
श्रीमत्परमहसपसिाजकाचा्यवयं पठवाक्यपमाणपारावारपारीण यसनियमास्नप्राणायामप- 








त्याहारध्यानधारणसमाध्यष्टाज्गयागानुष्ठाननिष्ठ॒तपश्यक्रवत्येनायविच्छिन्नगुरुपरेपर पराक्षषड्द शेनस्थापना- 
चायै व्याख्यानसिंहासनाधीश्वर सकरनिगमागमसारहृदयसांख्यत्रय प्रतिपादक वेदिकमारमैप्रवतेक सवैत- 
तन्त्रम्वतन्त आदिराजधानीवि्यानगरमहाराजधानीकणीटकसिहासनपरतिष्ठापनाचाये श्रीमद्राजाधिराजगुरु- 
भूमण्डलाचाये ऋरयश्र्धपुरवराधीश्वरतुङ्गमद्रातीरवासि श्रीमद्वियाश्चङ्करपादपद्माराधक श्रीमनरुरसिह- 
भारतीस्वामिगुरुकरकमर्यजात श्रीजगद्भरु श्रगेरि श्रीपचिदानन्दशिवाभिनवनृसिहभारतीस्वामिभि 


अस्मत्सच्छिष्य आज्ञाधारक श्रीरगनाथपुरवराभिजनाम्मदत्यन्तग्रियतमान्तवासि बालसुत्रह्मण्या- 
भिख्य श्रेयोमिवृद्धये, 
नारायणस्मरणपू्वैकविरचिताशिष. ममुष्टसन्तुतराम्‌ ॥ 


सविनयय, सभक्तिश्रद्ध, सानुरागं च, भवदनुपेषितविज्ञपतिपत्रिकातो विज्ञाय प्रवृत्तिं भवतः 
कुतूहखवृ््यादिप्राचीनमहाप्रबन्धसुद्रणाभिन्नां महानानन्द समजनि ॥ 


इह खट वेभवान्महापापीयसः कठेः अतिमन्दप्रचरेषु पुरातनापूैमन्थजातेषु, वेदाथंग्बोभन्‌- 
परिष्ेषु वैय्यथ्यैमापननेष्वरघुषु प्रयासेष्वास्माकीनानां महतां प्रबन्धङृतां भारतीयानाम्‌ ; शशश्रङ्गायितेषु 
तत्तादशप्रथितयद्यःसु विद्रु, तत्न तत्र खयोतसहचरवृत्या उपजीवितप्राचीनम्न्थसरक्षणमन्तगा नान्यः 
प्रयल- सुतरा परवेषटुम्हत्यभिज्ञानन्दपदमिति दढ मन्यामहे ॥ 


तादृशे कर्मण्यमियुक्तस्य जनस्य सर्वोऽपि लोकं ॒कुयोदेव साद्धं यावच्छक्यमित्यासासानाः 
श्ीहारदाचन्द्रचूडादयो देवा॒वितीयोयुर।रोग्यसंपदो भवतो भक्ता्गम्य पारयन्त्वजज्लं श्रीवाणीविल- 
साख्यमुद्रणश्ालां चेति सायदिवमभ्यथयन्तो वतांमहे ॥ 
कीरुकसंबत्सर वेराखशुक्- ॥ 
प्रतिपदि श्ृगुवासरे (५) | 


कोविलग्रामनः। 





॥ श्रीः ॥ 


अध्वरमीमांसा 
॥ कुतूह खदृत्तिः ॥ 


दद्र 


हितीयोऽध्यायः ॥ 


निमेथ्य निगमसिन्धून्विविधन्यायाभिधानमन्थानै । 
धमेसुधासुद्धरते भूयो मुनये नमोऽस्तु जैमिनये ॥ 


‹ अथातो धमंजिज्ञासा ` इति प्रमाणस्वरूपसाधनफरै्धर्मो जिज्ञास्यस्वेन प्रतिज्ञात । तत्र 
प्रथमाध्याये धमेप्रमाणं निरूपितम्‌ । तप्परमेयो ध्म इति सामान्यतो धर्मस्वरूप च तत॒ एवाव- 
गतम्‌ । इदानी द्वितीयेऽध्याये धात्वथेभेद्श्रयुक्तभावनाभेदादपूवे भिद्यत इयेव धमेभेदविचार 
प्रकरस्यते । 

तत्र धात्वथेभेदस्य भावनाभेदकत्व धात्वर्थस्य भावना प्रति करणत्व विना न निवै- 
दहतीति भावाथोधिकरण धर्मभेद विचारोपोद्धाततेनारप्स्यते । तत्र भावाथौधिकरणप्रवरत्तेरेकस्माद- 
पुवेभिति निणंयाधीनस्वात्तदुपोद्धातत्वेन प्रतिपदाधिकरणमारभ्यते । ‹ उद्भिदा यजेत पञ्युकाम ' 
‹ इयेनेनाभिचरन्यजेत › ‹ चित्रया यजेत पञ्ुकाम › ‹ अग्निहोत्र जुहुयास्स्व्गकाम ` ‹य कामयेत 
पञ्युमान्त्स्यामिति, स ॒पओ्चहोतारं प्रयुजीत' इत्यादि श्रूयते । अभिपृवैकश्चरति शत्रुवधे वतैते । 
फले हेतौ शावृप्रयय । शात्रुवधार्थमिति यावत्‌ । पच्चहोता “अभ्मिर्होताः इयादिमन्त्र । 
त प्रयु जीत त्रयात्‌ । एवजातीयकेषु वाक्येषु ‹ उद्भिदा यजेत प्ुकाम ` इयेव श्छियापद्‌ानि 
द्रव्यरुणवचनानि नामपदानि च किं प्रयेकं फर्पदेन सबध्यन्ते ततश्च सवौणि पदान्यपूवेकस्पन- 


समथाथांभिधायकानि, उत तेष्वेकमेव पद फरूपदेन सबध्यते तदेव चापूवेकस्पनसम्थाथौभिधाय- 
16 


१२२ अध्वरमीमांसाकुतृहलवृत्तौ [ अधि. १. 


कमिति संशयः । न चोद्धिदाद्यधिकरणेषृद्धिदादिपदानां द्रग्यगुणवाचकलत्वनिराकरणपूवेकं धात्व- 
यैनामथेयत्वस्य साधितत्वेन धात्वथौतिरिक्तस्य कस्यापि फरसंबन्धाग्रसक्तेः कथमय संशय इति 
बाच्यम्‌ । तेषां ह्यधिकरणानां सिद्धं धावर्थस्य करणत्वमवलम्ब्यैव प्रवृत्ति. । न हि करणत्ती- 
यान्तोद्धिदादिपदानां धात्वथेनामधेयत्वं धास्वथेस्य करणत्वाभावे घटेत । धात्वथंस्य करणत्वे 
व्विदानीमसिद्धम्‌ । एतदधिकरणोपजीव्यकाभ्रिमभावाथौधिकरणे हि तत्साधयिष्यते ¦ एवं चोद्धि- 
दादिपदानामिदानी धात्वथनामधेयत्वस्यासिद्धदरेन्यगुणवचनताया अपि संभावितत्वाद्धवलययं संशयः । 
तत्र फलस्य सवीभ्यर्हितत्वेन प्रधानत्वास धानसंबन्धङाभेन सर्वेषां फठ्पदेनैवान्वयो युज्यते । 
किच सर्वेषां फएरुसबन्धाभावे उपपदार्थानां द्रव्यगुणानां धात्वर्थे धात्वथंस्य च फटेऽन्वयः स्यात्‌ । 
ततश्च फर प्रति धाव्वथेस्योपादेयत्वं विधेयत्व गुणत्व च, उपपदाथोन्प्रति चोरे श्यत्वमनुबादयत्वं 
प्राधान्यं चेति विरुद्धत्निकट्यं प्रसञ्येत । मतव्थलक्षणाश्रयणेन वक्यभेदपरिहारे तु स एव दोषः 
तस्मात्सर्वेषां एरपद सबन्ध इति प्राप्तेः नूमः । सर्वेषां फएरसंबन्धे फएलसबन्धनिवोहाय कर्प्यसान- 
मपूरव प्रतिपदा्थं कस्प्येतेति गौरवम्‌, एकस्यैव फटसंबन्धे तु एकमेवापूर्वं॑कर्प्यमिति राघवम्‌ ; 
इयेकमेव पदं फरुपदेन संबध्यते । इतरत्तु पद्‌ तत्रैव कथंचिद्विदोषणतयान्वेति । न चैवं सति 
विरुद्धत्रिकद्वयापातः शङ्कयः । एकस्मादपूवेमिति सिद्धे सति वक््यमाणभावाथीधिकरणन्यायेन 
धात्वथेस्य करणत्वसंभवेनोद्धिदादीनां तन्नामतया अभेदेनैवान्वयाभ्युपगमात्‌ । ‹ सोमेन ` इयत तु 
गल्यभावान्मत्वथेलक्षणा । तस्मादेकस्येव फरपदसेबन्थ इयेकस्मादेवापूर्वम्‌ । इत्युससूत्रं प्रतिपदा- 
धिकरणम्‌ ॥ 


तदेवं प्रतिपदाधिकरणे एकस्मादपूवैमिति सिद्धे किम्‌ ' यजेत ` इटयादिक्रियापरद फल- 
पदेन संवध्यते ततश्च धात्वथेत एवापूै कस्प्यते, उत उपपदं द्रन्यगुणवाचकं फटपदेन सेबध्यते 
ततश्चोपपदाथत एवापूर्वैमिति संशये, सिद्धान्तेनोपक्रमते-- 


भावाथांः क्म॑राब्दास्तेभ्यः किया भ्रतीयेतेष 
ह्यथों विधीयते ॥ १॥ 


मावाथोः भरलययेन भावनाप्रतिपादकाः प्रकृया कमैवचनाश्च यजेत ` ` जुहुयात्‌ ' इया- 

द्यो ये, तेभ्य एव क्रिया कायपूर्व प्रतीयेत करप्येत । ‹ यजेत ` इयाद्य एवापूवेकल्पनासमर्था- 
१. अपूवेद्याल्यात- प्रतिपादका इति यावत्‌ । नतु द्रव्यगुणशब्दा एव तथाविधाः कुतो न स्यु- 
परतिपात्वा- रियत आह--एष हीति । हि यस्मात्कारणात्‌ एषः धाल्थं एव फटमावनः- 
धिकरणम्‌ । करणत्वेन विधीयते नान्यः । अतः ४ यजेत इद्यादय एव शब्दास्तथाविधाः ॥ 


कि सि 


सू. २. द्वितीयाध्याये प्रथमः पादः । १२३ 


खादेतत्‌ । ‹ उद्धिदा यजेत पञ्चुकामः ` इयादौ फरं साध्यरूपत्वास्सिद्धरूपं साधनम- 
पेक्षते, न तु साध्यरूपम्‌ । द्रव्यगुणावेव च सिद्धरूपत्वात्तदाकाह्ां पूरयितुं शक्सुतः । यागादयो 
धात्वथास्तु स्वयं साध्यरूपतवान्न साधनाकाहूं पूरयितुमीश्चते । तव स्वरूपसतोद्रैव्यगुणयोव्यौ- 
पारविरोषानुप्रवेशमन्तरेण फरसंबन्धानुपपत्तेरपेक्चितं व्यापारविशेषं यञ्यादिधातवः समधैयम्ति । 


€ (५ (५ 


ततश्च धात्वथेविशेषितद्रव्यगुणत एवापूवेमिति पूवैपक्षसुद्धाव्य निराकरोति- 


सर्वेषां भावोऽथं इति चेदयेषामुत्पत्तो स्वे प्रयोगे रूपोपरुन्धि- 

स्तानि नामानि, तस्मात्तेभ्यः पराकाङ्क्ा भूतत्वात्स्वे भयोगे, 

येषां तूत्पत्तावथें स्वे भरयोगो न विव्यते तान्याख्यातानि, तस्मा- 
तेभ्यः रिया प्रतीयेताभितव्वात्योगस्य ॥ २ ॥ 


एका्थपर्यवसायित्वदिकमपि सूत्रे व्याख्यासौकयीय त्रेधा विभञ्योपात्तं भाष्ये । 
सर्वेषासुपपदाथौनां द्रव्यगुणानामेव भावः । कर्मणि घञ्‌ । भाव्यः कर्प्यः अथः अपूवेम्‌ । 
‹ सर्वेषाम्‌ इति हेतुत्वख रोषत्वविवक्षायां षष्ठी । सर्वेरूपपदरभ्रैग्यगुणेरेवापूवै कस्प्यम्‌ उक्तयुक्तेः 
इति चेत्‌, तन्न । यत. येषां शब्दानां स्वे स्वकीये प्रयोगे प्रयुज्यन्ते शब्दा अत्रेति व्युत्पत्त्या 
अर्थ उत्पत्तौ उच्चारणदशायां रूपोपरून्धिः अभिधेयस्वरूपं विद्यते तानि नामानि द्रन्यगुणश्चब्दाः । 
तस्माद्धेतोः तेभ्यः तदथै द्रव्यशुणनिष्पत्तय्थं परस्य साधनस्य आकाहूा नेयध्याहायेमिति केचित्‌ । 
वस्तुतस्तु अकाह्ा इति च्छेदः । काट्राया अभाव इत्यथे: । कुतः । स्वे प्रयोगे भूतत्वात्‌ स्वकीय- 
राब्दप्रयोगकाङे विद्यमानत्वात्‌ । तस्मादिलयस्यैव विवरणमेतत्‌ । येषां तु शब्दानां स्वे स्वकीये 
अर्थे उत्पत्तो उच्चारणदशायां प्रयोगः ष्जथै न विद्यते । प्रयोगकारे अर्थो न विद्यत इति यावत्‌ । 
तानि आख्यातानि (यजेत इत्यादितिङनन्तानि । धात्वथौनां साध्यरूपत्वात्तन्निष्पत्तो साधनाकाहा- 
स्तीति भावः । तस्माद्धेतोः तेभ्य एवाख्यातशब्देभ्यः रिया अपूव प्रतीयेत कल्प्येत, न तु द्रव्यगु- 
णशब्देभ्यः । द्रव्यगुणानां सिद्धरूपाणां धाल्रथैनिष्पाद्यत्वाभवेन तदथेत्वे धात्वथोनामदृष्टाथ- 
त्वापत्तौ धातवर्थभ्यो द्रव्यगुणेभ्यश्च प्रयेकमपूर्वैकल्पनागौरवापत्तेः । धातुभ्य एवापूर्वैकर्पनायां तु 
द्रव्यगुणानां तन्निष्पादकस्वेन दृष्टाथेत्वादपूवौन्तरं न कल्प्यमिति छाघवम्‌ । नलु द्रव्यगुणानां सिंद्ध- 
रूपतेऽपि “दघ्रेन्द्रियकामस्यः इदयादावाश्रयस्येवाच्रापि धात्वथोनामपि फलटोदेशप्रवृत्तकदैव्यापारवि- 
षयत्वरूपकरणत्वसंपादकतया अदृष्टा्थैत्वसंभवान्नादृष्टद्वयकस्पनाभ्रसक्तिरियस्वरसाद्धातनामेवंपूवैक- 

स्पकल्वे युक्यन्तरमाह-- आश्रितत्वासप्रयोगस्येति । प्रयुञ्यमानधात्वथेस्य भावनया सह्‌ एकं 
पदमाभरितत्वादेकयदश्रुला धात्वर्द्धेव भावनाकरणस्वादिति यावत्‌ । तस्मादेव क्रिया अपूर्व परतीये- 
तेयन्बयः ॥ अयं भावः । तृतीयाश्रुला उद्धिच्च्येनादि करणम्‌ इसयेतावन्मात्रमवगतम्‌ › न तु 
भावनाकरणमिति । तत्तु ° यजेत इलादिपदान्तरसमभिन्याहारकभ्यम्‌ । * यजेत ` इत्यादिषु 
तु भ्रकृत्यंशञेन धात्वथैः प्रययांशेन भावना तदुभयसमभमिनव्याहारक्षणपद्श्रुया च धात्वर्थो 
भावनाकरणमिलयवगम्यते । ततश्च धात्वथैकरणत्व पदान्तरसमभिन्याहारमनपेक्ष्य॒प्रकृति- 
प्रययसमभिन्याहारमात्रगम्यामिति ठृतीयाश्चत्यपेक्षया पदश्रतिरिह प्रबछेति । न च साध्य 
रूपस्य धात्वथख कथं साधनत्वमिति वाच्यम्‌ । वाक्याथज्ञानदशायां सिद्धत्वाभावेऽपि पश्चात्स्व- 
साधनतो निष्पन्नस्य तस्य साधनत्वोपपत्तेः । तस्माद्धासर्थस्यैव भावनाकरणत्वात्तत एवापूवेमिति 
सिद्धम्‌ । प्रयोजन पृतैपक्षे उद्धिच््येनादिपदानां गुणविधित्वादुद्धिच्ख्येनादिद्रव्येण यष्टव्यम्‌, 
सिद्धान्ते तु धात्वथेस्य करणत्वेन करणतृतीयान्तानासद्धिच्छ्येनादिपद्‌ानां तन्नामधेयत्वात्‌ (अन्य- 
क्तासु तु सोमस्य ' इति न्यायात्सोमेन यष्टव्यम्‌ । ° सोमेन यजेत ` इल्यत्र च सोमापचारे प्रतिनिधि- 
नोपादातव्यः पूर्वपक्षे, सोमस्यापूर्वाथैतरेनादृष्टाथैतवात्‌ › अदृष्टाथौनां प्रतिनिभ्यभावस्य तृतीये प्रति- 
निधिपेटिकायां बक्ष्यमाणत्वात्‌ । सिद्धान्ते तु सोमद्रव्यस्य धालथैयागनिवैतैकत्वेन दृष्टाथत्वादस्ि 
परतिनिधिरित्यादि यथायथमूह्यम्‌ । स्यादेतत्‌ । प्रययवाच्यां फरमावनां प्रति धात्वथेः करणमिय- 
नुपपन्नम्‌ , धात्वथौतिरिक्तभावनासरूपस्य दुर्मिरूपत्वात्‌  तथाहि--कि कतव्यापारो भावना, उत 
यन्नः, आदोखित्सपन्दः, प्रयन्नस्पन्दान्यतरो वा । नाद्यः, कठे्यापारस्याधिश्रयणादिनिचयस्य पचि- 
धात्वर्थेन तदतिरिक्तभावनालुपपत्तेः । न च विद्धित्तिरेव पचेरथे इति शङ्कयम्‌ । तथा सति कृष्ण- 
छानाम्‌ ‹ धृते श्रपयति " इति पाकविधानातुपपत्ते- । एवं यज्याद वप्यृह्यम्‌ । नन्वधिश्रयणादिकवृ- 
व्यापारस्य पचिधात्वथेस्वेऽपि तदतिरिक्तस्य प्रयननख प्रययवाच्यभावनात्वमिति द्वितीय पश्षोऽस्त्विति 
चेत्‌, न। “रथो गच्छति" इयाद्यनुपपत्तेः , अचेतनस्य रथस्य प्रयल्लाभावात्‌ । न च क्षणया तन्निवाहः 
शाङ्कधः, ° देवदत्तो गच्छति' इयाद्यपेक्षया प्रतीतिवैलक्षण्याभावात्‌ । न तृतीयः, ' यतते ` ‹ जानातिः 
इव्यादिष्वात्मकवरकेषु व्यभिचारात्‌ आसन स्पन्दाभावात्‌ । न चतुथः, ' शब्दोऽभिदधाति ` इदयादौ 
व्यभिचारात्‌ । न हि प्रयल्नः स्पन्दो वा शब्दस्यास्ति । तस्माद्धात्व्थातिरिक्त मावनास्वरूपं दु्िरू- 
पमिति चेत्‌, नैष दोषः। ° यजते ` "पचति इत्यादौ ‹यागं करोति › ‹ पाकं करोति ` इलयादिविवर- 
णात्‌; तथेवालुभवात्‌ , ‹यागः' ‹ पाकः ' इयादौ तदुभयाभावादाख्यातप्रययस्य करोतिसमानाथंसं 
वक्तन्यम्‌ । करोतिश्च उत्पादनाथः सकमैकः । तच्च करमोत्पद्यमानमेव भवति, ‹ निलयं न भवनं यस्य 
नियं चापि न भूतता । न तस्य क्रियमाणत्वं खपुष्पाकाश्चयोरिव ॥ ` इति न्यायात्‌ । ततश्चोलय- 
मानस्य वस्तुन उत्पत्त्यनुकरूक उत्पादककतेव्यापारः करोतेर्थैः । भावयतेश्चायमेवा्थैः, भवतेर- 

त्पत्त्यथेकत्वात्‌ प्रयोजकव्यापारे ‹ तत्मयोजको हेतुश्च › ‹ हेतुमति च इति णिचोऽनुशासनात्‌। एव च 
‹ पचति ' "पाकं करोति ' “पाक भावयतिः इति च पयीयाः । पचिधात्वथेश्च विङ्धित्तिरिति महाभाष्ये 
स्पष्टम्‌ । तथा च तण्डुलरूपकमेगतविङ्कित्तिः पचिवाच्या । तसप्रयोजको देवदत्तादिकरवैव्यापारोऽधि- 
श्रयणादिनिचयरूप आसख्यातप्रत्ययवाच्य. । स एव्र च कतुव्यापारो भावभावनाशब्दाभ्याञच्यते । 
एवम्‌ ‹ यजते, यागं भावयति ' ° जुहोति, होम भावयति " ‹ ददाति, दान भावयति › इत्यादहयम्‌ । 
न च, करोतिर्नोस्पादना्थंको येन॒ तत्ममानाथेकतया आखूयातप्रययस्य उत्पत््यनुकरूकव्यापाररूप- 
भावनावाचित्वं छभ्येत , नैवमस्ति, करोतेयैन्नाथेकस्वात्‌, तथा च प्रयत्नरूपभावनावाचित्वमेवा- 
ख्यातप्रययस्य वक्तुमुचितम्‌, इति वाच्यम्‌ । ' स्तम्बकरि त्रीहि. ` इदयादावचेतनेऽपि प्रथुज्यमानख 
"कञो यल्लाथेकत्वानुपपत्ते., कृजो यल्नाथेकतवे सति यतधातुवदकमंकत्वापत्ते्च । न चेष्टापत्तिः , 
‹ करोति ' इत्युक्ते ^ किम्‌' इल्याकाङ्क्षाया. ‹ यतते ' इत्युक्ते तदनाकाद्कायाश्च सवौलुभवसि- 
द्धाया अपहवायोगात्‌ , “ भोजनाय यतते ` इतिवत्‌ ‹ भोजनाय करोति ` इद्यापत्तेश्च । एतेनोसद्य- 
तिपयीयतवं करोतेर्मिरस्तम्‌ । तथा सयकमकतेन " घटं करोतिः इय नापत्तेः, घट उत्पद्यत इयर्थे 
८ घट. करोति ` इद्यापत्तेख । तस्मादन्योखादालुकूरूढ्यापाररूपा भावनैव करोदय्थं इति तत्समाना- 
थैकाख्यातप्रययेनापि सेवोच्यत इ्यासेयम्‌ । नु अस्तु धात्वथोतिरिक्ता भावना, तथापि तां 
प्रति धात्वर्थस्य “ पाकं करोति ` इति कमेत्वेन खोके विवरणाक्कथमिह तस्य करणत्वं व्युत्पाद्यमिति 
चेत्‌, सलयम्‌ । धात्वथातिरिक्तकमेपदासमभिव्याहारे ' पचति ` इयेवोक्ते ‹ पाकं करोति ' ‹ आदनं 
पचति › इत्युक्ते ‹ पाकेनोदनं करोति ' इति च चिवरण रोके द श्यते । तत्र यदा पाकस्य कमैत्वेनान्व- 
यस्तदा तदनुकूखाधिश्रयणादिव्यापारनिचयः अधिश्रयणतादिविरोषधमानादरेण पाकानुक्रूरो व्या- 
पार इयेव सामान्यरूपेणाख्यातप्रययवाच्यतां भजते । यदा तु " ओदनं पचति ` इल्यत्र पाकेनौदन 
करोतीति करणतेन धात्वथेद्यान्वयस्तदा पाकानुक्कूख्व्यापारत्वेनाधिश्रयणादिनिचयो न भ्रययेनो- 
च्यते, पाकख क्मैत्वाभावादोदनस्यैव कमैत्वात्‌ । कितबोद्‌ नोत्पत्त्यनुकूखभ्यापारत्वेन सामान्यरू- 
पेणैवाधिश्रयणत्वादिविङेषधमीनादरेण स तद्राच्यतां भजते । धात्वथेस्तु पाकः प्रययवाच्ये तस्मि- 
न्व्यापरे करण न स्वोदने, कारकाणां मिथः संबन्धायोगात्‌ । यद्यप्यधिश्रयणादिनिचयेन पाको 
जायते न तु पाकेनाधिश्रयणादिनिचयः, तथापि पाकस्याधिश्रयणादिनिचयं प्रति साधकतमत्वषूपक- 
रणत्वासभवेऽपि फरोदेराप्रवृत्तकर्वव्यापारनिष्पाद्यत्वरूपं करणत्व संभवतीति न दोषः । त्न करणस्य 
कतृच्यापारेण निष्पत्ि्देधा, खरूपेणातिश्यविरिष्टतया च । तत्र पाकस्याधिश्रयणादिनिचयेन स्व- 
रूपेण निष्पत्तिः । ' कुठारेण वृक्ष छिनत्ति ` इयत्र तु दैधीभावालुकरूखोद्यमननिपातनादिव्यापारनि- 
चयेन कुठारस्य द्वैषीभावसपादकाभिघातादययतिश्चयविशिष्टतया निष्पत्तिः । एव वेदेऽपि ' व्रीहिभि- 

यजेत इदयत्र यागस्यैव कमैखात्तदनुङकूरुन्यापारत्वसामान्यात्मना प्रयत्नसंकस्पादिस्तदिशेषरूपा- 
नादरेण गम्यते ¡ ब्रीहयस्तु तत्र करणम्‌ । ‹ यजेत खरीकामः› इटयत्र तु फलस्य कमे- 
लात्तदुकररव्यापारत्वसामान्यरूपेणारन्यन्वाधानादिमकर्व्यापारनिचयसद्विशेषरूपानावरेण प्रय- 
येनाभिधीयते | तस्मिश्च व्यापारे यागः करणम्‌, यागस्य दष्टादृष्टाथौवघातभ्रयाजादिकतेन्या- 
परेण खरूपेण स्ररसाधनतासंपादकातिङायविशोषविशिष्टतया चोसच्या फरोदेशमवरृत्तव्यापारनि- 
ष्पाद्यत्वात्‌ । यदि तु (साधकतमं करणम्‌ ` इति व्याकरणानुखाराज्जनकविरशोषस्यैव करणत्वमि- 
लय्रहस्दाप्येव मुपपाघयम्‌ । ‹ कुठारेण च्छिनत्ति ` इयत्र दरेषीभवानुकूलोच्मननिपातनादिन्यापारो 
न कुठारं प्रति खरूपेण साध्यः, कुठारोऽपि न तत्र स्वरूपेण साधनम्‌ । किंतु द्वेधीभावजनन- 
ताम्यरूपाभिषाता्तिदययविरेषविशिष्टतया कुठार उद्यमननिपातनादिग्यापारनिचये द्वेषीमावालु- 
कूकन्यापारत्वरूपापनने साधनम्‌ । कुटारेऽभिषाता्यतिशयविरिषटे सलयेव हयमना दिव्यापारो देधी- 
भावानुक्रूर्यापारास्मना सपद्यते । ततश्च द्वधीभावानुकरूरव्यापारे उद्यमनादौ कुठार. करणमि- 
त्युक्ते ' सविशेषणे हि-- इति न्यायेन द्रैधीभावनिष्पत्तौ कुठारः करणमिति पयैवस्यति । एवम्‌ 
‹ यजेत स्वगकाम › इयत्रापि दृष्टादृष्टोपकारविशिष्टयागस्यावघातभ्रयाजादिकवव्यापारे स्वगौनुक्रल- 
ञ्यापारत्वरूपापनने साधनत्वम्‌ ‹ सरेषणे हि-- ` इति न्यायात्स्वगेत्पत्तौ पयेवस्यति । तत्र भ्रय- 
ल्ञादिभिराथिकैठोकिकेः साधनैरवघातादिभिश्च वैदिक. स्वरूपेण निष्पन्नोऽपि यागः अगन्यन्वाधान- 
प्रयाजादिभिन्यौपररिस्तत्तदरूपापनन , फरसाधनात्मना निष्पद्यत इति तेन रूपेण यागसखागन्यन्वाधाना- 
दिसाध्यता । अग्न्यन्वाधानादिव्यापारस्य च तत्तदूपेण तत्साधनता । ततश्च रूपभेदाद्यागस्य 
करैन्यापारं प्रति साध्यत्वे साधनं च न विरुध्यते । तथा कतन्यापारस्यापि यागं प्रति । नन्वेव- 
मप्यन्वाधानादिरूपन्यापारस्य (अग्नीनन्वाद धाति ' ‹ व्रीहीनवहन्ति ' ' ब्रीहीन्प्रोक्षति ` ‹ तण्डुखान्पि- 
नष्टि ` ' समिधो यजति ' ‹ तनूनपात यज॑ति ` ‹ विष्णुक्रमान्कमते ' इत्यादितत्तद्धात्वभिहितत्वात्कथं 
यजेतेति प्रययवाच्यस्वम्‌ । किंच अन्वाधानादिव्यापारख (किम्‌ ८केन ` ' कथम्‌ ` इटयंशात्रयविशि- 
भावनायां दृतीयाकाह्भापूरकस्य भावनात्वमपि विरुद्धमिति चेत्‌; सलयम्‌ । ‹अन्वाद घाति ` इयादि- 
भिस्तत्तदूपेणारन्यन्वाधानादिव्यापारानिचयस्याभिहितत्वेऽप्यन्योत्पादव्यापारत्वेन सामान्यात्मना प्रय- 
यवाच्यत्वमविरद्धम्‌ । एवमग्न्यन्वाधानादिव्यापारनिचयख वृतीयाकाह्कपूरकत्वेन भावनांशत्वं 
सामान्यात्मना अंरिव्वं चाविरुद्धम्‌ । तत्र प्रययेन सामान्यात्मना प्रतीतो व्यापारः कोऽसाविति 
विर्चिष्याकाह्ितोऽगन्यन्वाधानादि" कथ व्यापरितग्यमियाकाङ्धुःतोऽगन्यन्वाधानाविजन्यदृष्टादृष्टोप- 
कारसपादनरूप इति विवेकः । तस्सिद्धं धात्वथोतिरिक्तं भावनास्वरूपम्‌। तत्त धाल्थेः करणम्‌ › तत 
एवापूर्वमिति "यजेत ' इयाद्याख्यातशब्द एवापूवेमाक्षिपतीति पाथेसारथिमतानुसारी पन्थाः । अत्र 
यद्वक्तव्यं तततृतीयस्य तृतीये प्रकरणाधिकरणे वक्ष्यामः । इति भावाथोधिकरणम्‌ ॥ 


सू. २--३.] द्वितीयाध्याये प्रथमः पाद" । १२७ 


धात्वथोदेवापूर्वमिति स्थितम्‌ । तत्रापूर्वसाधयितुमिदमारमभ्यते । ‹ यजेत खवगेकामः 
इत्यत्र यागस्वगातिरिक्तमपूव नाम किचिदस्ति न वेति सशयः । नास्पूवेम्‌ , प्रमाणाभावात्‌ । 
२. अपूरस्यासित्वा- न ह्यत्र प्रयक्ष प्रमाणं कमते, रूपाद्यभावात्‌ । अविनाभूतलिङ्गाभावाञ्च 
धिकरणम्‌ । नानुमानम्‌ । आगमोऽपि नैवंविधोऽस्ति ‹ यागोऽपूवद्ारा खगे जनयति ' 
इति । सादृर्याम्रहणाच्च नोपमानगन्धोऽपि । न च यागस्य क्षणिकस्य श्रुतकाखान्तरभाविखगेसा- 
धनत्वान्यथाजुपपत्त्या वस््वन्तरमपूवं नाम किचित्करप्यत इति शाक्यते वक्तुम्‌ › करूप्यमानख तस्य 
श्रतसाधनत्वविरोधितया तदुपपादकत्वासंभवात्‌ › साधनत्वबोधकङाख्रेणाव्यवहितस्य बोधितत्वेन 
मध्ये वस्त्वन्तरस्वीकारे तद्विरोधात्‌, व्यवहितस्य कुखारपिच्रादिवदन्यथासिद्धत्वेन साधनलव्या- 
घातात्‌ । न च, यागस्य स्वगेजननराक्तियो सेवापूवैसुच्यते । ततश्च शक्तेरवस्त्वन्तरतया साधनान्त- 
रत्वाभवेनाव्यवधायकतया यागस्य साधनता न तया व्याहुन्यत । अस्तु वा वस्त्वन्तरमपूवेम्‌ 
तथापि व्यापारवच्वेन यागख साधनत्वं न तद्वथाहन्तुमीष्टे, ° नहि स्वाङ्गं ॑स्वन्यवधायकम्‌ ' इति 
न्यायादिति वाच्यम्‌ । शक्रितिमति व्यापारवति च यागे क्षणिकत्वेन बिनष्टे शक्तेव्योपारख 
चावश्थानायोगात्‌ । कथं ताह क्षणिकस्य यागस्य कारान्तरभाविस्वगजनकत्वमिति चेन्न । ्ाख- 
प्रामाण्याद्विनष्टस्यापि यागस्य स्वगेसाघनत्वकस्पनोपपत्तः । शाखप्रामाण्यास्सृक्ष्मरूपेणाबस्थानं 
वा यागस्य कर्प्यताम्‌ । अतो नापूवे वस्त्वन्तरम्‌ । इति प्राप सिद्धान्तयति-- 


चोदना पुनरारम्भः ॥ ३॥ 


पुनःशब्दो यत इयर्थे । चोद्यत आ्षिप्यत इति चोदना अपूैम्‌ । कमणि स्युट्‌ । 
अस्तीति दोषः । कुतः । यतः कमणा फटस्य आरम्भः उत्पत्तिः श्रयते । तथादि--शास्प्रामाण्या- 
त्कर्प्यमानमपि प्रमाणान्तरेणाविश्द्धमेव कल्प्यते । विनष्टस्य कायोरम्भकत्वं च सवेप्रमाणविरुद्धम्‌। 
न च पूर्वानुभवकृष्यध्ययनाद्यनामिव विनष्टस्यापि कार्यारम्भकत्वं किं न स्यादिति वाच्यम्‌ । तेषां 
संस्कारविश्चेषनिष्पाद नमुखेन तदुपपत्तेः । इह च तदनभ्युपगमात्‌ । अभ्युपगमे च गतं विवादेन । एवं 
क्षणिकस्य यागस्य यावत्कायारम्भमवस्थानमपि सर्वभ्रमाणविरुद्धं न कत्पयितुं शक्यम्‌ , ‹न ह्यागमाः 
सहल घटं पटयितुभीशते ` इति न्यायात्‌ । कृतयागस्यात्मन एव फठमिति कस्पना स्वेकादश्े ' कमं- 
ण्यारम्भभाव्यत्वात्‌ ' इत्यधिकरणे ' सकृत्तु स्यात्कृताथत्वादङ्गवत्‌ ' इति गुणसूत्र उद्धाव्य निराक- 
रिष्यते । न चापृवैकर्पनायां यागस्य साधनत्वनव्याघातः, स्वशक्यातमनः स्वन्यापारत्मनो वा अपृू- 
वैस्य यागे साधनत्व्परिपन्थित्वाभावात्‌ । यद्यपि शक्तिमति व्यापारवति च यागे नष्टे तदवसाना- 
संभवस्तथापि कार्यबटात्कर्प्यमाना शकतियेथा कार्य निर्वहति तथा कल्प्या । इह च शक्तिरात्म- 
निष्ठलयैव कार्यनिर्वाहिकेयात्मनिषैव यागस्व श्चक्तिः कस्प्यते । एवं व्यापारोऽपि । तत्र हि समी- 


१२८ अध्वरमीमांसाकुतृहख्वृत्तौ [अधि. २. 


हितसाभ्योदेकभवृत्तसाधनेन तत्सिद्धथथैमन्तरासाध्यमानत्वमेवावान्तरव्यापारत्वम्‌ । व्यापारिणः 
सत्त्वमपि न तत्र प्रयोजकम्‌ । अन्यथा ‹काञठैः पचति इल्यत्र ज्वालाया; पू्वालुभवादौ च 
संस्कारस्य व्यापारस्वानुपपत्तेः । तस्मादस्यपूतै वस्त्वन्तरम्‌ । तदिदं श्रुतफरुसाधनत्वान्यथानुप- 
पत्त्या कस्पितमपू्वेमञ्यवहितफरसाधनत्वात्परमापूवेमिति बदन्ति । तत्रैकहविष्कायामिष्टो तदुत्प- 
त्तिप्रकारः कथ्यते । स्वीङ्कोपकृतेन यागेन परमापूबमुत्पद्यते । अङ्गानि च कानिचिदयागानुष्ठानस्य 
पुरस्तात्कानिचित्परस्ताज्चानुष्ठीयन्ते । यथानुष्ठितानि चाङ्गानि भिषतानं युगपदव यारा उपकार 
जनयन्तीदयेकादशे वक््यते । अङ्गानां च सर्वेषां क्रियात्मकानां क्षणिकानां मेखनं साक्षादसभवार्स्वस्वज- 
न्यापूर्वैमुखेन वक्तव्यमिलङ्गापर्वसिद्धिः। भिङितैरपि तेरङ्ग पूवेमध्येऽनुष्ितस्य यागस्योतपन्नविनष्टत्वेन 
साक्षात्तस्मिन्नपकारजननासंभवात्स्रजन्यापूरवसुखेनैव तस्मिन्नुपकारजनकत्वं तेषामङ्गापूवोणां वाच्य- 
मिस्युतन्नमात्रादनुपकृतादेव यागाक्किचिदपूवेमुरपद्यत इति वक्तव्यम्‌ । तदिदसुखच्त्यपूवैमित्युच्यते । 
तन्मुखेन सवौङ्गापूर्वैरुपकृताद्ागास्परमापू्वैमिति । न चोत्पत्त्यपूेमेवाङ्गोपशृतं फर साधयतु, किं 
परमापूर्वेणेति वाच्यम्‌ । यागफल्योः साध्यसाधनभावे निधारिते हि कथभावाकाद्ा भवतिः न 
त्वनिधौरिते । तन्निधीरणं च यागस्य नश्वरत्वेन द्वारकस्पनां विना न संभवतीति प्रथमे परमापूवे- 
मेव कल्प्यम्‌ , न तूस्पत्त्यपूर्वम्‌ । ततत्वङ्गसाचिन्यनिवोहाय पश्चादेव कर्प्यभित्यपूेद्वयकल्पना आव- 
ङ्यकी । एवमनेकहविष्कायामपीष्टौ यावन्तो यागास्तावन्त्युतपत्त्यपूबोणीति विषेषः। तन्न प्रधानानां 
फरुसाधनतानिवौहा प्रथम परमापूवमेकं सर्ैप्रधानसाध्यं कर्प्यते, फलवाक्ये एकशब्दोपात्तानां 
प्रधानानामेकणरसाधनत्वस्थैकादश्चाद्याधिकरण व्यवस्थापयिष्यमाणत्वात्‌। पश्चाचाङ्गसादियसिद्धयर्थं 
परातिस्विकान्युतयत््यपर्वाणि कर्प्यन्ते । न च प्रधानानां साहित्यसिद्यथं प्रथममुतपत्त्यपूवोण्येव 
कर्प्यन्ताम्‌ ›, ततञ्च तैरेव फरसिद्धेः कि परमापूर्वेणेति वाच्यम्‌ । फलाकाङ्क्षाया उत्कटत्वेन 
फरसाधनतानिवांहकतया प्रथम परमापूवेकल्पनाया एवोचितत्वात्‌ । यदि च प्रतिप्रधान- 
मपूरवाणि प्रथमं कस्प्येरन्‌ तां तानि फलापृवोण्यव स्युः, न तु उत्पत्त्यपूबोणि । ततश्च 
सप्रमाद्ये वक््यमाणन्यायेन धमोणामपूवीथेतया प्रथमकर्पितापूवोथेत्वमेव स्यात्‌ । ततश्चा- 
ज्ञोपकृतेभ्यो यगेभ्योऽपूवैसिद्धय्थं पुनरपि प्रतिप्रधानमुत्पच््यपूबौणि कल्प्येरन्निति गौरव स्यात्‌ । 
तस्मात्फलवाक्ये एकराव्दसंगृहीतिबैहुभिरपि यागैः स्स्वोतपत्त्यपूवैमुखेन परमापूर्वमेकमेव जन्यते । 
उत्पत््यपूवाण्येव तु मरतिप्रधानं भिन्ते । तदेवमुत्पत््यपूवं परमापूवं च सवत्र साधारणम्‌ । दशेपृणेमास- 
योस्तु सुदायापूवेद्वयमधिकम्‌ । तथाहि--आग्नेयोऽष्टाकपाढः पुरोडाशः, आज्यहविरूपां्ुयाजः, 
अभ्रीषोमीय एकाद्शकपारः पुरोडाश इति पौणेमास्यां त्रीणि प्रधानानि । आमरेयः पुरोडाशः, 
णेन्द्र दधि, णेन्द्र पय इत्यमावास्यायां ल्ीणि प्रधानानि । तल ‹ द्पुणमासाभ्यां स्वगेकामो यजेत ' 
इति फएर्वाक्ये सछृदु्रितेन यजिना तन्व्राभिधानशक्तेमहिज्ना समुदितानां षण्णां यागानामेक- 


सू. ३. द्वितीयाध्याये प्रथमः पादः । १२९ 


फल्जनकतया एकप्रयोगोपनिपाते प्राप्रे प्रतित्िकं प्रयोगभेदं विधातुभिदं वाक्यद्वयं प्रवृत्तम्‌ 
‹ पौणमास्यां पौणेमास्या यजेत ‹ अमावास्यायाममावास्यया यजेत ` इति । तदेतदेकादश्च एव स्पष्टं 
भविष्यति । तत्र प्रथक्षरणविभक्तिनिर्दक्लात्परस्परनिरपेक्षस्येकेकस्य चरिकस्य करणत्वमवगम्यते । न 
च तत्‌ फलापूर्व प्रति वक्तुं शक्यम्‌ , तत्र परसपरसाहियावदयंभावात्‌ । ततश्च निरपेक्षसाधनतवेना- 
वगताभ्यां त्रिकाभ्यां युगपर्फकापूबौरम्भे नेरपेक्ष्यवाधग्रसङ्केन तदादाय प्रथक्षरणश्चतिनिर्वाहासं- 
भवात्‌ तदर्थं प्रति्रिकमेकैकं ससुदायापूर्वेमङ्गीकलैन्यमिति । एवं चातुमोस्येषु “ वसन्ते वैश्वदेवेन 
यजेत ! ' प्रावृषि वरुणप्रघासैः ' ' सारदि साकमेधे. ` ‹ ततो दरयहे जयहे चतुरहेऽधैमासे मासि चतुर 
वा मासेषु शुनासीरीयेण यजेत ' इत्यत्र चत्वारि समुदायापू्ोण्यधिकानीदयादि यथायथमूह्यम्‌ । नन्वे- 
वमपि सवौङ्गोपकृतयागतः परमापूवैमियनुपपन्नम्‌ , संनिपत्योपकारकाणामवधातादीनामनुष्ठानसमये 
प्रधानापूरेस्यैवासन्तवेन तदुपकारस्यासंभवात्‌; न च प्रयाजादिवदपूबेद्धारा तत्संभवः, अवधाता- 
दीनां दृष्टाथेतया अपूवोभावादिति चेत्‌, सदयम्‌ । संनिपत्योपकारकाण्यवघातादीनि नियमादष्ट- 
रूपद्रव्यदेवतासंस्कारद्वारा शक्तिविषशेषविरिष्टयागजननद्वारा तदुत्त्यपूवेनिष्पत्तौ तहयारा फलापूर्व- 
निष्पत्तौ च व्याप्रियन्ते, तथाविघयागजन्योत्पत्त्यपूरवस्यैव फलापूरवैजनकत्वात्‌ । आरादुपकारकाणि 
तु साक्षदेबोतत््यपूर्वेभ्यः फापूवेनिष्पत्तौ व्याप्रियन्ते । न चैवं सति साक्षादुपकारजनने व्या- 
प्रियमाणत्वादारादुपकारकाणां प्रयाजादीनामेवेस्थंभावाकाह्भुया स्वीकार. स्यात्‌ › ततश्च तेषामेव विक्ृ- 
तावतिदेश्चः स्यान्नावघातादीनां संनिपस््योपकारकाणाभमिति वाच्यम्‌ । कथं भावयेत्‌ इत्युपकारजनन- 
प्रकारमात्र ह्यपेक््यते, न तु साक्षादुषकारजननप्रकार एव । ततश्च सत्यप्यवान्तरभेदे सर्वेषामेवाङ्गाना- 
मित्थं भावाका्ूसंगरहीतत्वात्सवाङ्गो पसंहृतयागत  परमापूवेभिति युक्तम्‌ । इदयपूर्वाधिकरणम्‌ ॥ 


धातर्थभ्योऽपूवैमिति भावाथोधिकरणे स्थितम्‌ । तदेतत्कचिदपवदितुमिद मारभ्यते । 
'व्रीहीनवहन्ति ' ° तण्डुखान्पिनष्टि ' ‹ पिष्टानि संवपति ` इट्यादिषु किमवधघातादिभ्योऽपूवेमस्ति न 
३. कमणा गुणप्रधा- वेति संशयः । तदथं चेत्थं चिन्द्यते किमवधघाताथां व्रीहयः, उत ब्रीह्यर्थो- 
नभावविभागा- ऽवघात इति । यद्यवधाताथौ व्रीहयस्तर्हिं तत्साधनकावघातस्य टष्टप्रयो- 
धिकरणम्‌ । जनाभावादस्यपू्ैम्‌ । यदि तु ब्रीहयर्थोऽवघातस्तर्दिं दषवैतुष्यद्वरेव ब्रीहयर्थ- 
त्वादवधातस्य नास्त्यपूवैभिति फर्ति । तच्नावघाताथां व्रीहय इयेव युक्तम्‌ । न च अभरिमाधिकरणे 
द्वितीयायाः साध्यत्वाथेकतया तत्सहितविधिबराहितीयान्ताथस्य शेषित्वमिति वक्ष्यते; तन्न्यायेने- 
हापि द्वितीयाश्रुया ब्रीह्ययैत्वमेवावघातस्य युक्तमिति वाच्यम्‌ । अवघातख हि दृष्टवेतुष्याथेत्वे तख 
लोकत एव प्राप्तत्वेन तत्साफस्यायावश्यं प्रकृतेऽपूर्वं कल्पनीयम्‌। तच्च यदि ब्रीहि द्रव्यात्कर्प्येत तदा- 


1. उपकृतयागतः- क, ग, घ. 

वधातस्य ब्रीह्यथत्वमदृ्टदवारैव वाच्यम्‌ । द्रव्यादपू॑मिति वदता अवधातविशिष्दरव्यस्य ` विधेयत्वेन 
वाच्यतया दृष्टदरारा अवघातस्य द्रम्यार्थत्वे द्रव्यविशेषणतया अवधघातविधिवैयथ्यौपत्तेः । एवं च 
ब्रीह्यथेत्वे अवघातस्य द्रव्यादेकमदृष्टमवघातदेकमियदृष्टद्रयकस्पनाप्रसङ्गात्‌ दहितीयाश्रुयवगतमपि 
्ीह्मथत्वं परित्यज्य " सककूढ्जुहोति ' इत्यत्रेव द्वितीयायास्तृतीयाथेलक्षकत्वाश्रयणेन अवधघाताथा 
ब्रीहय इति युक्तमाश्रयितुम्‌ । एवं पेषणादिवाक्येष्वप्यह्यम्‌ । इति प्रप्ते, सिद्धान्तयति-- 


तानि द्वैधं गुणप्रधानभूतानि ॥ ४॥ 


‹ येषां तूत्पत्तावर्थे ' इति पूवेसुत्रोपात्तान्याख्यातानि तच्छब्दः परागति । तान्या- 
ख्यातानि गुणप्रधानभूतानि गुणं प्रधानं च कमं प्रकृलयंशाभिघेयत्वेन प्राप्तानि द्धे द्वेधा । भवतेः 
्राप्यथौश्चौरादिकात्‌ ‹ गलयथीकर्मक ` इत्यादिना क्तभयये आ धृषाद्वा ` इति णिजभावे रूपम्‌ । 
 दवख्योश्च धुल ' इति विधार्थे द्वैधमिति रूपम्‌ । अस्पाच्तरत्वाद्रणश्ब्दस्य पूवनिपातः ॥ 


प्रधानभूतानि तावदशेयति-- 


येदधेव्यं न चिकीर्ष्यते तानि प्रधानभूतानि द्रव्यस्य 
गुणभूतत्वात्‌ ॥ ५॥ 

° प्रयाजान्यजति ' इदयादिषु येः यदभिधेये. प्रयाजादिभिः तदीयमाज्यादिद्रव्यं टष्ट- 
ध्मवत्तया न चिकीष्यैते नोत्पादयितुमिष्यते तानि आख्यातानि प्रधानभूतानि द्रव्यापेश्चया तत्सा- 
ध्यत्वेन प्रधानभुतकमेप्रविपादकानि । कुत एतत्‌ । द्रव्यस्य गुणभूतत्वात्‌ आज्यादि द्रव्यस्य प्रया- 
जादिदृष्टका्यनिवेतेकतया तद्भुणभावं प्राप्तत्वात्‌; द्रव्याथेस्वे प्रयाजादीनां तददृष्टख ॒द्रन्यादृष्टस्य 
च कल्पनापन्तेः ॥ 

गुणभूतानि दशेयति-- 

येस्तु व्यं चिकीष्यंते गुणस्तत्र प्रतीयेत 
तस्य द्रव्यघधानत्वात्‌ ॥ ६ ॥ 
तुशब्दः पूवैवैषम्ये । ' व्रीहीनवहन्ति ` इल्यादिषु यैः यदभिधेयैरवधातादिभिः ब्रीद्यादि- 


द्रव्यं वैतुष्यादिद्ष्टधमेवत्तया चिकीष्यैते उत्पादयितुमिष्यते, तत्र तेष्ववहन्यादिषु गुणः, जातवेक- 
वनम्‌ , अवघातादि द्रव्यं प्रति गुणः तत्साधनतया प्रतीयेत } कुतः । तस्य अवधातदेः द्रग्यप्रधा- 


{, विधयतायाः-क, घ, ङ. 

नत्वात्‌ इष्टवेतुष्यद्वारा व्रीह्यादि द्रन्यार्थत्ात्‌ ॥ न च अवधातादेदैष्टवेतुष्याथेतवे द्रव्यादवघातादित- 
अआापूवैकल्पनागोरवमिति वाच्यम्‌ । तदा दह्यदष्टद्वयकसत्पना यदि ब्रीह्यादिद्र्यमवघातादिविशिष्टमिह्‌ 
विधीयत इत्युच्यते । नैवमस्ति । कत्वथतया प्राप्तमेव व्रीह्यादि दरव्यसुदिशयावघातादिमान्चं विधीयते । 
अतो न द्रव्याददृष्टकस्पनाप्रसक्तिः । नाप्यवघातादेर््ह्यादिद्रम्याथेतानिवौहायापूैकस्पना, दष्टवेतु- 
ष्यद्रारेव तत्संभवात्‌ । एवं च सति नैकखयाप्यपू्वेख कस्पनाप्रसक्तिः । न चैवं सयवघातादेर्वैवुष्या- 
दिदृष्टाथत्वस्य लोकत एव सिद्धत्वाद्विधित्रैयथ्यमिति वाच्यम्‌, नखविदरनव्यावृ््यादिफलकनिय- 
मविधानार्थत्वात्‌ | न चैवमपि नियमादृष्टख कल्पनीयत्वात्को विशेष इति वाच्यम्‌ , ब्रीद्यादिसाध- 
नकावघातादिविधावपि सर्व द्रव्यविधयो नियमविधय इति चातुथिकन्यायेन विरोषणभूतव्रीह्यादि- 
दर्यविधे्नियमाथेतय। नियमादृष्टस्यावजेनीयत्वात्‌। एव च ब्रीह्यादिसाधनकावघातादेदेष्टप्रयोजनामा- 
वादपूर्वाथैतायामवघातादितो' ब्रीह्यादिद्रव्या्चापूवंद्वयकस्पना स्यात्‌ । ब्रीह्या्यथोवघातादिविधो तु 
नियमादृष्टमात्रकस्पनेति छङाघवम्‌ । न चैवं नियमादृष्टरूपापूवंसद्धावान्नास्त्यपू्वैमिति कथमुच्यत 
इति वाच्यम्‌ , नियमादृष्टस्य कियाफठटायुनिष्पाद्यस्वेन तख फरतन्यवहारायोग्यत्वात्‌। अवघातादि- 
तोऽपूर्वं नास्तीयनेन फरत्वेनापूर्वाभावस्य विवक्षितत्वादिति दिक्‌ । इति तानिद्वैधाधिकरणम्‌ ॥ 


दपूणेमासयोः श्रूयते ‹ खुचः संमाष्टिं इति । किमयं शुचां संमागेः प्रयाजादिवत्म- 

धानक, उत गुणकर्मेति संशय । पूवैस्मिन्नधिकरणे दृष्टोपकारकं गुणकमे अदृष्टोपकारकं प्रधा- 
४, समाजनादीनाम- नकर्मतयुक्तम्‌ । प्रक्षाल्य दर्भेष्वासादितानां सखुचां वेदाख्यदभेमुष्टिविशेषात्रः 
प्रधानता- संमागेतो न कंचिदष्टोपकारं पयामः । अतः प्रधानकमेत्वमेव संमागे- 
धिकरणम्‌ । स्य प्राप्तम्‌ । यदिच गुणकम स्यात्ता्है दृष्टोपकारकत्वस्य गुणकमे- 
छक्षणस्य तच्राव्याप्नि. स्यात्‌; दष्टोपकाराभावात्‌ | अदृष्टोपकारकत्वस्य प्रधानकर्मलक्षणस्या- 
तिव्याप्तिश्च, अदृष्टोपकारकत्वात्‌ । न च “कतुंरीप्सिततमं कम ' ‹ कमेणि द्वितीया ` इति व्याक- 
रणस्मृलया साध्यत्वे विहितया द्वितीयया सुचामेव प्राधान्यावगतेः कथं संमागेस्य प्रधानकमतेति 
वाच्यम्‌ । न हि साध्यत्वं द्वितीयार्थं इति व्याकरणतो गम्यते, ईप्सिततमत्वस्येव ततोऽवगतेः । 
व्यभिचाराच्च न साध्यत्वं द्वितीयार्थः । रोके हि तावत्‌ “ बल्बजाञ्छिखण्डकान्कुर्‌ ` इत्यस्ति 
प्रयोगः । बल्बजैस्तृणविशेषैः शिखण्डकान्छु्विति गम्यते । तत्र बल्बजानां सिद्धतया साध्यत्वाभा- 
वेऽपि द्वितीया दश्यते । अतो व्यभिचारान्न साध्यत्वं द्वितीयाः । प्रत्युत साधनत्वमेवाव्यभिबा- 
राहितीयाथेः, बल्बजानां शिखण्डकसाधनत्वात्‌ 'सक्तूञ्जुदहोति' इयत्र सक्तूनां च होमसाधनत्वात्‌। 
न च ‹कटं करोति ` ' घटं करोति ` इलयादौ कटादेरसिद्धस्य साधनत्वासंभवाद्यभिचारात्साधन- 





1. अपूवौथतयावघातादितो--क, घ. 

1 ९ [क क ७५. 
तमपि न द्वितीया इति वाच्यम्‌ । ‹ एवमाकारः कटादिः कतेव्यः › इति बुद्धावुद्ेलानन्तरमव 
8 [द ल~ इ दिसाधनसंमागे £ धानाः 
तत्र कृतेश्त्पत्त्या बुद्धिस्थत्वेन तस्यापि साधनत्वसंभवात्‌ । ततश्च लुगादिसाधनसंमागविधानाह्‌- 
षोपकाराभावाच् प्रधानकमैत्वमेव संमागेस्येति पूवेपक्षयति-- 


धर्ममात्रे त॒ कमं स्यादनिचरततेः प्रयाजवत्‌ ॥ ७ ॥ 


तुशब्दोऽवधारणे । तथा मात्ररब्दोऽपि । (म्र कार्स्येऽवधारणे ' इत्यभरः 1 धमः 
अदृ्ार्थ क्म । धर्म एव धर्ममात्रम्‌ । मयूरव्यं सकादित्वात्समासः । अथवा ‹ संशयमात्रमेतत्‌ ` 
इयत्र महाभाष्ये मात्रशब्द. अतात्त्िकतवे दृष्टः । अतास्तिवकत्वमभ्रामाणिकत्वम्‌ । इह तु प्रलयकषपर- 
माणागोचरत्वरूपमदृष्टत्व विवक्षितम्‌ । अदृष्टो धर्मो धर्ममात्रम्‌ । पूवैवत्समासः । दृष्टोपकाररहि- 
तमदृष्टा्थं कस धर्मान्न केवलादृष्टार्थं कर्म, न तु स्विष्टकृददुभयरूपमिव्युक्त भवति । तथाविधसंमा- 
शविधायकवाक्ये संमा प्रयाजवस्रधानकम स्यात्‌ , न तु गुणकर्म । कुतः । अनिवरत्तः दष्टस्योपका- 
रस्य संमा्गादनुपत्तेः । एवम्‌ ‹ ब्रीहीन्प्रोक्षति ` ‹ आञ्यमुत्पुनाति ' ‹ हविरभिखश्षति ` ‹ गाहेपलयमुप- 
तिष्ठते * इत्यादिष्वप्युह्यम्‌ ॥ 


सिद्धान्तयति- 


त॒ल्यश्रुतित्वाद्रेतरेः सधम स्यात्‌ ॥ ८॥ 


वाशब्द एवार्थे । संमागौदितरे, अवघातादिभिः सधर्मं स्यात्‌ । समानः साधारणो धर्मः 
यस्य तत्‌ सधमे । ‹ धमोदनिच्केवखात्‌' इयनिच्‌ समासान्तः । गुणकरमत्युक्तं भवति । कुतः । 
तुल्यश्चतित्वात्‌ । तुल्या द्वितीया श्रतियस्य तन्तुल्यश्रुति, तस्य॒ भावस्तत्त्वम्‌ , तस्मानतुल्यश्रुति- 
त्वात्‌ ।॥ अयमाय. । ' कलुरीप्सिततम कमे ` इति सुत्रतो यद्यपि न साध्यत्वं द्वितीयार्थं इति 
छभ्यते, तथापि ‹ तथा युक्तं चानीप्सितम्‌ ` इति सूत्रात्तछाभ । यथा ईप्सिततम साध्यरूपापन्न 
सत्‌ क्रियया युज्यते, तथा अनीप्सितमपि साध्यरूपेण क्रियायुक्त कर्मसंज्ञ स्यात्‌ । ईण्सितानीप्सित- 
साधारणं साध्यत्वमेव कर्मत्वम्‌ , तत्र द्वितीयेत्युक्तं भवति । न चैव सति साध्य कर्मैत्येतावतेव 
सिद्धाबीप्सितानीप्सिततयोः प्रथरुपादानमनथंकमिति वाच्यम्‌ । एव सति ‹अच्नेमाणवक वारयति ` 
इत्यल माणवकस्य कमेसज्ञापवादेन ‹ वारणार्थानामीप्सितः ` इत्यपादानत्वापत्तौ, पुष्पाणि स्पहयति ° 
इत्यत्र च पुष्पाणाम्‌ ‹स्प्रहेरीप्सित ` इति सप्रदानत्वापत्तौ, तन्निवृत्तये प्रशष्टेप्सितस्य कर्ससल्ञावि- 
धानाय ‹ कठुरीप्सिततमं कमं ' इयस्यावशयकत्वे सति ‹ विषं भुङ्के" ८ प्राम गच्छस्ठृणं स्पशषति 
इत्यादौ दवेष्योपक््ययोरपि संग्रहाथम्‌ ‹ तथायुक्तं चानीप्सितम्‌? इलयस्यापि आवक्यकत्वात्‌ ¦ न च 


सू. ७--८.] द्वितीयाध्याये प्रथम. पादः । १२३ 


साध्यं कर्मेति पक्षेऽपि “अक्षान्दीव्यति ` इलयत्र द्वितीयाया. साधनत्वे (अधिशेते अधितिष्ठति 
अध्यास्ते वा वैकुण्ठं हरिः ` इदयत्र चाधेकरणत्वे ऊश्चणाया आवदरयकल्वादनीप्सितेऽपि क्षणा किं 
न स्यादिति वाच्यम्‌ | तत्साधारणप्रवृत्तिनिमित्तस्य केनापि वक्तुमशक््यत्वेन तत्रागत्या रक्षणा- 
स्वीकारेऽपि संभवन्मात्रविषयाजुगमस्य यक्तुमदुचितत्वात्‌ । दृष्टश्च रोके साध्यत्वे द्वितीयायाः 
प्रयोग. ˆ कटं करोति ` इत्यादौ । न ह्यत्र साधनत्वं द्वितीया इति शक्यते वक्तुम्‌ , असिद्धत्वात्‌ । 
न च वुद्धिख्स्मेन साधनत्वसंभव, । वबुद्धिखत्व हि बुद्धौ विषयत्वमालम्‌, न तु वस्तुखद्धावः । 
अतः कथ तन्मात्रेण सिद्धत्वनियत साधनत्वं सभवति । तथा वेदेऽपि "व्रीहीनवहन्ति इत्यादौ 
वेतुष्यादिविशिष्टत्रेन साध्ये व्रीह्यादौ द्वितीया प्रयुज्यते । ततश्च प्रयोगानुगृहीतव्याकरणानुसा- 
रेण साध्यत्वमेव द्वितीयाथे इदयध्यवस्यामः } यदि च द्वितीयाया. साधनखमथेः स्यात्तं ‹८पर- 
ज्ुना च्छिनत्ति ` इयत्र परञ्युशष्दाहितीया स्यात्‌ , करणस ठृतीयाविधान चानथकं स्यात्‌ । नच 
साध्यत्वोषरुक्चितसाधनत्वं द्वितीयाथं इति नोक्तदोषः, परदोस्तत्र सिद्धरूपत्वादिति वाच्यम्‌ । रखाघ- 
बेन साभ्यत्वस्येव द्वितीयावाच्यत्बोपपत्तेः । ननु द्वितीयायाः साध्यत्वा्थकत्वेऽपि सुगादीनां शेषित्व- 
प्रयायकाभावात्कथं समागोदीनां गुणकमेत्वम्‌, गुणकर्मत्वस्य पाराथ्येखक्षणशेषत्वनियतत्वात्‌ । 
पाराभ्य॑परोदेशप्रबृत्तकृतिव्याप्यत्वम्‌ । तच्च समीहितृपुरुषन्यापारगोचरीभूतेन येन समीहितं 
साध्यते तत्त्वम्‌ । समीदहितृपुरुषव्यापारोदेश्यसमीहितत्व च रोषित्वम्‌ । न चैतत्साध्यत्वा- 
भिधायिन्या द्ितीययोच्यत इति वक्तुं शक्यते । सत्य न शेषित्वं द्वितीयायाः साक्षासतिपाद्यम्‌ , 
किंतु विधित एव तद्रम्यम्‌ । तन्ञ द्वितीयायाः साहायकमाच्रम्‌ । तच्च साध्यत्वाभिधायितेऽपि संभ- 
वति । प्रवतेनासिका शब्दभावना हि विधिः । प्रवत्तिहेतुव्यापारः प्रवतेना । तथा च न समीहित- 
साधनादन्यत्र चेतनः प्रवतेयितुं शक्यत इति विधि. खस्य प्रवतैनात्वसिद्धध्थं स्वभाव्याया अथे- 
भावनायाः कवैव्यापारासमिकाया समीहितभाव्यकत्वं गमयन्भावनाकरणत्वख समीहितोदेशग्रवत्त- 
कठेव्यापारगोचरलवं गमयति । तच्च भाव्यं सामान्यात्मना भावनयावगतं तद्धिशेषरूपेण तु सुगा- 
दिपदैरवगम्यत इति न तद्वेयभ्येम्‌ । ततश्च समीहितत्वं साध्यत्वं चेति द्यं शेषित्वबोधेऽपेक्षितम्‌ । 
तत्र द्वितीयया साध्यत्वं विधिबखाच्च समीहितत्वे गम्यत इति दितीयासघी चीनविधितः दोषित्व- 
बोधः संभवति । नचु विधिना समीहितं बोध्यत इत्युक्तम्‌ , सुगादीनां कलुसाधनत्वेन समीहितत्वस्य 
सिद्धत्वात्‌ , स्वतश्च तेषामसमीहितल्वात्‌ , खगादिसमीहितमिव्येवंरूपेण बोधने कमेपद्रहितसंमा- 
गविधेरसामथ्याच्ेति चेत्‌ › नैष दोषः । यद्धि वस्तुतः समीहितं खगादि तस्य संमाजेनाविक्रियो- 
देइ्यत्वमेव विधिना बोध्यते । एवं च कतुसाधनत्वेनेच्छाविषयस्यापि सुगादेरुदेश्यत्वं चिना परोहे- 
वृत्तकृतिव्याप्यत्वलक्षणपाराध्यं संमागोदेन सभवतीति तत्सिद्धथ्थ विधिगम्यं समीहिवत्वयु- 
हेश्यत्वपयन्तमाद्रियते, न त्ििच्छाविषयत्वमात्रभिति न दोष. । यन्न तु साध्यत्ववाविद्धितीया नास्ति 


१३४ अध्वरमीमासाकुतुहरबृत्तो [अधि. ४--५,. 


८ यजेत स्वरीकामः › इत्यादौ तत्र साध्यत्भुदेश्य्वं च यमपि विधित एवावगम्यत इति ध्येयम्‌ । 
' बल्वजारिछिखण्डकान्कुर्‌ ' इत्यादौ च बल्बजादीनां रिखण्डकाद्याकारेण साध्यत्वान्न व्यभिचारः । 


कथं तर्हि ‹ सक्तूञ्जुहोति' इलयत्र द्वितीयानिर्वाह इत्याशङ्कय निराकरोति- 


दव्योपदेदा इति चेन्न तदथंत्वाह्छोकवत्तस्य 
च रोषभ्रतत्वात्‌ ॥ ९॥ 


सक्तुद्रव्यस्य होम प्रति साधनत्ेन गुणभूतस्य द्वितीयया उपदेशः कथमिति चेत्‌; 
तन्न । कुतः । तद्थेत्वात्‌ । सक्तुद्रव्यस्य होमार्थत्वात्‌ होम प्रति साधनत्वेन शेषतया भाव्यत्वा- 
भवेन तस्य द्रव्यस्य तच्छेषित्वासंभवात्‌। यद्धि विधिन्यापार विनैव पुरुषख समीहितं तस्य ॒विधी- 
यमानसाधन प्रत्युदेरयत्वमान्नं बिधिगम्यम्‌। न च सक्तुद्रव्य प्रमाणान्तरेणाभिरषितं येन विधित 
उदेरयत्वसिद्धिमाभरिय भावन्यतयान्वीयेत । नैतदस्ति, सक्तुद्रन्यस्य भूतोपयोगित्वेन प्रतिपाद्यतया वा 
भाव्युपयोगिस्वेन कतुसाधनतया वा अभिलषितत्वाभावात्‌ । अतो भाव्यत्वेनान्वयासमवेन साध- 
नत्वेनैव सक्तुद्रव्यस्कान्वयो वाच्य. । द्वितीया च रक्षणया तत्र नि्वाह्या, आरोपितसाध्यत्वविवक्षया 
वा । अत एव ‹ विवक्षातः कारकाणि भवन्तिः इलयाभ्रिय “स्थी पचति, ‹ परञ्युरिछनत्ति ` 
इ्यादि साधितं महाभाष्यादौ । स्रगादेस्तु कतुसाधनरूपेणामिरूषितस्य विधीयमानसमा्गै प्रत्युदे- 
इयत्व विधिगम्यमवरम्न्य संमागेभावनायां समीहितभाग्याका्वण्यां भाव्यत्वेनान्वय उचितः । 
ननु सुगादेः साध्यत्वं न सरूपेण सभवति नाप्युपकारकत्वेन, अवहननादिजन्यवेतुष्यरूपोपकार- 
वदिहोपकारानुपन्धेः इयत आह--तस्य चेति । तस्य च स्ुगादेः शेषभूतत्वात्‌ अदृष्टोपकार- 
द्वारा साधकं संमा प्राप्तत्वात्‌ । अदृष्टो पकारविशिष्टतवेन सचां संमागैसाध्यत्वादिति यावत्‌ । अद- 
्टोपकारास्तित्वे दृष्टान्तयति--लछोकवदिति । यथा रोके नागरिकाणां राजतदमालयादीनां अआम- 
मभ्यागतानां नीराजनरूपपयेभ्निकरणेनादृष्टो पकारः क्रियते तद्त्‌ । न च संमार्गस्य गुणकर्मैत्व 
प्रधानगुणकमंरक्षणस्य तत्राज्याप्यतिन्याप्नी स्यातामिति वाच्यम्‌ । न हि ‹यैररैव्यं न चिकीर्ष्यते 
इत्यादिना सूत्रभागेन प्रधानगुणकमेणोलक्षणे उच्येते, अनपेक्िताथैत्वप्रसङ्गात्‌ । अपूैसद्धावास- 
द्वावविषयविषेचनमेव हि तत्र क्रियते, दृष्टोपकारिष्वपूवै नास्ति तदन्यन्न त्वस्तीति तावन्मात्र- 
स्यैव भावार्थाधिकरणापवादत्वेन प्रततिपिरिसितत्वात्‌ । तथा च दष्टोपकारि गुणकमौपूबोनाधायकम्‌ , 
अदृष्टोपकारि तु प्रधानकममापूवाधायकभिति तदथः पयैवस्यतीति न दोषः । फरभावनाकरणया- 
गादिसाधनद्रव्यगतदृष्टादृष्टान्यतरसंस्कारजनकं क्म गुणकर्म, यथा अववातादि संमागीदि च । 
फरुभावनाकरणयागादौ द्रव्यनैरपेक्ष्येण साक्षाद्पूरवाधायकं कमै प्रधानकर्मेति तु तक्षभे बोध्ये । 


सू. ९--१०.] दितीयाध्याये प्रथमः पादः | १२५ 


तस्मास्समागौदि गुणकर्मेति सिद्धम्‌ । प्रयोजन पूैपक्षे खुग्भिः साधनैयेस्य कस्यचित्तंमागैः ; 
 वेदाग्रेण सुचः समष्टं इति तु संमार्गान्तरम्‌ ; सिद्धान्ते त्वेकभियायृह्यम्‌ । इति संमागो- 
धिकरणम्‌ ॥ 


सन्ति ज्योतिष्टोमे स्तोच्राणि “ बहिष्पवमानेन स्तुवतेः ‹ आज्ये; स्तुबते' ‹ माध्येदिनेन 
पवमानेन स्तुवतेः " पृरषठै. स्तुवते ‹ आभवपवमानेन स्तुवतेः ‹ यज्ञायज्ञीयेन स्तुवते" इति । सन्ति 
५. सतोत्रादिभाधान्या- च राख्राणि ' आज्यं शंसति" ‹ प्रडगे शंसति" ‹ मरुत्वतीयं शंसति' ‹ निष्के- 
धिकरणम्‌ । वल्यं शंसति: वैश्वदेवे शंसतिः “ आभ्रिमारुतं शंसति' इति होतुः षद्‌ 
शखाणि । तथा मेत्रावरुणन्राह्यणाच्छस्यच्छावाकानामेकैकस्य द्र दे इति षट्‌ श्ाणि । प्रगीतमच्रसा- 
ध्यगुणिनिष्ठगुणाभिधानं स्तोत्रम्‌ । अप्रमीतमन्त्रसाध्यगुणिनिष्ठगुणाभिधानं शस्तम्‌ । अभिधान 
शाब्दबोधः । वस्तुतस्तु गुणिनि गुणसंबन्धाभिधायकगप्रगीतमन्त्रोच्वारणं स्तोत्रम्‌, अप्रगीततथावि- 
धराब्दोच्ारणं शखम्‌ । तदेतानि स्तोत्रशसखराणि च कि स्तुलयदेवताप्रकादानरूपसंस्काराथोनि गुणक- 
मणि, उत अदृष्टाथेत्वास्रधानकमोणीति संशयः । तत पूवेपश्चयति-- 


स्तुतशस्लयोस्तु संस्कारो याञ्यावदेवताभिधानत्वात्‌ ॥ १० ॥ 


स्ुतेति भावे क्तः । कतरि षष्ठी । स्तोत्रत्वेन शस्त्रत्वेन चानुगमाहिवचनम्‌ । कशछाब्दबो- 
धविरोषात्मकस्तोत्रशस्त्रकरैकः प्राकट्यापरनामथेयज्ञाततात्मकः प्रकारचनरूप. संस्कारः कमेसमवेते 
इन्द्रादौ स्यात्‌ । कुतः । देवताभिधानत्वात्‌ “अभि त्वा शूर नोनुमः" इ्यादिमन्त्राणामिन्द्रादि- 
देवतागुणवणेनपराणामपि सुख्यतात्पयैविधया तदेवताभिधायित्वात्‌ ` । गुणभ्रकाशकानामप्येषां 
गुणिप्रकाश्चन एव तात्पयौदिति यावत्‌ । यथा ‹ अभ्भि्मधौ दिवः इत्यादियाञ्यासु मूधेतवादि- 
गुणप्रकाश्चने सलयपि न तत्र तात्पर्यम्‌ , किंतु गुणिप्रकाशन एव तात्पयम्‌; तद्वदिहापि गुणप्रकाशन- 
मतन्त्रीङृय तन्मुखेन गुणिप्रकाङ्चन एव तात्पयं दृष्टाथेत्वायाभ्युपेयम्‌ । गुणसंबन्धकीतेनमात्रेण स्तु- 
तित्वं चोपपद्यते । तुरब्दोऽनन्तरोक्तसंमागीदि वैषम्ये । संमागौदि तावत्खुगादावपूवोधायकम्‌ , स्तु- 
तशसत्र तु देवतासु प्रकाशनरूपदृष्टसंस्काराधायके । तस्माद्रुणकमेणी स्तोत्रशशखे इति। अथवा स्तुतश- 
खयोरिति विषयनिर्देशः। स्तुतं गुणगुणिसंबन्धाभिधायकग्रगीतकषब्दोच्चारणम्‌ । अप्रगीततथाविधश- 
व्दौचारणं शख्म्‌। स्तुतत्वेन शखत्वेन चानुगमाहिवचनम्‌ । ‹ बहिष्पवमानेन स्तुवते ` इद्यादिवाक्ये 
'अआन्य शंसति इत्यादिवाक्ये चेति यावत्‌ संस्कारो दष्टः प्रकाशनरूपः इन्द्रादिषु गम्यत इति व्याख्ये- 
यम्‌ । देवताभिधानत्वादिति तु पूैवद्वथाख्येयम्‌ । युक्त चेतत्‌ । स्तोतिशंसयोः शाब्दबोधभ्रधानतवे एदि 


1. अभिधायकत्वात्‌-- क, घ. 2. टष्टप्रयोजनसरूपः- ख. 

तत उत्पद्यमानस्य दृष्ट संस्कारस्यन्द्रादिदेवतास्वदर्शनेन पूर्वैपश्चानुन्मेषः स्पष्ट एव । न च भ्रकाङनमेव 
तत्र दृष्टसंस्कार इति वाच्यम्‌ । तस्य शाब्दबोधाद्नन्यत्वेन तत उत्पत्त्यनुपपत्तेः । शाब्दबोधास्रा- 
कटथापरनामधेयज्ञातताख्यदृष्टसस्कारो देवतासु स्यादिति व्याख्यानं तु ॒ह्धिष्टमेव, ज्ञानविषयता- 
तिरिक्तज्ञाततायाः सर्वासंमतत्वातत । किच स्तौतिशचसयोः भ्रगीताप्रगीतवमन्त्रसाध्यबोधपरत्वे वद्‌- 
न्मष्टव्यः-- जञाव्दबोध. कि श्रोतृगतो विवक्षित प्रयोक्तृगतो वेति । नाद्यः, “जानाति ` ‹ बुध्यते? 
इयाथ्ाख्यातस्य धात्व्ज्ञानाश्रय इव गुणवत्त्वबोधाश्चये श्रोतयपि ‹ स्तोति * ` शंसति ` इति प्रयो- 
गापत्ते ! न चेष्टापत्तिः, (अयं राजानं स्तौति , राजा च तस्स्तुया हृष्यति' इति स्तोवष्टष्यद्रथक्तिभेदा- 
युभवविरोधात्‌। न द्वितीयः, श्रोतगतगुणविषयज्ञानस्य प्रयोक्तरि सत्वेऽपि श्रोतरि तदभावेन तस्य 
तत्छृतहषीसिद्धे., 'अभि त्वा शूर नोषुमः' इयादिमन्नाणां संबोधनविभक्या इन्द्रादिदेवता प्रति गुण- 
वच््वज्ञापनपराणां शाब्दमयीदया प्रयोक्तरि शाब्दबोधजननाक्षमताया मन्राधिकरणे निरूपितत्वा ; 
° वन्दिनो राजानं गद्यपदयै छुकवस्स्तुवन्ति" इति शाब्दवोधशूल्यानामपि प्रयोक्तणां स्तोतुत्वम्रसिद्धेख ; 
‹ खस्यस्तु सखि ते जिह विद्यादातुरुमापतेः । स्तवसुच्तरं ब्रूहि जयतामिव दुन्दुभिः ` “ जिहा काक- 
तिवीरशद्ररपते स्तोल्लाय संनह्यति ' इत्यादीनां स्तुतेरुचारणप्रधानत्व एव सामखस्याच्च | अत एवैत- 
दधिकरणारम्भे " गुणवचनं स्तवनं शंसनं च ' इति भाष्यम्‌ ; ‹ गुणगुणिसंबन्धकीतेनं च स्तुतिः" इति 
वार्तिकम्‌ ; ‹ शब्दोच्चारणमात्रस्य स्तुतिव्वाव्यपदेश्चात्‌ ` इति तदनन्तरवातिकम्‌; ‹ अभिधानरदहितश्च- 
व्दोच्चारणायां स्तुतित्वं हीयते ` इयथं इति न्यायसुधा च संगच्छते । अभिधानरहितराब्दोचा- 
रणस्य स्तुतित्वाभावोक्टया अभिधानघरितशचब्दोच्चारणं स्तुतिरिति छभ्यते । न चैवसुज्ञारणस्य 
स्तुवित्वेऽपि ' कवतीषु स्तुवते" इति कथं कवतीनामरचां स्तुल्ाधारता, उज्चारणस्य पुरुषनि- 
त्वेनाश्चरनिष्ठत्वाभावादिति वाच्यम्‌ । न हि केवलं शब्दोचारणमेव स्तुतिः । #ितु गुणगुणि- 
संबन्धाभिधायकञशब्दोच्चारणमेव सा । तत्र विशेषणीभूतगुणगुणिसंबन्धाभिधानं च तत्मरतीत्युकू- 
छशब्दनिष्ठव्यापाररूपम्‌, `“ शाब्दोऽथैमभिधत्ते ' इति व्यबहारदशषैनात्‌ । एवं च॒ कवतीनामुशा- 
रणात्मकपुरुषन्यापाररूपविकेष्यांशाधारत्वाभवेऽपि विशेषणीभूतगुणगुणिसंबन्धाभिधानरूपशब्दनि- 
छञ्यापाराधारत्वमादाय सप्तमी युज्यते प्रयोक्तुम्‌ । उक्तं च वार्तिके ¦ गुणगुणिसंबन्धाभिधान- 
क्रियाया अक्षरारूढत्वात्कवतीष्विति सप्तमी युज्यते * इति । विवृतं चेदं न्यायसुधायाम्‌  गुणवत्त्व- 
ज्ञापनं स्तुतिः । ज्ञापनं च ज्ञानहेतुन्यीपार. । स चाक्षराणामभिधानाख्यः, पुरुषस्याप्यभिधायकाक्षरो- 
श्चारणाख्य. । तत्र पुंव्यापारेऽक्षराणामकवत्वेनाधारत्वायोगेऽप्यभिधानाख्यन्यापारे विक्षेषणेऽक्षराणां 
कतेस्वेनाधारत्वात्तन्मुखेन पुल्यापारोच्चारणाधारत्वं युक्तम्‌ ' इति । तस्माद्ुणगुणिसंबन्धवबोधफर्क- 
प्रगीतरब्दोच्चारणं स्तुतिः । अभ्रगीततदुच्चारणं शंसनम्‌ । शाब्दबोधश्च श्रोतृनिष्ठ एव । इन्द्रादय- 
अत्र श्रोतारः । तेषां च विग्रहादिपञच्चकं जैमिन्यभिमतमेवेति षष्ठे वक्ष्यते । एवं च रशाख्मीयाणा- 


सू. ११-- १३. द्वितीयाध्याये प्रथम पादः । १३७ 


सृचामादयन्तवणैसंधानं संगच्छते । शंसते: प्रयोक्तगतश्चाब्द्बोधप्रधानत्वे हि पूवेपूवेर्या ऋस्चोऽथोव- 
बोधे व्याप्रतचित्तस्य प्रयोक्तुरुत्तरोत्तरखया ऋच सांतत्यानुपपत्तिरिदयादि मन्राधिकरणेऽवाोचाम । 
तदेवमेतादृशे स्तुतशस्त्रे देवताप्रकाङशनरूपदृष्टर्थे गुणकमेणी ।॥ इति प्ररे, सिद्धान्तयति-- 


अर्थेन त्वपकरष्येत देवतानामचोदनाथंस्य गुणभूतत्वात्‌ ॥ ११ ॥ 


देवतानाम । इन्द्रादिपदम्‌ तद्धटितमन्त्रकस्तुतशख्रयोर्विंधान देवतानामचोदना । सा अर्थेन 
इन्द्रादिश्रकाशनरूपप्रयोजनवशेन अपकृष्येत महेन्द्रमहयस्यादिसंनिधौ स्थिता स्वस्थानाच्च्यावयित्वा 
यत्रन्द्रस्तत्रोत्कृष्येत पूषानुमन्त्रणवत्‌ । कुतः । अथस्य गुणभूतत्वात्‌ । निरूप्यनिरूपकभावे षष्ठी । 
इन्द्रादिदेवतारूपमर्थं प्रति तस्मकाश्चकमन्वस्तुतश्चस््रयो" शेषभूतत्वात्‌ गुणानां च प्रधानानुसारिलात्‌। 
प्रधानकर्मेत्रे तु तयोः प्रयाजादिवददृष्टद्वारा क्वर्थतया यागीयदेवताथत्वाभावान्नोत्कषैः । अतो 
गुणकमैत्वपक्षोऽलुपपन्न इति भाव. ॥ 


अन्न पूरवैपक्षी प्रत्यवतिष्ठते-- 
वशावद्धा गुणार्थं ख्यात्‌ ॥ १२॥ 


वाशब्द उत्कषै निराचष्टे । न स्यादुत्कषे. । कुत" । यतः ' माहेन्द्रं प्रह गृह्णाति ' इव्यादि- 
ष्विन्द्रादय एव अहयजिदेवता. । तत्र महत्त्वादिगुणकीतनाथेमेव महदादिपदम्‌; यथा ‹ राजा 
‹ महाराजः इति । न हि राज्ञो महाराजोऽतिरिच्यते । अतोऽतरकदेशप्रकाशचकः (अभि त्वा शूर नो- 
नुमः” इत्यादिमन्नो नासमवेताथैकः वशावत्‌ । “सा वा एषा सवेदेवलया यदजा वश्चा वायन्यामार- 
मेत ` इत्यजावसाराढ्द चोदिते कर्मणि ‹ छागाया वपाया मेदसोऽनुनरूहि ! इत्यादिनिगममन्त्रः सम- 
वेतो भवति, गुणस्याभेदकत्वात्‌ । तद्वदिहापि । तथा चेन्द्रमदेनद्रयोरमेदादिन्दर्काशनेऽपि महेन्द्र 
संस्कारसंभवान्नोत्कषं इति भावः ॥ 


सिद्धान्ती परिहरति- 
न श्रुतिसमवायित्वात्‌ ॥ १२ ॥ 
इन्दरमहन्द्रयोरमेदादलुक्कष इति न, किंतु स्यादेवोत्कषैः । कुतः । श्रृतिसमवायित्वात्‌ । 


रत्या निधिगतदेववापदेनैव देवताया निगमानुव्रस्या कर्मान्वयित्वात्‌ । देवता हि न यत्किचिच्छ- 
ब्देन निगमेषु निर्देश्या, कितु बिधिवाक्यश्चतशब्देनेवेति ' विधिशब्दस्य मन्तत्वे भावः स्यात्तेन 
त क 


1. समवायत्वात्‌. 
18 


१३८ अध्वरमीमांसाकुतृहखवृत्तौ [ अधि. ५. 


चोदना इलयत्र दशमे वक्ष्यते । तस््यायेन वस्तुत इन्द्रो महेनद्रादभिन्नशचदपि महेन्द्रो निगमेषु 
महेन्द्रशब्देनैव निर्देश्य इतीन्द्रसतुया महेनद्रसंस्कारासंभवादुतकर्षो भवेदिलथेः ॥ 


विधिगतशचब्देनैव निगमेषु देवतोपलक्षणीयेयत्र युक्यन्तरमाह-- 
व्यपद्दाभेदाचच ॥ १४ ॥ 


‹ बहू दुग्धीन्द्राय देवेभ्यो हवि." इति ‹ बहु दुर्धि महेन्द्राय देवेभ्यो हविः इति इन्द्रमहे- 
नद्रयोसिर्देशभेदोऽस्ति। तन्न द्वेधा मन्स्य तैत्तिरीयके पाठः । “इन्द्राय देवेभ्यो इज्यम्‌ इयच्छिद्रमन्ल- 
समाम्नाये । ‹ हविरिति वाचं विजते ` इति ब्राह्मणे ! विधिगतश्देनैव निगमेषु देवतोपरक्षण- 
मिति नियमाभावे देन्द्रयागे माहेन्द्रयागे चोभयोर्मन्बयोर्विकर्पः स्यात्‌ । स चाष्टदोषदुष्टो नाश्रयितु- 
मुचितः । उक्तनियमाश्रयणे तु मन्त्रयोस्तयोरेनद्रमाहेन्द्रयागमेदेन व्यवस्थितत्वान्नायं दोषः । तस्मा- 
दिह स्यादुत्कषेः ॥ 

उक्तनियमानाश्रयणे बाधकान्तरमाह- 


गुणश्चानर्थकः स्यात्‌ ॥ १५ ॥ 


विधिगतक्ब्दाच्छब्दान्तरेणापि निगमेषु दवतोपलक्षणे सतिं विधिवाक्ये गृह्यमाणो गुणः 
अनर्थक एव स्यात्‌ , उक्तेऽनुक्तं च गुणे इन्द्रादेः क्मसमवायसिद्धेः । उक्तनियमाश्रयणे तु विधिवा- 
क्ये गुणग्रहणमथवत्‌ । 


उक्तनियमानाश्रयणे बाधकान्तरमाह- 
तथा याज्यापुरोरुचोः ॥ १६॥ 


याञ्यायाः पुरस्ताद्रोचते प्रकाशत इति पुरोरुक्पुरोनुबाक्या । पुरोरुक्च याज्या च या- 
ज्यापुरोरुचौ । अरपाच्तरत्वाद्याज्याशब्दस्य पूवनिपातः । दश्पूण॑मासयोः ‹ एन्द्रसानसि रयिम्‌ 
 प्रससादिषे पुरुहूतशत्रून ' इलयन्द्रयाञ्याजुवाक्ययोः ‹ महा. इन्द्रो य ओजसा ' ‹ भुवस्त्वमिन्द्र बह्म 
णा महान्‌” इति माहेन्द्रयाज्यायुवाक्ययोश्च भेदेनास्नानादपि तथा विधिगतक्ब्देनैव निगमेषु 
देवतोपखक्षणम्‌ । अन्यथा योरपि युगख्योरुभयत्र विकल्पः स्यात्‌ । तस्माद्धिधिगतश्षब्देनैव 
देवतोपरक्षणमिति नियम आस्थेय. । 


अथ यदुक्तम्‌ ‹ वशावद्वा गुणार्थं स्यात्‌ इति तत्राह-- 


सू. १४-- १९. द्वितीयाध्याये प्रथमः पादः । १३९. 


वशायामथसमवायात्‌ ॥ १७॥ 


वशायाम्‌ अजावश्षाशब्दचोदिते कमणि विधिगतवसाराब्द्‌ परित्यञ्य च्छागाक्षब्देन तदु- 
पठक्षणं युक्तम्‌ । कुतः । अथैसमवायात्‌ । वदाशब्दार्थं विशेषरूपे च्छागाश्चब्दस्य चोदकप्राप्त 
सामान्यरूपेण समवायात्‌ सभवात्‌ । वशारब्देन निगमेषु हविरुपलश्चणे चोद कबाधप्रसङ्गात्‌ । इह 
तु माहेन्द्रविधिगतमहत्वगुणपरियागे बाधकं न किचित्परयामः । तस्मान्माहेन्द्रमिन्द्रशब्दघटित- 
मन्तकं स्तोत्रं श्ल च प्रकाशयितुं न राक्रोतीत्युत्कषैः स्यादेव । अतो न गुणकमेत्व स्तुतशसखयाः, 
कितु प्रधानकमेतैव ॥ 


स्यादेतत्‌ । गुणक्मतैव स्तुतशश्लयोरस्तु । न चैवं सति महेन्द्रभरहयजिसंनिधावाश्नतेन्द्र- 
मश्रकस्तोत्रशक्षयोरुत्कषः स्यादिति वाच्यम्‌ । इष्टापत्तेः । न च कमसंनिष्यो्बौधः शङ्कय ., पेन्द्रम- 
न्वस्य महेन्द्रप्रतिपादनासमथैत्रेन यत्ेन्द्रस्तलोत्कषैख सामथ्यैरूपलिङ्गवशेन कमसंनिधी बाधित्वा 
अश्रयितुं युक्तत्वात्‌ । छिङ्गस्य कमसनिध्यपेक्षया बख्वत्तायास्वृतीये श्रुतिलिङ्गादिसत्रे निरूपयिष्य- 
माणत्वादिति पूवेपक्षी प्रयवत्तिष्ठते-- 


"यत्रेति वाथवत्वास्स्यात्‌ ॥ १८ ॥ 


वाशब्दः प्रयवस्थितौ । यच्रशब्देन तदादिवाक्यं लक्ष्यते । यत्रेनदरस्तत्रेनद्रमन्त्रकस्तुतश्- 
सत्रयोरत्कर्वोऽस्त्िति त्रम: । कुतः । अथैवत््वात्‌ रेन्द्रमन्त्रकस्तुतशस्त्रयोमाहेनद्रमहयजेरन्यत्रैव या- 
गीयदेवताप्रकाश्चनसमथेतवेन प्रयोजनवन्त्वात्‌ । अत. स्तुतशस््रयोगुणकमत्वमेव खात्‌ ॥ 


नन्यैन्द्रादिमन्त्राणां येषामन्यन् प्रयोजन संभाव्यते तेषासुत्कषैः संभाग्यताम्‌ । येषां तु 
मन्त्राणां न प्रकृतकससमवेतदेवताग्रकाङनमन्यत्र च नास्ति प्रयोजनं तेषां कथमुत्कषेसंभवः । 
अतस्तेषामदष्टा्ैत्वमेवानिच्छताप्यभ्युपेयम्‌ । यथा आभ्निमारुतशखे ‹ याम्याः शंसति ` (८ पिच्या 
शंसति " इत्यादिविहिताः 'ङुषुम्मकसूक्तं शंसति ` (अक्षसुक्तं शंसति ' मूषकसूक्तं शंसति । 
इत्यादिविहिताश्च, तेषामदृष्टाथैतवे च तन्न्यायेन इतरेषामपि स्वेषां स्तुतशखाणामदृष्टाथेत्वेन प्रधा- 
नकर्मतेवोचितति सिद्धान्ती शङ्ते- 


"न त्वाभ्नातेषु ॥ १९॥ 


तुशब्दोऽवधारणे । आभिमारुतादावास्नतेषु केषुचिदाम्यादिमन्त्ेषु प्रकृतकमणोऽन्यत्र नैवा- 
वचत्वमस्ति । अतः श्कृतकर्मण्येवादृष्टा्भत्वं वक्तव्यम्‌ । तन्न्यायेन सर्वेषामपीयथेः ॥ 


1. यच्चेति, 2. नेद दश्यते कचिदन्यतचर. 


१४० अध्वरमीमांसाकुतूहख्वृततौ [अधि. ५. 


पूवेपश्ची परिहरति-- 
'इरयते ॥ २० ॥ 

याम्यादीनामुक्कृष्टानामन्यत्राथेवत्तवं दृ र्यत इत्यथे । याम्यपिच्यादिमन्ताणां यमयज्ञम- 
हापितृयज्ञादौ संभवलयर्थवत्तवम्‌ । मण्डूकसुक्तस्य महाभरिचयनेऽथेवत्त्वम्‌ › तत्र “ मण्डूकेन विकषति 
इति विधानात्‌ । अक्चसूक्तस्य राजसुयेऽथवतत्वम्‌ , तन्न “ अधैर्दीन्यति * इति विधानात्‌ । मूषकसू- 
क्तस्य युपेकादशिन्यामथंवत्त्वम्‌ › तत्र ‹ आखुस्ते पञ्यरिति नूयात्‌ इति विधानात्‌ । कुषुम्भकस्‌- 
क्तादीनां तु वाचस्तोमे आश्चिनशखे चार्थवत्त्वम्‌ › सवो ऋचः सबोणि यजूंषि सवाणि सामानि 
वाचःस्तोमे पारिए़वं शसति ` इति विधानात्‌ । पारिष्ठवं यथेष्टम्‌ । “ यस्या्िने शस्यमाने सूर्यो 
नाविम॑वति, सवभ अपि दाश्चतयीरनु्रयात्‌ ` इति विधानाञ्च । उग्वेदश्ाकरसंहिता बाष्कटस- 
हिता च दशतयमिः्युच्यते दशमण्डलात्मकस्वात्‌ । तत्रा वो दाशतय्य- । न चाध्िनशस्त्र 
वाचस्तोमे चोकष्टानामप्यदृष्टा्थत्वमेव स्यादिति वाच्यम्‌ । कचिददृष्टाथैते सत्यपि सत्यां गतौ 
तथाश्रयितुमनुचितत्वात्‌ । तस्मादिन्द्रादिमन्तराणां प्रक्ृतमहेन्द्रादिपरहदेवताभ्रकाशनेऽसाम्येऽप्यन्य- 
चोत्कर्वेणार्थभरकाज्ञनार्थत्वसंभवाद्वणकमेणी स्तुतश्चखे इति प्राप्ते, सिद्धान्ती गुणकमेस्वे सुख्यदोषं 
नरुवन्भ धानकर्मत्वं समथेयते-- 


अपि वा श्रुतिसंयोगात्परकरणे स्तोतिरंसती कियोत्पत्ति 
विदध्याताम्‌ ॥ २१॥ 


अपि वेति पक्षव्यादृत्तौ । न गुणकममणी स्तुतश्चखे । कुतः । श्रुतिसंयोगात्‌ । न हि 
स्तौतिशंसती गुणाभिधानमात्रे वर्तेते, कितु प्राधान्येन गुणाभिधाने । अत एव ' देवदत्तो वक्र- 
केशान्त, ` इति वक्तारं स्तोतारं उ्यवहरन्ति रोके, न तु ‹ वक्रकेश्ान्तं देवदनत्तमानय ` इति वक्तार- 
मपि। अतो गुणिप्रकाश्चनाथले “स्तौति “गं सति' इति श्रुतिवाधयप्रसङ्गादिह्‌ दृष्टप्रयोजनमपि गुणिदेवता- 
प्रकाशनं परियञ्यादृष्टाथेल्मेवाश्रयितुं युक्तम्‌ । एव च सति प्रकरणे प्रकृत एव कमणि । कमेणि 
स्युद्‌ । स्तौतिक्ञंसती स्तुतिक्चंसने करियोतपत्ति स्वकायैमदृष्टोतपत्ति बिदध्यातां साधयेताम्‌ ; बाधका- 
भावात्‌ । गुणिदेवताभ्रकाशनाथतरे तु स्तौतिक्ेसती यत्र गुणिनी देवता तत्रैव स्वकायेमथप्रकाशनं 
साधयेताम्‌ । ततश्च छिङ्गमनुगृह्येत । श्रुतिस्तु बाध्येत । क्रमसनिधी च बाध्येयाताम्‌ । अदृष्टाथेले 
तु महेन्द्रभहयजावपि टेन्द्रमन्त्रकस्तुतक्चखयोः समवेश्संभवान्न खछिङ्गकमसंनिधीनामपि बाधः । 
नापि श्रुतेः । तस्मात्मधानकमेणी एव स्तुतशसख ॥ 


[00 1 
1 प 1 
सोनो पक ताति म पामर ०१११ 





1. नेद द्यते कचिदन्यच, 


सू. २०--२५.] द्वितीयाध्याये प्रथम पादः । १४१ 


तत्र युक्यन्तरमाह-- 
राब्दप्थक््त्वाच ।॥ २२॥ 


 द्रादरास्तोत्रश्स्तोऽभ्निष्टोमः ' इति सख्याराब्देन स्तो्शस््रकर्मणां पाथक्यमवगम्यते । 
तच्ेतत्तद टष्टाथत्वे घटेत । प्रकाशनार्थस्वे च प्रकाशनस्यैकत्वान्न सख्योपपदयेत | विद्ेषाश्रयणे च 
प्रत्यु चं प्रतिपदमिति प्रसज्येत । अदृष्टा्थत्वे त्वपूर्वभेदमादाय संख्योपपत्तिः । अथवा अर्थप्रकाशच- 
नाथेत्वे उत्कषौपत्त्या द्वादश्यरब्दे नावगम्य प्रथक्त्वं भेदो नोपपद्येत इति व्याख्येयम्‌ ॥ 


इतोऽपि स्तुतरखे प्रधानकर्मणी इलयाह-- 
अनथकं च तद्वचनम्‌ ॥ २३ ॥ 


गुणकमेत्वे अभ्नष्टुति (आभ्नेया य्रहा भवन्ति ` इति प्रहचोद्‌ नयैवाभ्रेयीनाखचां प्रकाश्च- 
नाथत्वस्य सिद्धतया (आग्नेयीषु स्तुवते ' इति पुनवैचनम्‌ अनथक खात्‌ । अदृषटार्थते त्वनान्नेयी- 
नामपि प्रकृतितः प्राघ्रौ तन्निवृत्त्यथे तदावशयकम्‌ । 


इतोऽपि ते प्रधानकर्मणी इलयाह- 
अन्यद्चाथः पतीयते ॥ २४ ॥ 


‹ स्तुतमलु शंसति ` इति ‹ संबद्धे वे स्तोलशखे ` इति च स्तुतशषखयो. पोवौपथसबन्ध- 
वचनादपि दष्ादन्योऽथेः प्रतीयते । प्रकाशनरूपदृष्टाथत्वे तस्थैकस्वेनैकाथत्वाद्विकस्पापत्तौ पौर्वाप- 
येसंबन्धानुपपत्तेः ॥ 


इतोऽपि ते प्रधानकमेणी इलयाह- 
अभिधानं च कमंवत्‌ ॥ २५॥ 


¦ अग्निहोत्र जुहोति ' ‹ समिधो यजति ` ‹ तनूनपातं यजति › इलयादिप्रधानकर्मणीव द्विती- 
यया इप्सिततमत्वाभिधानं दरयते ' प्ष्ठान्युपयन्ति ' "प्रग शंसति ' ‹ निष्केवस्यं शंसति ` इव्यादि। 
तदेतददृष्टाथैत्व एवोपपद्यते । अदृष्टाथत्वे हि सति कतुफङं प्रयदृष्टमात्रद्मारा प्रयासन्नसाधनत्वादी- 
प्सिततमत्वम्‌, दृष्टाथेत्वे तु द्रव्यदेवतादिप्रणाडिकया कमेफङं प्रति व्यवहितसाधनत्वान्नेष्सिततम- 
त्वम्‌ । अतोऽपि प्रधानकमेतेव ॥ 


१४२ अध्वरमीमांसाकुतूहखवृत्तौ [अधि. ५-- ६. 


इतोऽपि स्तुतशखे प्रधानकर्मणी इलयाह-- 


फलनिवत्तिदचः ॥ २६ ॥ 

स्तुतस्य स्तुतमसि ` ‹ शास्त्रस्य शास्त्रमसि ' इति मन्त्रयोः ‹ इन्द्रियावन्तो बनाम 
धुक्षीमहि प्रजामिषम्‌, सा मे सयारीर्देवेषु भूयाद्ह्यवर्च॑सं मा गम्यात्‌ ' इति स्तुतशस्त्रे भरति 
फलनिष्पत्तिः प्राथ्यैते । तदिदं स्तुतशस्त्रयोः प्रधानकर्मैत्वे घटते । देवताप्रकाक्चनाथतवे तु देवतां 
परयेव फल प्रार्थ्येत, ‹ न स्वामिनि सिते कथिदासान्प्राथैयते फलम्‌ ' इति न्यायात्‌ । तस्मासर- 
धानकमेणी स्तुतशश्चे अदृषटर्थे । प्रयोजन पूैपक्षे उत्कर्षः; सिद्धान्ते त्वनुत्कष इति स्पष्टमेव । 
प्रयोजनान्तस्मपि दृश्चमस्य चतुथे ° रहाणां देवतान्यत्वे स्तुतशस््रयोः कमेस्वादविकारः स्यात्‌ 
इत्यत्र वक््यते । इति स्तुतशस्त्राधिकरणम्‌ ॥ 


६ तानि द्वैधं गुणप्रधानभूतानि ' इत्याख्यातानां द्ैविध्यञुक्तम्‌ । तस्रसङ्गात्तृतीयमपि 
प्रकारान्तरमनुवादकतरूपं केषांचिदाख्यातानां निरूपयितुमिदमारमभ्यते । सन्ति कानिचिदाख्या- 
६. मन्त्राविधायकलवा- तानि मन्तरत्रह्मणगतानि यच्छब्दमध्यमोत्तमपुरुषय दिशब्दादियुक्तनि । 
धिक्ररणम्‌ । देवांश्च याभिर्यजते ददाति च, ज्योगित्ताभिः सचते गोपतिः सह * इति 
काम्यपञ्ुयाञ्याकाण्डे गोदेवत्यपश्चर्थतया पठितो मन्रः | याभिर्गोभिर्दृवान्यजति याश्च ददाति 
ताभिर्गोभिः गोपतिः यजमानः ज्योक्‌ चिरं सचत इत्‌ समवैलयेव इयथः । ‹ अभ्रीदभ्रीन्विहटर ` इति 
मन्त्रो ज्योतिष्टोमे त्रेषासकः । ‹ बर्हदेवसदनं दामि: इति दशपूर्णमासयो्भदिरंवनमन्त्रः । तत्रैव 
¦ अभ्रये जुष्टं निवैपामि ` इति निर्वापमन्त्रः । सन्ति च ‹ यस्योभयं हविरातिमाच्छति रेन्द्रं पच्चश- 
रावमोदनं निर्वपेत्‌ ‹यद्या्रयणेनानिषट् नवान्नं ्राञ्नीयद्विश्वानरं द्वादङकपां निवपेत्‌ ' इत्यादि- 
वाक्यगतानि । आख्यातान्तरेकवाक्यतामुपगतानि सर्बाणीमानि विधायकान्यनुवादकानि वेति 
संराये, पूवैपक्चषयति- 


विधिमन्त्रयोरेकाथ्यमेकशय्यात्‌' ॥ २७ ॥ 


मन्त्रग्रहणसुपछक्षणम्‌ । ‹ यजेत स्वगैकामः ` इत्यादिविधो (देवांश्च याभिः इयादि- 
मन्त्रे ° यस्योभयम्‌  इत्यादिन्राह्मणवाक्ये च श्रतानामाख्यातानाम्‌ रेकाथ्यं बिधानाथेत्वमेव, न तु 
केषां चिद्धिधायकस्वं केषांचिदनुवादकत्वमिति । कुतः । एेकशब्दात्‌ ‹ सोभेन यजेत ` इयादौ "देवांश्च 
याभिः ` इदयादौ च एक एवाख्यातशब्दः प्रयभिज्ञायते । तत्र कचिद्धिधायकः कचिदनुवाद्क इति 
वैरूप्याश्रयणे प्रमाणं न किचित्परयामः । न च प्रकृतयागाभेदप्रयभिज्ञानात्कथं यागान्तरविधि- 


1. निज़ैततेश्च. 2. एकरब्दात्‌, 


सू. २६-- २९ द्वितीयाध्याये प्रथमः पादः । १४२ 


रिति वाच्यम्‌ । सलयपि प्रकृतकमेणि श्ब्दान्तराभ्यासादिभि. कमोन्तरत्वावगमसंभवात्‌ । तस्मा- 
दिधायकान्येवंजातीयकान्याख्यातानि । 


अथ सिद्धान्तयति-- 
अपि वा भरयोगसामभ्यान्मन्ोऽभिधानवाची स्यात्‌ ॥ २८ ॥ 


अपि वेति पूवैपक्षव्यावृत्तौ । मन्तः मन्त्रादिगतः आख्यातशब्दः न विधायकः, किंत्वभि- 
धानवाची । कमणि ट्युद्‌ । विधायकाख्यातशब्दाभिहितस्य वाचकः अनुवादकः खात्‌ । कुतः । 
प्रयोगसामध्यौत्‌ । प्रयोगमध्ये प्रयोक्तृपुरुषान्यख वा अलुष्ठेयार्थ बोधनीये ' देवांश्च याभि. ' 
इलयादिमन्त्राणाम्‌ ° यस्योभयम्‌ ` इयादिव्राह्यणवाक्यानां च साम्यात्‌ विधौ चासामभ्योत्‌ । तथा- 
दहि-- ‹ देवांश्च याभियेजते ` इति मन्त्रे तावद्यच्छब्देन गोयागस्य गोदानस्य च॒ सिद्धत्वावगमेन 
बिधेयत्वासुपपच््या विधिराक्तिम्रतिबन्धः स्पष्ट एव । एवम्‌ “यस्योभयम्‌ ' इयादिन्रा्यणवाक्येष्वपि । 
अपयैवसन्नत्वाश्च तत्र विधिक्क्तिः प्रतिबध्यते । न हि ‹ देवांश्च याभियंजते ' इति परयेवसन्नं वाक्यम्‌ , 
¦ ज्योगित्ताभिः सचतेः इयनेन साकाद्ुत्वात्‌ । अत एवंजातीयका मन्त्राः प्रयोगमध्य एव 
प्रयोक्वपुरुषस्यानुष्ठेया्थस्मरणाय प्रभवेयु , न तु विधानाय । ‹ अग्रीदभ्रीन्विह॒र' ' बर्हिस्तृणाहि 
इव्यादिमन्त्रास्तु प्रयोगमभ्ये प्रयोकतृपुरूषेण पुरुषान्तरे स्मारयितव्ये समथो न तु विधाने, आम- 
न्बणविभक्तेरभिुखार्थप्रयायकत्वेन सर्वपुरुषसाधारणविधिप्रययवि रोधित्वात्‌। अनेनैव न्यायेन उन्त- 
मपुरुषस्थटठेऽपि बिधिराक्तिप्रतिबन्धो द्रष्टव्यः । आत्मनि प्रेरणासभवाञ्च | “ यदि नवान्नं प्राभी- 
यात्‌ ` इ्यादित्राह्मणवाक्यानामपि यदिङब्देन विधिक्ञक्तिभ्रतिबन्धद्रैश्वानरेष्टथादिप्रयोगे निमित्तो- 
पदर्शने साम्यम्‌, न तु विधाने । यत्र च विधिशकितिप्रतिबन्धक यच्छब्दादिकं नालि, तत्रैन 
आख्यातस्य शब्दान्तराभ्यासादिभिर्भदकता । यच्छब्दादीनां विधिश्चक्तिप्रतिबन्धकत्वं च मानान्तर- 
्राप्रा्थैत्व एव । अप्राप्राथेत्वे तु न तेषां विधिशक्तिप्रतिबन्धकता । अन्यथा यदाग्नेयादिवाक्येषु का 
गतिः । उक्तं च न्यायसुधायाम्‌ । ° सिद्धत्वद्ोतनाद्वक्ताभिमुख्यासंभवाद्विधौ । आत्मनि प्रेरणा- 
भावानिमित्तत्वाभिधानतः । विधिक्चक्तिविहन्व्‌ स्याद्यच्छ्दादिचुष्टयम्‌ । प्राप्त्ययोगे तु तद्वाधात्क- 
चिस्स्याद्‌बिहन्दृता › इति । तद्वाधात्‌ । तख यच्छब्दादिचतुष्टयस्य स्वाथेदयागादिलयथः । इयास्तां 
तावत्‌ । इति विधिमन्त्राधिकरणम्‌ ॥ 


: बिधिमन्त्रयोः इति पु्वाधिकरणे उपङक्षणतया गृहीतमन्त्रप्रसङ्गात्तलक्षणमभिधत्ते-- 


तच्चोदकेषु मन्त्राख्या ॥ २९ ॥ 


१४४ अध्वरमीमांसाकुतृहख्वृ्तौ [अधि. ७. 


¦ अभिधानवाची स्यात्‌ इति पवैसूत्रोपात्तमभिधानं तच्छब्दः परामृरति । तस्य अभि- 

धानस्य अनुष्ठेयाथप्रकादानस्य चोदकेषु प्रयोजकेषु वाक्येषु मन्त्रशचव्दो वतेते । तथा च अवुष्ेया- 
७. मच्ननिवचना- अयैस्मारकवाक्यत्वं मन््रक्षणमिति प्वस्यति । इदं च ठक्षणमदृष्टाथजपा- 
धकरणम्‌ ¦ दिमन्तरेष्वव्याप्तम्‌ । (वसन्ताय कपिजरानारूमते ` इदयादीनामभ्राप्ता- 
थेकतया विधायकव्वेनानुष्ठेयाथेस्मारकत्वाभावात्तेषु चाग्याप्तम्‌ । अतः प्रायिकमिदं रक्षणमिति 
प्राज्ः । वस्तुतस्तु विधिमन्त्रयोरियत्नोपात्तं विधि तच्छब्द" परागरश्षति । सः ' यजेत खगेकामः' 
इयादिप्रधानविधि चोदक प्रयोगविधिः" येषां तानि तञ्चोदकानि वाक्यानि प्रयोगविधिगृहीतानि; 
तेषु मन्त्रशब्दो वर्तेत इति व्याख्येयम्‌ । प्रधानवैधिरेव ह्गप्रयोगस्य विधायक इेकादशख 
द्वितीये ° अङ्गानि तु विधानत्वासखरधानेनोपदिश्यरम्‌' इटयत्र वक्ष्यते । तथा च कमौङ्गवाक्यत्वं 
मन््ररक्षणमिति पयैवखखति ! न च कृत्सस्य बेदस्याध्ययनरूपकर्मीथेत्वान्मन्त्रत्वापत्तिरिति वाच्यम्‌ । 
अध्ययनविधिर्हिं द्वेधा अनारभ्यविधेब्रेह्ययज्ञविधिश्चेति । तत्राय स्वाध्यायख प्राप्तत्वेन तदङ्गत्वा- 
भावान्नातिव्यापिः । द्वितीये तु ब्रह्मयज्ञाध्ययनविधौ स्वाध्यायविधिसिद्धाध्ययनतो गृहीतस्य स्वाध्या- 
यख पठनेन आथेवादिक पय.कुस्यादिकं फर भावयेदिदयथेः । तत्र स्वाध्यायस्य ्पय.कुस्यादि- 
फलाथेतया विधावपि न तदादाय कृत््ञस्य वेदस्य मन्त्रत्वापत्तिः, प्रयोगकारीनोज्ारणद्वारा 
कमोौङ्गत्वस्य विवक्षितत्वात्‌ । न चैवमपि ‹ इदा वास्यमिदं सवम्‌ इव्याद्यौपनिषदमन्त्राणां 
कमोङ्कत्वाभावादव्याप्निरिति वाच्यम्‌ । एर्वजातीयकानामदृष्टविनियोगानामपि वाचःस्तोमादौ विनि- 
योगसत्त्वेन कमांङ्गत्वस्य सत्त्वात्‌ । वाचःस्तोमाङ्गशब्दत्वं वा मन्त्रत्वम्‌ , तत्र ‹ सवौ अचः सवीणि 
यजूंषि सवाणि सामानि वाचस्तोमे पारिष्वे शंसति इयादिषिधानात्‌ । एतेन कमौङ्गशाब्द- 
त्वस्य मन्त्ररक्षणत्वे ‹ उदचन्ह वे वाजश्रवसः सर्ववेदसं ददौ ` इति नाचिकेतादिनाद्यणस्यापि मन्त्- 
त्वापत्तिः, ‹ नाचिकेतसमुपाख्यानम्‌ ' इत्युपक्रम्य ‹ प्रयतः श्राद्धकाङे वा तदानन्याय कल्पते इति 
श्राद्धे तद्भिश्रावणादिविधानादिति निरस्तम्‌ । तस्य वाचःस्तोमकमीङ्गत्वाभावात्‌ , ऋग्यजुःसाम्ना- 
मेव सर्वेषां तत्र विनियुक्तत्वात्‌ । न चैवमपि द्शपूणमासादिप्रयोगदश्चायां वाचःस्तोमाङ्गत्वाभावा- 
न्मन्त्रत्वं न स्यादिति वाच्यम्‌ । वाच .स्तोमाङ्गशब्दत्वावच्छेद्‌ कधमेवन्त्वस्य बिवश्ितत्वात्‌ । तदव- 
च्छेदकधमेश्च ऋक्त्वं यजुष सामत्व च, ऋगादीनां वाच .स्तोमे ऋरक्त्वादिधर्मैपुरस्कारेणैव विधा- 
नात्‌ । तेषां च वाचःस्तोमाङ्गतयादुगम । एतेन ऋर्ग्यज्जुःसामान्यतमत्वं मन्त्रत्वभिति निरस्तम्‌ , 
अन्यतमत्वस्यान्यान्यत्वरूपत्वेन गुरुत्वात्‌ । परमाथेतस्तु ऋग्यजुःसामान्यतमत्वमेव मन्त्रत्वम्‌ । 
: तच्चोदकेषु -- † इति सूत्रे तु वाचःस्वोमकसाङ्गत्वरूपानुगमकधभेभ्रतिपादनमुखेन तत्परम्‌ । 
ऋग्यजुःसामान्यतमत्वस्यैव मन््रक्षणतया वेदतोऽबगमात्‌ । अस्ति द्यगेषा “ अहे बुध्निय मन्तरं 


1. म्रयोगविधायकः-- क, घ, ऊ, 2. अक्षरग्रहणरूपाध्ययनकमीर्थत्ेऽपि-- क. 


सू. २९-- ३१.) द्वितीयाध्याये प्रथमः पादः । १४५ 


म सोपाय, यमृषयसतरैविदा विदुः, ऋचः सामानि यजूषि, सा हि श्रीरमृता सताम्‌ › इति । एषा 
ऋगाधाने आवसथ्याग्नेरुपस्थाने विनियुक्ता । ° अहे अहिंसक, बुधिय, वुघ्रं हृदयम्‌ ; तत्र भव, 
सतां हृद्रत आवसथ्याग्ने, मे मम, मन्त्रं गोपाय रक्ष, यं मन्त्रम्‌ कषयः मन्त्रदृशः, तैविदाः ओीन्वे- 
दान्विदन्तीति त्रिविदः, त एव जेविदाः, स्वार्थेऽण्‌ , अक्सामयजुरात्मतया विदुः ज्ञातवन्तः, 
तं गोपायेयन्वयः । सा हि त्रयी सताम्‌ अमृता एरतः अनश्रा, श्रीः भ्रयणीया ` इति वेद्‌भाष्यम्‌। 
तथा च ऋरक्सामयजुरन्यतमत्वं मन्त्रत्वमिति स्थितम्‌ । मन्वरशक्च णप्रयोजनम्‌ ‹ मन्त्रेषु कमाणि 
कवयो यान्यपदयन्‌ ' इत्यादौ लघूपायेन छक्ष्यावगम एव । इति मन्त्ररक्षणम्‌ ॥ 


मन्न्राह्मणात्मकवेदे मन्त्रभागस्य रक्षणसुक्त्वा तस्प्रसङ्गाद्राद्यणभागस्य छक्षणमाह- 


दोषे बाह्यमणदाढ्दः ॥ ३० ॥ 
मन्नभागावाश्चेष्टकेदभागे बाह्यणश्चब्दो वाचकतया वतेत इव्यथः । विधिपसो वेदभागो 
ब्राह्मणम्‌ । अथैवादानामपि विध्येकवाक्यत्वेन तत्रैवान्तभोव. । पब्राह्मणावश्चि्टवेदभागो मन्न: ` 
८. ब्राह्मणनिबैचना- इति याज्ञिकाः, यदाहुरापस्तम्बाचायौः ' मन्रव्राह्मणयोर्वेदनामधेयम्‌ ' ‹ करम- 
धिकरणम्‌ । चोदना ब्राह्मणानि (जाद्यणशेषोऽथेवादः ` ` निन्दाप्रशंसापरकृतिः पुरा- 
कृर्पश्च › ‹ अतोऽन्ये म्ना. ` इति । रश्चणप्रयोजनं तु ‹ एतद्राह्यणान्येव पच्च हवींषि ‹ एतदेव 
सावित्रे ब्राह्मणम्‌, अथो नाचिकेते › इलयादौ ख्धुपायेन र््यावगमः । इति ब्राह्मणक्षणम्‌ ॥ 


कमाङ्गक्षब्दत्वेनानुगतीकृतस्ग्यजुःसामान्यतमत्वं मन्त्ररक्षणसुक्तम्‌ । तत्राक्षिप्य समा- 
धातुभिद्‌मारभ्यते । अस्ति दशपूणैमासयोर्दोवुनिगद्‌. । (अग्रे महा असि ब्राह्मण भारत, असा- 
९. उहायमन्त्रता- वसौ › इति । तत्र ‹ असावसौ ' इति खाने ‹ भागैवच्यावनाप्रवानौवैजाम- 
धिकरणम्‌ । द्गन्य ` इ्यादि प्रक्चिप्यते । सोऽयं प्रवर इत्युच्यते । अनेन हि यजमा- 
नगोन्रजत्वेन अग्निः देवतावाहने प्रत्रियते । तथा तत्रैव ‹ अग्नये जुष्ठं निवैपामिः इति मन्त्रे ‹ अञ्मये 
इत्येतत्सौयेष्टौ ‹ सूर्याय › इत्यते । तथा तत्रैव “असो मानुषः ` इति दोट्वरणमन्त्रे “ असौ ' इति 
स्थाने होतुनौम प्रक्षिप्यते । तदेतेषां प्रवरोहनामधेयानां वेदे प्रयक्षमनाभ्नातानामपि मन्त्रमध्यपति- 
तत्वेन मन्त्रेण सरैकाथप्रतिपादकतया मन्त्रकायापूर्वीयदेवताप्रकाङ्कारितया च मन्रत्वमवश्यमास्थे- 
यमियाश्चङ्कथ निराकरोति- 


अनास्नातेष्वमन्त्रत्वमाश्नातेषु हि विभागः स्यात्‌ ॥ २३१॥ 
वेदे भ्रयश्चमनाज्नातेषु भवरादिष्वमन्रत्वं खात्‌ । ऊतः । हि यस्मात्कारणाद्रेदे प्रयक्षमा- 
1. स्यादिति कचिन्नास्ति। 


१४६ अध्वरमीमांसाकुतूहलगृततौ [अधि. ९१३. 


तेष्वेव वाक्येषु मन्तरनाइणविभागः शयते । प्रवरादयस्तु ८असौ ' इति परोक्षेण निर्दिष्टाः, न तु 
परयक्षेणेति न मन्बत्वं तेषाम्‌ । मन्त्ैकवाक्यत्वं तु न मच्रत्वभ्रयोजकम्‌ › ‹ इषे त्वा ` इत्याद्ावध्या- 
हियमाणे ‹चछिनद्ि ' इलयादौ व्यभिचारात्‌ 1 नापि मन्त्रकायैकरत्वं ततप्रयोजकम्‌ ; पष्ठ्यषडहे 
रथभोषादौ व्यभिचारात्‌! ‹ अस्यसि › इत्यादिमन्बरकारये सतोत्रोपाकरणे रथधोषादेसतत्र विधानात्‌ । 
यत्तु ‹ असौ मानुषः ` ‹आक्चासतेऽयं यजमानोऽसो ` इदयादावदःशब्दस्य तत्तन्नामाञ्नानप्यैवसिततया 
मन्त्रत्वमेवंजातीयकानामिति कृत्वा सुब्रह्मण्यानिगदादावद्‌शब्दरहिते “यजमानस्य तपपूर्वेषामपरेषां 
च नाम गृह्णाति" इति विध्यन्तरबरान्निकषिप्यमाण नामधेयमेवोदाहरणमिति प्राज्वः । तद्युक्तम्‌ › 
प्रयक्षान्नानस्यैव मन्बल्वभरयोजकत्वेन “ असौ ` इति परोश्षनिर्दिष्टानां नान्नामपि मन्बत्वाभावस्यैव 
युक्तत्वात्‌ । अन्यथा भ्रवरस्य “ असुवत्‌ ' इति अद्‌ःशब्दनिरविष्टतवेन मन््रत्वापत्तेः । “ यजमानस्य 
ततपूवेषामपरेषां च नाम गृहणाति ` इति विधौ नामपदेन यजमानादिनाञ्नामपि निर्दिष्टतया मन्त्रत्वा- 
पततशवेति दिक्‌ । प्रयोजनं प्रवरोहनामपेयेषु ‹ यज्ञकभण्यजपन्यूङ्खसामसु ' इति मन्त्रेषु विदितमेक- 
रलयं मन्त्रभेषमायश्चित्तं च न भवति । इति मन््ररक्षणशेषः ॥ 


‹ ऋचो यजूंषि सामानि मन्त्राः ' इत्युक्तम्‌ । तत्र ऋग्क्षणमाह-- 
` तेषास्रग्यत्राथवशेन पादव्यवस्था ॥ ३२ ॥ 


तेषां मन्त्राणां मध्ये यत्र यस्मिन्‌ ‹ अभ्रिमीरे पुरोदितम्‌ इ्यादिमन्त्रे पादव्यवस्था । 
अक्षरेयत्ताविेषः पादः (अष्टाक्षरा गायत्री ' “ दशाक्षरा विराट्‌ ' ˆ एकादशाक्षरा च्िष्टुप्‌ ` ' दयादश्ा- 
१०. ऋग्लक्षणा- क्षरा जगती ' इदयादिग्रमाणगम्यः । तस्रयुक्ता ' त्रिपदा गायत्री ' “ चतुष्प- 
धिकरणम्‌ । दा च्िष्टुप्‌ ' इलयादिच्छन्दोग्यवस्था; तन्नियमनम्‌-- सा ऋक्प्रयेतव्या । 
नयु ‹ अभनिमीठे पुरोहितं यज्ञस्य देवमृतिजम्‌, होतारं रल्धातमम्‌ ' (अभिः पूर्वेभिक्ररषिभिः' 
इसय्टाक्चरचतुष्पादत्वादनुष्टु्छन्दस्का ऋक्‌ कुतो न स्यादियाशङ्कयाह--अथेवशेनेति । अर्थेकल्वप्रयुक्ता 
पादव्यवस्था विवक्षिता । तथा च विरिष्टैकाथैप्रतिपादकत्वे सति पादबद्धमन्त्रत्वमृचो . लक्षणमिति 
स्थितम्‌ । इति ऋर्ग्छश्चणम्‌ ॥ 


११. सामलक्षणा- सामानि टक्षयति- 


पिकरणम्‌ । गीतिषु सामाख्या ॥ २३३ ॥ 


रथन्तरब्हदैरूपादिसंज्ञकगीतिषु सामराब्दो वाचकतया वतेते । यद्यपि सामश्षब्दस्य गीतिवाच- 
कत्वं सप्तमे सूत्रकारः प्रपश्चयिष्यति तथापि ऋर्गादिभेदकथनप्रसङ्गादिाप्युक्तम्‌ । इति सामलक्षणम्‌ ॥। 


=. 


1. तेषामिति कचिन्नासि. >. गीतिषु सामेति कचित्पाठः. 





तू. २१-२३७.] द्वितीयाध्याये प्रथमः पादः । १४७ 
यजूषि क्षयति- 
शेषे यजुःशब्दः ॥ २४ ॥ 


अरक्सामावरिष्टमन्त्रभागे वाचकतया यजुःराब्दो वतेते । न चैवं सति ‹युखते मन 

उत युज्ञते धियः ‹ इमामगृभ्णन्‌ ` इद्यादावृचि ‹ यजुरेव वदेत्‌ ` ‹ यजुष्कृटै यज्ञस्य समृद्धये › 

१२. यजुरकक्षणा- इत्यादिन्राह्यणेषु कथं यजु:शब्दन्यवहार इति वाच्यम्‌ । यजुर्वेदपठित- 

धिकरणम्‌ । स्वेन लक्षणया तदुपपत्तेः । ऋगादिरक्चणप्रयोजनं तु ‹ यत्छखराध्यायमधीयी- 

तैकामप्युचं यजुः साम वा तद्भद्मयज्ञः संतिष्ठते * इत्यादौ रघ्रूपायेन छक्ष्यावगमः ॥ इति यज्ु- 
ठंश्षणम्‌ ॥ 


अथ ‹शेषे यज्यु.शब्दः ' इदयत्राक्चिप्य सखमाधातुमिदमारभ्यते । सन्ति निगदा नाम पर- 
संबोधनाथौ मन्त्राः “ अभ्रीदम्नीन्विहर, वर्दिस्दृणाहि प्रोक्षणीरासादय ' इत्यादयः । ते किं यजु- 
भ्यो भिद्यन्ते उत यजूष्येवेति संदाय पूवेपक्चषयति- 


निगदो वा चतुर्थं स्याद्धमंविरोषात्‌ ॥ ३५ ॥ 


वाशब्दो नञर्थ । निगदो न यजुः । कतः । धमैविशोषात्‌ ‹ उन्चैकरैतवा क्रियते, उचैः 

सान्ना, उपांड्ु यजुषा, उद्वेनिगदेन ' इति निगदस्य यचुर्विटक्षणोैस्त्वधरमेविशेषश्रवणात्‌ , निगदस्य 
१३. निगदाना यजा यजुद्धे उपांुत्वस्येवौचित्यात्‌। ऋक्सामयोः कात्स्येन उञैरत्वामिव यजुषो- 
धिकरणम्‌ । ऽपि हि कार्येन उपां्युत्वमवगतम्‌। तस्मान्निगदास्यमन्त्रजातं चतुर्थ स्यात्‌॥ 


इतोऽपि निगदो न यजुरियाह- 
उ्यपदेदाञ् ॥ ३६ ॥ 
इमानि यजूंषि › एते निगदा इति संज्ञाभेदादपि निगदो न यजुरिय्थः ॥ 
सिद्धान्तयति- 
यजूषि वा तद्रूपत्वात्‌ ॥ २७ ॥ 


वाशब्द एवार्थे । यजूंष्येव निगदाः । कुतः । तद्रूपत्वात्‌ ऋक्सामभिन्नत्वरूपयजुरुक्षण- 
वत्वात्‌ ॥ 


१४८ अध्वरमीमासकुतुहरढृत्तौ [अभि. १३२-१४. 
यदुक्तं निगदानां यजुद्े उपांडुत्वमेवोचितं न तृजचैस्त्वमिति तत्राह-- 


वचनाद्धमेविरोषः ॥ ३८ ॥ 


अनेनेरि ४५. ८ निगदानां संबो क्िथरितानां पर के (| 
उच्यते ते वचनं सामथ्यम्‌। निगदानां संबोधनविभ सबोधनपराणां 


परप्रलयायनरूपकायैवरादुनेस्त्वरूपधमौविशेष एव वक्तुमुचितः; न तुपांडयुस्वम्‌ ॥ 

ननु यत्र संबोधनविभक्तिनीसि "प्रोक्षणीरासादय ` इलयादौ तत्र कथं परसंबोधना्थता । 
न च मध्यमपुरुषटोडशात्संभव इति वाच्यम्‌ । प्राप्रकारुतायामपि खोटो विधानात्तदथेकलोडादेश्षम- 
ध्यमपुरुषस्याविवश्षिताथैतायास्वृतीये ` प्रेषेषु च पराधिकारात्‌ ' इत्यत्र वक्ष्यमाणत्वाच्च । तत्राह-- 


अर्थाच ॥ ३९ ॥ 


आम्रीधादेः परस्य परोक्षण्यासादनादिस्मरणमपेक्षितमिति वैषारथेत्वे अपेक्षितदृष्टाथंत्वंख- 
भ्यते । प्राप्रकाराथंत्वे तु अनपेक्षितमदृष्टार्थत्वं मध्यमपुरुषस्याविवश्चिताथेत्वं च स्यात्‌ । एवं च 
दृष्टप्रयोजनवशात्सभवद्विवक्षितरोडथवरा् छोटो न भराप्रकाछर्थत्वम्‌, किंतु प्रैषार्थत्वमेवाल वक्त- 
व्यमिति सर्वेषां निगदानां परसंबोधनार्थत्वं सिद्धम्‌ । चकारस्त्वनुक्तसमुच्याथे । तथाहि- नु ‹ उपां- 
शु यजुषा ` इति वाचनिकमुपांड्युले संबोधनविभक्तिसामध्यैरूपलिङ्गरन्धेन परसंबाधनरूपकार्येण कथं 
बाध्यताम्‌ › लिङ्गेन प्रयक्षवचनस्य बाधायोगादियत आह--चेति । मन्त्रस्य ह्यु पांुत्वमङ्गम्‌ , अथे- 
प्रयायनं काय तु प्रधानम्‌ । तस्य लिङ्गरूपदुबैरप्रमाणगम्यत्वेऽपि स्वरूपतो बखवत्त्वेन बख्वत्प्रसा- 
णकस्यापि स्वरूपतो दुबेखस्य उपां्ुखस्य तेन बाधो युक्त., प्रमाणबलास्रमेयवलर्ञ्यायस्त्वस्य स्मृति- 
पादे निरूपितत्वात्‌ । किच लिङ्गगम्यं परसंबोधनका्य निगद्मात्रविषयम्‌ । उपांडयुत्ववचनं तु 
यजुरन्तरे सावकाशम्‌ । ततश्च ‹ आनथेक्यप्रतिहतानाम्‌-- इति न्यायेन खिङ्गस्यैव प्रबलतया 
तेनोपांडुत्ववाधो युज्यते । वस्तुतस्तु नोपांदुस्वस्य बाधः, उपांञ्युत्वस्य निगदेष्वम्राप्तेः । ° उपांशु 
यजुषा " इति हि नापूवैविधिः, मन्त्रविधिबेनैव तस्य कदाचितप्राप्तत्वात्‌ । ततश्च यत्रानियमेनोपांड्युत 
प्राप्यते तत्र नियममाच्रम्‌ “ उपांड्यु यजुषा ' इयनेन क्रियते | निगदेषु च परसंबोधनार्थेषु न कदाचिदु- 
पांडयुत्वसमभव इति न तत्रोपांद्युविधेव्योपारः । अतो न तद्राधप्रसक्तिः । एवं च सामर्थ्यान्निगदाना- 
युजैस्त्वमेष वक्तुमुचितम्‌ । न चैवं सति ‹ उजरैर्मिगदेन ` इति वचनानर्थक्यम्‌ । कचित्कार्याथुचै- 
सत्वेऽपि यज्ुरन्तरे उपांयुत्वमेव युक्तमित्यौचित्येन ‹ उपांञ्ु यजुषा › इति विहितस्तु तदूनुवादात्‌ ॥ 


अथ यदुक्तम्‌ “ व्यपदेशाच्च ` इति तत्राहु-- 


सू. ३८--४२.] द्वितीयाध्याये प्रथम पाद्‌* । १४९ 


गुणार्थो व्यपदेशः ॥ ४० ॥ 


त्राह्मणपरिब्राजकन्यायेन नितरा गद्यन्ते उञ्ेरच्ार्यन्त इति व्युत्पत्तिसिद्धगुणविशेषनिब- 
न्धन एव यजुषामेव केषाचिन्निगदनव्यपदेर इत्यथं ॥ 
अत्राराङ्कय निराकरोति- 


सर्वेषागिति चेन्नग्व्येपदेशात्‌ ॥ ७१ ॥ 


यदि निगदानासुज्ैस्त्वनिबन्धन निगदत्व तिं ऋक्सामानामपि सर्वेषा तत्खादिति चेत्‌, 
न। कुत. । ऋरग्न्यपदेञ्चात्‌ ‹ अयाज्या वे निगदा ` इति निगदाज्ञन्दित्वा ‹ ऋचो याज्या भवन्ति › 
इति प्रथङ्निर्दणात्‌ । न हि तदेव निन्यते विधीयते चेति युक्तम्‌ । तस्माद्यजृष्येव निगदा. । भ्रयो- 
जन पूर्वैपश्च वाच स्तोमे ‹ सवौ ऋच सर्वाणि यजूषि सर्वाणि सामानि ' इति पारिष्ुवक्चसने निग- 
दानामप्राप्नि , सिद्धान्ते तु तत्मराप्निरिति । केचित्तु यजुर्भषप्रायध्ित्त वणंयन्ति 1 तद्युक्तम्‌ । ‹ यद्यू- 
क्तो यज्ञ आर्तिभेवति भूरिति चतुगहीतमाज्य गृहीत्वा माहेपये जुहुयादथ" यजुष्टो भुव इति दक्षिणाम्नावा- 
म्री सोमे इति हि यलुर्भेषप्रायथित्तम्‌ । तदिद्‌ निगदाना यजुद्राभावेऽपि ययुर्वेदविहितवक- 
मौङ्कत्वमान्नेण तद्धेषे सभवति, तत्र ऋगादिपदाना वेदपरत्वात्‌ । ^ त्रयो वेदा अजायन्त, भूरित्यम्बे- 
दात्‌ भुव इति यजुवेदात्‌ स्वरिति सामवेदात्‌ ” इव्युपक्रमे “ अरग्वेदेन ऋग्वेद भिषज्यति यजुर्वेदेन यजु- 
वेद सामवेदेन खामवेदम्‌ ' इति उपसहारे च वाजसनेयके तथा एेतरेयकताण्डकतर्वकारीयन्राह्मणेषू 
पक्रमे वेदानामेव श्रवणात्‌ । तस्मादस्मदुक्तमेव प्रयोजन साधु । इति निगदाधिकरणम्‌ ॥ 


अरक्सामयञुरात्मकमन्त्रस्रूपे निरूपिते प्रसङ्गात्तदवान्तरभेदे कथनीये ऋचां साघ्ना 
चाध्येतृपरंपरासिद्धादिच्छिद्य पाठादेव तत्सिद्धे प्रश्छिष्टपठितेषु यजु षु कियदेकं यजुरिति जिज्ञासित, 
तद्धेद प्रस्तौति- 


अ्थकत्वादेकं वाक्यं साकाङ्क्षं चेद्िभागे स्यात्‌ ॥ ४२ ॥ 


अथस्य कऋतुपकाररक्षणप्रयोजनस्य एकत्वाद्धेतो एकं वाक्य प्रत्येवग्यम्‌ । वाक्यजञच्देन 

प्रयोगे उच्चारणीय यजुकंक्ष्यते । न हि यजुर्भेद विचरे छोकिकवाक्यसाधारणमेकवाक्यरुक्षणं सगतं 
१४. एकबाक्यत्व भवति । ततश्च याबान्पदसमूह॒ प्रयुक्तो यागसाधनतामच्जुते तावदेकं 
लक्षणाभिकरणम्‌ । यजुरित्युक्त भवति । इज्यते अनेनेति यजुरिति व्युत्पत्तेरिति भाव । नै- 
ताबदेव यजुरेकखभ्रयोजकम्‌ । तथा सत्ति (भगो वा विभजतु, (अर्यमा वां विभजतु † पूषा 


1 जहाथ-कः) ख) मः घ, ङः 


१५० अध्वरमीमांसाकुतुहलवृत्तो [अधि. १४-- १५. 


वां विभजतु › इति भिन्नेषु वाक्येषु पुरोडाशीयपिष्टबिभागरूपैका्थतया एकयजुद्धापत्तेः । कितु 
तथाविधं पदजातं ययेकस्यापि पदस्य ततो विभागे सति साकारं स्यात्‌ । तदेव भवेदेकं यजु. । 
एवं च यावत्पदजातं यजुक्षणलक्षितं यागसाधनमथ च विभागे साकारं तावदेकं यजुरित्युक्तं 
भवति । न चैतावता प्रस्तुतयजुभैदे किमायातमिति वाच्यम्‌ । यजुरेकत्वे कथिते ततोऽन्यद्यजुरन्तर- 
मिव्युक्तप्रायत्वात्‌। सूत्रे अथशब्दो नाभिधेयवाची, तथा सति विभागे साकाह्रुमिलस्य वेयथ्योत्‌ › ‹ भगो 
वां विभजतु ` इत्यादीनां विरिष्टैकार्थप्रतिपादकत्वाभावेनातिन्यापिनिरासादिति वातिके प्रपञ्चितम्‌ । 
विभागे साकाद्ुमेकं यजुरित्युक्ते ‹ ऋताषाडतधामाभ्रिगैन्धरव॑स्तस्यौषधयोऽप्सरस ऊर्जो नाम स इदं ब्रह्म 
क्षत्रं पातु ता इदं ब्रह्म क्षत्रं पान्तु तस्मै स्वाहा ताभ्यः खाहा' इत्यादिराष्रभरद्धोममन्त्रेषु दविस्वाहाकारमेकेर्क 
यजुः स्यात्‌, विभागे साकाह्ुत्वात्‌ । न चेष्टापत्तिः । वाजसनेयके “ राष्टृभृतो जुहोति ` इति प्रस्तुय 
‹ मिथुनानि जुहोति पुंसे पूर्वस्मै जुहोयथ खीभ्यो द्वादौवाहुतयो भवन्ति › इति षड़भिर्मन््रयुगङद्भीदरा- 
हुयवगमात्‌ । अत एव संकषेकाण्डे द्वितीयस्य चतुर्थे 'चरताषाडतधामेति यथाथबिनिष्कर्षोऽथेप्रथक्त्वात्‌' 
इत्यधिकरणे ‹ ऋरताषाडतधामाभ्निगैन्धरववैः स इदं ह्य कषत्रं पातु तस्मै साहा तस्योषधयोऽप्सरस ऊर्जो 
नाम ता इदं जह्य कषत्रं पान्तु ताभ्यः स्वाहा इत्येवं पुंबाचकाः स्रीवाचकाश्च शब्दाः प्रतिहोम विनि- 
षटृष्य प्रयोक्तव्याः, उत यथापाठमिति विचारः संगच्छते । न च एकयजुष्राभावे ‹ षड्भियुहोति ` 
इति विरोधः शङ्कयः; तस्य पर्यायाभिप्रायत्वात्‌ । ‹ तस्मै स्वाहा, ताभ्यः खाहा ` इयतः प्राक्प- 
ठिताः ^ ऋताषाङतधामा ' ‹ स २६ हितो विग्वसामा” ‹सुषुञ्नः सूर्यरदिमः ` इद्याद्यः पर्यायाः । ते 
च ‹ वनस्य पते! इयतः भाक्षडेव भवन्ति । तदेतन्तत्रैवाभ्रिमाधिकरणे ‹ षड्मिञजुदोतीति पर्याय- 
वादो यथा सावित्राणि जुहोति" इत्यत्र प्रपच्चयिष्यते । एतेन ' षड्भिञ्होति ' इति तैत्तिरीयक- 
मपि व्याख्यातम्‌ । एवं च राष्टूभरन्मन्त्रषु प्रतिस्वाहाकारं यजुर्भेदात्तत्र विभागे `साकाङ्कतायामप्ये- 
कयजुद्धं मा भूदिलर्थेकल्वादि्यक्तम्‌ । शख्ीयाणाख्चमेकादृषटर्थत्वाद्विभागे साकाहूत्वात्तत्राति- 
व्याप्निवारणाय यजुलक्षणठक्षितमिति । उदाहरणं तु ‹देवस्य त्वा सितुः प्रसवेऽश्विनोबौहुभ्यां 
पष्णो हस्ताभ्यामभ्रये जुष्टं निवेपामि ' इलयादियज्ुः । न च '‹ देवस्य ` इयस्य विभागेऽपि त्वा 
सवितुः ` इयादेनिराकाह्तया कथं तेन सहैकयजुष्टभिति वाच्यम्‌। न ह्यत्र विभज्यमानस्य विभागाव- 
धिभूतस्येदयुभयाका्वैव विवक्षिता । अन्यतराकाद्भाया विवक्षितत्वात्‌ । ततश्च ‹ देवस्य " इत्यस्य 
‹ त्वा सितुः ` इयादिसाकाह्त्वान्न दोषः । कचित्‌ ‹ अघ्ने ह्यं रक्षस्व › इयादावुभयाकाह्कासन्तवेऽ- 
प्यन्यतराकाह्ाया अनपायात्‌ ^ देवस्य ' इयस्य विभागे साकाह्ूतया आनथैकयात्‌ ‹ल्रा सवितुः › 
इत्यादेरपि तेनाकाङ्कूमेत्थापनादुभयाकाह्रयैव वा सर्वत्र निर्वाहः । न चैवमपि ‹ ऋरंताषाडतधामाभिग- 
न्धवैस्स्ोषधयोऽप्सरस ऊर्जो नाम स इदं न्य क्षतं पातु तस्त स्वाहा ` इति प्रथमहोममन्त्रे ‹ तस्थौ- 
11 

सू ४२--४३) द्वितीयाध्याये प्रथम पाद्‌ । १५१ 


षधयोऽप्सरस ऊर्जो नाम ता इद ब्रह्म क्षल पान्तु ' इयस्य सखरीपरस्य तदितरांशास्य पुरुषपरस्य चान्य- 
तराकाह्वाया अप्यभावात्कथमेकयजुष्रमिति वाच्यम्‌ । इष्टापत्ते । खीपरस्याङस्य ‹ ताभ्य. खाहा ` 
इत्युत्तरमनैकवाक्यतया तेनैवैकयजुष्वात्‌ । पर तु यथाञ्नानमेवानन्वितोऽपि खीपरोऽशः पूर्वमशे 
भ्रयुज्यते अविरोधात्‌ । पूवेमन्े प्रयुज्यमान एव प्रयुक्तस्य खीपरस्यादास्योत्तरयजुष्याका्भावरोनान्वय- 
संभवात्‌ । रोके काव्येषु ‹ कान्तं परच्छामहे तन्वि पुरुकोत्कम्पकारिणम्‌ । द्रतमाधत्ख नेत्रान्त 
गतस्त्वेति प्रियस्तव ` इत्यादौ पुलिङ्ग पदाना खी छिङ्गपदव्यवहितानामप्यन्वयद्रीनात्‌ इति संकर्षकाण्डे 
देवसवामिभाष्ये स्पष्टम्‌ । अत्र भाष्ये वार्तिके च ‹स्योन ते सदन करोभि, धृतस्य धारया सुशेव 
कर्पयामि, तस्मिन्त्सीदामृते प्रतितिष्ठ, ब्रीहीणा मेध सुमनस्यमान ` इति छृत्लञस्थैकयजुद्रं स्यात्‌ । 
यजुर्भेदो न स्यात्‌ । तन्निवृत््यथमर्थकत्वादिव्युपात्तम्‌ । पूनैभागस्य सदनकरणप्रकादानसुत्तरभागस्य 
पुरोडाश्चम्रतिष्ठितत्वप्रकाङनमिति प्रयोजनमेदान्नातिप्रसङ्ग इ्युक्तम्‌ । पाथंसारथिप्रभतिभिश्च तदेवा- 
लुमोदितम्‌ । तत्सवेमापातत । ““ स्योनं ते सदनं करोमीति हि ऋगेषा चिष्टुप्‌ । पूवोधेर्चेन सदन- 
करणमुत्तराध॑र्चेन प्रतिष्ठापनम्‌ ” इवेव वेदभाष्ये भटरमास्करमिश्रा । यजुुरेकल्रकथनप्रयोजन तु 
: यरस्वाध्यायमधीयीतैकामप्युच यज्ु॒साम वा तद्भ्ययज्ञ- सतिष्ठते ' इ्यादौ यादेकं यजुस्तावस्- 
योक्तव्यम्‌, न तु तदेकदेश इति । तदेतत्सूत्रे यज्जुरियेव वक्तव्ये वाक्यशब्दप्रयोगेण सूचितम्‌ । 
वाक्यमियस्य हि प्रयोगसमये वचनाहैमिलय्थं । इति यजुरेकत्वनिरूपणम्‌ | 


८ इषेत्वोजे त्वा ` इति किमेकं यजु , उत ८ इषे त्वा ' इयेक यजु ‹ उर्जे त्वाः इति 
यज्जुरन्तरभिति संशय । पूवं ताबदेकप्रयोजनसमथं विभज्यमाने साकाहूपदजातमेक यजुरित्युक्तम्‌ । 
१५ वाक्यभेदा- भवति चेद तथाविध पद्चलुष्टयम्‌ । न हल निवोपग्रोक्षणादिमन्त्रवन्निवी- 
थिकरणम्‌। पादिक्रियासमवेतप्रकाङनरूपदृष्टप्रयोजनमभेदोऽसि, येन यजुर्भेद॒ स्यात्‌ । 

न ह्यत्र क्रियापदमस्ति । तस्माददष्टमेवाच्र प्रयोजनम्‌ । तञ्च कर्प्यमान राघवादेकमेव कर्प्यत इति 
भवति पदचतुष्टयमेकार्थ॑म्‌ । तच्वादृष्ट चतुर्भि पदे समुदितैरेव कस्प्यते विनिगमनाविरहात्‌ । अतः 
संहटयकारित्वाद्विभञ्यमाने साकाह च भवति । न च ‹ इषे त्वेति श्ाखामाच्छिनत्ति ' “ऊर्जे त्वेत्य- 
नुमा्टं इति विनियांगवबराद्धिज्नमेवादृष्ट कर्प्यत इति वाच्यम्‌ । तदा हि विनियोगमेदाददृष्टं भिद्य- 
ते, यदि विनियोज्यमन्त्रभेद सिद्ध स्यात्‌ । इह तु विनियोज्यस्थैकमन्तरत्वमेवादृष्टद्वयकस्पनाभीया 
निथितभिति पदचतुष्टयमेवादिप्रतीकमहणेन पूवैवाक्यत छेदने विधीयते, उत्तरवाक्येऽप्यन्तग्रतीक- 
प्रहणेनायुमाजैने तदेव पदचतुष्टय विधीयते । ^ आनः प्राण एतु परावत आन्तरिश्षादिवस्परि, 
आयु" प्रथिव्यां अध्यसृतमसि प्राणाय त्वा ` इति मन्त्रस्य ^ अमृतमसि प्राणाय त्वेति दिरण्यमाभे- 
व्यनिति ` इत्यन्तप्रतीकम्रहणिनापि विनियोगदक्छंनात्‌ । आदृत्या चोभयत्र पद्चतुष्टयस्य प्रयोगः | 





१५२ अध्वर भीमासाकुतुहसवृ 





‹ इषे त्वोर्जे त्वा › इत्येवजातीयकेषु परस्परनिराकाद्भतवेन तुल्येषु वाक्यभेद यजुभद्‌ 
स्यात्‌। तथाहि--एकारृष्टा्थत्व पदचवुष्टयस्यासिद्धम्‌ , विनियोज्यसवरूपाज्ञाने विनियोगस्येवासभवेन 
म्रथम विनियोज्यस्वरूपे पर्यारोच्यमाने त्वाश्चब्ददयवरेन परस्परनिरपेश्षतया भेदेनैव प्रतीयमानत्वेन 
विनियोगस्यापि भेदेनैव वाच्यतया तदनुसारेण परस्परनिरपेश्चतयैवादृष्टस्य करप्यमानस्य भेदेनेव 
कस्पयितुमुचितत्वात्‌ । किच (आ न प्राण एतु परावत ` इलस्य मन्त्ैक्य लिङ्गवशेनावगतमिति 
मन्तरान्तम्रतीकम्महणेन विनियोग कथविदयुज्यते । नेह मन्तैक्यसाधक लिञ्गमस्ति, किञ्ुत तद्धे 
दसाधक त्वाक्चव्दद्वयमस्ति । तस्मादनेकारृषटार्थमेव पदचतुष्टयम्‌ । वस्तुतस्तु नैवजातीयकानामद- 
्टाथता, अथैप्रकादानरूपटष्टाथत्वात्‌ । ‹ इति शखामाच्छिनत्तिः इति इतिकरणादिना मन्त्रणा 
छेदनश्ियाकरणत्वाकगते } न हि च्छेद्‌नादिक्रियाकरणत्व मन््राणा तस्मकाश्चनमन्तरेण सभवति । 
तथा च च्छेदनादिप्रकाङनचोदनान्यथानुपपन्त्या ' छिनद्धि` इत्यादि यथोचितमध्याहायैम्‌ । न 
चैवमपि न्छेदन पदचबुष्टयेन प्रकाश्यताम्‌, ण्वमनुमाजैनमपीति टृष्टाथतवेऽपि न मन्त्रभेदं स्या- 
दिति वाच्यम्‌ } म्रथमावधृतनैरयेश्त्यानुसारेण प्रथगेव न्छेदनादिप्रकाश्चकत्वकस्पनस्य पवेमेवोपपादि- 
तत्वात्‌ ! एवम्‌ “ आयुयेज्ञेन कस्पताम्‌ , प्राणो यज्ञेन कस्पताम्‌` इदयादीनि दश॒ वाक्यानि दक्ष 
षि भवन्ति } ‹ क्लप्रीयजमान वाचयति ` इदयत्र हि क्लघ्िश्ब्दो न सरन्तरेपर कित्वथेपर । 
ततश्च बहधा क्लप वदन्त यजमान प्रेरयतीयष्वर्यव्योपारो विहितोऽथां्यजमानकदकबहूत्वविक्िष्ठ- 
कलृ्िवचनविधि कस्पयति । कल्पिततारग्विधिनिवोदहाय च ‹ आयुयेन्ञेन कस्पताम्‌ ` इत्यादेरायुरादि- 
विशिष्टक्लप्निप्रकाश्चनपरत्वमेव वक्तव्यम्‌ । ततश्च प्रकादयमानायुरादि विशिष्टक्लप्रिविशेषरूपाथभेदा- 

मेद । प्रयोजनं पूर्वैपक्षे ‹ इषे त्वोर्जे त्वा ` इति च्छेदने पदचतुष्टय प्रयुज्यते, एवमनुमाजेनेऽपि 
सिद्धान्ते तु “ इषे त्वा ` इति च्छेदने ‹ ऊर्जे त्वा ` इत्यनुमाजने । क्लप्निवाक्येु एकस्य भेषे छृस्स्न 
्याढृत्ति पृवेपक्षे । सिद्धान्ते तु यस्य भ्रेषस्तस्यैवेति । अत्र ‹ इषे त्वा ' इत्यादिसाकाद्रुम 
पदाध्याहारेण ‹ इषे त्वा च्छिनद्मि' ‹उर्ज त्वा अनुमाभ्मिः इत्यादि प्रयोक्तव्यमिति केचित्‌ । 
तदयुक्तम्‌, अभ्याहतस्य रोकिकशब्दस्य वेदिकमन्त्रानवयवत्वेन मन्त्रान्तकमोदिसंनिपातवियोधात्‌ । 
उप्रवरनामयेयाना तु (असौ मायुष इति होतुनाम गृह्धाति ` आर्षेयं वृणीते " ब्रीन्वृणीते ' 
¦ तस्माद चं नोहेत्‌ ` इ्यादिवेदानमतत्वाछोकिकानामपि प्रयोग उचित । नात्र तथा प्रमाणमस्ति । 
वस्मादाका्कः मनसेव स्मरणम्‌ , न वु प्रयोग । जथौध्याहारपक्षे तु शब्दस्यापि न स्मरणम्‌ । 











































सू. ४२--४४| द्वितीयाध्याये प्रथमः पादः । १५३ 


अथमात्रमेव स्मतेव्यमिति प्राचीनमतानुसारी पन्थाः । चेतनप्रतिपादकेषु मन्त्रेषु तस्स्तुत्यानां 
देवतानाम्‌ जचेतनम्रतिपादकेषु तदभिमानिदेवतानां श्ञाब्दबोधः, न तु प्रयोक्तुः इति मन्त्राधिकरणेऽ- 
वोचाम । ततश्च तत्तन्मन्तरस्तुयदेवता एव शब्दाध्याहारेणाथीध्याहारेण वा वाक्याथमधिगच्छन्तीति 
याज्ञिका युसारी युक्तः पन्थाः । इति यजुर्भदनिरूपणम्‌ ॥ 


ज्योतिष्टोमे उपसद्धोममन्त्रा आश्नाताः °या ते अ्नेऽयाश्चया तनू्र्षिष्ठा गहरेष्ठोग्रं वचो 

अपावधीं त्वेषं वचो अपावधीं स्वाहा, या ते अग्रे रजाशया, हराया ` इति । तच्र द्ितीयत्रतीय- 
१६. अनुषङ्ञा- मन्त्रयोः साकाहूयोराकाह्भापूरणसमर्थो छोकिकः रेषोऽध्याहरवैव्यः ०या 
धिकरणम्‌। ते" रजाश्चया प्रजा सास्मान्पातुः इयेवेप्रकारेण, उत पूैमन्त्रावयवस्य 
तनूवेर्षिषठेयादेरलुषङ्केण शेषः पूरणीयः इति संशयः । यदि प्रकारान्तरेणाकाह्भापूरणं न स्यात्तदा गलय- 
भावादेकत्र निबद्धस्यापि वैदिकस्य वाक्यशेषस्यालुषङ्ग आश्रीयेत । संभवति च रौकिकेनापि तत्पूर- 
णम्‌ । अतः पृवैमन्त्रे निबद्धस्य तनूर्व॑र्षि्ेतयादेरन्यत्रनयनरूपानुषङ्गो न युक्तः। अन्यत्रनयने च समा- 
म्रायबहि मीवाद्ौकिक एव स्यात्‌ । तस्माह्ौकिक एव रोषोऽध्याहर्वन्यः । इति प्राप्रे, सिद्धान्तयति-- 


अनुषङ्गो वाक्यसमािः सर्वेषु तुल्ययोगित्वात्‌ ॥ ४४॥ 


अनुषञ्यत इययुषञ्जः “ तनूवेर्षिष्ठा ' इत्यादिवाक्यरोषः उत्तरयोरपि वाक्ययोः समापकः । 
समाप्िरिति बाहुरखुकः करणे क्तिन्‌ । कुतोऽनुषङ्गः । सर्वेषु तुस्ययोगिसात्‌ । प्रथमद्ितीयतृतीयम- 
न्तरेषु शेषस्य “ तनूमैर्षिष्टा ` इत्यादेः संनिधानरूपसबन्धस्य तुस्यत्वादित्यथैः । यदि हि प्रथमस्यैवा- 
यं रोषः स्यात्तदान्यत्रनयनादवैदिकत्वं स्यात्‌ । नैतदस्ति, त्रयाणामपि संनिधावान्नातत्वात्‌ । एता- 
वदेव हि शब्दानामन्वये कारणम्‌ , आकाह्ा संनिधिर्योग्यत्वं च । सनिधिश्च बुद्धिविपरिव्रत्तिमात्रम्‌ । 
नोपरिष्टादनन्तरं च समान्नायः साधकः । नापि पुरस्ताद्वथवदहितं च समाम्नायो बाधकः । किंतु 
अनन्वितपदान्तरव्यवधानं बाधकम्‌ । तद्मावः साधकः । अत्र च ' तनूवैर्षिष्ठा ` इत्यादिरोषस्य भ्रथ- 
मदहितीयाभ्यां न कथंचिदपि व्यवधानम्‌ | दृतीयस्यापि वाक्यशेषेण संबन्धे द्वितीयं न व्यवधायकम्‌ ; 
द्वितीयस्यानुषज्यमानशेषसाकाड तया अन्वितत्वेन अनन्वितपदत्वाभावात्‌ । अनन्वितपदान्तरमेव हि 
बुद्धिविपरिवृत्तेवाधकम्‌ , न खाका्भतान्वितपदमपि । प्रथमेन संबद्धो द्वितीयस्याकाङ्कवेखायां 
बुद्धो विपरिवतैमानस्ेनापि संवध्यते । तत्संबन्धाच्च विपरिवृत््यभङ्गात्तृतीयेनापि संबन्द्ुं शक्रोति । तथा 
च बुदधिविपरिवत्तिरूपसंनिधानं त्रयाणामविरिष्टमिति सक्रदान्नातस्यापि शेषस्य सवौर्थत्वाद्रैदिकेनैव 
शेषेण पूरणसंभवे रौकिकशेषाभ्याहारो न युक्तः । ननु यत्र साकाद्काणां संनिधौ शेषः पठ्यते तत्रोक्त- 

रीया भवत्वनुषङ्कः । यत्र तु ‹ चित्पतिस्त्वा पुनातु, वाक्पतिस्त्वा पुनातु, देवस्त्वा सविता पुनातु 
इति परिपूणीनां संनिधो शेषः पल्यते ‹ अच्छिद्रेण पवित्रेण वसोः सूयेस्य रादिमभिः ` इति तन्न 
कथमनुषङ्कः स्यात्‌ , आका्भाविरहात्‌ । न च अच्छिद्रेण पवित्रेण" इति रोषस्याकाह्वावशात्पुनालि- 
न्तानां त्रयाणामप्याकाङ्कोत्ति्ठतीति वाच्यम्‌ । संनिदितेन ° देवस्त्वा सविता पुनातु ` इ्यन्तिमेनेवा- 
न्वयमासाद्य रान्ताकाह्ुस्य रोषस्य पूर्वयोरप्याकाह्भोत्थापनाशक्तेरिति चेत्‌, सलं पुनात्वन्ताः रोषिणो 
निराकाह्भाः । तथापि ‹ अच्छिद्रेण इति शेषस्य वृतीयाश्रुतिभियुक्तस्य करणम्रकाशाकस्य तत्करणकाञु- 
छेयपवनक्रियाप्रकारचनद्धारा प्रकरणे निवरो वक्तव्यः । सा च पवनक्रिया तिष्वपि मन्त्रेषु प्रकाइयत 
इति प्रतिप्रधानं गुणावृत्तेन्यीय्यत्वादनुषङ्गः पूवैयोरपि सिद्धः । इद्यनुषङ्गाधिकरणम्‌ ॥ 


अभ्रीषोमीयपरोः समखनमन्त्राः ‹ सं ते 'वायुर्वातिन गच्छताम्‌ , संयजतरेरङ्गानि, संय- 
ज्ञपतिरारिषा ` इति । हे पशो, ते तव॒ वायुः प्राणः वायुना संगच्छतामिति प्रथमस्य मन्त्रस्य 
१७. ग्यवेताननुषद्का- योजना । ‹ संयजत्रैरङ्ञानि ' इति द्वितीयो मन्त्रः । अङ्गानि हृदयादीनि 
धिकरणम्‌ । यजत्रैः यागैः सम्‌ , ‹ छज्यन्ताम्‌ ' “ गच्छन्ताम्‌ ‹पद्यन्ताम्‌ इलयादिलोकि- 
कं पदमध्यादर्वव्यम्‌ । न त्वत्र “गच्छताम्‌ इ्यनुषङ्गः संभवति, (गच्छताम्‌ ` इयेकवचनस्य 
८ अङ्गानि ' इति बहूुवचनान्तेन संबन्धायोगम्यत्वात्‌ । न च एकवचनस्यानुषङ्गायोग्यत्वेऽपि धातुमाच्र- 
स्यानुषङ्गोऽस्त्विति वाच्यम्‌ । प्रकृतिप्रयययोरेकस्यासंबन्धे सत्यपरस्याप्यसंबन्धनियमेन धातुमान्न- 
स्यालुषङ्गायोगात्‌ । अतो द्वितीयमन्त्रे ' गच्छताम्‌ ' इलयस्यायुषङ्गो न युज्यते । ठृतीयमन्तरे ‹ सं 
यज्ञपतिराशिषा " इत्यत्र तु ‹ गच्छताम्‌" इदयजुषजञ्यते न वेति संशयः । साका्त्वाद्योग्यत्वाञ्चानु षज्यते । 
इति प्राप्रे, सिद्धान्तयति- 


व्यवायान्नानुषञ्यते ॥ ४५॥ 


बुद्धिपरिवृत्तिरूपसंनिधानं ह्यसुषङ्गे बीजयुक्तम्‌। अन्न तु ‹ अङ्गानि ` इत्यनेन “ गच्छताम्‌ ` 
इत्यन्वयायोग्येन स्यवधानाद्ुद्धिपरिदत्तिभङ्गादसंनिधानात्‌ ‹सं यज्ञपतिरारिषाः इत्यल्लापि 
नानुषज्यते । न च ‹ गच्छताम्‌ ' इयेकवचनान्तं बहुवचनान्ततया विपरिणतम्‌ ‹ अङ्गानि ` इ्यने- 
नाप्यन्वीयताभिति वाच्यम्‌ । प्रकृतावृहाभावस्य नवमस्य वृतीये ‹ अपूर्वे त्वविकांरोऽप्रदेश्ास्रतीयेत ' 
इत्यधिकरणे व्यवस्थापयिष्यमाणत्वात्त्‌ । तस्मात्त॒तीयमन्त्रेऽपि नायुषङ्गः । इति व्यवायाधिकरणम्‌ ॥ 


०१ 


डति दितीयाध्याये प्रथमः पादः ॥ 


1, प्राणो वायुना... ङ्‌. 


हितीयः पादः ॥ 


--->-5-@> €< <~ 


निर्मथ्य निगमसिन्धून्विविधन्यायाभिधानमन्थानेः । 
ध्मेसुधायुद्धरते भूयो मुनये नमोऽस्तु जैमिनये ॥ 


वृत्तमुपोद्धातप्रसक्तायुप्रसक्तम्‌ । इदानीमध्यायार्थो भावनाभेदः प्रस्तूयते । 


सन्ति ‹ सोमेन यजेत ` ‹ दाक्षिणानि जुहोति ` “ हिरण्यमात्रेयाय ददाति “प्र उग होसातै 

‹ आज्यैः स्तुवते ' इ्यादावाख्यातानि । तत्र किमेकैव भावना नानाधात्व्थौनुरक्ता विधीयते, उत तत्त 
९ अङ्गपूषभेदा- द्धात्वथौनुरक्ता भिन्नैवेति संशयः । एकैवेति च्रूमः। यदि हि प्रतिधात्वथं भाव- 
धिकरणम्‌ । नाभेद: स्यात्तर्हि भावनाभेदादपूवेमपि भेदेन कल्प्यं स्यात्‌। न हि भान्यापू- 
वैभेदमन्तरेण भावना भिद्यते, क्रियाणां फटापवगपत्वेन फर्भेदमन्तरेण कियाभेदस्यासंभवात्‌ । न च 
क्षब्दान्तरत्वेन भावनाभेदसिद्धावनेकापूर्बैकस्पनागौरवमपि प्रामाणिकतान्न रिष्यतीति' वाच्यम्‌ । न हि 
धातुभेदो भावनां मेत्तुमीष्टे, भावनाया धातुवाच्यत्वामावात्‌। प्रत्ययेन हि भावनाभिधीयते । स च सवे- 
तरक एव । अतस्तदर्थस्य भावनाया न भेदः । किच प्रययाथैत्वाद्धावना भ्रधानम्‌ । धात्वर्थास्तु तत्र 
गुणभूताः । न च गुणभेदेन प्रधानमेदो युज्यते । न च भावनाया अपूर्व प्रति गुणत्वेऽपि तद्धेदा्यथा 
असूर्वभेद. एवं गुणभूतधात्वर्थभेदादपि भावनाभेदः कि न स्यादिति वाच्यम्‌ । वेषम्यात्‌। आख्यातेन 
हि भावनायाः क्रियात्वेन प्रतिपादनात्तत्र कारकत्वमेव धात्वथैस्य न स्वपूवेवत्फ्त्वम्‌ । ततश्च 
फलापवगैत्वाक्कियाणां तद्भेदे फठभेद्‌ आवदइयकः न तु कारकभेदे क्रियाभेदः; अरुणिमादिकारकः 
भेदेऽपि कऋयभावनाया एकत्वात्‌ । तस्मान्न धात्वर्थभेदो भावनाभेदप्रयोजकः । न च उत्पत्तिरिष्ैक- 
धात्वथीवरुद्धायां भावनायां घात्वन्तरान्वयासंभवाननैक्यमिति वाच्यम्‌ । फटवाक्ये हि धात्वथा- 
विषया केवरभावना विधीयते । अन्यत्र तु तस्यां भावनायां धात्वथों गुणा विधीयन्ते | तथा च 
कठ्वाक्यैकवाक्यतापन्नैः सर्वे्वाक्येर्मिख्तिः स्वधात्वथविरिष्टैका भावना विधीयते इत्यविरोधः । न 
चैवं सर्वेषामपि धात्वर्थानां भावनां प्रति करणत्वापत्तौ न किविदष्यङ्गं॒स्यात्‌ । तथा च इतिकते- 
व्यतांडस्याङाभाद्धावना निःस्वरूपा स्यादिति वाच्यम्‌ । ‹ समिधो यजति ' “ तनूनपातं यजति ' 
‹ आज्यभागौ यजति ' इत्याद्यसक्च्छरृतपयीयधात्वथौनुरक्तमावनाभेदस्याग्निमाभ्यासाधिकरणे साध- 

1. इष्यति.--क) ध) ङ. 


१५६ अध्वरमीमांसाकुतृहख्वृततो [अधि. १--२. 


यिष्यमाणतया तद्धिधिभिरितिककषैन्यताखाभात्सोमरताहरणगवादिदक्षिणाद्रव्यसंपादनालेयोपकल्पमा- 
दिौकिकेतिकसैव्यताया अथीदेव छाभाद्रा । तस्मदेकैव भावना बिधीयते । इति प्रप्र, सिद्धान्तयति- 


शब्दान्तरे कम॑भेदः कृतानुबन्धत्वात्‌ ॥ १॥ 


शब्दान्तरे धातुभेदे श्रूयमाणे कमभेद भावनाभेदः प्रतीयते । कतः । कृतानुबन्धत्वात्‌ । 
करतः अनुबन्धः धात्वर्थेनावच्छेद्‌ः यस्य भावनारूपस्य कमणः तत्कृतालुबन्धम्‌ । तस्य भावस्तत्त्वम्‌ । 
तस्मात्‌ । अवच्छेदकीभूतघात्वरथैभेदादिति यावत्‌ ॥ अयमाक्चयः । यद्यपि प्रत्यय एकः तथापि 
यक्किचिद्धात्वथोनुरक्त एव स प्रयुज्यते, न केवखः । एवं च यथा ज्ञाने ज्ञेयविषयरू- 
पानुरकभेदाद्धिद्यते एवं भावनाया अप्यनुरखकधात्वरथाधीननिरूपणतया धात्वथेभेदाद्धेदो 
न्याय्यः । न च अनेकविषयानुरक्तसमूहाकम्बनवदमेदः किं न स्यादिति वाच्यम्‌ । स्वेषां हि विष- 
याणां युगपदिन्द्रियसंनिकषौत्सभवयेकन्ञानानुरागः । न ह्यत्र युगपन्नानाधात्व्थानामेकभावनायुरागः 
संभवति, समुदितेभ्यो धातुभ्यः प्रययस्य कस्यचिदश्रवणात्केवखस्य च अश्रवणात्‌ । यदि हि केवलः 
प्रययः श्रूयते केवखञ्च धातवः श्रूयेरंस्तदा भवेद्युगपदेव धात्वथानामेकभावनानुरागः क्रीणातिवत्‌ । 
क्रीणातिर्हिं सङृत्एथक्छयते, अरुणिमादयश्च । "अतोऽरुणिमादिभियगपच्छयभावना विशेष्यते । 
नैवमत्र केवरस्य प्रत्ययस्य प्रयोगोऽस्ति ¦ न च फलठवाक्ये घात्वथोविवक्षया केवलम्रययश्रवणम्‌ । 
अन्यत्र तु भावनामनूद् धात्वथेमात्रविधिरिति युज्यते वक्तुम्‌ , विनिगमनाविरहात्‌ सर्वेषां पदानामे- 
कम्रसरत्वेन फट्वाक्योरपन्नां भावनां प्रययनानृद्य प्रकृयंदोधात्वथीः करणत्वेन विधीयन्त इति कल्प- 
नाया अयुक्तत्वाञ्च । यदि च समुदितेभ्यो धातुभ्य एक एव प्रलयः श्रूयेत तदापि भवेद्युगपदेव 
धात्वर्थानामेकभावनाजुरागः, हंडोत्पन्नसुबथेवत्‌ । " अग्रीषोमो ` इत्यादौ हि दंदादविभक्तिः श्रूयते न 
तु प्रयेकम्‌ , एकैकस्य शंदरत्वाभावात्‌ । अतस्तत्र द्वित्वादिकं समुदितैरेव प्रातिपादिकार्थ्विरोष्यते । 
प्रकृते तु न समुदितेभ्यो धातुभ्यः प्रययस्य श्रवणमस्ति, प्रयेकमेव तस्य श्रवणात्‌ । तथा च प्रययो 
यजिपरः श्रूयमाणः केवख्यागकरणिकां भावनां श्रुया एकपदोपात्तत्वरूपया विधत्ते । होमदानादय- 
स्त्वन्यधात्व्थास्तस्यामेव भावनायां निविदामानाः पदान्तरं गतत्वाद्राक्येन संनिधिरूपप्रकरणेन वा 
निवेदयेरन्‌ । तथा च दुर्बखाभ्यां वाक्यप्रकरणाभ्यां प्रवरायाः श्रुते्बांधः स्यात्‌ । न च सलययि 
श्रतिम्राबस्ये एकस्य करणत्वेन इतरस्याङ्गत्वेन निवेशे विरोधाभावान्न बाध इति वाच्यम्‌ । सर्वे 
षामेव भावनान्वये सति विनिगमनाविरहेण सर्वेषामपि करणत्वापत्तावेकस्य* करणत्वमितरस्य 
तवङ्गत्वंमित्येकांशोपनिपातेन विरोधसच्वात्‌ । न च समुज्रयसंभवान्न विरोध इति वाच्यम्‌ । 

1. तानुबन्धित्वात्‌. 2. अतोऽरुणादिमिः. . -घ, क. 3. द्वित्वाभावात्‌ ..ख. 4 करणत्वादेकस्य, 


सू. १--२.] दितीयाध्याये द्वितीयः पादः । १५७ 


समुश्चये सति नैरपेक्ष्यविरोधात्‌, “यजेत इल्यादिग्रकृतिप्रत्ययाभ्यां धात्वथैभावनयोर्निरपे- 
क्षसाध्यसाधनभावावगमात्‌, ' समथः पदविधिः इयस्य प्रययविधावपि प्रवृत्तेरभ्युपगमात्‌ । 
यथा चैतत्तथोक्तम्‌ ‹ अर्थाद्वा कलत्पनेकदेरात्वात्‌ ' इत्यत्र पूवौध्यायान्ते ¡ न च यथा ‹अभ्मये दात्र 
पुरोडाश्चमष्टाकपालम्‌ ` इत्यादौ प्रथग्विभक्तिभ्रवणेऽपि द्‌तृत्वविशिष्टाभ्रिरक्षणदेवताकारकमेकम्‌ › तद्र- 
दिह्ापि कि न स्यादिति वाच्यम्‌ । दावशब्दात्परस्या विभक्तेविंरोषणविभक्तित्वेन साधुत्वाथ॑तया 
तत्र सत्यपि प्रथक्प्रत्ययश्रवणे विशिष्टैककारकविधिसंभवेऽपि प्रकृते विशेषणविरशेष्यभावाभावेन 
परथक्म्रत्ययश्रवणस्य विरिष्टेकभावनाविधिबाधकलत्वात्‌ । एवं च वििष्टविभ्यसंभवे सत्यनुरखकधा- 
त्वथभेदाद्धावनाभेदः सिद्धः । प्रयोजनं पू्वेप्षे यागदानहोमादीनां समप्राधान्यम्‌ । सिद्धान्ते तु 
भावनामेदात्सोमयागस्येव प्राधान्यम्‌ , दाक्षिणहोमादीनां तु ‹ फङ्वत्संनिधावफटं तदङ्गम्‌ ` इति 
न्यायेन तदङ्गत्वमिति । इति राब्दान्तराधिकरणम्‌ ॥ 
८ समिधो यजति ` ‹ तनूनपातं यजतिः ‹ इडो यजति ` ‹ बर्हियेजति ` ` स्वाहाकारं 
यजति ' इति पजच्चकृत्बो यजतिपदं श्रुतम्‌ । तत्किमेकां भावनां प्रतिपादयति, उत प्रतिपदं भेदेनेति 
२. समिदादपूर्वभेदा- संशयः । एकामिति न्मः । प्रत्ययांशेक्येऽपि प्रकृतिभू तघात्वथोनुरक- 
धिकरणम्‌ । मेदासत्ययार्थोऽपि भावना भिद्यत इत्युक्तम्‌ । इह तु प्रकृत्यथेस्यापि याग- 
स्यैकत्वात्कथं भावनाभेदः । न हि पुनःश्रवणमात्रेण राब्दस्याथों भिद्यते । तदेव हि पदं पुनः 
श्रूयते, अभेदेन प्रत्यभिज्ञानात्‌ । न च शब्दस्य भेदं विना तद्थभेद्‌. प्रामाणिकः । तस्मान्नान् 
भावनामेदः । नलु, मास्त्वभ्यासात्कममेदलाभः । समिदादिसंज्ञाभेदान्तु कमेभदः स्यात्‌ । अथेष 
ज्योतिरथैष विश्यज्योतिः इत्यादौ संज्ञाभेदात्कर्मभेदख ‹ संज्ञा चोत्पत्तिसंयोगात्‌' इत्यत्रालुपदमेव 
वक््यमाणत्वादिति चेत्‌ , नैष दोषः ! समित्तनूनपादादिश्चब्दानां हि संज्ञात्वं वदन्प्रष्टव्यः, संज्ञात्वा- 
वगमा्र्वं कर्मैमेदोऽवगतो न वेति । न द्वितीयः, तर्हि यारौकत्वे सति प्राथमिकसन्ञावरुद्धे तस्मि- 
न्यागे तनूनपादादिसंज्ञान्तरनिवेशायोगेन तनूनपादादिशाब्दानां संज्ञात्वस्यैवासिद्धेः । नाद्यः, संज्ञा- 
त्वावगमात्पू्ै कमेभेदाहकप्रमाणाभावाल्युनः श्रवणस्य च दृढतरामेदध्रयभिज्ञासिद्धयजिधात्वर्थेकत्व'- 
विरद्धतद्ध दप्रयोजकलत्वाभावात्‌ । एवं च तनूनपाद्‌ादिरब्दानां संज्ञात्वावगमे कर्मभेदः, क्मभेदाव- 
गमे च सति तेषां संज्ञात्वमिलन्योन्याश्रयः । (अथैष ज्योतिरथैष विश्वज्योतिः ` इलयत्र तु यागज्षब्दा- 
भावात्तत्र यागभेदावगमं विना संज्ञात्वावगमः स्पष्ट इति वक्ष्यते । ° उद्भिदा यजेत ' इलयादौ तु धाठु- 
पाराथ्यैविभ्रहृष्टविधानादिदोषप्रसङ्गेन गुणविध्यसंभवादेव संज्ञात्वनिश्चय इति प्रागेव निरूपितम्‌ । 
अतस्तत्रापि यागमेदावगमं विनैव संज्ञाललावगम इति वैषम्यम्‌ । न चैवमपि यजतिपददख युनःश्रव- 
णानर्थक्यं शङकधम्‌ , समिद्यागे तनूनपादादिदेवतानिघाना्त्वात्‌ । न चैवमपि गुणाद्भेदः स्यात्‌, 
स 


¡] धाव्वेकत्वङब्धयागेकत्वावि रुद्ध , 


१५८ अध्वरमीमांसाकुवूहलब्त्तौ [अषि. २. 


: गुणश्चापूसंयोगे- इत्यधिकरणे गुणस्यापि कर्मभेदकताया अनुपदमेव बकष्यमाणत्वादिति वाच्यम्‌ । 
्ैषम्यात्‌ । गुणाधिकरणे हयुखन्नशिष्टो गुण उत्पत्तिशिष्टगुणावरदधे कमणि निविशमरूभमानः कमे 
भिनत्तीति वक््यते । प्रकृते च समित्संज्ञके कर्मणि तनूनपादादिगुणा उत्न्नरिष्टाः सभवन्निवेशाः 
कथं कर्म भिन्दयुदैष्यादिवत्‌ । अग्निहोत्रं जुहोति" इति द्रव्यासंयुक्तोत्यन्नकमाुवादेन विधीयमाना 
हि दध्यादय उत्पन्नरिष्टाः सन्तो न कमं भिन्दन्ति । न च ° तनूनपादश्न आज्यस्य वेतु ` इयादि- 
मन््रवणौदेव तनूनपादादिप्राघ््तद्धिधिरनथैक इति वाच्यम्‌ । एकस्यैव यागस्य मान्त्रवर्णिकदेवता- 
वछम्बनेन तनूनपादाद्यनेकदेवताकत्वेन प्रशस्तो याग इयेवं स्तुयर्थत्वेन साथेक्यात्‌ । यद्यपि स्तुथ 
वाक्यमनर्थप्रायम्‌ , तथापि दृढतराभेदप्रयभिज्ञाबठेन कर्मकत्वस्य न्याय्यत्वेन तन्न दोषावहम्‌ । न 
हि प्रमाण्वरसास्रतीयमानं प्रयोजनानुसारेण परियक्तुसुचितम्‌ । न च समिद्धाक्यमेव विधिरितरे 
स्तुत्यथी इत्यत्र विनिगमनाविरह इति वाच्यम्‌ । प्रथमश्रतत्वेन समिद्राक्यस्यैव विधायकतया चरम- 
्रतत्वेनेतरेषां स्तुयर्थताया उचितत्वात्‌ । तस्मादेको यागः । तदेकत्वाद्धावनैक्यम्‌ । इति प्राप्रे, सि- 
द्वन्तयति-- 


एकस्येवं पुनःश्रुतिरविरोषादनथकं हि स्यात्‌ ॥ २॥ 


समिधो यजति" इलयादौ एकस्य यजते; पुनःश्चुतिरपि एव शब्द्‌ान्तरबद्धेदिका । हि 
यस्मात्कारणात्‌ भेदाभावे विधेः पुनःश्रवणम्‌ अनथैकं स्यात्‌ । न च स्तुयथेत्वेन साथेक्यं शङ्कधम्‌ । 
अप्रचृत्तप्रतेनं हि विधिश्रुतेः स्वभावसिद्धम्‌ । ‹ य एव विद्धान्पौणमासीं यजते ` इति विदधद्वाक्यं तु 
रूपाखामाद्रखवद्राधकाददुवादकमिति वक््यते । न चाब किंचिद्राधकमुपरभामहे । अतः संभवन्या- 
मप्रदृत्तप्रवतेनात्मतायामनथेकम्रायं स्तुलथत्वं न युक्तमाश्रयितुम्‌ । अतः कर्मभेद एव युक्तः । न 
चेहापि दृढतरभ्रयभिज्ञेव बाधिकेति वाच्यम्‌ । प्रयभिज्ञा हि “स एवायं यजतिः इटयाकारा । 
तन्न ‹ यजतिः इयंञ्च एव यजतिश्रुलया गम्यते, न ‹ सोऽयम्‌ ` इति तत्तांशः, ‹ सोऽयम्‌ इयभेद्‌- 
बुद्धेः पदान्तरसनिधिकृतत्वात्‌ । न हि संनिधिष्तप्रयभिज्ञया विधिश्रतिकृतकर्मभेदस्य बाधः संभ- 
वति । तस्माद्विधिश्रुया कमभेद । एतेन संनिधिकृतम्रत्यभिन्ञाया अबाधाय पुनः श्रवणं गुणवबिधा- 
नाथभिति निरस्तम्‌ । यागकरणिका हि भावना (प्रययश्रुत्या विधीयत इति कर्मविधौ श्ुत्यनुमरहः 
संनिधिकृतामेद्प्रत्यभिज्ञावाधात्संनिधिवाघश्च, गुणविधौ तु तनूनपादादिगुणस्योपपदाथैस्य वाक्येन 
विधानं संनिधिकृताभेद्प्रत्यभिज्ञाया अवाघश्चेति संनिधिवाक्यप्रमाणयोरनुप्रहः भ्रुतिबाधश्च । न 
चेतदयुज्यते, वु्ैकाभ्यां संनिधिवाक्याभ्यां श्रुतिबाघस्याथुक्तलात्‌। नलु "दभ्रा जुहोति ' इत्यादौ संनि- 
दितमत्यभिज्ञाबखादेव धात्वथेभावनयो्वैधिबोधितत्वात्पदान्तरार्थस्य दध्यादेविधानमङ्गीकृतम्‌ । तद्र 


[पिभ या 


1. प्रत्ययेन--ख. 


सू. २.] द्वितीयाध्याये हितीयः पादः । १५९ 


दिहापि किं न स्यादित्यत आह-अविशेषादिति । दभ्यादिवदहिधेयविशेषस्याभावादित्यथेः । दध्या 
देरविधाने दध्यादिपदानथेक्यापत्त्या तद्विधानावहइ्यकत्वेऽनेकाथैविधानाशक्त्या कमानुवादाकाङ्भायां 
संनिधिकृताभेदज्ञानं दभ्यादिरलुमन्यते । नेवम्‌ ' तनूनपातम्‌” इयादिपदं तदधिध्यभावेऽनथैकम्‌, 
मन्त्रवणंध्राप्रदेवतोपजीविनो' नामधेयतयार्थेवत्तवसंभवात्‌ । एव च श्रत्यवगतं कमेविधानं न बाधितव्ये 
भवति । अतो यागभेदाद्धावनाभेदस्तद्धेदाच्चापूवेभेद इति सिद्धम्‌ । अत्र नूम । ‹ समिधो यजति ' 
इत्येव बिधिः ‹ तनूनपातं यजति ' इत्यादयोऽथेवादा इति पूर्ैपक्षस्य कथसुन्मेषः, ‹ प्रथक्त्वनिवेशि- 
स्वात्संख्यया कर्मभेदः स्यात्‌" इति वक््यमाणन्यायेन सख्यया कमंभेदस्य निश्चितत्वात्‌ । बाज. 
सनेयके हि ‹ देवाश्च ह वा असुराश्चोभये प्राजापत्या अस्पधेन्तः इत्युपक्रम्य ते देवा अर्चन्तः 
्रास्यन्त एतान्प्रयाजान्ददृञ्युः । तैरयजन्त ते्ैरतूनप्राजनयन्नुतुभ्यः संवत्सरं संवत्सरास्सपन्नानन्त- 
रायन्‌ । तस्मास्मयाजा नाम । प्रजया ह वै नभेतद्यल्मयाजा इत्याहूस्तस्मासयाजैयैजते ` ‹ ऋतवो वै 
प्रयाजास्तस्मात्पज्च भवन्ति इत्युपक्रम्य ८ त आज्यहबिषो भवन्ति यत्रैव तिष्ठन्प्रयाजेभ्य आश्राव- 
येत्तत एव नापक्रमेत्‌ आश्राव्याह समिधो यजेति यज यजेव्येबोत्तरानाह्‌, समिधो यजति, अथ 
तनूनपातं यजति, अथेडो यजति, अथ बर्हिर्यजति, अथ स्वाहेति यजति, वेतु व्यन्त्विति यजति 
उत्तमे प्रयाज यावन्ति हवीषि भवन्ति स्वाहा स्वाहेत्येव तानि यजति, उत्तमं भ्रयाजमिष्ा हवीष्य- 
भिधारयति, प्रथमे प्रयाज इष्टे नूयादेको ममैका तस्येति, द्वितीये द्वौ मम द्वे तस्येति, 
तृतीये त्रयो मम तिल्लस्तस्येति, चतुर्थे चत्वारो मम॒ चतसखरस्तस्येति, पञ्चमे पच्च ममन तस्य 
किंचनेति” ‹ उत्तमान्प्रयाजानावाहयन्ति प्रथमान्यजन्ति › इत्यादि श्रूयते । तत्रोत्पत्तो ‹ प्रयाजः” 
इति बहुवचनेन संख्यया कमभेदस्यैवावगतत्वात्कर्भक्यपक्षखयातुन्मेष एव । कर्मक्ये च यन्नैव तिष्ठ- 
न््रयाजेभ्य आश्रावयेन्तत एव नापक्रामेत्‌ ` ‹ यज यजेत्युत्तरान्‌ ' ‹ प्रथमे प्रयाज इष्टे उन्तमं॑प्रया- 
जमिष्ट ` इलयाद्यनुपपन्नं स्यात्‌ , “ अथ तनूनपातं यजति ` (अथेडः' इति प्रतिपदमथशञब्दाओ्रास- 
मलसाः स्युः । तथा सिद्धान्ते सभिदादिशब्दानां नामधेयत्वकथनमप्ययुक्तम्‌ ; आनथेक्यात्‌ । 
नाम्नां हि चत्वारि प्रयोजनानि भाष्यादौ दर्दितानि । तत्र संकस्पस्विग्वरणादौ ‹ अनेनाहं यक्ष्ये" 
इति ठघूपायेनाख्यानमेकम्‌ । न च समिदादियागानामङ्गभूतानां संकस्पो वा ऋलिग्वरणं वासि । 
दयपूण॑मासावारप्स्यमाणोऽन्वारम्भणीयामिष्टि निवपति ' इति कचिद्ुणोपबन्धः फलम्‌ । न चात्र 
समिदादिशब्दोपवबन्धेन किंविद्धिधीयमानमस्ति । न च ‹ समिधः पुरस्ताद्यजति ' ‹ तनूनपतं दक्षि 
णतः इत्यादिगुणोपवबन्धः फरमिति वाच्यम्‌ । ‹ संप्रदानस्य च कमेसंज्ञा वक्तव्या ` इति व्याकर- 
णवलेन ‹ अभ्र यजति” इत्यादिवदहितीयायाः संप्रदानत्वाथकतया समिदादिदेवतायै आहुतिमाहवनी- 
यस्य पुरस्ताद्धागे ज़ुहयादित्येवमथेपयैवसानेनादोषात्‌ । ‹ दशेपूणंमासाभ्यां स्वगेकामो यजेत इति 

फलोपवबन्धः । न चाङ्गभूतानामेतेषां फरोपबन्धसंभवः। (अथैष ज्योतिः ` इत्यादौ करमैभेदः फलम्‌ । 
संख्यया चात्र कर्मभेदः सिद्धः । तथा च नामधेयत्वे प्रयोजनाभावादेवताटक्षणगुणविधानाथेत्वमेव । 
समिदादिशाब्दानां च देवतानामत्वं संकषेकाण्डादवगतम्‌ 1 तत्न हि द्वितीयाध्यायस्य द्वितीयपादे 
८ तत्र देवतानामादेशो न विद्यतेऽनाम्नानात्‌' इति पूर्वपक्षसूत्रे “ यज ' इति याञ्याग्रैषे देवतानामधेयं 
नादेष्टव्यमिति पूर्वपक्षयित्वा ; ‹ विद्यते बान्याथेदश्ञेनेभ्यः ' इति सूत्रेण ‹ यत्तनूनपातं यजडो यजेति 
नरूयाञ्नामि स्यात्‌ ' इति प्रयाजेषु देवतादेश्ख निन्दया तदितरत्र ॒देवतादेशविधिरलुमीयत इति 
सिद्धान्तयित्वा ; “ आश्नात. प्रयाजेषु देवतादेशस्तस्य प्रतिषेधोवचनमितरेषु ` इति गुणसूत्रेण शाखा- 
न्तरे ° तनूनपातं यजः इत्यादिप्रयक्षविदितस्य देवतादेशस्य ' यत्तनूनपातं यजेडो यजेति जयात्‌ ' 
इति निन्दा, अतः प्रयाजेभ्योऽन्यत्र न देवतादेश्चः ‹ आश्राव्य त्रूयादिन्द्रं यजेति" ‹आश्राव्य 
मूयान्मरुतो यजेति › इत्यादिवचनाभावे सति इयाक्षिप्य , ‹ आश्नातो वेकेषां तदरोययमुष्मा अनुबर्यं 
यजेत्ति इति सूत्रेण सर्व॑त्र याज्यप्रैषादौ द्वतादेश. कतव्य इति शाखान्तरे प्रयक्षविहितम्‌ , कचित्‌ 
८ इन्द्रं यज ` इत्यादिवचनं त्वजुवाद इति समाहितम्‌ । न च ˆ समिधो अग्न आज्यस्य वियन्तु 
इत्यादिमन्त्रवणेत एव तस्पाप्रेरानथक्यमिति वाच्यम्‌ । हे अग्ने, समिधः आज्यं प्राप्रुबन्तु इयेवमभनः 
शाब्दभ्राधान्यान्मन्नस्तुयत्वरक्षणदेवतात्वम्‌ , समिदादीनां तु हबिभागित्वक्षणं देवतात्वमित्युभये- 
घामपि देवतात्वेन ° यस्यै देवतायै हविगरहीतं स्यात्तां ध्यायेद्रषटकरिष्यन्‌ ' इति संकर्षकाण्डे व््य- 
माणदेवताशचब्दध्यानादिकायेमभिशब्दस्य निवतेयितुं समिदादिदेवताबिधानस्यावरयकसत्वात्‌ । न चेवं 
सति कोषीतकिन्राह्मणे ‹ देवासुरा एषु रोकेषु संयत्ता `आसंस्तेभ्योऽप्निरपाकामत्‌' इति प्रस्तुय ‹स 
एतं वरं वव्र प्रयाजान्मेऽनूयाजांश्च केवानूज॑स्वन्तं हविषो दत्तभागं घृतं चापां पुरुषं चौषधीना- 
मिति तस्मादाहूराग्नेयाः प्रयाजानूयाजाः" इलयभिदेवलयत्वश्रवणविरोध इति वाच्यम्‌ । अत एव विकल्पो 
पपत्तेः । वस्तुतस्तु ‹ समिधो यजति ` इत्यादयो होतुयोञ्याबिधय पएवेस्युचितम्‌ , ‹ आश्राव्याह 
समिधो यजेति यज यजेत्युत्तरान्‌ ' इत्यनन्तरम्‌ ‹ समिधो यजति ` इत्या्नानात्‌ । ‹ समिधो यज, 
इलयाध्वयैवसंप्रैषानन्तरं दोतुयौज्यायुक्रमणस्यैव प्राप्तावसरत्वात्‌ । ‹ समिधो यज › इति संप्रैषस्य हि 
! होतः क्षमिधो याज्यया प्रकाशय † इत्यथः, देवतोदेशयकद्रव्यत्यागे होतुर्मियोजनासंभवात्‌ । ' समिधो 
यजति ` इत्यादेरप्ययमेवाथे. । ‹ समिधः समिधो अभ्न आज्यस्य वियन्तु  इत्यादियाञ्या वदतीति 
पयैवस्यति । न च ' आग्नेयाः प्रयाजाः इति कौषीतकिनाह्मणरीत्याभ्िदेवत्यते ‹ समिधो यज ' 
इति संप्रेषालुपपन्तिरिति वाच्यम्‌ । तत्राभ्निज्ञब्दस्य समिदादिनामकाभिविशेषपरतेनाविरोधात्‌ , 
संकषेकाण्डे द्वितीयस्य द्वितीयपादाद्याधिकरणे ‹ स यत्रैतदध्वयुराह समिधो यजेत्याप्नयमेतदरपं 
श्परोक्षमभि यजेत्येव तदाह ` इत्यादिमाष्योदाहृतश्रुतेश्च । “ सभिदादयोऽभरिबिशेषाः प्रयाजदेवताः› 

सू. २.] द्वितीयाध्याये द्वितीयः पाद्‌. । १६१ 


इत्युपक्रम्य भटरमास्करीयवेदभाष्ये समिदादिशब्दानां तथैव व्याख्यातत्वाञ्च ! तद्यथा समिभ्यन्ते 
येन भावाः । समिद्ासन्तिकोऽभिः । तदा हि भावाः समुञ्ज्वखा भवन्ति । बहूत्वमविवश्ितम्‌ । 
‹ समिधो बहीरिव यजतिः इति बहूत्वस्येवशषब्देनापारमाथिकत्वद्योतनात्‌ । हे अग्ने आहवनीय 
समिन्नामा वासन्तिकोऽभ्निः आञ्यं प्राप्रोखिस्यर्थः । `तनू न पातयिता संशोषयिता वष्मोऽभिः । 
तदा हि भात्रानां शोषो भवति । इषमन्नं करोति इट्‌ वार्षिकोऽभिः । ‹ तत्करोति ' इति णिचि किपि 
रूपम्‌। तदा हि सस्यान्युद्धवन्ति । बहुस्वमविवक्षितम्‌ । “ इडो बहीरिव यजति ` इति ब्राह्मणम्‌ । 
बरहणाद्र्दिः शारदोऽच्रिः । तदा हि भावा बृंहन्ति | स्वादाश्ब्देन दाहो छक््यते । तं करोतीति 
स्वाहाकारः हैमन्तिकोऽभिः। तदा खलु हिमाभ्चिना भावा दग्धाः अवसन्ना भवन्तीति । यद्भवा 
समिदादिराब्दा उक्तव्युखनत्त्या बसन्तादिपराः, ‹ वसन्तो वे समित्‌ ` “ग्रीष्मो वै तनूनपात्‌ ' इव्या- 
दिवाक्यदेषात्‌ । तथा च हे अग्ने समिदादिश्ब्दवाच्यो वसन्तादिः आज्यं प्राप्नोतु, स वसन्तादि- 
स्तुभ्यमपि दास्यतीलयथः ; अन्यथा ‹ अभ्रे " इति संबोधनस्य वैयर्थ्यात्‌ । अत एव॒ वाजसनेयके 
ऋतवो ह वे यज्ञे देवेषु भागमीषिरे ' इत्युपक्रम्य श्रूयते " तान्हाभिरुपामन्त्रयांचक्रे । ते होचुः । 
कं भागमभ्ययामेति । स होवाच । प्रथमानेव वो यज्ञेन यजामहा इति । तथेति होचुः । व्यं त्वा- 
न्वाभजामेति । यो नो अत्रे देवेषु भागमविद्‌ इति । स एषोऽग्निकरतुष्वन्वाभक्तः समिधो अग्ने 
तनूनपादभरे इडो अग्ने इति । तद्भ्निमन्तः सर्वे प्रयाजाः । अन्वाभक्तो ह वै तस्यां साधु- 
कृयायाम्‌ ' इत्यादि । अतोऽभिदेवलयव्वप्रतिपादनपरकौषीतकरि्राद्यणस्यापि न विरोधः । तस्मात्स- 
मिदादिवाक्यानि याज्याविधिपराण्येव । अत एव (देवा ह्‌ वै यज्ञं तन्वानाः ` इत्युपक्रम्य  तमेत- 
स्मिन्नेवोन्तमे प्रयाजे स्वाहाकारेण सर्वं यज्ञं समस्थापयन्‌ । स्वाहाभ्चिमिति तदाग्नेयमाज्यभागम्‌ | स्वाहा 
सोममिति तत्सोम्यमास्यभागम्‌ । स्वाहाभ्निमिति तदाम्रेयमष्टाकपारं पुरोडाशं योऽयसुभयप्राच्युतो 
भवति । अथ यथादेवतं स्वाहा देवा आज्यपा इति । तस्प्रयाजानूयाजानाह्‌ । जुषाणा अग्र आज्यस्य 
वियन्त्विति तसत्खिष्टकृतम्‌ । तस्मादुत्तमे प्रयाजे यावन्ति हवीषि खादहा स्वाहेयेव तानि यजन्ति 
इति याज्यान्याख्यानपुरःसरमृत्तमग्रयाजमनूदयय इतिशब्देन तद्िधि. सगच्छते । कमविधिपरले तु 
तदसंगतिः स्पष्टैव । वेत्तिरीयकेऽपि ‹ सदयं प्रपये * इति मन्रसमाम्नायस्य कृत्सप्रञ्नस्य विनियोजकं 
जाद्यणम्‌ °देवा वै नचि ' “अयज्ञो वा एषः ' ८अभ्ने महा असीययाह ' ^त्रीस्तचानवुनरूयात्‌ ' 
८ निवीतं मनुष्याणाम्‌ ' सभिधो यजति" ‹ चक्षुषी वा एते यज्ञस्य ` ‹ मनुः प्रिथिव्या यज्ञियम्‌ ¦ 
‹ पश्चवो वा इडा स्वयम्‌ (अगप्रीध आदधाति “देवा वे यज्ञस्य, इवयान्नातम्‌ । तवादितः 
पच्चभिरनुवाकैः (अन्रि्होता वेत्वभिःः इति स्ुगादापननिगदान्ते मन्वसमाञ्नाये विनियुक्ते 
तदनन्तरपठिताः ‹ समिधो अग्र आज्यस्य वियन्तु ` इद्यादिमन्त्राः ‹ समिधो यजतिः इद्यनुवाके 

विनियोज्यन्त इत्युचितम्‌ । ° चक्षुषी वा एते यज्ञस्य ` इत्यनुवाके तदनन्तरमन्ब्ाणाम्‌ “ अन्निव्ाणि' 
इदयादीनाम्‌ ‹ ऋ्चमनूच्याज्यभागस्य जुषाणेन यजति ` ‹ मूधैन्वती पुरोनुवाक्या भवति ' ‹ नियुत्वत्या 
यजति ` ‹ पुरस्तादक्ष्मा पुरोनुवाक्या भवति उपरिष्टाक्ष्मा याज्या ` इति बिनियोगवचनाच्च । मध्ये 
‹ आघारमाघारयतिः ‹ अभिक्रामं जुहोतिः इयाद्याध्वयेवाश्नानं तु प्रासङ्गिकम्‌ । तथा वाद्कच्ये 
कौषीतकन्राह्यणे हौतरैकविधिपरे अथ पुरस्तात्साभिधेनीनां जपति" इति प्रस्तुय सामिधेन्यनु- 
वाचनादिश्ुगादापनान्तमनुक्रम्य " प्रयाजान्यजति । ते वै पच्च भवन्ति । समिधो यजति, तनून- 
पातं यजति, इडो यजति, वर्हिथजति, स्वाहाकृतिमन्ततो यजति, उन्तमे प्रयाजे देवताः समाव- 
पति, पौणमास्यां वात्र्रावाज्यभागौ भवतोऽमावास्यायां बृधन्वन्तौ, अभ्रिं प्रथमं देवतानां यजति, 
अथ पौ्ण॑मास्यामम्रीषोमौ यजतिः इयादि । तस्मात्समिदादिकक्यानि याज्याविधिपराण्येवेति 
वेदाथज्ञानकुशखा मीमांसकशिरोमणयो विदांकुवैन्तु । अधिकरणस्योदाहरणं तु ‹ वाजप्रसवीयं 
जुहोति › ‹ राष्ट्रो जुहोति " “ वातनामानि जुति › इद्याययुदाहायेम्‌ । इयभ्यासाधिकरणम्‌ ॥ 


‹ यदाप्नेयोऽष्टाकपाखोऽमावास्यायां च पौणमास्यां चाच्युतो भवति › ‹ ताभ्यामेतदभ्रीषो- 
मीयमेकादश्कपारं पूणेमासे प्रायच्छत्‌ ' ‹ उपांज्ययाजमन्तरा यजति ` ‹ तावच्रूतामभ्रीषोमावाज्यस्यैव 
३. आवारा्यमिया- नावुपांश्ु पौणमास्यां यजन्‌ ' ‹रेन्द्रं द॒ध्यमावास्यायाम्‌ ‹ रेन्द्रं पयोऽमा- 
दीनामङ्गाङ्गिभा- वास्यायाम्‌ ` इति कारसंयुक्तानि वाक्यानि श्रूयन्ते । तथा ‹ प्रयाजान्यजति ° 
वाधिकरणम्‌ ¦ ‹ आज्यभागौ यजति ` ‹ स्विष्टकृतं यजति ` इद्यादीन्यकारसंयुक्तानि । तत्सं- 
निधाविदमान्नायते शय एवं विद्रान्पौणैमासी यजते' “य एवं विद्वानमावास्यां यजते › इति । तत्र संशयः; 
किमच्र यजती अपूवैयोः कर्मणोः पौणेमास्यमावास्यासंज्ञकयो्विधातासै, उताग्नेयादियागानां कारसंयु- 
ततया श्रुतानां ताटशकाररूपग्रवृत्तिनिमित्तकाभ्यां पौणमास्यमावास्यापदाभ्यां विरष्यमाणावनुवदिता- 
राविति। विधिपुनःश्ुला विधायकाविति न्रूमः। न च द्रन्यदेवतयोरखाभात्कथं यागान्तरतेति वाच्यम्‌ । 
‹ सरवस्मे वा एतद्यज्ञाय गृह्यते यद्धूवायामाञ्यम्‌ ' इति द्रग्यलाभात्‌ ‹ वा्घरी पूणैमासेऽनृच्येते वृधन्वती 
अमावास्यायाम्‌ ` इति वाक्यविनियुक्तमन्त्रवणंतो देवताटाभाच्च । ‹ अभ्िर्ृन्नाणिः “त्वं सोमासि' 
इत्युचौ वृत्रहननप्रकारिके वातरैघ्न्य । ‹ अभिः प्रत्नेन मन्मना ' ‹ सोम गीर्भिष वयम्‌" इत्यचौ 
बृद्धिकाशकत्वाद्धन्वस्यौ । छान्दसं रूपम्‌ । अनृच्येते पुरोनुवाक्ये क्रियेते । न च ' सर्वस्मै वा 
एतद्यज्ञाय गृह्यते ' इति वाक्यस्य वेशब्दोपबन्धेन विधायकत्वासंभवात्‌, ‹ वार््र्नी पूणैमासे" इति 
वाक्ययोश्च, मन्त्रसमाश्नाये अविरोषपठितस्य पुरोनुवाक्यायुगखद्रयस्याज्यभागयोः काठद्वयगतयो- 
रव्यवस्थया प्राप्नौ, तयोव्यंवस्थाथैत्वस्य वृतीयाये ‹ मिथश्चानथं-- इदयत्र॒वक्ष्यमाणत्वाञ्च न ततो 
दरन्यदेवताखाभ इति वाच्यम्‌ । ‹ सर्वस्मै ' इति स्पष्टताद्‌ध्येचतुर्थीबरेन विधायकत्वे सिदध वेशब्दस्य 

यद्‌ाच्रेयादिवाक्ये यच्छब्दस्येव विधिदाक्तिप्रतिबन्धकत्वाभावात्‌ ' मिथश्चानथे--- इदयधिकरण- 
सिद्धान्तस्य एतदधिकरणपूवेपक्षावसरेऽनुन्मेषा्च । तत्र॒ हि वात्रैघ्ीवृघन्वतीवाक्ययोः आग्नेयादिषु 
मन््रविधायकत्व न भवति, तेषाम्‌ ° अभ्रिमूघो ' इत्यादिपुरोलुबाक्यावरुद्धत्वात्‌ केवरुख सो- 
मस्य देवतात्वाभावेन सोमदेवययाज्यायुवाक्यायुगरस्य तेषु विध्यसंभवाच्न , नाप्याज्यभागयोमे- 
नत्रबिधायकत्वम्‌, तयोः कऋमादेव तसप्राप्ते. ; अत आभ्यभागयोः पुरोलुवाक्याव्यवस्थापकत्वं 
तद्वाक्ययोरिति सिद्धान्तो भविष्यति । विद्रद्वाक्ययोर्बिधायकते च तद्धिहितकमणोरेव मन्त्रवि- 
धानभिमे वाक्ये कर्तुं इक्नुतः, मन्त्रान्तरावरोधरूपवबाधकाभावात्‌ । न च संनिधानादा- 
ज्यभागयोरेव मन्तरप्राप्निर स्त्विति वाच्यम्‌ । वाक्यतो विद्वद्वाक्यविदहितकमेणोमेन्त्रविधिसंभवे दुव- 
कसंनिधिवशेनाज्यभागाथेताया असंभवात्‌ । एवं चेदानीमाज्यभागयोः पुरोनुवाक्यायुगलद्वयस्य प्राप्न 
रेवाभवेन तद्वधवस्थाथत्वसिद्धान्तस्य कथमुन्मेषः । न च वबिद्धद्राक्यविहिते एकैकस्मिन्कर्मणि पुरो- 
नुवाक्यायुगरस्य कथं संनिवेश इति वाच्यम्‌ । एकस्या टचः पुरोनुवाक्यात्वेन अन्यस्या याज्यात्वेन 
च समावेशोपपत्तेः । न च ‹ अनूच्येते' इति विरोधः शङ्कयः, याज्याया अपि प्रैषानन्तरमु्वारणीय- 
त्वेन तदविरोधात्‌ । न चैवं सति कथमाञ्यभागयोमैन्त्रदेवताप्राप्निरिति वाच्यम्‌ । (जुषाणो 
अन्निराज्यस्य वेतु ‹ जुषाणः सोम आज्यस्य हविषो वेतु इलयनयोराज्यभागाभ्यामन्यत्र विधाना- 
भावेन तयोः संनिधिप्राप्ताज्यभागाङ्गत्वानपायात्‌ तत एवाज्यदेवतयोखांभात्‌ । `अनुबाक्याद्वयं च 
तयोर्रिदेवयं सोमदेवलयं चागमयितव्यम्‌ । अतो द्रव्यदेवताराभसंभवाद्धिदरद्माक्ये अपूवेकमेविधा- 
यके । अन्यथा तयोरानथक्याच्च । न च षण्णामपि यागानां समुदायद्वयसिद्धथर्थ; लिकभेदेन 
पौणेमास्यमावास्यासज्ञाद्वयसिन््यर्थ वालुवादः, ततश्च 'द्द्ैपूणैमासाभ्यां स्वमैकामो यजेत ' इति 
फलवाक्येन कालसंयुक्तसमुदायद्वयस्य फलरसबन्धः सिध्यतीति वाच्यम्‌ । पौणेमास्यमाकास्या- 
शब्दयोः संज्ञातेऽपि फङ्वाक्यगतददपूणमासशब्दयोः संज्ञात्वासिच्या काकसंयुक्तानामेव फरसंबन्ध- 
स्यासिद्धेः । फटवाक्ये द्र्शपूणमासशचब्दयोनै समुदायपरत्वम्‌ , यजिसामानाधिकरण्यविरोधात्‌ । न 
हि समुदायो यागासा भवति । कितु सभुदायिपरत्वमिति सयुदायद्वयसिद्धथापि कारसंयुक्तानामेव 
फरसंबन्धस्यासिद्धेश्च । विद्रद्राक्ययोरविधायकत्वे "पौणमास्यां पोणेमास्या यजेतपप्पासत्टाघणखमावा- 
स्यया, इटयानथक्याच्च | न हीमे वाक्ये आग्नेयादीनां कारविधायके भवतः; यद्‌ग्नेयादिवाक्येरेव तब्मा- 
परेः। न च यदाग्नेयादिवाक्यैः कालसंयोगावगमेऽपि षण्णामेकेकस्मिन्नेकस्मिन्वा पर्वणि प्रयोगः स्यात्तन्मा 
भूत्‌ , किंत्वेकस्य लिकस्य पौणमास्यां सहयोगः अन्यस्यामावास्यायामिति सहम्रयोगसिद्धयर्थे ते 
वाक्ये इति वाच्यम्‌ । ‹ य इष्ट्या पञ्युना सोमेन वा यजञेत सोऽमावास्यायां पौणमास्यां वा यजेत. 


1. अनुवाक्याद्य च तयोरग्रीष्रोमदेवताकम्‌ "अग्ीषोमाविम सुमे अग्नीषोमा हविषः प्रसितस्यः 
इत्यादिकमागमयितव्यम्‌ । -- क. 

इति कारविभौ सलयपि सर्वासामिष्टीनां सर्वेषां पञ्युबन्धानां सोमानां च यथा न सहप्रयोग 
एवमिहापि खलयपि कारविधौ सहभ्रयोगासिद्धेः । वबिदद्वाक्ययोः कर्मान्तरविधायकत्वे तु तयोः 
कर्मणोः कार्विधानेन " पौणमास्यां पौर्णमास्या ' इत्यादिवाक्ये सार्थके भवतः । न चैवं सति पौण 
मास्यमावास्याद्चब्दयोः संज्ञातवे सति "ताभ्यां विद्वद्वाक्यविहितकर्मानुवादेन काखविधिः, काखविधो 
च तयोस्तसख्यन्यायेन नामत्वमिति परस्पराश्रय इति वाच्यम्‌ । प्रदृत्तिनिमित्तानित्येऽपि सामा- 
नाधिकरण्यमात्रेण ‹ अञचैष ज्योति. ` इयादिवस्संज्ञात्वनिश्चयसंभवेनान्योन्याश्रयानवकाशचात्‌ । अतो 
बिदद्राक्ये बिधायके । एवं चाप्रेयादियागानां षण्णां विद्वद्वाक्यविहितयागयोः प्रयाजादीनां च 
सर्वेषां यागानां प्राधान्यं फति, फठवाक्ये यजिना सर्वेषामपि विशेषेण परामश्ोत्‌ । न च तत्र 
८ दृशपूणैमासाभ्याम्‌ ' इति विरेषणाददीपूणेमासकारयुक्तश्रुतयागविशेषपरत्व यजेः शङ्कथम्‌ › काल- 
संयुक्तानां यागानां बहुत्वेन द्विवचनानुपपत्तेः । न च समुदायद्रयाभिपरायं द्विवचनमिति वाच्यम्‌ । 
भ्समुदायद्रयं हि किं फठ्वाक्यादन्यत्र सिद्धम्‌ , उत फट्वाक्य एव । नाद्यः, एकावगलयनुप्रवेशेन हि 
कर्मणामेकसमुदायापत्तिः । एकावगति्धैकाभिधानप्रयुक्ता । न चात्रैकामिधानमस्ति, बिद्रदाक्यग्यति- 
रिक्तस्य कस्यचिद्राक्यस्य समुदायद्वयरम्भकस्यादरोनात्‌ । विद्वद्वाक्ययेध्धिकेककमैविधायकलतवाङ्गीकारा- 
त्‌। न द्वितीयः, फटवाक्यगतयजिना तन्त्राभिधानेन समुदायनिष्पत्त्यङ्गीकारे सर्वेषां समुदायस्यकस्वेन 
द्विवचनानुपपत्तेः । न च दापूणैमासशब्देनैकैकस्य तिकस्य तन्त्ाभिधानात्समुदायद्वयसिद्धिरिति 
वाच्यम्‌ । ' दरोपू्णंमासाभ्याम्‌ ' इति हि यजिविदोषणत्वात्तत्परतन्त्रम्‌ । यजिश्च सकृच्छतत्वादयुग- 
पदेव सर्वान्यागान्परामृश्ति । न तु ीन्यागान्प्रथममभिधाय पञ्चादन्यांखरीन्यागानमिधातुसुत्सहते । 
न च युगपत्समुदायद्वयमेव तन्त्रेण कुतो नाभिधत्त इति वाच्यम्‌ । समुदाय द्वयस्य प्रागसिद्धेः । 
सिद्धावपि फर्वाक्ये दशेपूणेमासपदं तदभिप्रायं न भवति, यजिसामानाधिकरण्यविरोधात्‌ । न 
चेवं सर्वेषां प्राधान्येऽपि तन्ताभिघानश्चक्टया एकसमुदायानिष्पत्तौ तदभिप्रायमेकवचनमेव स्याद्राज- 
सूयवत्‌ , ततश्च द्विवचनानुपपत्तिस्तुल्येति वाच्यम्‌ । न “हि तदह्िवचनान्तम्‌ , द्विवचनविभक्तिप्रति- 
रूपकाव्युत्पन्नप्रातिपदिकरूपत्वात्‌ । एवं च दरापूणंमासरब्दयोः काठनिमित्तत्वाभावेन तदसंयुक्ता- 
नामपि फलसंबन्धः । तस्मादिदद्वाक्ये अपूवेकमंनिधायके 1 इति प्ररे, सिद्धान्तयति- 


प्रकरणं तु पोणमास्यां रूपावचनात्‌ ॥ ३ ॥ 


तुरवधारणे । पौर्णमासीभ्रहणसुपलक्षणम्‌। पोणमासीख्चब्दधटिते अमावास्याशब्दधटिते च 
विद्वद्राक्ये प्रकरणं प्रकृतमेवाग्नेयादिकमेजातमनृद्यते, न तु कमौन्तरं विधीयते । कुतः । रूषावच- 


माता निना मामा 


1. ताभ्यां शब्दाभ्यां -क,ग, घ, ङ. 2. समुदायद्वय हीदं फल-गः समुदायद्ययं हि फल 
--क, ष, डः. 3, हीद द्विवचनान्तम्‌-कः घ, ङ. 

नात्‌ । द्रव्यदेवते यागस्य रूपम्‌ , तस्य देवतोदेदयकद्रव्यत्यागात्मकलत्वात्‌ । तद्वचनस्य द्रव्यदेवता- 
प्रापकस्याभावात्‌ ।॥ तथादहि-- ' सर्वस्मै वा एतत्‌-- इति वाक्यं तरैशाब्दोपबन्धान्न धभौवाज्यस्य 
सवयज्ञा्थेताम्रापकम्‌ , ‹ प्रजापतिदेविभ्यो यज्ञान्व्यादिरशत्‌ , स आरमन्नाज्यमधत्त, तं देवा अन्रुवञ्ञेष 
वाव यज्ञो यदाञ्यमप्येव नोऽत्रास्त्विति, सोऽनरवीद्यजान्‌ व आञ्यभागावुपस्वृणानभिधारयानिति, 
तस्माद्यजन्त्याज्यभागावुपस्दरणन्त्यभिघारयन्ति ` इति प्राजापत्योपांङुयाजाञ्यभागोपस्तरणाभिधार- 
णायेत्वावगमाज्च । कथंचित्तस्य सवैयज्ञार्थतासंभवेऽपि देवता न ङभ्यते | न च वात्रै्नीवधन््रतीवा- 
क्यविनियुक्तमन्त्रवणेतो देवताखाभः शङ्कयः, तद्राक्ययोखिङ्कक्रमाभ्यामाञ्यभागयोरव्यवस्थाम्राप्तम- 
न्त्राणां छिङ्ककमाबाधेन व्यवस्थामाबविधायकत्वे ाघवेन संभवति, विद्ध दःक्यविदहितकमेणोरप्राप्रम- 
न््रविधायकत्वस्य गौरवपराहतस्य शिङ्गक्रमवाधस्य चायुक्तत्वात्‌ । वात्रैघ्न्योहि ऋचोः एका अभ्रि- 
देवया अन्या सोमदेवत्या । तयोश्च बविद्वद्राक्यविहिते एकस्मिन्कर्मणि पुरोजुबाक्यात्वेन याज्यात्वेन 
च विनियोगो नावकस्पते । तद्धि कमे अभ्रिदेवत्यं सोमदेवत्यमुभयदेवत्यं वा खात्‌ । तत्रान्निदेव- 
लस सोममन्त्रस्यानन्वयः । सोमदेवस्यत्वे अभिमन्त्रस्यानन्वयः । उभयदेवत्यत्वे चोभयम- 
नत्रानन्वय इति सर्वथा शिङ्गबाधः स्यात्‌ । एवं बृधन्वत्योरपि । अतो न मन्रवणैतो देव- 
ताखाभसंभवः । ननु, अत्र कि पौणैमास्याममावास्यायां काङे यावाञ्यभागौ तत्र वात्रै्नथौ 
बृधन्वल्यौ इति विवक्षितम्‌, उत पौणेमास्याममावास्यायां क्मेणि यावाज्यभागाविति । नायः, 
आज्यभागयोराम्नेयादिवदुत्पत्तौ काङसंयोगाभावेन तयोस्तत्काीनव्वेनानुवादासंभवात्‌ । न हितीयः, 
समभ्राधान्यमिति वदन्तं पूवेपश्चिण प्रति पौणैमासीकमौङ्गाज्यभागायुवादेन मच्नन्यवस्थाया 
वक्तुमराक्यत्वादिति चेन्न । आज्यभागयोः प्राधान्येऽपि य इष्टथादिवाक्येन पौणेमास्यमावास्याका- 
प्रा्निसंभवेन कालमुखेन व्यवस्थाया वक्तुं शक्यत्वात्‌ । न चैवं सति पौणमास्यां दशोविकारायुष्ठाने 
वार्जर॑घ्रथौ स्यातां बृधन्वल्यौ च न स्याताम्‌ , एवममावाखायां पूणमासबिकारानुष्ठाने बृधन्वल्ौ स्यातां 
वात्रै्रथौ च न स्यातामिति चेन्न । इष्टापत्तेः । बोधायनादिसूत्रे काछमुखेनापि व्यवस्थाया दुक्शितत्वात्‌ । 
वस्तुतस्तु कर्ममुखेनैव व्यवस्था । परं त्वाज्यभागयोरपि प्रधानत्वात्पोणैमास्यङ्गभूतावाज्यभागौ भ्रति 
वात्रैन्रथोग्यैवस्थाविधिनै सभवतीति वदन्तं पृवेपक्षिणं भ्रति काटमुखेन व्यवस्थाविधिसंभवान्न 
त्वदभिमतसिद्धिरिव्युच्यत इद्यदोषः । न च यागस्य देवतां विनानुपपतर्देवता कल्प्यतां चिश्वजिति 
स्वर्ग इवेति वाच्यम्‌ । यागानुपपत््या अस्ति काचिदहेवतेति सामान्यतोऽवगमेऽपि विधि विना इयम- 
स्य देवतेति अनुष्ठानौपयिकदेवताविरोषानवगमात्‌ । तथा च रूपाराभेन विधायकत्वासंभवादगया 
विद्रद्धाक्ये आघ्नेयादिप्रकृतयागानुवादके ! तत्र पौणमासीवाक्येन पौर्णमासीकारसंयुक्तानां तयाणा- 
मनुवादः । अमावास्यावाक्येन च अमावास्याकारसंयुक्तानां त्रयाणामनुवादः । एकैकेन चानुवदे- 
तैकावगलयनुप्रवेशादेकैकसमुदायापत्तिः । तदेकत्वात्पौणमासीममावास्याभियेकवचनम्‌ । ततश्च काङ- 

दवययुक्तसमुदायद्वयसिष्धिः । तेन प्रसिद्धाथेकं दपू्णमासपदं एकवाक्ये यजि शक्नोति विरम्‌ । 
नलु, विद्द्ाक्ययो्यजिभ्यां त्रयाणां काठसंयुक्तानामनुवाद इत्यलुपपन्नमविशचेषात्‌ । न च पोणेमासी- 
ममावास्यामिव्युपपदवसात्तत्तत्काङसंयुक्तमात्रपरत्वं यजलोरिति वाच्यम्‌ । एकवचनान्तपौर्णमास्य- 
मावास्याशब्दयोरनेकयागपरयजिसामानाधिकरण्यासंभवेन तद्वरोन व्यवस्थाया असंभवात्‌ । ततश्च 
बिद्रद्राक्यस्नाम्नोरेव यजिपरतन्त्रत्वावरयंभावेन यजिद्रयस्य संनिदहितसवेयागालुबादस्वरसतया तद्व- 
्ञेन नाञ्नोरपि सर्वप्रकृतयागनामत्वमेव स्यादिति चेन्न । “ य एवं विद्वान्पौणेमासीं यजते यावदु- 
कथ्येनोपाप्रोति तावदुपाप्नोति ` ‹ य एवं विद्भानमावास्यां यजते यावद तिरात्रेणोपाप्नोति तावदुपाप्रोति' 
इति बिद्वद्वाक्यगतवैौणेमास्यमावास्याङब्दितयोव्यैवस्थितफला्थवादः श्रूयते । स च पौर्णमास्यमा- 
वास्याशाब्दद्वयस्य व्यवस्थितार्थत्व एव घटते नान्यथेति तदुपपत्त्यथै तयोने सवेप्रकृतनामत्वम्‌ ; 
किंतु कतिपयनामत्वमेव । तत्रापि तत्तत्कालयुक्तकमैनामत्वमेव न्याय्यमिति तदनुसारेण तत्काख्यो- 
गिष्वेव विद्रद्वाक्यस्थयजिप्रवृत्तेरवश्यवाच्यत्वात्‌ । एवं च समुदायद्वयसिद्धौ तत्रोपपदस्य प्रसि- 
द्रत्वात्तदनुसारेण कांस्यभोजिन्यायेन कारसंयुक्तेष्वेव यजिप्रवृत्तस्तेषामेव प्राधान्यम्‌ । न च 
समुदायद्रयसिद्धावपि फकवाक्ये दशपूणैमासपदं कथं तत्परम्‌, यजिसामानाधिकरण्यविरो- 
धादिति वाच्यम्‌ । समुदायस्य यागत्वाभावेऽपि ससुदायद्वारा क्षणया समुदायिषु बृत्ति- 
संभवेन यजिसामानाधिकरण्योपपत्तेः । विद्वद्राक्याभ्यां यजिकृततन्त्राभिधानरन्धस्रमुदायद्वयस्य 
पौणैमास्यमावाखापद्‌भ्यामनुवादबरुतः पौ्णैमास्यमावास्यारूपसंज्ञाकरणवलात्‌ काटसयुक्तानामेव 
प्रयभिन्ञाबेनापि तेषामेव फठसंबन्ध । , न च विद्रद्वाक्यतः पौणैमास्यमावास्याशब्दयोः 
संज्ञात्वसिद्धावपि दर्षपूणेमासरसब्दयोस्तद सिद्धया कथं फट्वाक्ये कारसंयुक्तानामेव परामदी 
इति वाच्यम्‌ , पौणमास्यमावास्याश्चब्दयोदैपूर्णमासशब्दयोश्च पयौयत्वात्‌ । यथा चैतत्तथा चतुर्थे 
वक््यामः । न च विद्रद्वाक्ययोरपूरवंकर्मविधायकत्वाभवे ' पौणेमास्यां पौणमास्या यजेत › इति 
व्यर्थ स्यादिति वाच्यम्‌ । षण्णामपि यागानामेकैकस्मिन्नेकस्मिन्नेव वा पवेणि प्रयोगप्राप्तावेकस्य त्रिकस्य 
पौणमास्यां प्रयोगः अन्यस्यामावास्यायामिति सहम्रयोगाथैत्वात्‌ । न चैवं सति य इष्ट्यादिवाक्येन 
स्वेषामिष्टिपडुसोमानां' सहप्रयोगः स्यादिति वाच्यम्‌ , वैषम्यात्‌ । फठ्वाक्ये फं प्रति विवक्षित- 
साहिलयानामाग्नेयादीनां बिनियोगात्फलाथिनां युगपत्कर्ंव्यतावगमेनान्योन्यानपेक्षैरेव तैः कालः 
संबध्यते । यथा चैतत्तथा एकादशस्य द्ितीयाद्याधिकरणे व्यामः । 


विद्रद्वाक्ययोरपुवंक्मविधायकत्वे बाधकान्तरमाह-- 


विशेषदशहोनाच पूर्वेषां समेषु ह्यघटतिः स्यात्‌ ॥ ४ ॥ 


1. प्ञयुबन्धानाम--क, ख; ग, घ, ङ. 


सू. ३--६.] द्वितीयाध्याये द्वितीयः पादः । १६७ 


चशब्द उक्तसमुख्चये । विद्रद्ाक्ये कमन्तरविधायके न भवतः । तथात्वे हि भ्रयाजादी- 
नामपि प्राधान्यं स्यात्‌ । न चैतद्युज्यते । कुतः । हि यस्मात्कारणात्‌ अधानतया समेषु प्रयाजाग्नेया- 
दिषु सत्सु पूर्वेषां प्राकृतानां प्रयाजादीनां विकृतिषु प्रवृत्तिने स्यात्‌ , अङ्गानामेवातिदेरास्य वक््यमा- 
णत्वात्‌ । तच्वानिष्टम्‌ । कुतः । विशेषददोनात्‌ कचिद्धिकृतौ प्रयाजाद्यनुवादेन विधेयविशेषस्य ददी 
नात्‌ । यथा भ्यो ब्रह्मवचैसकामः स्यात्तस्मा एतं सौर्यं चरं निवपेत्‌ ' ° प्रयाजे प्रयाजे कृष्णरं जुहोतिः 
इत्यादि । अतोऽपि विद्द्वाक्ये न विधायके ॥ 


नयु वात्रैघ्न्यादिवाक्यतो रूपलाभाभावेऽ पि ` यदाग्नेयादिवाक्यैस्तललाभादिद्रद्राक्ययो- 
विधायकत्वमस्त्विति पूवैपश्ची प्रयवतिष्ठते- 


गुणस्तु श्रुतिसंयोगात्‌ ॥ ५॥ 


तुः प्रयवस्थाने । रूपाराभाद्विद्वद्राक्ये न बिधायके इति न युज्यते । यतः यदाग्नेयादि- 
वाक्येविद्धद्वाक्यविहितयागयोरन्यादिदेवतालक्षणः पुरोडाशादिद्रव्यरक्षणश्च गुणो विधीयते न तु 
यागः । कतः । श्रुतिसंयोगात्‌ विद्वदवाक्यविदितौ हि यागौ म्रलक्चश्रुतिसंयुक्तौ । अतस्तदजुवादेन 
गुणविधाने सति यदाग्नेयादिवाक्येषु न कश्चिदश्रुताथेः कस्य: । यागविधायकेषु तु तेषु द्रव्यदे- 
वतासंबन्धाद्यागोऽलुमातव्यः स्यात्‌ । अतो रूपलाभादिदद्ाक्ये विधायके स्याताम्‌ । न च प्राप्रक- 
मोलुवादेनानेकगुणविधाने विध्याबरत्त्या वाक्यभेदप्रसङ्गः, विद्रद्वाक्यविहितयागालुवादेन गुणमात्रवि- 
धायकानामाप्नेयादिवाक्यानां विशिष्टविधित्वस्याप्यसंभवादित्ति वाच्यम्‌ । गुणविधिस्थछे हि गुणस्य 
सिद्धरूपतया स्वतो बिधेयत्वाभावेन गुणविशिष्टभावनाया एव विधिसंबन्धः, न केवरं गुणस्य । 
ततश्च नात्र प्राप्रकमौनुवादेन साक्षादनेकरुणविधिः । किंस्वनेकगुणविशिष्टभावनानिधिः । एवं च 
विशिष्टकमविधाविव विधेः सकृदेव व्यापार इति न विध्याबत्तिरिति भावः | 


सिद्धान्ती प्रयाचष्टे- 
चोदना वा गुणानां युगपच्छाख्राञचचोदिते' हि तदथत्वात्तस्य 
तस्योपटिदयेत ॥ ६ ॥ 


वा्ञब्द एवार्थे । यदभ्नेयादिवाक्यानि गुणविरिष्टयागचोदना एव, न तु विद्र- 
द्राक्यविदितयागाुवदेन गुणमात्रविधयः । कृतः । युगपच्छास्नात्‌ । शासं शासनं विधा- 
नम्‌ । युगपदनेकशुणानां विधानप्रसङ्गात्‌ । तस्य च वाक्यभेदप्रसङ्गेनायुक्तत्वात्‌ । ननु विशे- 


1. यदमरियादिवास्येसछाभसंभवात्‌- क, घ, ङ. 2. शासनाचोदिते, 


१६८ अध्वरमीमांसाकुतूहल्वृत्तौ [अधि. ३--४. 


एभावनाबिधानान्न वाक्यभेद इत्यत आह-- चोदिते हीति । चोदिते प्राप्रे कर्मणि प्रत्ययस्य 
तत्तद्वुणविधानाथेत्वात्‌ तख तस्य गुणस्य विधानार्थः प्रत्ययः पुनः पुनरुश्ार्येत । अयमाशयः । प्रव- 
तेनारूपशब्दभावनात्मकविधेः प्रवृत्तिरूपार्थमावनागरभेतया तावद्धुणविषशिष्टमावनागर्भतया प्रथमं 
प्रतीयमानोऽपि विधिभोवनांशस्य विद्रद्वाक्यत एव प्राप्ततया तत्परत्वाभावेन वबिशेषणीभूतगुणपरः 
सन्‌ गुणांशे पयैवस्यति, यत्र विधेः पयैवसानं तस्यैव विधेयत्वात्‌। भावनांशास्य विध्यन्विततया प्रती- 
यमानत्वमात्रेण विधेयत्वे फटस्यापि विधेयत्वापातात्‌ । ततश्चानेकगुणविधिस्वीकारे सवत्र विधेस्ता- 
त्पयौत्सवेत्न पयैवसानं वाच्यम्‌ । न च सकृच्छृतस्य विधेरनेकश्र पयैवसानं संभवतीति विध्याबरत्ति- 
रवजैनीया । न चैवं सति ‹ सोमेन यजेत इति गुणविरिष्टविधिने स्यात्‌ । तत्रापि विरेषणविधि- 
पयेवसानाथेमावृत्तिप्रसङ्गादिति वाच्यम्‌ । वैषम्यात्त्‌ । विरिष्टविधिस्थरे विशेषणेन विना विषशिष्टस्या- 
सिद्धथा अर्थापत््येव विरशेषणविधिसिद्धौ न श्रुतस्य विधेविरेषणे प्रथक्‌ पयैवसानमपेश्षितम्‌ , कितु 
विशिष्ट एवेति न तत्राव्ृ्तिप्रसङ्गः । प्राप्रकमौनुवादेन गुणविधिस्थरे तु ॒चैवमाक्षेपाद्िशेषणलाभः, 
भावनारूपख कमेरूपस्य वा विशेष्यस्यान्यतः प्राप्तया विेर्धशिष्टपरत्वाभावात्‌ केवख्गुणपरत्व- 
मेव वाच्यम्‌ । तल्ैकस्येतरविशिष्टस्य विधिर्न संभवति, ‹ गुणानां च पराथत्वात- इति न्यायेन 
तेषां परस्परवैशिष्टथाभावात्‌ । तत्रैकेन विदहितेनेतरस्यानाक्षेपात्मतिगुणं परथगेव विधेस्तात्प्ैतः 
पयेवसानं वाच्यमिति तत ॒बिभ्याब्रृत्तिरनिवायौ । न चैवं सति " पट्युना यजेत इद्यादावपि 
पराप्तकमोनुबादेन जातिशिङ्गसंख्याकारकाणां विधानं न स्यादिति वाच्यम्‌ । वैषम्यात्‌ ‹ पञ्ुना 
इयनेन हि क्ियान्वयात्परागेव प्रकृतिग्रययाभ्यां जातििङ्कसंख्याविशेषितं 'कारकमुपस्थितम्‌ । 
तदुपस्थितौ च न विधेव्यपारः । कारकम्राधान्यं हि पडवेकत्वाधिकरणे वश््यते । एवमभ्युदितेष्टौ 
° ये क्षोदिष्ठास्तान्विष्णवे शिपिविष्टाय छते चरुम्‌ ' इलयादिभिन्नपदोपस्थानस्थरे ‹ विष्णवे शिपिवि- 
छाय ` इति सामानाधिकरण्येन शिपिभि. रदिमभिः बिष्ट इति योगानुगृदीतिन शिपिविष्टत्रविशिष्टो 
विष्णुः क्रियासंबन्धास्रागेवोपस्थितः ‹ प्र तत्ते अद्य शिपिविष्टनामायैः श सामि वयुनानि विद्धान्‌ ' 
इलयादिमन्त्रतः ‹यः परोभूमा या पुष्टिस्तद्धिष्णुः शिपिविष्टः ` ‹ यज्ञो वै विष्णुः पावः रिपिः 
इयाद्य्थवादतश्च प्रसिद्धमेव विष्णोः रिपिविष्टत्वम्‌ । न तत्र विधे्व्यीपारः । अतस्तत्र तद्विशिष्टस्य 
विष्णोर्विधानं युज्यते । प्रकृते तु “आम्रेयोऽष्टकषाङः ` इदयादिसाभानाधिकरण्यबङेन शब्दतो 
विशिष्टाथप्रतिपादनसंभवेऽपि विनैव विधिना वस्तुतः प्रसिद्धसंबन्धत्वाभावान्न विधिसंभवः । न 
दयाम्ेयत्वाष्टाकपारत्वादीनां वैशिष्टथं प्रमाणान्तरेण सिद्धम्‌ । अत्रैव तु विधाने भवेद्राक्यभेदः । 
अत आप्नेयादिवाक्यानि न प्राप्रकमोनुवादेन गुणविधय इदयनेकगुणविरिष्टयागान्तरविधायकत्वमे- 
बैषामभ्युपेयम्‌ । ततश्च यदाग्नेयादिवाक्यतोऽपि शूपाराभाद्धद्द्वाक्ये न विधायक । 


1. कारक्मेकम्‌-- क्‌, घ, ङ्‌. 2. सरूपलाभाभावात्‌-कृ, घ, ङ. 


सू. ६--९.] द्वितीयाध्याये द्वितीयः पादः । १६९ 
इतोऽप्याम्रेयादि वाक्यानां न गुणविधित्वमियाह-- 


व्यपदेङश्च तद्वत्‌ ॥ ७ ॥ 


'उप्राणि ह वा एतानि हवीषि संधियन्ते, आप्रेयः प्रथमः, टेन्द्राग्न उत्तरः ` इति पौर्वा 
पयेव्यपदेदछोऽप्याग्नेयादिवाक्यानां विदिष्टयागविधायकत्वं प्रागुक्तवाक्यभेदवत्साधयति । विद्धद्वाक्य- 
विदहितकमौनुवादेन गुणविधितवे तु पौणैमासीयागे आभेयपुरोडाश्ाम्मीषोमीयोपां्ुयाजाभ्रीषोभीयपुसो- 
डानां विकस्पः स्यात्‌ । अमावास्यायागेऽपि आग्नेयः पुरोडाशः; सोमयाजिन रन्द्र दधि, रेन्द्रं पयः, 
असोमयाजिन रेन्द्राम्मः पुरोडाशः इयेषां विकल्पः म्यात्‌ । तथा सत्युदाहृतपौर्वापयौनुवादो 


नोपपद्येत ॥ 
पूवेपक्चद्रयेऽपि बाधकं लिङ्गमाह-- 


छिङ्गदर्शनाच ॥ ८ ॥ 


‹ चतुदश पौणेमास्यामाहृतयो हूयन्ते, बयोदञ्चामावास्यायाम्‌› इत्यस्ति वाक्यशेषः । 
पज्च प्रयाजा द्वावाज्यभागो स्विष्टकृत्रयोऽनूयाजाश्रेयेकादश्चाहुतयः, आच्रेयोपांज्चुयाजाग्नीषोमीयाहुत- 
स्तिख इति चतुदैश्च पोणैमास्याम्‌ । अमावास्यायां तु ता॒एकाद्ाहुतयः, आग्नेयसांनाय्याहुती दे 
द्धिपयसोरेकदेवताकत्वेन तदाहूतेरेकत्वात्‌ , इति अयोदरोति तदथः । तदेतलिङ्गदद्ैनमाग्नेयादि- 
भ्यो विद्द्वाक्ययोः कमौन्तरपरत्वेऽधिकसंख्याकत्वापातात्तेषां गुणविधित्वे न्युनसंख्याकत्वापातादस- 
मश्रसं स्यात्‌ । तस्माद्धिद्रद्वाक्ये प्रकृतयागससुदायाजुवादके । इति पौणैमास्यधिकरणम्‌ ॥ 


दशेपणेमासयोः श्रूयते ‹ जामि वा एतद्यज्ञस्य करियते यदन्वच्चौ पुरोडाश्ाबुपा५ शुयाजम- 

न्तरा यजति, विष्णुरूपांञ्च यष्टव्योऽजामित्वाय प्रजापतिरुपांशु यष्टव्योऽजामित्वायाग्नीषोमावुपांशु 

७. उपाञ्चुयाजा-  यष्टव्यावजामित्वाय ` इति । अन्वच्चौ अन्यवदितौ पुरोडाश्साध्यौ आग्ने- 

पूवैताधिकरणम्‌ । याग्नीषोमीययागौ यच्क्रियेते तदेतत्‌ जामि आरस्यजनकम्‌ , एकरूपत्वात्‌ । 

अतस्तौ यागौ अन्तरा तदन्तराखकाठे उपांश्ुयाजं यजतीत्यथैः । तत्र॒ ‹ उपांड्ुयाजमन्तरा यजति ° 

इति विष्ण्वादिसंयुक्तानां यागानां ससुदायानुवादः; उतापूवैकर्मणो विधिरिति संशयः । तत्र 
पूवेपश्चयति-- 


पोणैमासीवदुपां शुयाजः स्यात्‌ ॥ ९ ॥ 


पौर्णमासीश्चब्दयुक्तविद्रद्वाक्यवदुपांञ्चयाजराब्दयुक्तम्‌ ‹ उपांडुयाजमन्तरा यजति ' इति 
22 


१७० अध्वरमीमांसाकुतूहलब्त्तौ [अधि. ४. 


वाक्यमपि प्रकृतयागानुवादकं स्यात्‌ न त्वपूर्वकमैविधायकम्‌ , रूपाटाभात्‌ ॥ यद्यपि धरोवाज्यं 
छभ्यते द्रव्यं देवता तु न छभ्यते । न च इदं विष्णुः (त्रीणि पदा ' ^ प्रजापते न त्वत्‌” “स वेद्‌ 
पुत्रः ° ‹ अग्नीषोमा यो अद्य वाम्‌? ‹ आन्यं दिवो मातरिश्वा ' इति वेष्णवप्राजापदयाग्नीषोमीय- 
याज्यानुवाक्यायुगलानां पुरोडाश्यागीययाज्यानुबाक्यायुगर्योरन्तरा' पाठात्तत एवास्ति देवताराभ 
इति वाच्यम्‌ । एतेषां त्रयाणामपि युगलानां शिङ्गक्रमाभ्यां विष्ण्वादिवाक्यविदितयागत्रय एव 
समावेक्यसंभवे सति अन्तरारवाक्यविहितकर्मणि अङुन्धदेवते सामथ्योपरिज्ञानेन समावेदासंभ- 
वात्‌ । न च विष्ण्वादिवाक्यजातमथेवाद्‌ इति शङ्कघम्‌ । विध्यथकतन्यभ्रत्ययश्रवणेन विष्ण्वादि- 
देवताकयागविधायकत्वस्यैव युक्तत्वात्‌ । ° संप्रदानस्य च कमेसंज्ञा वक्तव्या ' इति संप्रदान 
स्यापि कर्मतेन ` विष्णुं यजति ` इत्यादौ देवताया द्ितीयावत्कमणिविहितस्याप्युपपत्तेः । किंच 
उपक्रमोपन्यस्तजामित्वदोषाभावग्रतिपादनपरस्य ‹ अजामित्वाय इद्यस्य विष्ण्वादिवाक्येष्वेव श्रव- 
णात्तत्रैव बिधिराक्तिरुत्तभ्यत इति प्रत्येकमेव विधिवीच्यः । अन्यथा त्रिष्वप्यजामित्वोक्तेरानथेक्यात्‌ । 
न च (जामि वा एतत्त्‌ः इति दोषस्य सङ्च्छवणादेकवाक्यत्वमेव न्याय्यमिति वाच्यम्‌ । सकू- 
च्छतस्यापि तस्य त्रिष्वपि तेष्वनुषद्गण तच्छेषत्वोपपत्तेः । अतो रूपाराभाद्रतमानापदेशाश्ान्तराट- 
वाक्यं न विधायकम्‌ । न चान्तरारकाखविधायकं तदिति रशाङ्कयम्‌ , अजाभमित्वाुकीतेनबरूदेवान्त- 
राङका एव विष्ण्वादियागविधेः पयेवसानात्‌ । तथा च कत्छमेवान्तराख्वाक्यं प्रकृतविष्ण्वादि- 
यागाजुवादकम्‌ । ततश्च ‹ तावन्रूतामग्नीषोमावाज्यस्येव नावुपांड्य पौणमास्यां यजन्‌ ' इति का- 
वाक्यस्थेन यजिना सर्वेषां यहणं सिध्यति । अन्यथा ‹नौः इलयग्नीषोमप्रतिपादकोपपदमहिभ्ना 
अग्नीषोमीययागमात्रस्य स्यात्‌ । सति तु समुदायाजुवादे तहू खात्समुदायीकृतानां त्रयाणामपि 
यागानामनुवादः, अग्नीषोमभ्रतिपादकनौशब्दग्रहणं च त्रयाणामपि यागानामुपलक्षणार्थं स्यात्‌ । 
ततश्च सर्वेषां कारविधो प्रहणे सति फट्वाक्येन प्रहणात्फलसंबन्धः सिध्यतीति पूवैः पक्षः । 


सिद्धान्तयति- 
चोदना वाभ्रक्रतत्वात्‌ ॥ १० ॥ 


बाश्ञब्द एवार्थे । “उपांशुयाजमन्तरा यजति ` इति अन्तराखकारुसंयुक्तोपांशयगुणकयागवि- 
धिरेव, न तु प्रकृतविष्ण्वादियागानुवादः, अप्रकृतत्वात्‌ विष्ण्वादिवाक्यानामर्थवादत्वेनाबिधायकत- 
या ततो विष्ण्वादियागानामनुपश्ितत्वात्‌ ॥ तथाहि-उपक्मे पुरोडा्चयागयोरव्यवहितत्वनिमिन्त- 
कजामित्वदोषकीतेनादन्तराखयुक्ततया किंचित्कर्म विधेयमिति निश्चिततया तदनुसरेणान्तरारुवाक्य- 


कक 1 


1. युगरखान्तरा--क, घ, ङः 


स्‌. ९--१२. दितीयाध्याये द्वितीयः पाद. । १७१ 


स्येवान्तराखयुक्तकर्मविधायकत्व स्वीकार्यम्‌ ; न तु स्वरसतो विधिसमर्थानामपि विष्ण्वादिवाक्या- 
नाम्‌, अन्तराख्योगाभावात्‌ । न छन्तरारेऽविहितानामजाभित्वेन प्रशंसा युज्यते । न च तेषु भ्रये- 
कमजाभित्वप्ररंसावगमास्मलेकमेव विधियुक्तं इति वाच्यम्‌ । उपक्रमे अव्यवधानप्रयुक्तजाभितादोष- 
कीतेनेनाजामित्वप्रशंसाया अप्थुपक्रमदशायामेवान्तराखयुक्तविधिविषयकताया निश्चितत्वेन विष्ण्वा- 
दिषु प्रश्॑सावगमस्यैवाभावात्‌ । न चाजामित्वकीसनवखादेव विष्ण्वादिवाक्येष्वन्तराकारुलाभात्ते- 
ष्वपि विधिः संगच्छत इति वाच्यम्‌ । विष्ण्वादिवाक्यैरन्तरारुलाभ आथिकः । अन्तराख्वाक्येन 
तु तह्ञाभः शाब्दः । न द्युपक्रमस्थजामितादोषाद्वगतमन्तराखयुक्तं कमे किमियाकाह्ाम्‌ अन्तराश्चब्द्‌- 
घटितवाक्ये पूरयति, आर्थिकान्तरार्रा्यनुगृहीतविष्ण्वादिवाक्यानां तस्पूरकता युज्यते । तस्मात्‌ 
‹ उपांशुयाजमन्तरा यजति ` इत्युपांड्ुगुणको यागोऽन्तराखकाङे विधीयते । विष्ण्वादिवाक्यं च 
मन्त्रवणेप्ाप्तविष्ण्वादिदेवतायुवादे नाथैवादः । एवं च जामित्वोपक्रमादजामित्वोपसंहाराञ्चावगतमे- 
कवाक्यत्वमप्यनुगरृहीतं भवति । ‹ जामि वा एतद्यज्ञस्य ` इत्यस्यानुषङ्गोऽपि नाभितो भवति । पुनः 
धुनरजामित्वसंकीतंनं तु प्रशंसातिकशयाथमिति सिद्धमन्तराख्वाक्यस्य विधायकत्वम्‌ । 


नलु अन्तराख्वाक्ये उपांड्ुयाजशाब्दश्च न गुणविधितम्‌, वाक्यभेदप्रसङ्गात्‌; नापि 
नामत्वम्‌ , तस्रख्याद्यभावात्‌ , इयत आह- 


गुणोपबन्धात्‌ ॥ ११ ॥ 


उपांश्याजश्ब्दे नो पांडयुत्वगुणस्यैव उपवन्धात्‌ विधानात्‌ विशिष्ट बिधानाश्च न वाक्यभेद 
इति पाथेसारथिमतानुसारिणी व्याख्या, “ उपांशुखगुणको यागोऽन्तरारोपङक्षितकाङे विधीयते 
इति शाखदीपिकायामभिषानात्‌ । भाष्ये तु ‹ उपांट्यु पौणैमास्यां यजन्‌ ` इति कारसंबन्धपरे 
वाक्ये उपांडुत्वगुणस्योपबन्धात्तन्निमित्तमुपांञुयाजनामधेयमिति व्याख्यातम्‌ || 


ननु अन्तरावाक्यस्य विष्ण्वादियागससुदायानुवाद्कत्वाभावे " तावन्रताम्‌-- ` इति 
काठपरे वाक्ये *नौ' इलयग्नीषोमप्रतिपादकोपपदमदहिज्जा अग्नीषोमीयमाब्स्य प्रहणं स्यात्‌, न तु 
वैष्णवप्राजापलययोः । ततश्च फल्वाक्ये तयोरश्रवणास्माधान्यं न स्यात्‌ , इयत आह- 


"पाये वचनाच ॥ १२ ॥ 


प्रधानभूताग्नेयाग्नीषोमीययागीययाज्यानुवाक्यायुगलयोमेध्य वैष्णवप्राजापत्याग्नीषोमीय- 
याज्यानुवाक्यायुगङानामान्नानान्रिविधस्याप्युपांद्ययाजस्य प्राधान्यमवगम्यते । तद्ररादेव ‹ तावभू- 
ताम्‌ -- इति कारषरे वाक्ये ‹ नौ  इत्यस्योपटक्चणार्थत्वं सिद्धमिति भावः । प्रयोजनं पूर्वपक्ष 


प 


{ प्रायवचनाच्, 


१७२ अध्वरमीमास कुतूहलबृत्तौ [अधि. ४--५,. 


वैष्णवादियागाख्योऽपि समुच्रयेनावुष्ठेयाः, सिद्धान्ते त्वेकं एव विकस्पितविष्ण्वादिदेवताको याग 
इति दिक्‌ । इत्युपांञ्युयाजाधिकरणम्‌ ॥ 


‹ अग्निहोत्रं जुदोति `  दृत्रा जुहोति ‹ पयसा जुहोति ` (यवाग्वा जुहोतिः इलयादि 

श्रुतम्‌ , ‹ आघारमराघास्यति ` ‹ उध्वैमाघारयतिः ° ऋृजुमाधार्यति ‹ संततमाघारयति ' इव्यादि 

५ आधारायपूर्ता- च । तत्र किम्‌ ‹ अग्निहोत्रं जुहोति ` इति दध्यादिवाक्यप्राप्रसमुदायालुवादः, 

धिकरणम्‌ । ४ आघारमाघारयति ' इति च ‹ उप्वमाघारयति ` इयादिवाक्यप्राघ्राजुवादः , 

उत "अग्निहो जुहोति इत्यपूवैकमेविधिः दध्यादिवाक्यानि तत्र गुणविधयः, 'आघारमाघारयतिः इति 
चाघारविधिः उष्वौदिवाक्यानि तत्रैव गुणविधय. इति संशये, पूवैपक्चयति-- 


आधाराभ्रेहात्रमरूपत्वात्‌ ॥ १३ ॥ 


आधघारवाक्यमग्रिहोत्रवाक्यं च न विधायकम्‌ । कुतः । अरूपत्वात्‌ विधेयरूपराहि- 
यात्‌ । न ह्यत्र "सामान्यरूपं विधेयम्‌ , तस्यालुष्ठानायोग्यत्वात्‌ । नापि विशेषः, तस्य॒“ अयमसौ 


इत्यनिशितत्वेन विधातुम्क्यत्वात्‌ ॥ 


नन्वग्निहोत्रसंज्ञकमिदं कर्मेत्येवं संज्ञयेव विदोषावगमः संभवतीलयत आद- 


संज्ञोपबन्धात्‌ ॥ १४ ॥ 


८अपि न विशेषावगमः ` इति रोषः । विशेषरूपेण ज्ञातस्यैव सज्ञोपबन्धात्कर्मविश्चे- 
षापरिज्ञाने कस्येयं संज्ञेयपरिज्ञानात्संज्ञयापि न विशेषावगमसंभवः । उद्धिदादिश्थङे तु चोदकतो 
रूपराभात्संभवति विरोषावगमः ॥ 


प ॐ छ संभवतीदयत 
ननु दध्यादिवाक्ये गुणविधानाद्विशेषावगमः सभवतीदयत आह-- 


अप्रकतत्वाच्च ॥ १५ ॥ 


प्रकृते हि कमणि दध्यादिगुणविधिरिति वक्तव्यम्‌ । तञ्च न संभवति, कस्यचित्कमंणः 
अप्रकृतत्वात्‌ । न च अग्निहोत्रवाक्यतः कमे प्रकृतमिति रसाङ्कम्‌ । तथा सति दध्यादिवाक्यैरगुण- 
विधो सति ततो विशेषावगमाद्ग्निहोत्रवाक्यस्य कमैविधायकत्वम्‌ , तस्मिश्च सति दध्यादिवाक्यै- 
गुणविधानमिलयन्योन्याश्रयात्‌ । चशब्दोऽनुक्तयुक्तयन्तरसमुच्रयार्थः । तयथा-- अग्निहोत्रवा- 





1. धात्वर्थसामान्य--क, घ, ङ. 


सू. १२-- १६. द्वितीयाध्याये द्वितीयः पादः । १७३ 


क्यस्य विधायकत्वेऽपि तन्न॒ दध्यादिवाक्येुणविधाने न संभवति, प्रवतैनात्मकविधिना पुर- 
षव्यापारादन्यस्य विधातुमश्चक्यत्वात्‌ । तथा च दध्यनुरक्तो व्यापारो विधेयः } स च होमा 
त्मकोऽभिहोत्रवाक्येनैव प्राप्न इति तस्य पुनविधानमन्थकम्‌ । न चोत्पन्नल्यापि कर्मणो यथा 
फटादौ पुनर्विधानं तद्रदिहाप्य्निहोत्रवाक्योत्पन्नस्य कममणो गुणविशिष्टतया पुन्विधिरस्त्विति 
वाच्यम्‌ । विधि चतुधी-- फरनिमित्तयोः कर्मविधिरथिकारधेधि , देदाकाख्योः कमविधिः 
प्रयोगविधिः, संस्कार्ये शेषतया कमंविधिर्विनियोगविधिः, एतन्नितयभिन्नो विधिर्त्पत्तिविधिः इति । 
तत्र॒ दध्यादिवाक्येषु गुणविशिष्टतया विधिस्वीकारेऽधिकारादिविधिक्रियानन्तभोवेण परिशेषादु- 
त्पत्तिविधिरेव वाच्यः । उत्पत्तिविधिभेदे च कमभेद आवश्यकः । एवं चेहापि कर्मभेदावर्यंभावा- 
न्ना्निहोलवाक्यविहितक्मेणो गुणविशिष्टतया पुनर्वि धेः संभवति । अतो दध्यादेरन्यतोऽप्राप्रत्वेन मन्त्र- 
वणंप्राप्तविष्ण्वाद्यनुवादेन तद्वाक्यमिव स्तावकस्वासंभवेन दध्यादिवाक्यानां दध्यादिविशेषकमम विधित 
सति तद्धिहितकमंसमुदायानुवादकमभिदोत्रवा्यम्‌ । तत्र यद्यपि दध्यादिवाक्येषु देवता न भूयते, ‹यद्‌- 
मये च' इत्यादिवाक्येषु दरव्यं न श्रूयते, मन्त्रविधिस्थके मान्त्रव्िकदेवताखाभसंभवेऽपि द्रव्यं न रुभ्यते, 
एतेषां च सर्वेषां वाक्यानां तत्तद्ुणविरिष्टकमान्तरविधायकतया न कापि कर्मणि द्रव्यदेवतोभय- 
छाभसंभवः; तथापि दध्यादिवाक्येर्देवतोदेशरहितं यागप्रक्षेपमात्रं विधीयते, “ यदग्नये च ` इत्यादि- 
वाक्येषु अग्न्यादेद्रैन्यसंबन्धेऽसत्ि मुख्यदेवतात्वासंभवादगन्यादीनामुदेशमात्रम्‌ , चतुथ्यन्तरब्देन 
निर्देश्चरक्षणं विधीयते । मन्त्रविधिस्थङेऽपि मन्वस्योज्चारणमेव विधीयते । एतेषु च वाक्येषु जुहो- 
तिस्तत्तद्विधेयत्यागग्रक्षेपादिषु रूक्षणिकः । तेषां च प्रक्षेपादीनां सर्वेषाम्‌ ‹ अग्निहोत्रं जुहोति ' 
इत्ययमनुवादः । तत्प्रयोजनम्‌ ‹ अग्निहोत्रं जुहुयात्स्वगंकामः ` इति फठ्वाक्ये स्वेषां प्रहणम्‌ , 
‹ अग्निहोत्रम्‌ ` इत्येकत्वनिर्देशस्य समुदायीकरणं विनानुपपत्तेः । किच समुदायाजुवादाभावे ‹यद्‌- 
ग्नये च ` इत्यादिवाक्यविहिताग्निसंबन्धिकमेण एवोपपदवक्ात्फलवाक्ये प्रहणं स्यात्‌ । सति तद- 
नुवादे तत्सामथ्योत्मकृतानां सर्वेषामग्निदोबशब्दो नामधेयमित्यवगमात्सर्देषां फलसंबन्धसिद्धिः । 
एवमाघारवाक्येऽप्युष्वोदिवाक्यविहितानामूष्वेत्वाजवसांतत्यतन्त्रविरिष्टकमंणांः सयुदायानुवादः । 
ततश्च ‹ चतुगहीतं वा एतद्‌ भूत्तस्याघारमाधा्यं ' इति प्रयाजाथौञ्यरूपे संस्कार्ये आघारविनियोजक- 
वाक्ये सर्वेषां महणं सिध्यति, ‹ आघारम्‌ ` इत्येकत्वनिर्देह्यस्य समुदायीकरण विनानुपपत्तेः । तस्मा- 
द्ग्निदोत्रवाक्यमाधारवाक्यं च न विधायकमिति पूवैः पक्षः । सिद्धान्तयति- 


चोदना वा शब्दार्थस्य पयोगभूतत्वात्तत्संनिधे- 
यणार्थेन पुनःश्रुतिः ॥ १६ ॥ 


-~---------------"--------~----- ---~ 

वाशब्द एवार्थे । अग्निहोत्रवाक्यमाघारवाक्यं च चोदना अपूवैकमेविधायकमेव, न तु 
प्रकृतकर्मेणामनुवादः । कुत. । आघार्यतिशब्दार्थेस्य जुदोतिश्चब्दाथेस्य च प्रयोगमनुष्ठानं आप्तत्वात्‌ । 
आधारहोमयोरनन्यपरपतेनावर्यविधेयत्वादित्यर्थः । ननृध्वौदिवाक्येदैध्यादिवाक्यैश्च विशिष्टकमैवि- 
धायक्तैः प्राप्तत्वादनन्यप्राप्तलं तयोर सिद्धमित्यत आह-- गुणार्थेन पुनःश्रुतिरिति । ‹ निमित्तपयोय- 
प्रयोगे सर्वासां प्रायदशनम्‌ ` इति ठृतीया चतुभ्य॑र्थे। ङर्वैत्वादिदध्यादिगुणविधानभ्रयोजनाय ° आघा- 
र्यतत ‹ जुति ” इति पुन.श्रुतिः अनुवाद इयथः । नलु सनिहितं धात्वथं परिज्य प्रलयः कथं गुणं 
विद्ध्यादिदयत आह-- तत्संनिधेरिति । तस्य गुणख विद्ेभ्यधात्वथानुप्रवेशेन प्रययसंनिधानादि- 
त्यथः । अं भावः । ‹ सोमेन यजेत › इत्यादिषु वाक्यान्तरेण कर्मणोऽप्रप्नेरगत्या गौरवमप्यङ्गीकृलय 
विशिष्टविधानमभ्युपगम्यते। इह त्वाघाराभ्निहोत्रवाक्यतः प्राप्रकमौनुवादेन गुणमात्रविधाने संभवति न 
विशिष्टविधित्वमू्वा दिवाक्यानां न्याय्यमाश्रयिवुम्‌ । ततश्चाघाराभ्भिहोत्रवाक्ययोरप्राप्नाथेत्वाद्िधिपरव्व 
निश्चिते वद्र खादेव सामान्यस्यायोग्यत्वात्तद्छक्षितो विेष एव विधीयते । स च विशेषः “अयमसौ ` 
इति विदिष्यानवगतोऽप्यन्यत्राविहितोऽयं कथिद्धोमविशेष इव्येतावन्मात्रेणावगत इति कृत्वा 
विध्यद; । एवं च विशिष्य ज्ञानस्यानपेष्ितत्वान्न पूवेपक्षोक्तान्योन्याश्रयावकाश्चः । तावन्मात्राव- 
गमेनापि संज्ञोपबन्धोपपत्तेन संज्ञादुधेटत्वं च । न च तस्यापि विशेषस्य रूपाङाभादपयेवसानमिति 
वाच्यम्‌ । द्ध्यादिवाक्यतस्तछ्ा भात्‌ । न चान्यापारत्वात्केवरस्य द्ध्यादिगुणस्य विधानं न संभवतीति 
वाच्यम्‌ । होमादिन्यापारविशिष्टस्य तस्य विधातुं शक्यत्वात्‌ । न चैवं सति गुणस्य साक्षाद्दिधिवि- 
षयत्वाभावेन गुणविशिष्टक्मविषयतया विधेः प्रतीयमानतया कर्मोत्पत्तिपरत्वापत्तौ कर्मभेदः खादि- 
ति वाच्यम्‌ । कमेणः प्राप्रत्वेन तत्खरूपज्ञाने विधेरतात्पयीत्‌ अप्राप्रगुणांश्च एव विधेस्तात्पर्यात्‌ । 
विधितात्पथेविषय एव हि विधेयः, न तु विधिसंबन्धितया प्रतीयमानमा्रम्‌ । ततश्च दध्यादि- 
वाक्यस्य कमत्पित्तिविधित्वाभावेनामिहोत्रवाक्योत्पन्नकममंणो दध्यादिवाक्ये दध्यादिगुणविशिष्टतया 
प्रतीयमानत्वेन न मेद्भ्रसक्तिः । एवमाघारवाक्येऽपि । तथा चाघारवाक्यमभरिहोबवाक्यं च प्रहृत- 
कमेरामाभावाद्रूपालाभसद्धावाच्च विधिरेव, न तु समुदायानुवादः । प्रयोजनं पूर्वैपक्षे दध्यादिवाक्यवि- 
धेयानां कमेणां समुञ्चयेनायुष्ठानम्‌ ; सिद्धान्ते त्वेकस्मिन्नेव कमणि दध्यादीनां विकस्पितत्वान्न समु- 
चय इत्यादि । आघारादिवाक्ये तुध्वेत्वादिगुणेषु यस्य भ्रंशस्तद्रणकस्य कमणः पुनरनुश्ठानं पूर्वपक्ष ; 


सिद्धान्ते तु कमेभेदाभावाद्रुणानुरोधेन प्रधानाबृत््ययोगाद्भुणखोपगप्रायश्चित्तमिलयादि । इत्याघारा- 
त्रिहोत्राधिकरणम्‌ ॥ 


८ अप्रीषोमीयं पञ्युमालमेत ' इयत्राखभतिः किम्‌ ‹ हृदयश्चामरेऽवद्ययथ जिह्वाया अथ 
वक्षसः ` इत्यादिविहितानां कमणां समुदायस्यानुवादः, उतापूवैकममविधायक इति संशयः । तथा 


स्‌. १६.] द्वितीयाध्याये हितीयः पादः । १७५ 


६. पञ्ठसोमापूैता- ‹ सोमेन यजेत ` इति यजतिः ‹ देन्द्रवायवं गृह्धाति" (भत्रावरूणं गृह्णाति ? 
धिकरणम्‌ । इत्यादिविदहितकमेणां समुदायस्यानुबाद्‌ः, उतापूर्वकरमविधायक इति संशयः । 

तच्र दध्यादिवाक्येषु कमेविध्यभावेनाभनिहोत्राघारवाक्ययोरनुबादकत्वासंभवेऽपि हृदयाचैन्द्रवायवा- 
दिवाक्येषु कमेविध्यवर्यं भावेन आरभतियजयोस्तदनुवादकस्मेव युक्तम्‌ । ‹ देन्द्रवायवम्‌ ' इति द्विती- 
यया गस्यमान हि साभ्यत्वसुत्पाद्यतया वा संस्का्यतया वा । नाद्यः, देवतातद्धितान्तेन देवतासंब- 
न्धिद्रन्यवाचिना एेन्द्रवायवादिशचब्देन प्रतीयमानस्य द्रव्यदेवतासंबन्धस्य यागैकघटनीयस्य अ्रहणेन 
धटयितुमश्चक्यतया ' देन्द्रवायवादिद्रव्यं महणेनोत्पादयेत्‌ ` इयथेस्यायुक्तत्वात्‌ । न द्वितीयः । अव- 
हननादिसंस्कायाणां ब्रीह्यादीनाम्‌ " व्रीहिभि्यजेव ' इल्यादिश्चाखान्तरेण सिद्धिवदैन्द्रवायवत्वादिविशि- 
टद्रव्यस्यासिद्धत्वेन तदुदिश्य ग्रहणसस्कारविधानायोगात्‌ , सोमवाक्यस्य यागविधायकत्वे उत्पत्ति 
शिष्टसोमरूपर्ताद्रन्यस्य भ्रहणेन संस्कारानुपपत्तेश्च, धारादिवाक्यतो मरहणस्य रसविषयत्वावगमात्‌ । 
एतेन “ एेन्द्रवायवं हणेन भावयेत्‌ ' इत्यदृष्टा्थविधित्वमपि प्रत्यक्तम्‌ , देवतासंबन्धानुपपत््या आरा- 
दुषकारकस्यापि ग्रहणस्य विध्यनुपपत्तेः। तस्मादेन्द्रवायवादिवाक्येषु द्रव्यदेवताभ्यां ग्रहणेन च विशि- 
यागा विधीयन्ते । न चैन्द्रवायवादिब्दस्य ‹ तस्येदम्‌ इति संबन्धसामान्यविहिततद्धितान्तत्वमे- 
वास्तु, तथा चेन्द्रवाय्वादिभ्रकाश्चकमन्त्रेण क्रियमाणे ब्रहणि करणमन्त्रद्वारा इन्द्रवायुवैरिष्टथस्य प्रह- 
णद्धारा द्रव्ये च तद्ैशिष्टथस्योपपत्ते्हणमाबविधिसभव इति वाच्यम्‌ । सामान्यस्यानुष्ठानानौपयि- 
कत्वेनानुष्ठानोपयिकसंबन्धविषशेषाभिधायिदेवतातद्धितान्तत्वे संभवति ‹ तस्येदम्‌ ` इति संबन्धसा- 
मान्याभिधायितद्धितान्तत्वाश्रयणस्यायुक्तत्वात्‌', ‹ सास्य देवता ` इत्यधिकारे ‹ द्यावाप्रथिवीञ्युनासी- 
रमरत्वद्‌ प्रीषोमवास्तोष्पतिगृहमेधाच्छ च” इति विशिष्यविहितदेवतातद्धितच्छगप्रत्ययान्तेन ' मरुत्वतीयं 
गृह्धातिः इति वाक्यगतमरत्वतीयदाब्देन सहचरितानामैन्द्रवायवादिश्चब्दानां तद्वैरूप्याय देवताताद्धिता- 
न्तत्वस्यैवाश्रयितुं युक्तत्वाञ्च । एवं च प्रकृतानामैन्द्रवायवादियागानां सोमवाक्ये यजिः समुदायालु- 
वादः; सोमराब्दोऽपि न विधिः । सं हि गृह्णातिना अनियमेन भ्राप्तस्य मह्यद्रव्यस्य नियमविधिपरो बा 
प्रकृतिद्रव्यविधिषपरो बा स्यात्‌ । नाद्यः, तर्ैन्द्रवायवादिवाक्यविहितयागेषु सोमर्ताद्रग्यस्य हविष्ट- 
प्रसङ्गात्‌ । न चेष्टापत्तिः शङ्क-था, ‹ अण्व्या धारया गृह्णाति ' इति गुणवाक्यप्याखछोचनया धारास- 
मथंजलादिरूपद्रग्यविश्षेषस्य निधितत्वेन सोमरूतारक्षणद्रव्यविधेरसंभवात्‌ । न च सोमस्य रसीभा- 
वेनापि धारावाक्यस्योपपत्तेने स्वतःसिद्धजखादि द्रवद्रव्यस्य प्राप्तिरिति वाच्यम्‌ । रसीभावे सत्युत्प- 
तिशिष्टढतारूपस्य भङ्गापत्त्या तस्य हविष्ठाखाभात्‌। अस्तु तर्द रसभूतदहविः प्रकृतित्वेन सोमद्रव्यस्य 
विधिः ' व्रीहिभियेजेत ` इति पुरोडाशग्रकृतिभूतब्रीहिद्रव्यवदिति हितीयः पक्षः । न चेह विकृति- 
द्व्यस्यानुपान्तत्वात्कथं प्रङृतिद्रव्यविधिरिति शङ्कयम्‌ । व्रीहिवाक्यवदेवोपपत्तेः । न हि पुरोडाक्षा- 


प 1 | 

नुवादेन ब्रीहिविधिः, ' व्रीहिभिः ` इति कारकविभक्तेद्रैन्यसंबन्धायोगास्पुरोडाश्स्यानुपा्तत्वाज्च । 
किंतु यागं भ्रति करणत्वेन विहिता व्रीहयः पुरोडाश्चावरद्धे ये साक्षात्करणत्वासंभवासकृतित्वेन 
कृरणीभवन्तीति प्रङृतिविधिः संपद्यते । एवमत्रापि यागं प्रति करणत्वेन विहितः सोमो 
धारासमथद्रवद्रव्यावरुद्धे यागे तसङृतिभैवतीयथीसपरकृतिविधिः संपद्यते । न च प्रकृतिनिरपेश्षजल- 
साधारणत्वाद्धारासमर्थद्रव्यस्य पुरोडाशवैरक्षण्यादिह कथमथौदपि प्रकृतिविधिसंभव इति वाच्यम्‌ । 
धारासमथद्रग्यं हि किंचिदपि यदि सर्वथा प्रकृतिसवन्धानहैमेव स्यात्‌ तदा परं प्रकृति विधिने संभवेत्‌ 
अहेति च धारासमथ॑द्रव्यं किंचिदिह प्रकृतिद्रव्येण संबन्द्ुम्‌ । अतः सोमशब्देन प्रकृतिद्रव्यविधिः 
संगच्छत इति चेन्न । ‹ सोममभिषुणोति ‹ अभिघुतस्य सोमस्य धारां स्रावयति ' इत्यादिवाक्येरेव 
धारासमर्द्रव्यस्य सोमरूताप्रकृतिकतया निज्ञीतत्वेन प्रकृतिविधेरानथेक्यात्‌ । अतः सोमशब्दोऽपि 
‹ सोमं क्रीणाति" ‹ सोममभिषुणोति ' इवयादिवाक्यम्रापरा्थानुवादीभवन्‌ तस्रख्यन्यायेन नामधेयं 
भवति । न च ज्योतिष्टोमनाञ्नः `सत्त्वान्नामान्तरान्थक्यम्‌ , न्यायप्राप्रत्वेन नामान्तरस्यापरिदायं- 
त्वात्‌ ‹स एष यज्ञः पच्चविधोऽग्निहोत्रं दश॑पूणेमासौ चातुमांस्यानि पञुः सोमः ` ` खगेकामः 
सोमेन यक्ष्य इति संकल्पयते ' इ्यादिन्यवहारस्य ञ्योतिष्टोमनाम्नान्यथासिद्धःयभवेनानथंक्याभा- 
वाच्च । तथा च त्ख सोमवाक्यमनुवादः । तब सोमशाब्दस्य प्रयोजनयुक्तमेव । रेन्द्रवायवादिवाक्य- 
विहितानां यागानां सुदायानुवादकयजेस्तु प्रयोजनम्‌ “ज्योतिष्टोमेन सखगेकामो यजेत ' इति फल्वा- 
क्ये सर्वेषां युगपद्भहणात्सञुचिदयानुष्ठानम्‌ । सोमवाक्यस्य यागविधायकत्वे तु यागस्यैकत्वात्तदथौनां 
देवतानां खादिरपालाश्ादियुपवद्धिकस्पापत्तिः। एवं श्रहणानामपि । तथा सति दकोतानध्वयः प्रातःसवने 
गृह्णाति ` ‹ आशथिनो दश्चमो गृद्यते ` ‹ तं वतीयं जुहोति " इद्यादिवाक्ये दङ्षाशब्देन च प्रतीयमानः समु- 
यो मट्तीयप्रययाभ्यां प्रतीयमानः क्रमश्च विरुष्येयाताम्‌ । उपांञ्न्तयौमवेन्द्रवायवनैत्रावरुणाश्चिनाः 
श्ु्ामन्थिनावाग्रयण उक्थ्यो धुवश्येति दश ्रहाः। अंश्चदाभ्ययोरतिम्राह्याणां चानिलयत्वादिहाग्रहणम्‌ । 
तेषां तैत्तिरीयदाखारीया ज्योतिष्टोमे समावेशेऽपि वाजसमेयिभिर्विकृतिसोमेष्वेवाम्नातत्वेन प्रकृतिसोमे 
तत्समावेशाभावात्‌। यद्यपि, उपांड्ुः प्रथम हूयते ततोऽन्त्यामः ततो बायव्यो श्रह एेन्द्रवायवश्चेकेनैव 
पात्रेण क्रमेण हृयेते ततो तैत्रावरुणस्तत आशिन इति क्रमः, तत्न्द्रवायवमेत्रावरुणाश्चिनेषुध्वयुणा हूय- 
मानेषु प्रतिनिभाह्यास्त्रयो प्रहा हूयन्ते ; तत्रोपांश्वन्तयौमाववषट्कारहौमो, इतरे सवषट्कारहोमाः ; 
एवं चाश्चिनो नवमो हूयत इति कथं ठृतीयत्वमिति , तथापि अध्वयुकदृकसवषद्कारहोमाभिभ्रायं 
पात्राभिप्रायं च ठृतीयत्वं बोध्यम्‌ । तस्मादैन्दरवायवादिवाक्यविदितानां यागानां ससुदायाजुबादकं 
सोमवाक्यमिति स्थितम्‌ । एवमग्रीषोमीयवाक्यमपि न यागविधायक्म्‌ । हृदयादिवाक्ये हि तावद्य- 
ज्यश्रवणादेवताभावाश्च कमेमात्राण्यवगतानि । तेषु च कर्मसु पञ्ुवाक्येन पञ्युप्रकृतिकहृदयादिद्रन्यं 


[1 ति । |) 


1. सद्धावात्‌--क, ग, ज; सभवात्‌--ङ. 


सू. १७.] द्वितीयाध्याये द्वितीयः पाद्‌. । १७९७ 


लक्षणया पञ्चुदष्देनानूदय ° अभ्रीषोमीयम्‌ ` इति देवता विधीयते । एवं च यथा आघारवाक्येन आधा- 
रसंज्ञकक्मण्यवगते चतुगृदीतवाक्यादाज्यद्रव्यखाभे “ इतइन्द्रर्ध्वोऽध्वरदयाधारमाधारयति ` इति 
मन्त्रविनियोगतो मान्त्रवर्णिकदेवताकाभे च सति तस्य यागरूपत्वाध्यवसानम्‌ › तद्वद्भदयादिवाक्यतो 
हृदयादि द्रव्यककर्ममात्रेष्ववगतेषु पट्युवाक्येन देवताराभात्तेषां यागरूपत्वमवधायेते । अवद्यतिस्तु 
चोदकम्राघ्नालुवादः । द्रव्यदेवतासंबन्धाच् गम्यमानो यागो द्रन्यभेदाद्धेदेनैव गम्यते, एकेन पडुश- 
व्देनानुवादतो छब्धस्यापि साहियस्य हृदयाद्युदेश्यगतत्वेनाविव क्षितत्वात्‌ । आभतिस्तु स्पशनमु- 
खेन तत्साध्यावदानसंस्कृतहदयादियागो पलक्षकोऽनुवादः । यदि च पञ्युवाक्यं यागविधायकं स्यात्त- 
दि हृदयादिवाक्यानां न संस्कारविधित्वं शक्यते वक्तुम्‌ ; उत्पत्तिरिष्टपञ्युजातीयद्रन्यविरोधात्‌ । न 
च दहोपूणैमासजाघनीवत्सूनास्थहृदयादिग्रहणे सति नोत्पत्तिरिष्टद्रन्यविरोध इति वाच्यम्‌ । एवं 
हि सति हृदयाद्यवदानेभ्यस्तावन्यदृष्टानि अभ्रीषोमीययागाजैकमदृष्टभिति गौरवापत्तेः । पट्यवाक्यस्य 
हृदयादिवाक्यप्राप्रकर्मानुवादेन देवताविधौ तु न पञ्युवाक्याददृष्टकल्पनम्‌ , कितु हृदयादिवाक्यव 
एवेति खाघवम्‌ । तदेवं हृदयादिसाधनकमसु पञ्ुवाक्यतोऽग्रीषोमदेवताविधाने सति पश्चादेवता- 
संबन्धाथागरूपाणि तानि कर्माणीति निर्धायेत इति । अथवा हृद यादीनां पञ्युम्रभवत्वेन सांनाय्य 
साम्यात्तदबदानं यागसाधनमिति निश्चये सति तत एव प्राप्रावदानसंबन्ध आखभतिना आर्थिक- 
स्पशहीनमुखेनानूदयते, यथा ‹ तस्मै भक्षं प्रयच्छेत्‌" इति यागीयद्रन्यप्रतिपत््यथभक्षसंयोगेन फर्चमसस्य 
यागसाधनत्वेऽवगते तत एव प्राप्रो भक्षोऽनृद्यते तद्वत्‌ । एवं च प्रथममेव हृदयादिवाक्यैयौगा 
विधीयन्ते । तत्रैव च ‹ अम्रीषोमीयम्‌-- इति देवताविधिः । आरूमतिः पूर्वैवदेव यागाजुवादकः। 
पडयुराब्दोऽपि पूवैवदेव हृदयायुपटक्षकः । तदेवमुभयथापि पञ्ुवाक्येऽप्यारुभतिरघुवादकः । अत 
एव ‹ एकादश वै परोरवदानानि ' ‹ हृदयखम्रेऽवद्ययथ जिहाया अथ वक्षसः ` इयादिक्रमसमु- 
यावुपपदयेते । पञ्ुवाक्यस्य यागविधायकत्वे यागस्यैकत्वादृदयादीनां विक्पापत्त्या तदसंगतिः 
स्पष्टैव । इति प्राप्रे, सिद्धान्तयति-- 


द्रव्यसंयोगाच्चोदना पशुसोमयोः प्रकरणे ह्यनथंको 
द्रव्यसंयोगो न हि तस्य गुणार्थेन ॥ १७ ॥ 


पञ्युसोमयो. पञ्चुसोमवाक्ययोः चोदना पश्भ्रीषोमरक्षणद्रन्यदेवताविदिष्टख सोमविद्ि- 

टस्य च यागस्य विधिः । कुतः । द्रव्यसंयोगात्‌ एवं सलेव पञ्युसोमद्रव्यश्रवणस्य प्रयोजनेन सखंयो- 

गात्‌ । हि यस्मात्कारणात्‌ प्रकरणे प्रकृतहृदयायैन्द्रनायवादिवाक्यविदिते कमेजाते सति पञ्ुसोमद्र- 

व्यसंयोगोऽनर्थकः स्यात्‌ । बिद्वद्वाक्ययोर्हिं पौणेमास्यमावास्याशब्दौ तादरकारसंयुक्ताम्रेयादियागानां 
‰३ 


१७८ अध्वरमीमांसाकुतूहख्वृत्तौ [अधि. ६. 


ताभ्यां प्रयभिज्ञानादनुवादकौ । इह तु हृदयादिरूपरसरूपद्रव्यकक्मेजातस्य पञ्चसोमशब्दाभ्यामाङ़्- 
तिविहोषवाचकाभ्यां सयुक्ते पडुसोमवाक्ये कथमनुवादकतया सा्थंके स्याताम्‌ । ननु पड्सोमशब्द्‌- 
योर्गौण्या इृच्त्या तस्प्रकृतिकद्रव्यपरतया तदनुवाद कत्वं संमवतीत्युक्तमत आह--न हीति । गुणः उप- 
चारः । अथः वृत्तिः । गुणादागतोऽ्थो गुणार्थः गौणी वृत्तिः । तख हि पञ्ुशब्दस्य सोमरब्दख च 
सुख्यार्थत्वे संभवति गौण्या वृत्त्या तद्धिकृतिद्रव्यपरत्वं न युक्तमाश्रयितुमियथः । न च पड्युवाक्यस्य 
पडुविशिष्टयागविधिपरतवे उत्पत्तिशिष्टपञुनैव यागस्य कतैव्यत्वाद्ूदयादिवाक्यानामानथेक्यं स्यात्‌ , 
उत्पत्तिशिष्टदरन्यभङ्गापत्त्या तेषां गुणविधित्वस्यासंभवात्‌ , अतः पञ्चुवाक्ये पञ्चशब्दस्य रक्षणा दुवौरेति 
वाच्यम्‌ । यदि द्युतपत्तिरिष्ठं पञ्चोः करणत्वं हृदयादिवाक्येरणविधो बाध्येत तदा पर हृदयादि- 
वाक्यानामानर्थक्यं स्यात्‌ । नैवमस्ति , हृदयादीनां यागसाधनत्वेऽपि पञ्ुकरणत्वस्याबाधात्‌; हद्‌- 
यादिश्रणाङ्या पदयोः करणत्वानपायात्‌ , गोमयेन पचतिः ' तुषपक्रा भवन्ति" ‹ यागास्स्वगैः ' 
इलयादौ लोकवेदयो्व्य॑वधानेऽपि करणत्वदरौनात्‌ । तदेवं पञ्युवाक्यं पडुद्रव्यदेवताविशिष्टयागविधिः । 
हृदयादिवाक्यानि तु तत्रैव गुणविधयः । तत्रापि न प्राकृतावदानोदेरोन हृदयादिविधयः ; कितु 
हृदयादिविशिष्टावदानान्तरविधय इति दशमे स्पष्टीभविष्यति । एवं च पडद्रन्यस्यैकत्वात्तावदबदान- 
संस्कृतद्रव्यक एको याग इति राघवम्‌ । अन्यथा हृदयादिसाधनका बहवो यागा इति गौरवम्‌ । 
एवं सोमवाक्यं सोमरताविशिष्टयागविधिः । ‹ एेन्द्रवायवम्‌ ` इत्यादयो गुणविधयः । रसप्रणाङ्या 
श्व सोमद्रव्यद्य यागसाधनत्वमभिषववाक्यादवधायेते । नमु रेन्द्रवायवादिवाक्यविहितयगेष्वेव सो- 
मस्य हविष्ठेन विधानं कि न स्यात्‌, न च धारावाक्यान्यथाुपप्या न सोमस्य हविष्टुविधिसंभव 
इति वाच्यम्‌, रसप्रणाड्या तदुपपत्तरुक्तत्वादिति चेत्‌, न । ‹ एेन्द्रवायवम्‌ ' इद्यादितद्धितस्य द्रव्य- 
सामान्यवाचकस्य धारावाक्यसनिहितधारासमथेद्रवद्रव्यविेषविषयतयेवोपपत्त्या रेन्द्रवायबादिवा- 
क्यत एव द्रव्यविरोषराभे सति गृह्णातिना अनियमेन द्रव्याक्षेपासभवेन द्रव्यनियमविध्यसंभवेन 
हिर्विधानासंभवात्‌ । एतेनैन्द्रवायवादियागीयधाराद्रव्यप्रकृतित्वेन सोमस्य बिधिः कि न स्यादिलयपि 
निरस्तम्‌ , देन्द्रवायवादितद्धितस्य धारावाक्यप्राप्तप्रकृतिद्रन्यनिरपेक्षजखादिद्रवद्रव्येणैव शान्ताकाद्ख- 
तया अवद्यं प्रकृतिद्रन्यपेक्षाभावेन प्रकृतिविध्यसंभवात्‌ । एतेनैवाभिषवादिवाक्यतः सोमप्राप्रिमु- 
पजीन्य सोमवाक्ये सोमश्चब्दस्य तसप्रख्यन्ययेनेन्द्रवायवादियागनामधेयत्वं निरस्तम्‌ , ‹ सोमेन 
यजेत › इद्याहय सोमविधेः प्राक्सोमस्याप्राप्नत्वात्‌ । न च धारावाक्यस्य सोमरसविषयत्वेन तद्धा- 
क्यविहितसोमरसविषयत्वमेन्द्रवायवादिततद्धितस्य भविष्यतीति ततः सोमद्रव्यस्य प्राप्विरिति वाच्यम्‌! 
न हि धारावाक्यस्य सोमरसबिषयत्वे किंचिप्रमाणमस्ति, तद्धा््ये सोमरसस्येयश्रवणात्‌ । न च 
तत्र॒ सोमरसस्येयश्रवणेऽप्यभिषवादिवाक्यसंनिधानात्तस्य सोमरसविषयत्वमस्त्विति वाच्यम्‌ । 
न हि तद्धितस्य सामान्यवाचिनो विरोषं विना पयंवसानाभाववद्धाराश्यब्दस्यापयवसानमस्ति, 


स्‌. १७--१८.] द्वितीयाध्याये द्वितीयः पादः | १७९ 


श्रतमात्रेण पयेवसानोपपत्तेः । न च ' ब्रीहीन्प्ोक्षति ` इत्यादिषु यथा अ्रकृतग्रहणं तद्वद्धारावाक्येऽपि 
्रकृतब्रहणं कि न स्यादिति वाच्यम्‌ , वैषम्यात्‌ । प्रोक्षणादिवाक्येषु लौकिकस्य संस्कारानुपपत्त- 
रपूवैसाधनविशेषठक्षणया प्रकृतम्रहणं युक्तम्‌ । धारावाक्ये तु ग्रहणोदेशेन धारामात्रविधानं न 
प्रकृतापेक्षम्‌ । किच सोमवाक्ये सोमद्रव्यस्याहलयविधानानङ्गीकारे सोमस्याप्राप्रत्वेन कयाभिषवादि- 
वाक्यानां तत्संस्कारविधायकत्वासंभवेन  सोमक्रयेण कऋतुमुपक्यीत्‌  इत्यारादुपकारकक्रयाभिषवादि- 
विधायकत्वापत्त्या क्रयाभिषवादीनां छोकिकसोमविषयतयाप्युपपन्नतया एकसोमविषयत्वानापत्त्या 
धारावाक्यस्य कथं क्रयामिषवादिवाक्यसंनिहितसोमरसविषयता । न हि ‹सोमं कीणातिः “तं 
क्रीतं सोममभिषुणोति `  तस्याभिषुतस्य सोमस्य धारां करोति " इत्येवं वचनान्युपरुभामहे । न च 
क्रयादिवाक्यानामेकयागप्रकरण आम्नातत्वेन प्रकरणानुसारात्तद्वाक्येषु "रकृतं सोमं क्रीणाति " प्रकृतं 
सोममभिषुणोति ` इत्येवं प्रकरणविशेषितसोमस्य म्रहणात्सर्वेषामेकविषयत्वमिति वाच्यम्‌ । इतिकरै- 
व्यताकाह्ालक्षृणप्रकरणस्य विनियोगमाच्रे व्याप्रियमाणस्य परविशेषणत्वासं भवात्‌ । यथा चैतत्तथा 
सप्तमा्ये स्पष्टं भविष्यति । न च प्रकरणस्याविरोषकत्वेऽपि "सप्तमं पदमध्वयुर छिना गृहाति' इदयादौ 
संनिदितैकहायनीसबन्धि पदादिवत्संनिधिवशाद्विशेषोऽस्त्विति वाच्यम्‌ । नवमाद्यपादे ‹द्रव्यसंख्या- 
देतुससुदायं * वा श्रुतियोगात्‌' इवयधिकरणे ‹ तुस्येषु नाधिकारः स्यात्‌" इति गुणसूत्रे तुल्येष्वेकत्र 
सनिधिरपरत्र विशेषको न स्याद्विनिगमनाविरहादिति वक्ष्यमाणत्वेन संनिधेरप्यत्राविशेषकत्वात्‌ । 
पद्वाक्ये तु पदस्यावयवत्वेन नियमवयविसपेक्षत्वेन तत्र संनिधेविंशेषकत्वेऽपि धारादिवाक्येषु तथा 
निलयपेक्षाभावेन वैषम्यम्‌ । न चैन्द्रवायवादितद्धितस्य ‹ सास्य देवता इति विहितस्य सर्वना- 
मवुल्ययोगक्षेमतया ‹ तप्र पयसि दध्यानयति सा तरैश्वदेव्याभिक्षाः इटयत्र तच्छब्दवस्मकृतसोमपरा- 
मशेकत्वं कि न स्यादिति वाच्यम्‌ । ‹ सा वेश्वदेवी ` इत्यत्र तच्छब्दस्य साकारस्य ‹ तपे पयसि-- 
इति प्रकृतपरामरित्वसंभवेऽप्यन्द्रवायवादितद्धितस्य द्रव्यवाचकस्य प्रकृतिद्रव्यनिरपेक्षजलादिद्रव्य- 
समपेकप्रकृतधारावाक्यत एव जलादिद्रव्यराभेन खछान्ताकाहूतया व्यवहिताभिषवादिवाक्योपस्थित- 
सोमविषयत्वानुपपत्तेः, धारावाक््यस्य च सोमरसविषयतायाः प्रागेव निरस्तत्वात्‌ । अतः सोमवा- 
क्ये सोमश्ब्दस्तत्रस्यन्यायेन नामधेयमिययुक्तमेति तत्न सोमद्रव्यविशिष्टयागविधिरेवास्थेयः । 


इतोऽपि न समुदायानुवाद्‌ इयाह- 
अचोदकाश्च संस्काराः ॥ १८ ॥ 


चश्चब्दो युक्त्यन्तरसयुच्चये । हृदयायैन्द्रवायवादि शब्द सदर्भाः अचोदकाः यागानां 








1 विधानान्न प्रकृतापेश्चा-क, घ, ङ. 2 समवाय-क्‌, ख, ग. 


१८० अध्वरमीमांसाकुतृहर्डत्तौ [अधि. ६--. 


विधायका न भवन्ति, येन प्यसोमवाक्ये तदनुवादके स्याताम्‌ । कितु संस्काराः अवदानग्रहणविधा- 
यिन एवैते । अविहितेषु च यागेषु केषां समुदायोऽनूय्ेत, अवदानम्रहणमात्रविधानेनेवोभयेषां 
वाक्यानामुपपत्तेः । संभवति हि “हृदयादीन्यवदानेन यागयोग्यानि योत्‌ †  छे्द्रवायवादि्रहणेन 
सोमरसं संसछुर्यात्‌› इति। त्र यागाव्यिचरितावदानस्य देवताविरिष्टत्रहणस्य च यागमन्तरेणाुप- 
पत्तेः यागापेक्षायाम्‌ “अग्नीषोमीयं पञ्ुमारूभेत' इति “सोमेन यजेत इति च वाक्यं सवत्र द्रन्यदेवता- 
संबन्धानुषपादयद्यागान्तरकल्पने निरुणद्धि । न चैवं यागावदयंभावेऽप्याभ्नेयादिवाक्ये श्रृतस्य द्रव्य- 
देवतासंबन्धस्य निकीहकत्वेन तत्नैव यथा यागः करप्यते एवं हृदयायैन्द्रवायवादिवाक्येष्वेव याग- 
कत्पनास्तु ; पञुसोमवाक्ये तु तद्‌नुबादके एव ; अन्यथा विद्ठद्वाक्यमप्यनुवादक न स्यात्‌ ; परुसोम- 
बाक्ययोष्ेदयाचैन्द्रवायवादिवाक्यपेकषितयागविधायकत्ववत्तस्याप्याम्नेयवाक्यपेक्षितयागविधायकत्व - 
संभवादिति वाच्यम्‌ । विरिष्टाभिधानेन पयैवसितस्य हि वाक्यस्याकाह्वाबडाद्वाक्यान्तरेण संबन्धः । 
आच्चेयादिवाक्ये च पुरुषन्यापाराश्रवणाद्धिशिष्ठभावनाभिधानमेव न पयैवद्यति । अपयैवसितस्य च 
न विद्रद्राक्येनान्वय इति विरिष्टभावनाविधिपर्यवसानाय पुरुषव्यापाररूपो यागस्तत्रैव कर्प्यते । 
अतो विद्रद्वाक्यमनुवाद्‌ इति युक्तम्‌ । इह त्ववदानग्रहणरूपपुंन्यापारभ्रवणात्पयेवसन्नमेवाभिधानम्‌ । 
कित्वभिधानानन्तरमवदानदेवतासंबन्धनिर्बाहकपेक्षामात्रमिति पञ्सोमवाक्ये अपेक्षितविधानार्थे सं- 
पेते । एवं च श्रुतेनैव निर्वाोपपत्तौ हृदयादैन्द्रवायवादिवाक्येष्वश्रुतयागकल्पनं न भवतीति 
छाघवम्‌ । तस्मात्पञ्युसोमवाक्ये यागविधायके । 

यदुक्तं सोमवाक्यस्य यागविधायकत्वे देवतानां ग्रहाणां च विकत्पापत्त कमसमु्चय- 
दक्ञेनं नोपपद्यत इति, तत्राह- 

तद्धेदात्कर्मणोऽभ्यासो द्रव्यषएथक्त्वादनथेकं हि 
स्याद्धेदो 'दव्ययणभावात्‌ ॥ १९ ॥ 

रेन्द्रवायवादिवाक्येषु ‹ इन्द्रवायुभ्यामिदं दातव्यम्‌! ‹ मित्रावरुणाभ्यामिदं दातव्यम्‌ ` 
इयेवं तत्तदेवतोदेशविशिष्टग्रहणानि श्रुतानि । तत्र प्रतिग्रहणं तनत्तदेवतोदेशेनान्यदन्यददृषटसुखद्यते । 
तथाविधग्रहणैश्च द्रव्यमुखेन प्रधानस्योपकार इति स्थिति" । तत्र कर्म॑णो ब्रहणस्य अभ्यासः पुनः 
पुनरयुष्ठानम्‌ । ग्रहणानां समुश्चयः स्यादिति यावत्‌ । कुतः । तद्भेदात्‌ देवतासंयोगभेदत्‌ । न हि 
तत्तदेवतोरेदाजनितादृष्टसघ्रीचीनग्रहणेजौयमान उपकार एकदेवतासंयोगसधीचीनेनैकेन ग्रहणेन संभ- 
वति । अतो ग्रहणानां समुच्चयः । ननु तावदेवतासंयुक्तादेकस्मदेव प्रहणात्तथाविधोपकारः संभव- 
तीयत आह--द्रन्यप्रथक्त्वादिति। दङ्युष्टिपरिमितसोमछतासंभूतस्यैकधनवसतीवयुदकः प्रभूतमभि- 


1, द्रव्यगुणी भावात्‌. 





स्‌. १९--२१.] द्वितीयाध्याये द्वितीय. पादः । १८१ 


वधितस्य रसद्रज्यस्य प्रादेशमात्रषू््वपात्रेष्वल्परर्तेषु स्थाछीचमसेषु तत्तहेवतासंयुक्तमहणसंस्कारस्य 
परथक्त्वावश्यं भावात्‌ । सच्ृद्रहणे द्यरपस्यैव रसस्य किचिदेवतासंयुक्तप्रहणसंस्कारापत्तौ देवतान्त- 
रश्रवणं परिशिष्टं च रसद्रन्यमनथंकं स्यात्‌ । ननु देवतासंकर्पस्य प्रहणं प्रति गुणभूतत्वात्तद्नुसा- 
रेण भअरहणानामपि भेदाश्रयणमयुक्तमियत आह-- मेद इति । प्रतिदेवतं अरहणभेद एव युक्तः । 
कुतः । द्रव्यगुणमावात्‌ । देवतासंकल्पस्तावन्न केवरं ग्रहणार्थः, कितु गृह्यमाणद्रव्यार्थैः । अहणमपि 
द्रन्याथेमेव । एवं चोभयोरपि द्रव्यानुसारेण निवेशो युक्त । छत्स्नेन दश्चमुष्टिना सोमेन हि 
यागः श्रुतः देन्द्रवायवादिग्रहणं च श्रुतम्‌ । यदि कृत्स्नस्य भ्रहण कर्थचित्सक्रदेव स्यात्‌ तह 
यदेवेन्द्रवायुभ्यां संकल्पितं तदेव ‹मिललावरुणाभ्याम्‌ ' इति संकस्प्येत । न चैतद्युज्यते, ‹रन्द्र- 
वायवम्‌ ` इलयादिनिरपेक्षताद्धतविरोधात्‌ । यदि चैकदेशस्य ग्रहणं सकृदेव स्यात्तं दशयुष्टि- 
परिमाणकात्स्येविरोधः । प्रहणाभ्यासे तु द्रव्यस्य प्रथक्रतत्वात्‌ ‹ एेन्द्रवायवम्‌” इयादि युज्यते । 
परिमाणकाल्डयेस्याप्यविरोधः । ततश्च यावदेवतं अ्रहणाभ्यासः सिद्ध । तस्मिश्वाभ्यस्यमाने देवता- 
सबन्धानां यागं विनानुपपत्तेयांगस्याप्यभ्यासः सिद्धः । तथा च ' आधिनो दृञ्चमो ग्यते तं तृतीयं 
जुहोति ` इति कमसमुञ्चयदरोनमुपपन्नं भवति । हृदयादि विषये समुच्चयदरीनं तु दशमे तत्समुश्यस्य 
वक्ष्यमाणत्वात्तत एव व्यक्तमिति तदत्र सूतकृतोपेश्चितम्‌ । 


यच्चोक्तं सोमवाक्यस्य यागविधायकत्वे खादिरादिवदेवतानां विकस्पः स्यादिति, तत्राह- 
संस्कारस्तु न भिद्यते पराथतादव्यस्य गुणभूतत्वात्‌ ॥ २० ॥ 
खादिरादियुपेषु संस्कारः पञ्युनियोजनं प्रतियूपं न भिद्यते । नियोजने तेषां समुच्चयो 
न भवतीति यावत्‌ । कुतः । पराथस्वात्‌ तेषां पड्ुनियोजना्थत्वात्‌ । पञ्युनियोजनस्य चैकेनैव 
निष्पन्नत्वेनेतरेषां तद नपेक्ठितत्वात्‌ । देवतासंयोगानां तु भिन्नभिन्नादृष्टकायैकत्वात्समु्चय इति 
वैषम्यम्‌ । प्रयोजनं पूर्वपक्षे रेन्द्रवायवादिवाक्यानां यागविधायकत्वे तेषां यागानां खार्थतया 
विनियुक्तदेवताकत्वाभावलक्षणान्यक्तत्वाभावेन (अव्यक्तासु तु सोमस्य इति न्यायाप्रवृत्तिः , सिद्धान्ते 
तु तत्रृत्तिः । पशयुदाहरणे तु पू्वैपक्षे यागभेद्‌ाद्िकृतिष्वेकस्यैव यागस्येतिकतैन्यताप्रापरहैदयादिष्वेकेन 
यागः, सिद्धान्ते सर्वैरिद्यादि । इति पशुसोमाधिकरणम्‌ ॥ 
वृत्तोऽभ्यासम्रसङ्गः सापवाद्‌. । इदानीं संख्यया कमभेद प्रस्तूयते । सांगरहण्यां श्रयते 
‹ तिश्च आहूतीजहोति ` इति । तत्र किमेको होमो विधीयते, उत बहव इति संशयः । तन्नाभ्या- 
७. सख्य्ृतक्म- सस्थरे आख्यातस्य पुनःश्रत्या कर्मभेदे सलयपि संख्यास्थङे तदभावान्न 
भेदाधिकरणम्‌। कर्मभेद", सङ्कच्छूतस्याख्यातस्यानेकत्र व्यापारायोगात्‌ । ततश्च यथा 





1, भियेत. 


१८२ अध्वरमीमांसकुतुहरबृत्तौ [अधि. ७. 


भरयाजानां प्रकृतौ पच्चसंख्याकत्वेन प्रज्ञातत्वात्‌ तद्विरोधाय पशौ श्रतं प्रयाजैकादशषत्वमभ्यासेन 
संपाद्यम्‌ , तथेहापि स्वपदगताख्यातत प्रथम{वगतकर्मक्याविरोधाय पदान्तरावगता चत्रित्वसंख्या 
अभ्यासेनैव संपाद्या । इति प्रप्र, सिद्धान्तयति-- 


पृथक्त्वनिवेशित्वात्संख्यया कमभेदः स्यात्‌ ॥ २१ ॥ 


‹तिख आहुतीः ' इति पदान्तरगतयप्युत्पत्तिरिष्टया क्मसमानाधिकरणया संख्यया 
कमेभेद्‌ः स्यात्‌ । कुतः । प्रथक्त्वनिवेरित्वात्‌ । प्रथक्त्वेन सहैव निवेष्टु शीरमस्य प्रथक्त्वनिवे- 
शि तस्य भाव. तस्मात्‌ । ‹ शरदः कृताथेता " ‹ पल्याः कतरैत्वम्‌ ' इदयादिवत्सामान्ये नपुंसकम्‌ । 
दवित्यादिसंख्यायाः प्रथक्त्वेका्थसमवायादिय्थैः । यत्र ह्युत्पत्तिवास्ये कर्मक्यविरोधि पदान्तरं 
नास्ति तत्रैवाख्यातसक्रच्छरृतेः कर्मैक्यप्रयोजकता , यथा "° सोमेन यजेत" इल्याभ्नातस्यार्यातस्य 
न करमौकत्वम्थ., किंतु मेदनियामकाभावे आख्यातस्य सङ्ृच्ूत्या अथौत्तदैक्यसिद्धिः° । प्रकृते च 
° तिखः ` इति मेदनियामके सति सक्ृच्छरतमेवाख्यातं भिन्नान्यपि कमणि युगपदेव विधत्त इति 
नाख्यातसङृच्छूवणादेकत्वसिद्धिः । न ह्याख्यातमात्रमेकं वाक्यं येन तन्मात्रजन्यप्रमायां विरोधि- 
संख्यान्तराभावादाख्यातं कर्मक्यमवगमयितु प्रभवेत्‌ । ततश्चाख्यातमाल्स्य प्रामाण्याभावान्न ततः 
कर्मकत्वसिद्धिः । प्रयाजेषु तु प्रकृतौ अज्ञातपच्चसंख्याकेषु विकृतौ चोदकतः प्रप्रषु॒तदबाधायैका- 
द्‌रत्वसंख्या तदभ्यासेनैव पूरायितुसुचिता । न चेह करमँकत्व वाक्यान्तरावगतं येन तदविरोधाया- 
भ्यासेन त्रित्वसंख्या पूर्येत । त्रित्वसंख्याविरिष्टतयैव हि होमविधानमन्र कियते । तस्मादत्र कमे- 
भेद्‌ इति वैषम्यम्‌ । ' दर्भपु खीरे. पावयति ' इत्यादौ तु संख्यायाः क्मसामानाधिकरण्याभावा- 
न्न भेद्कत्वम्‌ । प्रयोजनं पूर्वपक्षे अभ्यासे सलयपि कर्मणो मेदाभावादेकमन्त्रत्वाञ्च सकृदेव 
मन्त्रः प्रयोज्यः, सिद्धान्ते तु कमेभेदात््मरतिकमे मन््र॒ आवर्तनीय इति प्राच्वः । तबि 
न्त्यम्‌ । तैत्तिरीयके हि *आमनमस्यामनस्य देवा इति तिख आहूतीजहोति ` इति भरतम्‌ । 
त्रयश्च सन्त्राः पठिताः } न च तत्र द्वि.स्वाहाकारपाठादौ मन्त्राविति राङ्यम्‌ , प्रथमस्वाहान्तभागे 
हयोः प्रक्छिष्टपाात्‌ । ° आमनमस्यामनस्य देवा ये जाताः समनसः ' इल्यादिः प्रथमः । ‹ आमन- 
मस्यामनस्य देवा ये कुमाराः समनसः ' इलयादिद्वितीयः । वृतीयस्तु ‹आमनमस्यामनस्य देवा या: 
खयः इलादिः प्रथगेव पठितः इति भटूमास्करभाष्ये स्पष्टम्‌; । अत. कर्मोकत्वपक्षेऽपि प्रतिहोम- 
भरयोगमेकैकमन्त्रपरापमेन्तस्यावृत्तेरपरसक्तत्वासूर्वोत्तरपश्चयोन फरमेद इति। वस्तुतस्तु ‹ भुवनस्य पत 
इति रथसुखे पश्ाहुतीजुहोति ' इयत कर्मकतवे अभ्यासान्तरये“ सति तत्संपत्यै न पुनः प्रयोगः । 
कमेभेदे तु पञच्वानां मध्ये यस्यान्तरयस्तस्य प्रयोग इयादि बोध्यम्‌ । ‹भुवनस्य पत इत्यादि 


~= 








जि न जा ५ 


1. एठथक्त्वनिवेशात्‌ 2. विधि.--क, घ, ङ. 3. व्यक्तम्‌-क, ग, घ, ङ. 1. अभ्यासान्तरये- ग. 


तू. २१.] द्वितीयाध्याये द्वितीयः पादः । १८३ 


पच्चकृत्वो यजुवेदेत्‌ ` इति बोधायनकात्यायनीयाः । अत्र ' द्वादश द्वादशानि जुहोति : इत्यप्युदा- 
हृतं बा्तिके । द्वादशसंखूयाकावयवकान्संघातान्द्वादशसख्यायुक्ताञ्जहोतीयथैः । तत चतुश्चत्वारिज्ल- 
द्धिकङतं होमाः संपन्नाः । तत्र ˆ अम्राविष्णू सजोषसा ' इत्यारभ्य ‹ अन्नं च मे ` इयतः प्राक्पशच्च्रि- 
शादधिकं शतं मन्त्राः सन्ति | तत्र सख्यासंपत्तये " कूयवाश्च मे ` इति मन्रस्य दशकृत्वो ऽभ्यास इति 
तद्रथास्यातारः । वस्तुतस्तु नेदयुदाहरणम्‌ । उत्पत्तिवाक्यगता हि संख्या क्मभेदिका । ‹ वसोधीरां 
जुह्योति ' इत्युत्पत्तिवाक्यम्‌ । तदुतपन्नकमोलुवदेन ‹ द्रादश्च द्वादशानि" इति श्रुता संख्या 
कथं कमं भिन्द्यात्‌; अन्यथा प्रयाजैकादशत्वादीनामपि क्म॑मेदकत्वापत्तेः । अतः ` द्वादश दाद 
दानि इति संख्यासंपत्तिरभ्यासादेव शक्यते साधयितुम्‌ । किच ‹ द्वादश द्वादशानि 
जुहोतिः ‹ अर्धन्द्राणि जुहोति" “यज्ञायुधानि जुहोतिः इद्यादयः "वसोधरां जुहोति ' 
इत्युत्पन्नहोममन्रावयवान्‌ ' द्वादद्च मासाः संवत्सरः सवत्सरेणेवास्मा अन्नमवसन्देः इयाध- 
थेवादैः प्ररांसितुमनुवादा इति भवस्वामिभाध्ये भटरभास्करभाष्ये च स्पष्टम्‌ । अतः ! द्रादश्च 
द्रादशानि-- ` इति नोदाहरणमिटास्तां तावत्‌ ।॥ कचिद्रव्यगतापि संख्या कममेदिका । तथाहि- 
वाजपेये श्रूयते ‹ सप्तदश्च प्राजापयान्पञ्चूनारभते” इति । तत्र कि सप्तदशपञुद्रव्यक एको यागः, 
किं वा एकैकपञ्ुद्रन्यकाः सप्तदश्या यागा इति संशयः । प्राजापयब्दस्तावत्‌ ८ तद्धिताः ` इत्यधिकारे 
‹ सास्य देवता ' इयर्थे ‹ दिलयदिलयादिलयपव्युत्तरपद्‌ाण्ण्यः ` इति विहिततदधितसंज्ञकण्यम्रययान्त. । 
तल्ञ यदि (अस्य “अस्य इति सप्रदशकत्व उच्चायं कृतेकशेषेण : एषाम्‌ ` इति सवैनाश्ना ' प्रजापति- 
देवतैषाम्‌ ` इति विगरह्य प्रजापतिश्चब्दात्सप्नदशसु तद्धितेषु कृतेषु तेषां केवरखानामेकशेषे सति ८यः 
शिष्यते स टुप्नाथौभिधायी ` इति न्यायेन रिष्टस्येकस्य तद्धितस्य सप्तदशसु इत्त्या प्रथम बहुत्वना- 
न्वितस्य पश्चाल्मकृतिभूतप्रजापतिशाब्दे नान्वयः, तदा केवलद्रन्यभेदस्य हृदयादिद्रव्यभेदवद्यागभे- 
दाप्रयोजकतया सप्रदश्चभिव्यौसज्यैकेन प्रजापतिना संबदधद्रेव्येः कल्प्यमानो याग एक खव स्यात्‌ । 
यदि तु ^ प्रजापतिर्देवता प्राजापलयः `, ^ प्राजापलयश्च प्राजापयश्च--' इति सप्र दञ्चकृत्व उश्चायं 
तद्धितान्तानामेकश्चेषः क्रियते, तदा शिष्टस्य प्राजापयश्ब्दस्य सप्रदश्चसु प्रजापतिविरिष्टद्रव्येषु वृत्त्या 
प्रथमं प्रकृलन्विततद्धितार्थेषु तेषु विरिष्टरूपेषु पश्चाद हुत्वान्वय । ततश्च सप्तदशमि््रग्यदेवतासंबन्धैः 
करप्या यागाः सप्रदहोव स्युरिति भवति सद्यः । तवर कृतैकशेषस्य तद्धितस्येव पूर्व बहुत्वेनान्वय 
इति युक्तम्‌ । अस्ति हि केवरूतद्धितानामेककेष ‹ गगौः' इत्यादौ । गगेसब्दादेकस्माद्रहूनां यनाञु- 
त्पत्तेस्तद्धितमवैकरेषस्य ‹ सरूपाणाम्‌-- ' इति सूत्रे ' तद्राजस्य--' इति सूत्रे च भाष्यकैयटयो- 
दंश्चेनात्‌ । न च तद्धिताथस्य प्रथमं बहूत्वान्वयेऽपि तद्धितस्य देवताविषशिष्टद्रव्यवाचेत्वेन द्रव्यदेब- 
तासंबन्धमेदप्रसङ्गान्न यागेक्यसिद्धिरिति वाच्यम्‌ । "तद्धितेन हि द्रव्यमात्रमभिधीयते ¡ देवता बु 


जण्ेभोिनमणामनाणुिन भमनम ग कदम मानमामनि भ्म 


1. तद्धितो हि द्रव्यमा्रममिधत्त-क, घ, ऊ, 


१८४ अध्वरमीमासाकुतूहख्ृततो [अभि. ५--<, 


तद्धितोपसंदानालसङ्त्यैव प्रतीयते । तथा च तद्धिवार्थद्रन्यस्येव बहुत्वान्वयान्न यागभेदः प्रसज्यते । न 
च तद्धितमाच्रस्यैकशेषेऽपि तद्धितान्तादेव बहुबचनोत्पत्त्या तद्धितस्यैव प्रकृदया प्रथममन्वयेन भाव्य- 
मिति वाच्यम्‌| प्रथमं तद्धितार्थस्य प्रजापतिना देवक्या अन्वयेऽपि विेष्यमात्रस्यैव बहुत्वान्वयितया 
विशिष्टस्य तदन्वयाभावेन यागभेदासिद्धेः । प्राजापलयदब्देन हि देवतासबन्धोपसजेनं द्रव्यमेव प्राधा- 
न्येनाभिधीयते । प्रधानत्ात्तस्यैव बहुत्वेनान्वयो युक्तः, न तु देवतासंबन्धस्योपसजेनस्यापि । यदि 
च विशिष्टरूपस्य प्रतीतत्वमात्रेणोपस्जनस्याप्यन्वयः स्यात्तं ‹ द्वौ ' ‹ चयः ` इयत्रातिप्रसङ्गः । न 
हि तत्र द्विस्वविशिष्टस्य चित्वविरिष्टख च द्विवचनबहूुवचनाभ्यामन्वयः; तथा सति द्रौ इति 
चत्वारः प्रतीयेरन्‌ त्रयः ` इति नव । अतोऽत्र प्राजापलयङब्दे विेष्यभूतद्रन्यमात्रस्य प्रथमं बहु- 
त्वेनान्वयो युज्यत इति न यागभेदः । न च अत्र यागैक्ये एकस्येव पञ्चोयौगसाधनत्वं स्याज्नेतरेषाम्‌ , 
प्रकतौ ‹ अम्रीषोमीय पद्यम्‌ * इयेकलत्वस्योपादेयगतत्वेन विवक्षिततया एकपञ्युनिष्पन्नानां हृदयाश्चवय- 
वानां यागसाधनत्वेन इहाप्येकपडानिष्पन्नानामेव तेषामवयवानां चोदकतः प्रप्र: यागौक्ये चोदकस्यै- 
कत्वेन पश्वन्तरेषु तत्पाप्यभावादिति वाच्यम्‌ । इह सप्रदश्चानां पशूनामुपदेश्षबरेन तदनुसारेण 
चोदकतः प्रतिपश्वेकादश्ावयवप्रा्वर्णनीयतया सर्वेषां यागसाधनत्वोपपत्तेः । न च सप्तदापशुप- 
देशस्य क्भेदेऽप्युपपन्त्या न तद्रकेन चोदकस्यान्यथाभावो युक्त इति वाच्यम्‌ । प्रकृतो श्येकादशा- 
वयवप्रकति भूतस्य पश्चोरेव यागसाधनतया एकादक्षावदानगणस्य पञयुधमेत्वेन साक्षा्यागधम- 
त्वाभावेनोपाकरणनियोजनादिपछ्धमवदे कादश्चावदानगणस्य कर्मँक्येऽपि प्रतिपञ्युप्राप्निसंभवेन सर्वे- 
षां पशूनां यागसाधनत्वोपपत्तेः । किच तद्धितान्तेकशेषेण कमेभेदे सप्तदश कमणि तावन्ति 
चपूर्वाणि कर्प्यानि । तद्धितमात्रैकरेषे त्वेकमेव कम तदपूर्वं चेति काघवम्‌ । इति प्राप, सिद्धा- 
न्तयति-- प्ृथक्त्वनिवेशित्वात्संख्यया कमेमेदः स्यात्‌ । ' प्राजापत्यान्‌ ' इति कृततद्धितान्तेक- 
रोषदाब्दनिर्दिष्टसंस्यया प्रजापतिविश्चिष्टद्रव्यगतया यागभेदः स्यात्‌ । कुतः । प्रथक्त्वनिवेशित्वात्‌ 
तस्याः प्रथक्तैकार्थसमवायात्‌ । परकृतौ तावत्‌ ° एकादरावदानप्रकृतिभूतः पञ्युयौगसाधनम्‌' इति 
नार्थः, पशोर्हविष्ठाभावात्‌, हदयादीनामेव हविष्ठात्‌  हदयादिभिः पषचप्रकृतिकेयागः साधनीयः ' 
इत्येवार्थः । तथा च हृदयादीनामुपाकरणादिवन्न पञ्ुधरभमैत्वम्‌ , किंतु यागधमेत्वमेव । ततश्च चोदकतो 
विक्रतियागोऽप्येकपडुप्रकृतिकट्दयादिमिः साध्य इयेतावन्माच्रमवगतमिति प्रकृते पञ्युभेदेऽपि कर्मै- 
क्यादेक एव हृदयादिगणः प्राप्रोति । एवं च एकेन हृदयादिगणेन सर्वेषां पञ्यूलां कथं यागसाधनत्वं 
शक्येत संपादयितुम्‌। न च प्रकृतौ पदावेकत्वस्य श्रौतत्वेऽप्यवदानगणे एकपड्युनिष्पन्नत्वस्याथिक्रतया 
तस्याच्रातिदेश्चाभावेन एकस्य पशोषटेदयावदानमन्यस्य जिद्वावदानमियेवमवदानगणप्राघ्या सर्वे- 
षां यागसाधनत्वमुपपद्यत इति वाच्यम्‌ । एवमप्येकादश्षानां पदयूनां यागसाधनत्वनिबौहसंभवेऽपि 
तदितरेषां तन्निबाहासंभवात्‌ । अतः सर्वेषां पूना यागसाधनतया भ्राजापयत्वनिवोहाय तद्धिता- 

न्तानामेकशेषेण विशिष्टरूपेषु बहुत्वाश्रयणमेव युक्तम्‌ । "दरौ ' “त्रयः ' इलयादौ तु शब्दक्षक्तिस्वाभा- 
व्यास्मयययोः प्रक्ृयथोजुवादकत्वम्‌ । अत एव ““ प्रातिपदिकाथैसूत् संख्यापयोयवचनयरहणमुक्ता्थ- 
त्वेऽपि द्वौ" *त्रयः' इत्यादौ विभक्तिचिधानाथेम्‌ ' इति वैयाकरणाः । अनेकादृष्टकल्पना जु 
प्रामाणिकत्वान्निर्दषा । प्रयोजनं पूर्वपक्षे सर्वेषां पदूनां यागसाधनत्वस्य व्यासक्ततया ‹ प्रजापतय 
एव ते परावो न मम ` इति वयागानुष्ठानम्‌ ; सिद्धान्ते वु ' प्रजापतय इदम्‌ › इति सपघ्नदशाक्रत्रः या- 
गाुष्ठानमिति । या्ञिकास्तु यागभेदेऽपि ' प्रजापतय इदम्‌ ' इति सदेव यजन्ति । सकृदु्ारि- 
तस्यैव ' प्रजापतय इदम्‌ ` इयस्य तन्बलाभिधानशक्तया युगपदेव प्रतिद्रव्यं देवतासंबन्धकरणस्य 
संभवादिति तदाङयः । अत एव चरुपुरोडाशीयविभागमन्त्रे “इदमिन्दराग्न्योर्यावाप्रथिव्योः  इलयादौ 
! इदृशब्दस्तन्त्रं स्यात्‌ ' इलयापस्तम्बसलयाषाढभारद्वाजाः । संकषेकाण्डेऽप्येवम्‌ । ‹ एकामिव संस्तुया- 
त्समानां देवतां समानाथोमन्यवहितां सकृन्निगमेषु * दयाश्वरायनः । प्रयोजनान्तरमपि वार्तिकादौ 
व्यक्तम्‌ । इति संख्याधिकरणम्‌ ॥ 


ज्योतिष्टोमं भय श्रूयते अथष ज्योतिः ‹ अथैष विश्वज्योतिः ` अथैष सर्वञ्योतिः “एतेन 
सदखदक्षिणेन यजेत ' इति । तत्र किं प्रकृतमेव ज्योतिष्टोमं ज्योतिरादिशब्दैरनूदयय सहस्रदक्षिणाख्यो 
८. संज्ाङृतकरमभेदा- गुणो बिधीयते, उत कर्मान्तराण्येव ज्योतिरादिनामकानि सहखदक्षिणाविशि- 
धिकरणम्‌ । ष्टानि विधीयन्त इति सशयः । तल द्वित्यादिसंख्याया आश्रयभेदनियमादुक्तं 
कमेभेदकत्वम्‌ , न तु नाग्नामपि । ‹ दरशपू्णमासौ ` ‹ साकप्रस्थायीयः ' ° दाक्षायणयज्ञः ' इत्यादिना- 
मभेदे सपि कमभेदाभावात्‌, ‹ सूर्यः " “दिवाकरः ` ‹ भास्करः ' इत्येवं सुयौदेरेकस्याप्यनेकनामद्‌- 
दोनात्‌ › ज्योतिरादिश्ब्दानां प्रथमश्रुतेतच्छब्दानुसारित्वेन अकृते तेषामथौन्तरप्रलयायकत्वाुपपत्तेश्च । 
अतो ज्योतिरादिब्दैः म्रकृतज्योतिष्टोमाजुवादेन सदसरदक्षिणागुणविधिः । संभवति हि ज्योतिरा- 
दिशब्दैर्ग्योतिष्टोमस्यानुवादः, तेषां तन्नामत्वात्‌ । न च यजिसामानाधिकरण्याभावात्कथं तेषां 
यागनामत्वमिति वाच्यम्‌ । “ अथैष ज्योतिः ' इयत्र ्योतिरादिरब्दनिर्दिष्टानाम्‌ ‹ एतेन ` इलयेतच्छ- 
व्देनापि ज्योतिरादिरूपेणेव प्रलयायितत्वेन एतच्छब्दे यजिसामानाधिकरण्यस्य उ्योतिरादिश्चष्दानां 
यजिसामानाधिकरण्ये पयंवसिततया तन्नामताया युक्तत्वात्‌ । भवति हि ‹ चिवृत्पज्च॑दक्षः सप्रदक्च 
एकविंशः; एतानि वा व तानि ज्योतींषि, य एतद्य स्तोमाः ` इति त्रिब्रदादिस्तोमपरत्वेनावगतो 
ज्योतिःशब्दस्तद्रतः करतो्ज्योतिष्टोमस्य नाम । एवं विश्वानि ज्योतीषि सर्वाणि ज्योतींषि चरिवृदादीनि 
यस्येति विश्वञ्योतिःसर्वैज्योतिःशब्दावपि । न चाथश्चव्दबखेन प्रकृतप्रयभिज्ञाविच्छेदान्तदनुबादत्वम- 
युक्तमिति वाच्यम्‌। न हयन्नाथश्चब्दोऽधिकारे वतेते येन प्रकृतबुद्धिविच्छेदः स्यात्‌ । गुणविधैः प्ररृत- 


कमोपेश्चत्वपरोऽत्राथश्चब्दः, द्वादशश्चतदक्षिणपेश्षया पश्चान्तरपरिमरहार्थो वा । एव च ज्योतिरादि- 
24 

श्षब्दानां न प्रकृतहानिरप्रकृतप्रकियाकल्पनापि । तस्माखकृतज्योतिष्टोमानुवादेन गुणों निधीयते । 
तदेवं संभवति गुणविधिपरत्वे कर्मान्तराणि तदपूर्वाणि च न युज्यते कल्पयितुम्‌ । इति प्रप्र, 
सिद्धान्तयति-- 


संज्ञा चोत्पत्तिसंयोगात्‌ ॥ २२ ॥ 


चरब्द उक्तसमु्चये । संख्यावत्संज्ञापि स्वयं भिन्ना सती प्रथक्त्वैकाथेसमवायातकमेभे- 
दिका स्यात्‌ । व्याकरणाधिकरणे हि ‹ अन्यायश्चानेकशाब्दत्वम्‌ ` इति गुणसूत्रे एकस्याथस्यानेक- 
शब्दत्वं निराकृतम्‌ । ज्योविष्टोमनामतः परस्परतश्च भिन्नानि नामान्यत्र श्रूयन्त इलयथेभेदो वाच्यः । 
न चैवं सति विद्ृदराक्येऽपि पौणमास्यादिश्रवणात्कर्मान्तरं स्यादिति वाच्यम्‌ । रूपलाभाभावेन 
बाधकेन तदसंभवात्‌ । न चात्राथौन्तरत्वे किचिद्राधकञुपरभामहे । ततश्च संज्ञाश्रुया अथाौन्तराव- 
गमालकरणविच्छेदे सलयथौन्तरकट्टुषायां च बुद्धावुपनिपतत्‌' ‹ सहखदश्षिणेन यजेत ` इति वाक्यं 
ज्योतिष्टोम न गन्तुमुरखहते । तथा च प्रङृते कर्मणि गुणविध्यसभवान्न प्रकृतहान्यादिदोषः । न च 
ज्योतिरादिशब्दानां ज्योतिष्टोमनामैकदेश्रयभिज्ञानान्नामत्वम्‌ , ‹ वसन्ते वसन्ते ज्योतिषा यजेत ' 
इत्यादौ केवख्ज्योतिःशब्दद्य अ्योतिष्टोमे प्रयोगददोनादिति वाच्यम्‌ । न ह्यवयवसाम्यादेकाथता 
युक्ता, अन्यथा ‹ शाला? ‹ माखा , "देवदत्तः ` ° यज्ञदत्तः! इत्यादीनामप्येकाथेत्वापत्तेः । अतो 
ञ्योतिरादिपदानि समुदायान्तराण्येव । “ वसन्ते वसन्ते ज्योतिषा-- इत्यत्र तु प्रकरणवज्ञात्‌ “वसन्ते 
ज्योतिष्टोमेन ` इति श्ाखान्तराच्च ज्योतिःशब्दो गौणः । किच लिव्रदादिषु अ्योतिःशब्दो वाक्यरो- 
घादवगम्यमानो यस्य स वाक्यदोषः तत्रैव ज्योतिष्टोमवाक्ये ज्योतिःशब्दस्योपचारादुत्तिमिवगम- 
यति, नान्यत्र । अन्यथा ‹सिहो माणवकः ` इति कचित्सिहशबव्दः प्रमाणवक्ञादुपचारेण माण- 
बके वसमान: ! सिंहमारुभेत ' इलयादौ माणवकमपि प्रयाययेत्‌ । अतो ञ्योतिरादिराब्दानां 
नि्ैचनान्तरमवलठम्ब्य नामान्तरत्वमेवाश्रयितुं युक्तम्‌ । न च कर्मान्तरत्वे ‹ अथैषः ' इयेतच्छ- 
ब्दासामश्स्यम्‌ , तस्य प्रद्ृेतपरामरित्वादिति वाच्यम्‌ । प्रागप्रस्तुतेऽपि " एष देवदत्तः ' इत्यादावेत- 
च्छब्दतच्छब्दभ्रयोगददीनात्तस्यः प्रस्तुतपरत्वनियमाभावात्‌ । किच ज्योतिष्टोमे सहसरदक्षिणावि- 
धानमप्यत्रानुपपश्नम्‌ ; तस्य द्वादश्शदातदक्षिणावरुद्धत्वात्‌ › विकत्पस्य चाष्टदोषदुष्त्वात्त्‌ । न च 
द्धिगोदोहनादिवननियगुणवाधेन फलाय गुणविधिरिति शङकथम्‌ , एवमपि “ अथेष ज्योतिः ` इया- 
धानर्भक्यात्‌ । न चानुवादतया सार्थक्यम्‌ , ‹ एतेन › इलयनेन धातुना च तस्सद्धेः । नलु संज्ञायाः 
कर्ममेदकत्वे दाक्षायणादिसंज्ञाया अपि तथात्वं स्यादियत आह--उत्पत्तिसंयोगादिति । उत्पत्तिरिष्टेव 
सज्ञा कमैमेदिका । दाक्षायणादिसंज्ञा तु उत्पन्नरिष्टगुणयोगनिबन्धनेयभिमपादे स्पष्ठीभविष्यति । 

सूयीदियभास्करादिबहूनामतं तु सूयोदेरेकत्वेन प्रमाणान्तरसिद्धत्वान्न भेदकम्‌ । तदेवं संज्ञावश्चा- 
दत्र कमभेद: । अपृवौन्तरकस्पनापि भ्रामाणिकत्वानिदोषा । न च संज्ञायाः शब्दान्तरत्वाच्छब्दा- 
न्तराधिकरणेन गताथेता शङ्कया । धात्वन्तररूपमेव हि शब्दान्तरं भावनानुरजकब्यापाररूपेण 
स्वाथेमभिद्धानं स्वाथोनुरक्ताया भावनाया धाठन्तरानुरक्तभावनातो भेदं बोधयति । संज्ञातुन 
भावनानुरज्ञकव्यापाररूपेण सार्थं वदति, तस्या. सिद्धरूपाभिधानस्वभावत्वात्‌ । अतः संज्ञा धात्व- 
थमेदमात्रे व्याप्रियते । तद्भेदाश्च भावनाभेद इति संज्ञाशब्दान्तरयोरस्ति भेदं इयास्तां तावत्‌ । 
प्रयोजनं तु पूर्वोत्तिरपश्षयोः स्पष्टमेव । इति संज्ञाधिकरणम्‌ ॥ 


चातुमास्येषु बैश्वदेवपर्बणि `“ वैश्वदेन्यामिक्षा ` इति विश्वदेवदेवताकाभिक्षाद्रव्यकयागं 
विधायान्नायते * वाजिभ्यो वाजिनम्‌ ' इति तत्र द॒ध्यानयनेन घनीभूतं तप्र पयः * आमिक्षा ` इत्यु- 
९. देवताभेदङृतकम- च्यते । तदलुनिष्पन्नं तक्रवद्रवी भूतं द्रज्यम्‌ ‹ वाजिनम्‌ * इत्युच्यते । तत्र 
भेदाधिकरणम्‌ । “वाजिभ्यो वाजिनम्‌ ` इति कि पूवेस्मिननेवामिक्षायागे ‹ वाजिनम्‌ ` इति 
वाजिनद्रव्यरक्षणगुणविधिः, उत वाजिदेवताकवाजिनद्रव्यकयागान्तरविधिरिति संशयः । † वाजि- 
नम्‌ ‹ वाजिनः' ` इति उभयं द्रव्यदेवतं पूरवैकमैणि विधीयत इति कोटिस्तु पोणंमाखधिकरणे 
' गुणस्तु श्रुतिसंयोगात्‌ : चोदना वा गुणानां युगपच्छाख्रात्‌ इति सूत्राभ्यां प्रमाणान्तरपराप्रकमे- 
ण्यनेकगुणविधानख प्रसङ्गान्निराकरतत्वान्नोन्मेषमहेति । तत्र ' वाजमन्नमाभिक्षारूपमेषाम्‌ ` इलयाभिक्षा- 
संबन्धिनो विश्चन्देवान्‌ " वाजिभ्य. ` इत्यनूद्य तत्र वाजिनलक्षणगुणविधिः । इनिप्रययस्य च मत्व- 
थीयस्य सर्वनामार्थ विहितत्वात्सर्वनाञ्नश्च सिद्धविषयकत्वात्‌ अनुवादस्य सति संभवे संनिदितगा- 
मित्वाज्च वाजिभ्यः इति संनिहितविश्वदेवमात्रस्याुवादः न तु पुरोडाशा्न्नवतामरन्यादी- 
नामपीति नातिप्रसङ्गः । न च वाजिशब्दस्य विश्वदेवपरत्वेऽपि न विश्वदेवत्वेन तेषां देवतात्वे किंतु 
वाजित्वेन, ततश्च स्तुतक्चस्ञाधिकरणगतेन्द्रमहेनद्रन्यायेन देवताभेदान्नास्ति पूवेकमेसमवाय इति 
वाच्यम्‌ । विश्वेदेवा हि पूैकमैणि देवतात्वावच्छिन्नवि्वदेबत्वरूपेणोपसिताः  ‹ वाजिभ्यः ' 
इलयनेनापि देवतात्वम्रयोजकनिश्वदेवत्वरूपेणेव प्र्यभिज्ञायन्त इति विश्देवत्वहूपेणव वाजिन- 
द्र्यसंबन्धो न वाजितवेन । तेषां च विश्वेषां देवानां वाजिनस्य च प्रतीयमानसंबन्धस्य 
यागं विनानुपपत्त्या यागपेश्षायां परकृतयागीयद्रव्यरूपामिक्षापरबाजिशब्द महिश्नोपस्थितप्रकृता- 
भिक्षायाग एव तन्निवौहकतया कर्प्यते, वाजिभ्यो विश्वदेवेभ्यो यजेतेति यत्तत्र वाजिनं द्रव्यमिति । 
तदेवं वाजिशब्दोपश्ितिन्धदेवदेवतामुखेन वालिनद्रव्यं विहितं भवतीति नात्रन्द्रमहेन्द्रन्यायरा- 
वतारः । न्‌ चैवं वि वाजिशमदस्य अभव रूढस्य विदन रपरः स्यापि" रूढिपरियागः स्यादिति वाच्यम्‌ । 


नामन 


तनन 


1. ‹ वाजिभ्यः -खं, म, भ; ङ, 


१८८ अध्वरमीमांसकुतुहल्वृत्तौ [ अधि. ९१०. 


प्रकृतक्मेणि गुणमात्रविधानराधवलाभेन प्रकृतहान्यप्रकृतप्रक्रियाकत्पनापूवौन्तरकस्पनाविशिष्टविधि- 
गौरवभयेन च रूढिपरिलयागस्य युक्तत्वात्‌ । न चोत्पत्तावामिक्षायुक्ततयैव पूवैकमैणोऽवगतत्वेन तस्य 
दरव्यान्तराकाह्भाविरहान्न तन्न वाजिनद्रन्यस्य निवेशसंभव इति वाच्यम्‌ । न हि वाजिनवाक्येन पूवैकमेण 
आमिक्षायुक्तस्यानुवाद्‌ः, येनोत्पत्तिशिटद्रव्यान्तरावरुद्धत्वाद्वाजनगुणो न तन्न निवेदं कभेत । कित्वा- 
मिश्चावाक्ये द्रन्यदेवतासंबन्धबटात्‌ ‹ आभिक्षया यजेत ' इत्येवं यजतिपद्मेकं करिपितम्‌ । तेन च 
केवर्यजतिपदेन कमेमामामिक्षारूपगुणसंबन्धाचिष्कृष्यानूद्यत इति तत्र वाजिनगुणो निवेष्ुमहेति । 
न च ‹ यजत ` इत्यनेन स्वरूपमात्रानुबादसंभवेऽपि वस्तुतस्तस्य कमणो गुणान्तरावरुद्धत्वान्न बाजि- 
नान्वयसभव इति वाच्यम्‌ । आकाह्ा हि न वस्तुकरता, कित्वभिधानकृता । अन्यथा पुरोडाशचक- 
पाडादेः पुरोडाशसंबन्धान्निष्करृष्य स्वरूपमात्रेणाभिहितस्य तुषोपवापाद्यन्वयो न स्यात्‌ । यागस्वरू- 
पमात्रं चात्र यजिनाभिधीयत इति भवति तस्य द्रव्यान्तरसंबन्धाकाह्ा । अतो यागस्वरूपमाब 
वाजिनद्रव्यस्यान्वयसंभवः । न चैवम्‌ (यजति ` : ददाति ` इदयवब्र यागान्विताया अपि भावनाया 
निष्कृष्य स्वरूपेणाभिधाने सति तत्र द्नान्वयसभवदेकधात्वथौन्वितभावनायां न धात्वथौन्तरान्व- 
यसंभव इति शब्दान्तराधिकरणोक्तविरोधः स्यादिति वाच्यम्‌ । भावनायाः केवलेन प्रय- 
येनातुवादस्य कठुमशक्यतया प्रकृतियुक्तेनैव प्रलयेन तदजुवादस्य कर्तव्यत्वेन तत्र ॒प्रकृ- 
लयथौनुरक्ताया एव भावनाया अचुबाद्यतया स्वरूपमात्रेण तद्नुबादासंभवेऽप्यत्र कस्पित- 
यजतिना पदान्तरेण गुणविनिष्कृष्टमेव पूवेकमावगसम्यत इदयविरोधात्‌ । ततश्चासिक्षासंबन्धाद्धिनि- 
ष्कृष्य यागस्वरूपादुवादेन वाजिनरुणविधानसभवान्नास्त्युतपत््युत्पन्नरिषटयोर्विंशेषः । न चाभि- 
क्षादेवतासंबन्धस्य तद्धितश्रुलया गम्यमानस्य वाक्यगम्याद्वाजिनदेवतासंबन्धाद्र लीयस्त्वमिति वाच्यम्‌ । 
तद्धितेन सामान्यलूपेणैव द्रव्यमभिधीयते । आमिक्षातेन त्वभिधानं पदान्तरेणैवेदयामिक्षासंबन्ध- 
स्यापि वाक्यगम्यत्वात्‌ । तथा चाभिक्षावाजिनयोस्तुस्यबल्त्वादेकस्मिन्नेव यागे विकस्पः । इति प्राते, 
सिद्धान्तयति-- 


गुणश्चापूवेसंयोगे वाक्ययोः समत्वात्‌ ॥ २३ ॥ 


चशब्द उक्तसमुश्चये । संज्ञावत्‌ गुणोऽपि अपूरैसंयोगे पूरवस्मिन्कर्मणि निवेहासंभवे 
सति स्वनिवेशक्षमकमान्तरोत्पत्तिपरतामवगमयन्‌ कर्मभेदको भवति। कथं पूर्वकमणि निवेक्षासंभवः। 
वाक्ययोः समत्वात्‌ मिथोऽनपेक्षत्वात्‌ ॥ अनुवादकतया एकस्य वाक्यस्य इतरापेश्षायां हि पूवैक्मणि 
निवेशः स्यात्‌ । न विह तथासि । पूरैकर्मेणः प्रबल्गुणावरुद्धत्वेन तस्य॒ शगुणान्तरविधाने 
अनुवादासभवात्‌ ; आमिक्षाया उत्पत्तिरिष्टतवेन बख्वत्तवात्‌, वाजिनस्य चोत्पन्नशिष्टत्वेन दु्ब॑ख- 
त्वात्‌ । न चामिक्षासंबन्धाष्टिनिष्कृष्य यागमात्रानुवादेन वाजिनविधिरविरुद्ध इति वाच्यम्‌ । 


सू. २३--२४.] द्वितीयाध्याये द्वितीयः पादः । १८९ 


अनुवादस्य पुरोवादसापेक्षत्ेन पुरोबादप्याङोचनस्यावशयकतया तस्मिन्पयीरोच्यमाने गुणयुक्तस्यैव 
कमणो वुद्धो विपरिवृत्त्या तदसायां निष्कृष्याभिहितस्यापि कर्मणो गुणान्तराकाह्भाविरहात्‌, एकगु- 
णयुक्ततया वुद्धौ विपरिडत्तेगणान्तराकाह्प्रतिबन्धात्‌ । पुरोडारकपाछे त्वगलया कर्थविननिष्कृष्या- 
भिधनेनाकाह्भोत्थाप्यते। न विहागतिकत्वम्‌ , विशिष्टकमौन्तरविधिसभवात्‌ । किच तद्धितान्तैकप- 
दश्ुया चोदितत्वाद्ाभिक्षा प्रबला । वाजिनं तु पदान्तरगम्यत्वेन वाक्यम्रमाणगम्यत्वाहुरबरम्‌ । 
न चामिक्षात्वेन तदभिधानं पद्‌ान्तरकृतमिति वाच्यम्‌ । सव॑नामार्थं विहिततद्धितस्य देवतासंबन्धो- 
पसजेनद्रन्यवाचिनः पदान्तरसंनिधाने सति तदुपस्थाप्यविदोष एव पयैवसानेन तद्धितेनेवामिक्षा- 
द्रन्यस्योपस्थिततया श्रोतत्वानपायात्‌ । तदुक्तं वार्तिके “ आभिक्षां देवतायुक्तां बदत्येवैष तद्धितः । 
आमिक्षापदसांनिध्यात्तस्यैव विषयापैणम्‌ ' इत्यादिना । मास्तु वा तद्धितस्य द्रव्यविशेषवाचित्वम्‌ । 
तथापि चतुभ्योस्तद्धितो बखीयान्‌ । तद्धितेन हि द्रव्यं प्रतीयते सामान्यरूपेण । अतो युज्यते द्रव्यस्य 
देवतायाः संबन्धस्य च तद्धितान्तपदास्रतीतिः । चतुर्थ्यां तु न सामान्यरूपेणापि द्रव्यं प्रतीयते । 
अतस्तत्र दुरेतरां द्रव्यदेवतासंबन्धप्रतीतिः । सा तु पदान्तरादेवेति चतु्यीस्तद्धितो बरीयान्‌ । 
तदुक्तं वार्तिके ° यथेहन्यपदार्थोऽपि तद्धितेऽन्तगैतः स्मरतः । न संप्रदानमस्येति चतुर्थ्यवं प्रतीयते › 
ददयादिना । तथा च आभिक्षावाजिनयोरतुस्यवरुत्वेन एकस्मिन्नेव यागे विकस्पेनापि समावेशासं- 
भवाद्वाजिनगुणः कमेभेदकः । प्रयोजनं--पूवेपक्चे वाजिनामिक्षयोरेकस्मिन्विश्वदेवदेवताके यागे 
विकस्पे' वाजिदेवताकं वाजिनद्रव्यकं यागान्तरं नास्ति, सिद्धान्ते तु विश्वदेवदेवताकाभिक्षाद्रव्य- 
कात्पू्वेयागाद्वाजिदेवताकवाजिनद्रव्यकं यागान्तरमिति स्पष्टमेव । वस्तुतस्तु “ अभ्निर्वायुः सूर्यः, ते 
वे वाजिनः ` इत्यादिवाक्यशेषतो वाजिराब्दस्य त्रिवरर्वाश्वारादिश्चब्दवत्पदार्थान्तरपरतया निश्चित- 
त्वेन तस्य विश्वदेवपरत्वयुखेन तद्यागानुवादकतामवछम्ब्य कथं पवेपक्षप्रवत्तिः । अत उदाहरणान्त- 
रमन्वेषणीयम्‌ । इति गुणाधिकरणम्‌ ॥ 

¦ अभ्भिहोत्रं जुदोति ` इत्येतरसंनिधौ ८ वप्रा जुहोति ' (पयसा जुहोति ` इत्यादि श्रुतम्‌ । 
तत्र दभ्यादिवाक्यानि कि कमीन्तरपराणि उत गुणविधय इति संदायः । तत्र एकैकस्माद्राक्यादे- 


कैकस्य गुणस्योपस्थित्या सर्वेषां युगपदन्वयासमवाद्यस्य प्रथममन्वयस्तद्वरुद्धे पूवौधिकरणन्याये- 
नान्वयासंभवाहध्यादिगुणकानि कमेन्तराणि । इति प्राप्रे, सिद्धान्तयति-- 


अयणे तु कर्मशब्दे गुणस्तत्र भतीण्त ॥ २४ ॥ 
अगुणे गुणराब्दरहिते कर्मशब्दे अभ्रिहोन्रवा्ये सति तत्र तदुत्पन्ने कर्मणि दध्यादिवाक्यैः 


7 काकाकाण्काकरकायायत००।००।००।।०।०।।। ि 





1. विकल्यो-कः,ग घ, ङ, 


१९० अध्वरमीमासाकुतृहर्वृततो [अभि. १०--११. 


गुण प्रतीयेत विधीयेत । तुखब्द॒पू्वस्मद्ैषम्यद्योतना्थ । अश्निहोत्रवाक्योत्पन्ननिरुणकमोीनु- 
१० दन्यविशेषालुक्कि वदिन युगपदध्यादिगुणविधाने सति एकगुणविरिष्टतया कममणो बुद्धावपरि- 


कृतकरैक्या- वृत्तेन पूवौधिकरणप्वरृत्ति । एकान्वयानन्तरमपरान्वयनियमोऽप्यसिद्ध , सर्वे 
धिकरणम्‌ । षां युगपदुपस्थितत्वेन युगपदेवान्बयात्‌ । प्रयोजन--ूरवैपक्षे एकैकदध्यादि- 


विरिण्टा्निहोत्रकर्मणामनुष्ठानम्‌, सिद्धान्ते तु एकस्यैव विकल्पितदध्यादिद्रग्यकस्येति । वस्तुतस्तु 
आघाराभ्भिहोत्राधिकरणे ‹ चोदना वा शब्दार्थस्य प्रयोगभूतत्वात्तस्सनिधेशुणार्थन पुन श्रुति ` इति 
सूजरादेवागुणकमेसनिधो गुणश्रुतिरणविधानार्थलयवगमादिदमधिकरणमनथेकम्‌ । एवं च गुणरहिते 
कमेण्युत्पन्ने द्ध्यादिगुणविधि सभवति, न त्वामिक्षागुणविशिष्टयागविधौ सति तत्र बाजिनगुण- 
विधि इति प्रत्युदाहरणपरमेवेद सूत्रमिति केचित्‌ । इति गुणाधिकरणापवाद ॥ 


° अभ्निहो्र जुहोति ` इति प्रकृ आमनन्ति, ‹ दध्रेन्द्रियकामस्य जुहुयात्‌ ' इति । किमिह 
दधिसाघनकमिन्द्रियफलक कमौन्तर विधीयते, उतािहोत्रमाभ्िय दधिगुणमात्र रकाय विधीयत 
इति सदाय । तत्र पृवैपक्षयति-- 


फलश्चुतेस्तु कमं स्यात्फखस्य कमेयोगितवात्‌ ॥ २५ ॥ 


तुशब्द पूर्वाधिकरणवैषम्ये । अग्निहोत्रादन्यदेव दधिविशिष्टमिन्द्रियफङ्क होमकमं 

स्यात्‌ । कृत । फटश्चते इन्द्रियस्य फलस्य श्रवणात्‌ । नन्वत्र दधिगुण एव फलाय विधीयताम्‌ , 
१९ द्ध्याद्रन्यसफल- त्राह-- फटस्य कमैयोगित्नादिति । फर्स्य धात्वथेभाव्यत्वादिदयथं ॥ 
त्वाधिकरणम्‌ । फलभावनाया धात्वथस्यैव हि समानपदोपात्तस्य करणत्वम्‌ , न तूपपदाथे- 
स्येति प्रपञ्चित भावाथौधिकरणे । अतो नात्र दधिगुण राय विधीयत इति राक्यते वक्तुम्‌ । 
न च ‹ अगुणे तु कमैरब्दे गुणस्तब प्रतीयेत ` इति पूर्वसूत्रे निगणकमैसनिधौ सगुणश्रुतेगुणविधाना- 
थत्वोक्तर्नेह कर्मान्तरविधिरिति वाच्यम्‌ । फटाय गुणविधिरिति हि बदन्प्रष्टव्य -- कि दधिगुण 
फ एव विधीयते, उत होमेऽपि । नान्त्य ‹ दध्ना फट भावयेत्‌ ` ‹ द्रा होम भावयेत्‌ ' इति वाक्य. 
भेदापत्ते । नाद्य , जुहोतेरानथेक्यात्त्‌ । न च ‹ दध्रा जुहोति ' इति वाक्यप्राप्रदधिसबन्धानुवादेन 
परकृतदहोमस्यैव फलर्विधिरस्त्विति वाच्यम्‌ । कमौनुवादो हुत्पत्तिवाक्यमात्रमपेक्षते, न तु गुणवाक्य- 
मपि। ततश्च दधिप्रास्यनन्तर फर्विधिरिलयनत्न प्रमाणाभावेन कथ दधिवाक्यप्राप्तदधिसबन्धानुवादेन 
होमस्य फटे विधि । अनेनैव वाक्येन दध्र फे होमे च विधौ वाक्यभेद । फरायैव तद्विधौ 
जुदोतेरानर्थक्यम्‌ । न च होममाभिय फलाय दधिविधानाय प्रकरणप्राप्रहोमानुबादकत्वान्न जुदहोते- 
य्य नापि वाक्यभेद इति वाच्यम्‌ । -आकरणेन हि होम एव प्राप्रो न तु होम साधनत्वरूपतदा- 


सू. २५--२६.] द्वितीयाध्याये द्वितीयः पादः । १९९१ 


ध्रितत्वमपि, ‹दध्रा जुहोति ' इति वाक्यप्रवृत्त्यनन्तरमेव इन्द्रियकामवाक्यप्रवत्तौ प्रमाणाभावात्‌ । 
ततश्च दधिह्ोमयोः प्रतीयमानक्रियाकारकसंबन्धस्याजादुवादासंभवात्तस्य सर्वथा परिलयाग एव कृतः 
स्यात्‌ । तथा च फराथेतया होमसाधनत्वरूपदहोमाभ्रिततया च दधि विधेयमिति वाक्यभेदो दुर्वारः । 
अतः प्रकृतकमेणि दधिरुणविधानासंभवात्ततोऽन्यो दधिविशिष्टो होमः फलाय विधौयते । इति प्रापे, 
सिद्धान्तयति- 
अतुल्यत्वात्तु वाक्ययोयणे तस्य प्रतीयेत ॥ २६॥ 
तुशब्दः पूवैपक्षव्यावृत्तौ । न कमौन्तरमिन्द्रियकामवाक्ये विधीयते, कितु तस्य 
वाक्यस्य गुणविधौ सामर्थ्य॒प्रतीयेत । कतः । वाक्ययोः अतुल्यत्वात्‌ "अभिहोतरं जुहु- 
._यात्स्वगेकामः` इति वाक्यस्य फठे धात्वथेविधायकतया इन्द्रियकामवाक्यस्य च फटे गुण- 
विधायकतया वैरक्षण्यस्यावदयकत्वात्‌ ॥ सर्वत्र हि भावनैव विधेया । तस्यां च फट्वर्यां 
धात्वथैः कैरणीभवति, यत्रासौ न प्राप्नो विधेयान्तरं च नास्ति, यथा स्वगैकामवाक्ये। 
इन्द्रियकामवाक्ये तु धात्वथेस्य प्राप्रत्वाष्ठिधेयान्तरस्य दधिगुणस्य सद्धावाञ्च धात्वथादुत्ता- 
रिता विधिज्ञक्तिरूपपदार्थेऽपि गुणे विश्राम्यति । न चैकपदोपात्तत्वरूपश्रतेबैरीयस्त्वात्कमौन्तर- 
विधिरेव युक्त इति वाच्यम्‌ । प्रकृतहानघ्रङृतकल्पनविशिष्टबिधिगौरबमत्वथलक्षणादिबहूदोषप्रसङ्गेन 
श्रतिमप्युह्गथ उपपदार्थगुणविधानस्येवाश्रयितुं युक्तत्वात्‌ । न च “दध्ना जुहोति" इति दधः 
प्राप्नत्वात्तद्विधानमनथंकमिति वाच्यम्‌ । करत्वथेतया हि तेन वाक्येन दधिबिधानम्‌ । इन्द्रियकाम- 
वाक्येन तु फलाथेतया तद्धिधानम्‌ । तथा च व्यति चलुथंस्य तृतीये ‹ एकस्य तूभयत्वे संयोग- 
पुथक्त्वम्‌ ' इति । संनिधिरूपम्रकरणप्राप्तदोमाजुबादेन होमाभितस्य दधो विधानालुहोतेराश्रयतयान्वयः 
संभवति । न च दोमाभितस्वं होमसाधनत्वमेव ; दध्रो होमस्य च न साध्यसाधनभावः प्रकरणाद- 
वगतः येनाश्रयतया होमोऽनूद्येत ; दोमसाधनत्वरूपदोमाश्रितत्वस्याप्यनेनैव विधाने वाक्यभेद इति 
वाच्यम्‌ । ‹ दघ्ना ` इति तृतीयाश्रुत्या हि कारकभूत दधि फटोदेरोन जुदहोतिपरप्रययेन विधीयते । 
तत्र च कारकस्य क्रियापेक्षत्वादपेक्षितक्रियासमर्णार्थ, केवस्य प्रययस्य प्रयोगानरहत्वात्तसयोगार्थं 
च यस्मिन्कस्मिथित्‌ धातौ प्रयोक्तव्ये जुहोतिः प्रयुज्यते, तदथेस्य संनिहितत्वेनानुवादसंभवात्‌ । 
न तु धात्वन्तरार्थस्य, तस्याप्राप्तत्वात्‌ ; तस्यापि विधाने वाक्यभेदापत्तेः । एवं च ' दघ्ना" इति 
तृतीयया प्रतीयमानं कारकत्वं कियानिरूपितमिति क्रियाविङोषापेक्षायां संनिधानाद्धोमक्छियानिरूपि- 
तमिलयवगमाक्कियाकारकभवेन दध्यन्वितो होमो जुहोतिनानूद्यते न तु विधीयत इति वाक्यभेद 
विनैव संभवति जुहोयन्वयः ! एकत्वादिविशिष्टपश्चोरिव दधिनिशिष्टकारकविधानाञ्च न वाक्यभेदः । 
यथा चैतत्तथा म्रहेकत्वाधिकरणे स्फुटीभविष्यति । न च धात्वथेस्य क्रियात्मकत्वाभावान्न जुहोतेः 
` ` 1. क्ख्वक्यात्‌-क. 

कारकान्वयः; एवं च ‹दध्राः इति वृतीयावगतं कारकत्वं न होमापेश्च किंतु फरुभावनापेक्षमेव; 
तथा च केवख्द्‌प्न एव फटे विधानं न तु करणभूतस्येति नोक्तप्रकारेण जुहोयन्वय इति वाच्यम्‌ । 
करणत्वस्य फरभावनापेक्षत्वेऽपि दध्र: सिद्धस्वभावस्य कठेव्यापारविषयत्वाभवेन फठभावनाकरण- 
त्वस्य धात्वथैमुखेनैव वक्तव्यताया आवशयकलवात्तदपेक्षस्थैव करणत्वस्य विभक्यभिधेयत्वात्‌ । 
यद्यपि धात्वर्थो न कारकान्वययोम्यः, तथापि तत्क्मकभावना योग्या । सा च प्रकरणादुपसिता 
त्निरूपितं करणत्वं विभक्त्यभिपेयं भावनामुखेन धात्वर्थं प्रति करणत्वे विश्राम्यति । न च तृती- 
यावगतकरणत्वस्य होमापेश्चत्वे फटमावनाकरणत्वं गुणस्य न . स्यात्‌, तल्मयायकाभावादिति 
वाच्यम्‌ । यागादिवद्ुणस्यापि समभिव्याहारत एव फरभावनाकरणत्वलाभसंभवात्‌ । एवं च विधि- 
व्यापारं विनैव संनिधिखक्षणप्रकरणेन ठृतीयान्तपदश्रुलया च ‹ होमे कारकभूतं दधि” इलयेतावतोऽथैस्य 
सिद्धौ ° तदिन्द्रियकामस्य ` इत्येतावन्मात्र एव विधेव्यौपार इति न वाक्यभेदः । तस्मासकृतदहोम- 
माश्चिय फराय गुणविधिरिति स्थितम्‌ । केचित्तु ' दधिदहोमयोः क्रियाकारकभावेन संबन्धो लोक- 
सिद्धः, ततश्च दधिहोमसंबन्धे विधिव्यापाराभावाद्धोमाभितदधिविधौ न वाक्यभेदः ` इत्याहुः । 
तदयुक्तम्‌ । खोकतो हि दधिहोमयोः क्रियाकारकभावस्तावस्स्वरूपेणैव सिद्धः, न तु कवैन्यतयापि । 
तथा च सति फरा्थिनो नियमेन दधिहाोमसंबन्धोपादानं न स्यात्‌ । ततश्च तस्य कर्तव्यता फल- 
संबन्धश्च विधीयत इति वाक्यभेदः । न च होमाश्चितस्य दध्र: फटे विधाने सति होमसंबन्धाभावे 
होमसंबन्धावस्थापन्नहोमाभितत्वासंपत्तेरथादेव तत्कर्तव्यतासिद्धौ तद्धिधानाभावान्न वाक्यभेद इति 
चाच्यम्‌ । एवं सति ‹ सोमेन यजेत ` इलयादावपि सोमयागयोः क्रियाकारकभावसंबन्धमादाय केव- 
र्यागविधेवेक्तुं शक्यतया विशिष्टविधिमात्रोच्छेदापत्तेः इत्यास्तां ताचत्‌। प्रयोजन पूर्वपक्ष नेयभि- 
काभ्चिहोत्रन्यतिरिक्तमनियतकारं दधिसाधनकं होमान्तरं सञृदेव दर्वीहमत्वादपूर्वं क्रियते, सिद्धान्ते 
तु सार्यप्रातरभिहोत्रहोमे दधिप्रयोग इति दिक्‌ । इतीन्द्रियकामाधिकरणम्‌ ॥ 


^ त्िवृदभ्िष्टुदभिष्टोमस्तस्य वायन्यास्वेकर्वंमन्निष्टोमसाम कत्वा बरह्मवचैसकामो यजेत › 

इय्निष्तं प्रकटय ‹ वारवन्तीयमभिष्टोमसाम कायैम्‌ इति च गुणं विधायेदमान्नायते ‹ एतस्यैव 
१२, वारवन्तीयादीना रेवतीषु वारवन्तीयमभ्रिष्टोमसाम कृत्वा पड्कामो श्येतेन यजेत इति । 
कमोन्तरता- त्रिदृत्‌ स्तेोत्रीयानवकस्तोमकः अभिष्टोमाख्यस्तोत्रेण संस्थाप्यः अशनिषटुमामकः 
धिकरणम्‌ । कथ्चिक्रतुः । तस्य क्रतोरभ्निष्टोमसाम प्रकृतिवदेव ‹ यज्ञायज्ञा वो अभ्रये › 
इत्याभ्नेयीष्वृश्च प्राप्तम्‌ ‹ 'वायव्यासु ` इत्यनेनापोदयते । प्रकृतितो यद्यप्येक विंस्तोमकमेव तत्पा्र 
तथापि त्रिद्रदन्िष्टोमः ' इत्यनेन तरिवृत््वेन तदपोदितमिति ` एकविम्‌ › इत्यनेन प्रतिप्रसूयते । 
1: 


1. ^ अग्रेवीभ्यो वायव्यासु -ख, ग. 


त्‌. २६.] द्वितीयाध्याये द्वितीयः षाद. । १९३ 


म्रकरतितो यज्ञायज्ञीयाख्यमभ्निष्टोमसाम ्राप्तम्‌ ` वारवन्तीयम्‌ ` इदयनेनापोद्यते 1 वारवन्तीयं साम- 
विदोषः । रेवतीषु रेशब्दघरितासु “ रेवतीने * इत्यादिषु श्च । अनेन वायव्या अपोद्न्ते । तत्र 
४ एतस्यैव रेवतीषु-- इति वाक्ये पूरवस्मिन्नेवाभ्निष्टच्छतौ रेवल्याधारवारवन्तीयगुणः पञ्युफङाय 
विधीयते, उत गुणविरिष्टं कमीन्तरमिति सदाय । तत्र धात्वर्थस्य यागस्य ' ब्रह्मवचैसकामो 
यजेत ` इति पूवैवाक्यगतयजिनैव प्राप्तत्वासरकृतहानाभ्रकृेतकस्पनविदिष्टविधिगौरवदोषापाताच्च पृवौ- 
धिकरणन्यायेन पू्वकर्मणि गुणविधानमेव युक्तमाश्चरयितुम्‌ । न च गुणसाध्यस्यैवाश्रयत्वात्‌ यागस्य च 
द्रव्यदेवतासाधनकस्य सामसाध्यत्वाभावान्नाश्रयत्वसभव इति वाच्यम्‌ | तृतीयाद्यपादे " आनर्थक्यात्त- 
दङ्खेषु ' इयधिकरणे ‹ सप्रदशारन्िवोजपेयस्य यूपः ` इति सप्नदञ्ञारलित्वस्य वाजपेये साक्षादन्वयासं- 
भवाद्वाजपेयाङ्गभुतपञ्युयागाङ्गयुपद्धारा अन्वय इति वक््यमाणन्यायेन कत्वङ्गस्तोत्रनिष्पाद्नद्वारा याग- 
साधनत्वोपपत्तेः । न च रेवतीवारदन्तीयसंबन्धः तख च फटसंबन्ध इलयनेकगुणविधाने वाक्यभेद 
इति वाच्यम्‌ । न ह्यनेकाथेविधानमात्रेण वाक्यभेद .; तर्हि विरिष्टविधिमात्रोच्छेदापत्तेः। कितु यत्रा- 
नेका्थविधिव्यापारं विना बिशेषणवैशिष्टयस्यासिद्धिस्त्न विरोषणविशेष्यसंबन्धसिद्धयर्थं विशिष्ट- 
विधानार्थं च विधायकम्रयययस्य व्यापारभेदाद्धिध्यावृत््या वाक्यभेदः, यथा पौणैमास्यधिकरणे 
विद्वद्वाक्यविहितकर्मण्याग्नेयादिवाक्यैगणविधिपभ्ने । प्रकृते तु विधिन्यापारं चिना कत्वाशब्देनैव 
वारवन्तीयस्य रेवतीसंबन्धसिद्धया तत्र बिधिव्यापाराभावेन त्वाश्ब्दान्तरपद सदर्भेणोपस्थितस्य 
रेवल्याधारवारवन्तीयस्य फर्संबन्धमात्र एव विधेव्याभ्रियमाणतया विध्यावृत्यभावान्न वाक्यभेदः । 
अन्यथा ' त्रिबृदभिष्टुत्‌ ' इत्यादिवाक्येऽपि वायन्यस्वेकविक्षमितिगुणद्वयसंबन्धः तद्विशिष्टस्य च क्रतोः 
फठे विधानमिति वाक्यभेदः स्यात्‌ › तत्र छृत्वान्तसंद्भेणोपस्थितस्य तावद्णविरिष्टस्य यागस्य फले 
विधानात्‌ । वाक्यभेदपरिदहारस्तु प्रकृतेऽपि तुस्यः। न च ‹ रेबलयाधारवारवन्तीयं पञ्युसाधनम्‌ ' इत्यस्य 
‹ एतस्य यागस्य वारवन्तीयम्‌ ` इति ` षष्ठधर्थेखापि विधेयत्वाद्राक्यभेदः शङ्कयः, षष्ठधन्तैतच्छ- 
ब्दस्य फर्वता गुणेन यागस्य संनिधिरन्धाश्रयाश्रयिभावसबन्धानुवाद्कत्वात्‌ । ठृतीयान्तैतच्छब्दस्तु 
विधेयगुणप्रतिपादकतया विधिकशेषत्वान्नाजुवादकः । न च विधेयगुणस्य वारवन्तीयज्ब्देतैव छाभा- 
ततदरैयथ्यैमिति वाच्यम्‌ । ‹ वारवन्तीयम्‌" इति द्वितीयान्तेन प्रधानतयोपस्थितस्य वारवन्तीयस्य 
फरूभावनाकरणत्वान्वयायोग्यत्वेन तद्योग्यतासिद्ध.यथं तस्य ठतीयान्तैतच्छब्देन करणतया मिदेशा- 
वश्यभावात्‌ । अथिष्टोमसामज्ञब्दोऽप्यानथेक्यन्यायप्राप्तस्तो्संबन्धानुवादः । अतोऽभिष्टोमाख्यस्तो- 
त्रसाधनत्वविधानतोऽपि न वाक्यभदप्रसक्तिः । न चाश्नष्टुति कतौ स्तोत्रान्तराणामपि सद्धावात्तेषाम- 
पि चोदकाद्विपरिवर््यविशेषाद्धिशिष्याथिष्टोमस्तोत्रसंबन्धानुवादायोगात्सोब्वान्तरपरिसख्यानाय सोऽ- 
वह्यं विधेयः । तथा च ‹ वारवन्तीयेन पश्यल्कुयाद त्रिष्टोमस्तोत्रसंबन्धिना ` इति वाक्यभेद्‌ इति 
वाच्यम्‌ । चोदकतः स्तोबान्तरोपस्थितेः प्रागेव ^ "वारवन्तीयमभ्नष्टोमसाम कायैम्‌ इति कत्वर्थपू- 


"~~~ ---------~---------------------------------~-------~-------- 


1. निदिषटस्यापि. 2. ° वायन्यासखभ्निषटोमसाम कार्यं वारवन्तीयं ` -- ख, ग. 

१९४ अध्वरभीमांसाकुतृहल्वृत्तौ [अधि. १२-- १३. 


वाक्ये शव्देनोपस्थितस्याभिष्टोमसतोत्रस्मैव बुद्धौ विपरिदर्या तस्यैवाजुवादौचिल्यात्‌ । तस्माद्भनिष्टो- 
अस्तोत्रद्ारा प्रङृतयागमाभिल्य रेवलाधारवारवन्तीयगुणः प्ुफछाय विधीयते । इति प्रापे, सिद्धा- 
न्तयति- 


समेषु कमैयुक्तं स्यात्‌ ॥ २७ ॥ 


गीलादिक्रियार्मकेष्वाश्रयानपेश्चतया यागादिधात्वथेतुल्येषु वारवन्तीयादिगुणेषु श्रुतेषु 
कमैयुक्तं जन्यतया धात्व्थयुक्तमेव फलं स्यात्‌, न तु गुणयुक्तम्‌ । ' एतस्यैव रेवतीषु वारवन्तीयम्‌ ` 
इव्येवजातीयकेषु वाक्येषु कमौन्तरविधिरेवः न गुणविधिरिति यावन्‌ । गतिविशेषो हि वारवन्ती- 
यसाम । उच्चारणक्रियाविरोष एव च गीतिर्नाम । एवेविधस्य च साश्नो यागादिवदाश्रयापेक्षाविरहा- 
त्क्थं यागमाभिलय तद्विधानम्‌ । समेष्वित्यस्य यागं म्रति कारकभावात्मकगुणमभावमनापन्नेष्विय- 
प्यः । यत्र हि प्रङृते कमणि फठार्थस्य गुणस्य कारकभावः संभवति तत्रैव गुणस्य फलाय विधिः, 
यथा ‹ दब्रन्द्रियकामस्य ' इति । इह तु वारवन्तीयसाग्नो गीतिविशेषात्मकस्य द्रम्यदेवतासाधनक- 
याम भ्रति साधनत्वस्यासंभवात्कथं यागमाश्रिय विधिः स्यात्‌ ।॥ न चानथक्यतदङ्कन्यायेन कत्वङ्ग- 
मूतस्तोलनिवरत्तिद्धारा यागाश्रयत्वसंभव इति वाच्यम्‌ । वेषम्यात्‌ । सप्रदञारलित्व हि वाजपेये 
साक्षाद संभवान्तदङ्ग भूतयूपद्रारा वाजयेयाङ्कतामरलुते । ® वाजपेयस्य ` इति षष्ठया अङ्गद्वाराप्युपका- 
रकत्वेऽपि सभवात्‌। वारवन्तीयं साम त्वङ्ग भूतस्तोच्रहारा कथं यागकारकतामदनुवीत, क्रियाकारकमा- 
वस्य साक्षात्सबन्धरूपत्वात्‌। न च पञ्ुसोमाधिकरणे पञ्ुसोमयोः प्रणाङ्या यागकरणत्वं कथमुक्तमिति 
वाच्यम्‌ । तत्र प्रकृतिविकत्योरयन्तानतिरिक्ततया हृदयादिगणसोमरसात्मना साक्षादेव पश्ुसोमयोयाग- 
कारकत्वसंभवेऽप्यारादुपकारकस्य स्तोत्रस्य यागे कारकत्वासंभवात्‌ । किच वाजपेयाङ्गत्वेन चोदित 
सप्रदश्चारलिनित्वं वाजपेये ऽसंभवात्तदङ्गयुपसुपसपतीति युक्तम्‌ । वारवन्तीयं तु फटे विधीयते न तु यागा- 
ङ्गतथेति कथमङ्गानि स्तोच्राण्युपसर्पेत्‌ । नापि वारवन्तीयगुणस्य यागे आनर्थक्यम्‌ , कमोौन्तरविधाने- 
ना्ैवत्त्वात्‌ । उक्तं च वार्तिके ‹ तन्नामाङ्गेषु करप्येत यदङ्गत्वेन चोदितम्‌ । प्राधान्यावश्ितं यत्तु 
तदङ्गं नोपसर्पति ' इलयादिना । नजु कारकतया वारबन्तीयगुणस्य यागाभ्रितत्वासंभवेऽपि संबन्धा- 
न्तरेण तदस्तु, ° पञ्चुकाम उक्थ्य गृह्णीयात्‌ ' ‹ दाक्षायणयज्ञेन सुवर्गकामो यजेत ' इत्यादौ सस्था- 
वत्त्यादिरूपगुणस्य प्रकृतयागे कारकत्वाभावेऽपि तत्संबन्धिप्रयोगपरिच्छेद्‌कत्वमात्रेण तदाश्रितत्व- 
दक्षनात्‌ , साञ्जश्च गीतिक्रियात्मकस्य करटव्यापारविषयत्वार्थं दध्यादिवच्कियापेश्चाविरहेऽपि " छृत्वा ' 
इति क्त्वाप्रययगम्यक्रियान्तरसमानकवकत्वनिवांहाय क्रियान्तरपेक्षायां संनिधानख्ग्धयागा यजति- 
नानूदयमानो विधीयमानवारवन्तीयसामरुणे आश्रयतयान्वेतुमहैतीति चेत्‌ , सत्यम्‌ । यागस्या- 
श्रयत्वसंभवेऽप्यनष्टोमपदवैयथ्यन्न गुणविधिः संभवति । अन्रष्टोमसामपदं हि नाजुवादः । 


तू. २५७.] द्वितीयाध्याये द्वितीय पाद्‌. । १९५ 


आज्यप्रष्ठादिबहुस्तोतेषु चोदकम्राप्रषु सत्सु विरिष्याभ्निष्टोमस्तोत्रसंबन्धानुवादे कारणाभावात्‌ । न 
च ऋत्वथेवारवन्तीयवाक्यतः शब्दे नोपसितत्वाद भरिष्टोमस्तोत्रस्येवाजुवाद्‌ उचित इति वाच्यम्‌ । 
करल्वथेवाक्येऽभ्रिष्टोमोपखितेरौणविधानार्थतया स्वस्य प्राधान्यामाबेन तदुपरि्थितेरनुवादत्वप्रयोजक- 
त्वाभावात्‌ । किच रेवतीषु ‹ वारवन्तीयं कृत्वा पदुर्भावयेत्‌' इति पञ्यभावनपेक्षयैव समानक. 
तेकत्वसंभवान्न क्रियान्तरमयेक्ष्यत इति कथं यागस्य तलराश्रयतयान्वयः । तस्माद्धुणबिधौ यजल्यभि- 
्टोमसामकब्दयोरजुवादत्वाखभवाद्धिधानाथेत्वमेव वक्तव्यम्‌ । तथा च ‹ वारवन्तीयेन परुल्ुयौ- 
दभ्मष्टोमसंबन्धिना ` इति ° वारवन्तीयेन परशुल्योद्यागसंबन्धिना ` इति च वाक्यभेदः स्यादिति 
तयोरानथेक्यं स्यात्‌ । न च ' धातुसंबन्धे प्रत्यया. ' इयधिकृय ‹ समानकवैकयोः पूर्वकाः 
इति विहितक्त्वाप्रत्ययस्य धात्वन्तरसमानकठकत्वमेवाथे इति प्रययवाच्यप्ुभावनायाः क्ता- 
ग्रययापेक्षितत्वाभावेन प्रकृतिभूतयज्यथंस्यैव तद्पेक्षिततया आश्रयत्वेनान्वयसभव इति वाच्यम्‌ । 
‹ धातुसंबन्धे * इयस्य ‹ क्रियासमभिहारे छोद्‌ ' इल्यादिसमनन्तरसूत्रेष्वतुवतेमानत्वेन क्ताविधावनुबर- 
त्ेसतद्धाष्यवातिकाद्‌ावदृष्टत्वेन चाप्रामाणिकतया क्तागम्यसमानकठेकत्वस्य प्रययवाच्यभावनपेक्षिताया 
वक्तु स॒क्यत्वात्‌ । अत एवातीतकठृकम्राचीनप्रन्थविवरणपरभ्रन्थे “ इति मनसि निधायाह ` “ इयभि- 
प्रेयाह्‌ ' ‹ इत्याशङ्क्याह ` इद्यादौ क्त्वाप्रययोपपत्तिः । तत्र हि “ आह्‌ ` इत्यव्ययम्‌ ‹ उवाच › इत्यर्थे 
विभक्तिप्रतिरूपकमिति वैयाकरणसमयः । तस्मात्छरृत्वाशब्दोक्तमावनानिवौहितरेवतीवारवन्तीयनिरू- 
पितक्रियाकारकमावसबन्धविशोषितोऽपृकेयागः पञ्ुफाय विधीयते । ‹ एतस्य ` इति षष्ठथन्तस्य च 
प्रस्तूयमानकमोनुवादपरत्वे आनथक्यात्‌ “ एतद्धमकस्य " इयेवं प्रकृताभभिष्टुद्धमोतिदेशकतया, भ्रकृति- 
भूताभरष्टुति च वारबन्तीयसाम्नोऽभिष्टोमस्तोत्रसाधनतया प्रकृतिवदिहापि तस्स्थानप्राप्ररमिष्टोमसाम- 
राब्दोऽनुवाद इति न तस्य बिधेयकर्मविदोषकत्वम्‌ । न चाग्रिष्टुति वायव्याधारस्यैव वारवन्तीयस्या- 
ग्िष्टोमस्थानकत्वादिह कथं रेवलयाधारस्य तस्स्थानमप्राप्तिरिति वाच्यम्‌ । वारवन्तीयस्य ह्यभिष्टोमे 
प्राप्तो तदाधारभूतानामप्यभिष्टोमस्तोत्रसंबन्धप्राघ्या रेवयाधारस्यापि वारवन्तीयस्याभ्निष्टोमस्थानयुप- 
पद्यते । एवं च वायव्यानां रेवतीभिः प्रयाञ्नानद्राधमाबं, न तु तावता बवारबन्तीयस्याच्िष्टोमसोत- 
स्थानत्वस्याप्यभावः स्यात्‌ । तृतीयान्तेतच्छब्दोऽपि प्रस्तूयमानपूवेयागवचनः । एवं च (रेवतीषु 
वारवन्तीयं कृत्वा पञ्युकामो यजेत ` इवयेतावन्मात्रं विधेयमिति छाधघवमेकवाक्यत्वं च छभ्यते । 
गणविधौ तु यज्या्यानर्थक्यं वाक्यभेदश्च । तस्माद्रेवतीवाक्येऽपूवेकमेविधिरियास्तां तावत्‌ । प्रयो- 
जनं-- पूर्वपक्षे रेवत्याधारवारबन्तीयवति कमणि क्रतुफट बरह्मवचेसं गुणफटं पञ्च रम्यते, सिद्धान्ते 
तु पञश्युफरूमेवेति स्पष्टमेव । इति रेवयधिकरणम्‌ ॥ 


अथ कमौपूमैभेदप्रसङ्गात्कलापूरवभेदिचारः प्रस्तूयते । अस्ति भ्योतिष्टोमे बद्यसामास्यः 


१९६ अध्वरमीमासाकरुतूहख्वृक्तौ [अधि. १३. 


स्तोत्रविकेषः । तमाभरिय सौभरं नाम साम फलतया विहितम्‌ "यो वृष्टिकामो योऽन्ा्कामो 
१३. सौभरनिधन- य स्वगकामः स सौभरेण स्तुवीत ` इति । तदेतत्फल्त्रयसाधनतया विहितं 
योः कमक्या- सोभरं प्रदयाभ्रायते ‹ हीषिति वृष्टिकामाय निधनं कयोत्‌ उगित्यन्नायका- 
धिकरणम्‌। माय, उः इति स्वगैकामाय ` इति । निधनमिति साभ्न्रमभाग उच्यते । 
तत्र कि हीषादयो निधनवि्येषाः सोभरफरतः फङान्तरा्थतया विधीयन्ते, एव च यदा बृष्टिकामेन 
सौभरं प्रक्रान्तं तदेतरयोरपि निधनयोस्तत्फरकामनया प्रयोगः फटान्तरमूतवरष्टिकामनाविरहासथ- 
मनिधननिदृत्तिश्च ‹ बृष्टिकाम. सोभरसाम्ना स्तोष्ये: वृष्टिकामो हीषिति निधनं सौभरसाभ्नि 
करिष्ये ` इति च प्रथक्फङकामनं च , उत सौ भरस्येव तत्तत्फरं साधयतस्तत्तननिधनं नियम्यते, 
एवं च वृष्टिफके सौभरे हीषित्येव -अयोक्तव्यम्‌ एकेव वृष्टिः प्राथेयितन्या । एवमन्नाद्यकामस्वगे- 
कामयोरपि द्रष्टव्यम्‌ । इति संराये, पूवेपक्षयति-- 


सोभरे पुरुषश्चुतेर्निधने कामसंयोगः ॥ २८ ॥ 


ृष्टथादिफला्थतया श्रुते सोभरे साम्नि हीषादिनिषने अन्यः कामसंयोगः । काम्यन्त 
इति कामाः फलानि । सौभरसामफरेभ्यो वृष्टधादिभ्योऽन्यानि ब्रृष्टधादिफटान्युहिश्य निधनविधिः, 
न तु ब्ृष्टधादिफर्के सौभरे सान्नि हीषादिव्यवस्थाविधिः । कुतः । पुरुषश्रुतेः वृष्टिकामादिशब्दैवै- 
याद्यभिरषितृपुरुषवाचिभिश्चतुरध्यन्तेवृष्टथादययभिरषितृपुरुषरोषतवं निधनानामवगम्यते । तच्छेषत्वं 
च तद्भिषितफलसाधनत्वमेव । अतः फठान्तराभेतयेव निधनविधिः । व्यवस्थाविधौ तु वृष्टि- 
कामाय यत्सौभरं तब दह्ीषिति निधनं कुर्यात्‌ , न निधनान्तरमिव्येवं बृषिकामादिश्चब्दानां बृष्टथादि- 
साधनसौभरे ुश्चणा स्यात्‌ । एवं च ज्यायानपि नियमविधिरक्षणाप्रसङ्गान्न युज्यते । तस्मात्फला- 
न्तराथेतया निधनविधिः ॥ 


सिद्धान्तयति-- 


सवैस्य वोक्तकामत्वात्तस्मिन्कामश्रुतिः स्यान्निधना्था 
पुनःश्रुतिः ॥ २९ ॥ 
वाशब्दः पक्षव्यावृत्तौ । चतुध्यैन्तवरृष्िकामादिपदेषु ब्ष्टयादिशब्दो न फान्तरपरः, किंतु 
सर्व॑स्य समस्तावयवकस्य सौभरस्य ‹यो ब्रष्टिकामः ` इत्यादिवाक्यान्तरैरुक्तकामत्वात्‌ उक्तवृष्टयादि- 


फठकतया तस्मिन्सोभरफट एव बृष्टथादिलक्षणे कामश्रतिः । चतुध्वन्तवृष्टिकामादिपदगतवृष्टथादि- 
फलकाब्दः प्रयभिज्ञापकः स्यात्‌ । ततश्च बृष्टथादीनां सौभररूपसाधने निराकाह्कतया न हीषादिनि- 


सू. २८--२९.] द्वितीयाध्याये द्वितीय. पाद्‌ । १९७ 


धनान्वयसंभवः । न च प्रकृतष़लानां साधनान्तरावर्द्धत्वात्मयभिज्ञावापेन फटान्तरपरत्वमेवास्त्विति 
वाच्यम्‌ । हीषादिशब्दा हि किचिदाश्रिय फटेषु विधेयाः । न तावत्सौभरमाश्रयः, बहवयव- 
व्याप्स्यान्तिमावयवदीषादिना निवेतयितुमश्चक्यत्वात्‌ । नापि निधनमेवाश्रयो मवितुमर्हति, तन्मात्र 
स्याप्रकृतत्वात्‌ भक्यन्तराणामपि स््वात्तत्परिसंख्यानाय निधनविधौ ‹ हीषा वृष्टि कुयौन्निधनमूतेन ' 
इति वाक्यभेदापत्तेः । ननु “वृष्टिकामाय ' इत्यादीनां सौभरफरपरते वैयशथ्यमत आह-- 
निधनाथो पुनःश्रुतिरिति । पुनबष्ट-यादिशब्दश्रवणं ‹ ृष्टिकामाय यत्सौभरम्‌ ` इलेवं वृष्टयादिसाध- 
नसोभरानुवादेन निधनन्यवस्थाविधानार्थमियथैः । अतो बृष्टिकामादिराव्दरश्िते सौभरे हीषादिनि- 
धननियम इलेव युक्तम्‌ । वाक्यभेद पेक्षया ज्यायस्त्वाह्क्षणा न दुष्यति ॥ न च बृष्टिसाधनसौभरा- 
थेतया "हष ' इति शब्दस्य नियमो निधनत्वेन विधेय इति वाक्यभेदस्तुल्य इति वाच्यम्‌ । शाखा- 
भेदेन हीषादिनिधनयुक्ततया पठिते सौभरे तन्नियममात्रस्यैव विधेयत्वेन वाक्यभेदानवकाशात्‌ । न 
च वृष्टयादिसाधनसौोभरस्योदेर्यत्वे विशिष्टोदेशदोषप्रसङ्गः शङ । वृष्टयादिसापनमेव द्यत्रोदे- 
श्यम्‌ । संनिधानाश्च तत्सोभरमिति रम्यते । वस्तुतस्तु «“ वृष्टिकामाय यत्सौभरं तत्र निधनम्‌ 
‹ हीष्‌ › इति कुयौत्‌' इयेवं नाथेः, येन वृष्टिकामादिश्चब्दाः सोभरे क्षणिकाः स्युः । कितु भयो 
वृष्टिकामः स सोभरेण स्तुवीत ` इयेवं बृष्टिकामाय यन्निधनं विहितं तत्र ' हीष्‌ ` इदयादि कुयौ- 
दिदयर्थः । न च “यो बृष्िकामः' इयेवं सोभरस्यैव वृष्टिकामादिपुरूषरोषत्वरूपवृष्ट्यादिसाधनवाव- 
गमेन निधनस्य तदवयवस्य ‹ वृष्टिकामाय ` इद्यादौ वबृष्ट-यादिशब्दैरनुबादासंभव इति सौभरलक्षणा 
दुबौरेति वाच्यम्‌ । समस्तावयवकस्य सौभरस्य फरसाधनलरेऽवगते सति तदवयवस्य निधनस्यापि 
बष्ट-यादिखाधनतावगमेन रक्षणा विनैव ` तदजुवादसभवात्‌ । तदेतत्सूत्रे ' सर्वस्य ` इतनेन ध्वनि- 
तम्‌ । तस्य हि समस्तावयवकस्य सौभरस्येलय्थः । इति सौभराधिकरणम्‌ ॥ 


इति द्वितीयाध्याये द्वितीयः पादः ॥ 





न नि 


1. तथानुवाद.--कः, ग, घ, ड. 


तृतीयः पादः ॥ 


निरम्य निगमसिन्धून्विविधन्यायासिधानमन्थाने । 
धर्मसुधासुद्धरते भूयो मुनये नमोऽस्तु जैमिनये ॥ 


पूर्वसिमन्पादे कर्मभेद. प्रतिपादितः । अस्मिन्पादे तदपवादः प्रतिपाद्यते । 


ज्योतिष्टोमे श्रूयते ° यदि रथंतरसामा सोमः स्यदेन्द्रवायवाग्रान्गृह्णीयात्‌ ` ‹ यदि बह- 
त्सामा श्ुक्रामान्‌ ` इति । तत्र कि ज्योतिष्टोमात्कमोन्तरं रथंतरसामेति बृहत्सामेति विधीयते, उत 
प्रकृत एव ज्योतिष्टोमे नैमित्तिक रेन्द्रवायवाग्रतादिगुणविधिरिति संशये पूवेपक्षयति- 


गुणस्तु कतुसंयोगात्कमांन्तरं प्रयोजयेत्सं- 
योगस्यारोषभूतत्वात्‌ ॥ १ ॥ 


तुः प्रत्यवस्थाने } रथंतरसामादिगुण कमाँन्तरमाक्षिपेत्‌ । कुतः” । क्रतुसंयोगात्‌ रथंत- 
रसामादिशुणस्य ज्योतिष्टोमा्रत्वन्तरेणेव संयोगात्‌ प्रकृतकमेणा च संयोगासंभवात्‌ । कुतः । 


१ ब्रहाप्रताया संयोगस्याश्ेषभूतत्वान्‌ रथंतरादि संयोगस्य क्रतुविरोषणत्वाभावात्‌> । “रथं्तर- 
ज्योतिषटमङ्गता- सामा? इति हि बहुव्रीहिसमासः ‹ समथः पदविधिः ` इति सामथ्यौपेक्षः । 
धिकरणम्‌ । सामथ्यं च यदि कृर्ल्ञे कतौ रथंतरमेकमेव स्यात्तदा भवति । प्रकृते च 


[ ^9 


ज्योतिष्टोमे रथंतरं साम न केवङमस्ि ; कितु गायत्रवामदेवादिसामान्तरसहितमेवेति सामा- 
न्तरसपेक्षत्वेनासामथ्यौत्समासायचुपपत्तेस्तद्रम्यं विशेषणत्वं रथंतरस्यानुपपन्नम्‌ । न च पृष्ठस्तोत्रे 
सामान्तरानपेक्षत्वार्सामथ्यंस्यानपाय इति वाच्यम्‌ । तस्यात्रान्यपदाथेतयानुपात्तत्वात्‌ । एवम्‌ 
‹ बृहत्सामा ` इदयत्रापि । तथा च प्रकृते कमेण्यनुबाद्यतया निवेशमरुभमानोऽयं गुणनिवेशयोग्यं 
कमान्तरपरत्वमस्य वाक्यस्य कल्पयतीयर्थः। न च कमान्तरपरत्वे तस्य संप्रति विधीयमानतया सिद्ध- 
धर्मनिमित्तत्वप्रतिपादकयदिशब्दालुपपत्तिरिति वाच्यम्‌। (अथवेतद्यैर्पा परथिव्यासीत्‌ ` इत्यादिवद्यदि- 
ङाब्दस्यापि निपाततेनानथेकत्वात्‌ । यद्रा “ रोचते ' इत्यध्याहारेण ‹ यदि रोचते तदा रथंतरसामानं 


माकन 0 8 त त त 

1. रेन्द्रवायवाग्रान्प्रदान्यह्णीयात्‌-ख 2. नासिख, ग पुस्तकयोः. 3. सयोगस्य अशेष 
कृत्सं क्रतु प्राप्तत्वाभावात्‌--क, च. 


सू. १--२.] द्वितीयाध्याये तृतीयः पादः । १९९ 


करतु इयीत्‌› इति योज्यम्‌ । अथवा : गृह्णीयात्‌ ` इति छिडः कामप्रवेदनाथंतया ‹ यद्ैन्द्रवायवाय्रा- 
न्महीतुमिच्छेत्तदा रथंतरसामानं कतुं कुयौत्‌ ` इति व्याख्येयम्‌ । अथवा ° स्यात्‌ ' इति हेतौ छिङ्‌ | 
' रथंतरसाश्ना कतुना हेतुना रेन्द्रवायवाप्रान्गृह्णाथात्‌ ` इत्यथः । अपि वा ‹ गृह्णीयात्‌ ' इति छिडो हेतु- 
मदर्थकत्वेन "यदि ग्रहाग्रता हेतुमच्वेन विवक्षिता तदा तद्धेतू रथंतरसामा सोमः कायैः: 
इति व्याख्येयम्‌ । एवं ब्रहत्सामवाक्येऽपि योज्यम्‌ । ' तस्मा द्रथंतरब्रहदन्यतरस्तोत्रकमेन्द्रवायबाच्रता- 
दियुक्तं कमान्तरं विधेयम्‌ । इति पूवैः पक्ष. ॥ 


सिद्धान्तयति- 
एकस्य तु लिङ्गभेदास्प्योजनाथमुच्येतेकत्वं युणवाक्यत्वात्‌ ॥ २ ॥ 


तुशब्द. पूर्वपक्षन्याबरत्तौ । नात्र कमौन्तरविधिः, कितु एकस्यैव ज्योतिष्टोमस्य प्रकृतस्य 
किङ्कभेदात्‌ रर्थतरादिनिमित्तभेदेन प्रयोजना ्रहाभ्रताविदोषविधानम्रयोजनाथेतया यदि रथन्तरे- 
लयादिवाक्यम्‌ उच्येत प्रतीयेत । ननूक्तरीलया कमौन्तरत्वादेकत्वमवासिद्धमियत आह-- एकत्वमिति। 
यदि्ब्दस्वारस्येन श््रहागरताविदषणविधिपरत्वस्य वक्तव्यतया कर्मान्तरवुद्धौ निवृत्तायां तदेकत्वं 
विज्ञायत इयर्थः ।॥ यदिाब्दस्य हि प्रथमपक्षे आनर्थक्यमेच दोषः, द्वितीये अध्याहारः, तृतीये 
८ यदि गृह्भीयात्‌ इति व्यवहितान्वयः, चतुर्थे “पच्चमे चासिद्धस्य हेतुत्वकस्पना्केशः इति पच्चाना. 
पक्षाणां दुष्त्वात्सखरसतः प्रकृतकमेणो निमित्तत्वभ्रतिपादकयदिशब्दबरास्रकरणाञ्च प्रकृतस्यैव कर्मणः 
सोमशब्दः प्रतिपादको न तु कमौन्तरस्य । न च सामान्तराणामपि सत्त्वान्‌ ‹रर्थतरसामा' इति 
कथं ज्योतिष्टोमस्यानुवादसंभवः, सपेक्षत्वेनासामथ्योत्समासानुपपत्तेरिति वाच्यम्‌ । अन्ययोगव्या- 
वृत्त्यसंभवेऽप्ययोगग्याबत्त्या विशेषणत्वोपपत्तौ सामथ्यैसंभवेन समासोपपत्तेः । वब्रहद्रथतरे हि 
सामनी ज्योतिष्टोमे तरैकस्पिके । अतः पक्षे अयोगः प्राप्न । तच्यावृ्त्या यदि रथतरसामैव सोमः, 
नाविद्यमानरथंतर इति भवलययोगव्यवच्छेदः । स च सामान्तरसत्त्वेऽ्यविरुद्ध इति सामान्तरसापे- 
क्षत्वाभावान्नासामथ्यम्‌ । अम्तु वा सामान्तरमेव व्यवच्छेद्यम्‌ । तथापि बिरोधिनोब्रहद्रथंतरयोः 
परस्परव्यवच्छेदेनैव विशेषणत्वम्‌ , न तु सामान्तरव्यवच्छेदेनापि , षिरोधनिवन्धनत्वाद्यवच्छेदस्य 
सामान्तरसत्तवेऽपि तदपेक्षाविरहादस्ि सामर्थ्यम्‌ । किच ‹ उक्थ्यो वै राजसामा ` इत्यादिवदाशमि- 
कन्यायेन ‹ रथंतरसामा ` इति निर्देशस्य परष्ठस्तोत्रमात्रपरता अवसीयते । तत्र च प्रषठस्तोवे सामा- 
न्तराभावेन तदपेश्चाविरहात्साम््यमविरुद्धम्‌। न च बहुव्रीहिणा अन्यपद्‌थैप्रधानेन सोमस्येव भराधान्ये- 


भान म प 


[थ त ` श गावात 


) 


1. तस्मा्केवलरथन्तर.. ख. घ, ङ. . विरोषगुणविधि.- क. घ. च. .; पञ्चमे च 
नास्तिक, घ, ङ, च पुस्तकेषु. 4. चठणा-- क, घ, ङ, च. 

नावगमात्कथं रथंतरस्य निमित्तत्वमिति वाच्यम्‌ । बहुव्रीहिणा पदाथप्रतीतिवेायां विहशेष्यतयावगत- 
स्यापि क्रतोभियतया निमित्त्वानहत्वात्तत्परियागेन विशेषणस्यैव निमित्तत्वपयेवसानात्‌ वाक्यस्य 
निमित्ततात्पथेकत्वेन तदसुसारेणायोग्यविरोष्यपरिलयागेन योग्यविश्ेषण एव तत्कस्पनस्य न्याय्य 
त्वात्‌ । अत एव ‹ दध्ना जुहोतिः इलयत्र विशेष्यस्य होमस्य पप्राप्तवात्तत्परित्यागेन योग्यस्य दभ्नो 
विशेषणतयापि भतीतस्य बविधानसुपपन्नं भचति । न चैवं सति कमबहिरध्ययनादावपि रथंतरस्य 
सद्धावादतिप्रसङ्गः, प्रकृतक्रतुविश्िष्टस्य तस्य निमित्तत्वे तु विशिष्टो देशदोष इति वाच्यम्‌ । न ह्यत्र 
शाब्देन प्रकृतक्रतुविशिष्टस्य रथंतरस्य निमित्तत्वं बोध्यते येन बिषशिष्टोहेशदोषः स्यात्‌ । संनिधानादेव 
हि ऋतुविरिष्टत्वेन रथंतरस्य बोधः, अनुवादस्य सति संभवे संनिहितगाभित्वात्‌ । तस्मात्कृतज्यो- 
तिष्टोमे रथंतरादिनिभित्ते प्रहाग्रताविरोषगुणविधिः । इति रर्थतरसामाधिकरणम्‌ ॥ 


अस्ति राजसूय ‹ खराराज्यकामो राजा राजसूयेन यजेत इति । तत्र सन्ति दिश्ामवे- 

टयो नाम यागाः ' दिशामवेष्टयो भवन्तिः इति प्रकृतय विदिताः ‹ आस्नेयमष्टाकपारं निवेपति 
२. अवे कल्वन्त. हिरण्यं दक्षिणा, देन्द्रमेकादशकपाङमृषभो दक्षिणा, वैश्वदेवं चरं पिशङ्गी 
रताधिकारता- पष्ठौही दक्षिणा, मेच्रावरुणीमाभिक्षां वश्चा दक्षिणा, बाहस्पदयं चरुं 
धिकरणम्‌ । शितिप्ष्ठो दक्षिणाः इति । तत्रेदमा्नायते “यदि ब्राह्मणो यजेत 
वाहैस्पयं मध्ये निधायाहुतिमाहृति इत्वाभिधारयेत्त्‌, यदि राजन्य रेन्दरम्‌, यदि वैद्यो 
बैश्देवम्‌ ` इति । आग्नेयादीनि चत्वारि हवीषि प्रतिदिरशमासाद्य तेषां मध्ये बाहस्पयाद्यन्य- 
तममासाद्य आस्रेयायेकैकं ह वित्वा तस्य तस्य संखावेण मध्ये निहितं हविरभिधारयेदिलयथंः । तत्र 
संशयः--किं प्रकृतराजसूयिकवेष्टियागेषुः ब्राह्मणादिवणंविशेषं निमित्तीकृय "मध्ये निधाय ` इयादि- 
गुणविधिः, उत ब्राह्मणादिविदिष्टम्रयोगान्तरविधिरिति । त्र पूवोधिकरणन्यायेन ‹ यदि रथंतर- 
सामा इत्यादिवद्भुणविधिरिति ब्रूमः । न च भ्राजछ्व्द्वाच्यक्षत्रियजालयधिङृतराजसूयान्तगेतवेष्टि- 
यागेषु कथं ब्राह्मणादिवणैनिमित्ते गुणविधिसमव इति वाच्यम्‌ । राजराब्दो हि जनपदपरिपाखन- 
रूपराज्ययोगनिमित्तको ब्राह्यणादिष्वपि वर्तितुमर्हति, राज्चब्दस्य ब्राह्मणादिष्वपि राज्ययोगनिभि- 
तमाबेणायम्डेच्छसाधारणसरवरोकम्रसिद्धेः ; न तु क्षत्रियत्वजातिनिमित्तो राजशब्दः, तत्मसिद्धेरना- 
यैमात्रेषु सत्त्वात्‌ द्रविडदेरमाब्रगतत्वात्‌ आयोणां क्षत्रियजातिमात्रे प्रयोगाभावेन विप्रतिपन्नत्वाञ्च | न 
च बर्दिराज्याधिकरणन्यायेनानायेव्यवहारादपि क्षत्रियजातिपरत्वं स्यादिति वाच्यम्‌ । वैषम्यात्‌ । 
बर्हिराज्यस्थङे ह्यनायेव्यवहारादपि जालय्थत्वम्‌ , आ्यव्यवहारस्य जालयन्यमिचारित्वात्‌ । इह तु 


1 व 


1 म्राप्तत्वाद्वाक्यतात्पर्यविषरयादध्यन्वयायोम्यतया तत्परित्यागेन--क, घ, ङ, च. 2. राजसूयि- 
कावेष्टिकयागेषु--कृ ; राजसूयिकायचेयादियागेषु- ङ्‌. 3. राजन्‌ दाब्दवाच्य-- ङ्क. 

ब्राह्यणादिष्वपि राजशाब्दस्यार्यप्रयोगारक्षन्रियत्वजातिव्यभिचारान्न क्षुत्रियजातिपरत्वम्‌ । यद्यपि 
धरममशाखवश्चासक्षत्ियस्येव राज्ययोगो न तु ब्राह्मणादीनामपि, तथापि 'परवृत्तिनिमित्ततायां शस्लमू- 
छत्वस्यातच्रतया शास््ोङ्गनेनापि यथाकथचि द्राज्ययोगसद्धावमत्रेण ब्राह्मणादीनामपि राजशव्दवाच्य- 
त्वमविरद्धम्‌ । न चैवमपि राज्ययोगाद्राजा राजयोगाद्राज्यमिति परस्पराश्रय इति वाच्यस्‌ | राज्य- 
शब्दख जनपदपरिपारनकममणि रूढत्वेन राजयोगानपेक्षतेनादोषात्‌ । न च ‹ पलन्तपुरोहितादिभ्यो 
यक्‌ ' इति सूत्रेण राज्ञ कर्मैयर्थे यक्प्रत्यये राज्यशब्दव्युत्पत्तेव्याकरणस्पृतिसिद्धत्वास्रयोगरूपाचारा- 
ससमृतेबैीयस्त्वान्न रूढ्याश्रयणं युक्तमिति वाच्यम्‌ । मन्वादिस्मृतेराचाराद्रख्वच्वेऽपि प्रयोगमूख्त्वा- 
द्रथाकरणस्य तदपेक्षया प्रयोगरूपाचारख बख्वन्त्वात्‌ । ततश्च नकुलनखनक्षत्रादिशब्देष्विव व्या- 
करणं राञ्यशब्देऽपि साधुत्वान्वाख्यानपरं व्याख्येयम्‌ । यदिशब्दबरखादपि राज्ब्दो राज्ययोग- 
निमित्त इति अध्यवस्यामः । यदिशब्दौ हि ब्राह्मणवैश्यौ कर्वतेन सिद्धावनुवदतः । न चैत- 
द्राजब्दस्य क्षलत्त्रियजातिपरत्वे घटते, प्रा्यभावात्‌ । तस्माद्भाद्यणादिनिभित्ते राजसूयान्तगेतवेष्टि- 
यागेषु प्रकृतेषु मध्यनिधानादिगुणविधि" । इति प्राप्रे, सिद्धान्तयति-- 


अवेष्टौ यक्ञसंयोगात्कतुप्रधानमुच्यते ॥ ३ ॥ 


शाखान्तरे अवेष्टिशब्द एकवचनान्तोऽपि श्रुतः । तदभिप्रायमेकवचनम्‌ । अवेश्टिविषयम्‌ 
यदि बाह्मणः ` इलयादिवाक्यं कतुप्रधानं ब्राह्यणादिविशिष्टभ्रयोगान्तरपरतया प्रतीयेत । कुतः । 
यज्ञसंयोगात्‌ क्षत्रियस्येव राजसूयेन संयोगात्‌ ॥ ‹ राजानमभिषेचयेत्‌ ' इति राज्ञः सतौ जनपदपरि- 
पारनरूपराज्ययागफरकाभिषेचनविधानारक्चल्रियमाब्रपरत्वं राजशाब्दस्य वेदादवसीयते । यदिशब्द 
स्तु निपातत्वात्पूवौधिकरणपूर्वपक्षोक्तमकारेण कथंचिन्नेयः । ब्राह्मणादिष्वप्यायाणां राजाब्द प्रयोगस्तु 
प्रयोगरूपाचारत्वाद्राजच्चनब्दात्कमेणि यग्विधायकन्याकरणस्मरणनाभिषेकविध्यनुगृहीतप्रामाण्यकेन 
्षलिियस्य प्रजापरिपाङनमिलयादिधर्मदासख्ेण च बाधाद्राजकममैपरिपाठनकारित्वनिबन्धनो गौणः । न 
च ‹ सोमोऽस्माकं ाद्यणानां राजाः ‹ इन्द्रो राजा जगतग्धषेणीनाम्‌, इयादिवेदिकनिर्द्दाः पाख्ने- 
ऽपि इश्यते । तथा ` क्षत्त्रियसमानदाब्दाज्नपदात्तस्य राजन्यपलयवलरलययो भवति , पशच्चाखानां 
राजा पाश्वाढः ` इदयादिव्याकरणवातिकमहाभाष्ययोरपि पाने राजश्चब्दम्रयोगो दष इति कथं जात्य- 
कत्वमिति वाच्यम्‌ । श्ुतिव्याकरणयोरुभयन्न समानरवेऽप्यनेकार्थत्वस्यान्याय्यत्वेन क्त्तरियत्वजातो 
मुख्यत्वेन पारके गौणतया च तत्र राजस्ब्दस्य नेयत्वात्‌। न च विनिगमनाविरह, सप्रतियोयिकपा- 
ल्यापेश्चया निष्प्रतियोगिकक्षत्रियत्वजातेरंघुत्वस्यैव विनिगमकत्वात्‌ । किच जनपद्पार्नमात्र 


| 





1. प्रवृत्तिनिमिचतायाः शास्रमूखकत्वस्य--क, ग, घ, ङ, च. 
‰© 

राजपदग्रबरत्तिनिमित्त स्वतन्नजनपदपालनं वा । नाद्यः, राज्ञा नियुक्ते जनपदाद्यधिकारिणि राजपद्‌- 
प्रयोगापन्तेः । न द्वितीयः, सावेभौमेण "सम्राजा दे्विरोषस्य राजमावेन नियुक्ते तदमावप्रसङ्गात्‌ । 
तस्मारक्षस्तरियजातिरेव राजशब्दा्थः । ब्राह्मणादिषु तु ‹ पक्षिराज." "वरक्षराज. › इलयादिवद्रौणः। 
तस्माद्भाद्यणादिविरिष्टप्रयोगान्तरबिधिः । न च राजसुयान्तगैतवेष्टिम्रयोगे ब्राह्मणाद्यप्राप्रावपि “ एत- 
यान्नाद्यकामं याजयेत्‌ ` इति वाक्यान्तरविहितवेष्टिप्रयोगान्तरेऽन्नादययकामतया प्राप्रत्राह्यणादिनिमित्त 
मध्यनिधानादिगुणविधिरेव किं न स्यादिति वाच्यम्‌ । ' एतयान्नाययकामम्‌-- ` इयत्र हि नाद्यणा- 
दीनां करत्वं न श्रुतम्‌ , कित्वन्नाद्यकामस्य फित्वेन श्रवणादाक्षेप्यम्‌ । तदाक्षेपास्रागेव च खाराज्य- 
कामवाक्ये अवेष्टिकठैतेनावगतक्षल्त्रियेणेव निराकाह्त्वान्न कठैतां प्रयोजयितुमन्ना्यवाक्यं प्रभवति । 
यथाङर्धाभिविद्यत्रैवणिकङाभेन निराकाह्राः कमेविधयो न द्रस्याभिविये प्रयोजयितुमीश्चते तद्त्‌ । 
ततश्च प्रकृतावेष्टेरेव प्रयमिज्ञातायाः "यदि ब्राह्मणः ` इदयादिना जाह्यणादिवििष्टप्रयोगान्तरविधिः । 
तस्यैव प्रयोगस्य फरापेक्षायामन्ना्यकामवाक्येन फरसंबन्धः । भाष्यं तु °क्मान्तरपरतया प्रतीयमा- 
नमपि प्रयोगान्तरपरतया नेयम्‌ । न यत्र ‹ यदि जाद्यणः ' इटयादिवाक्ये क्मान्तरविधिः संभवति, 
प्रकृतावेष्टिप्रयभिज्ञाविरोधात्‌ । एवं च यथा दशेपूर्णमासयोरेको यावल्जीविकम्रयोगोऽन्यश्च काम्य- 
प्रयोगः एवमवेष्टेरेकस्या एव क्रत्वथे एकः प्रयोगोऽन्यश्चान्ना्यकामभ्रयोगः । तच्रान्नाद्यकामप्रयोगे 
जाह्यणादिश्रवणस्य निमिन्ताथेकत्वे प्रापकत्वे च नालि फर्मेदः । राजसूयिकावेष्िप्रयोगे तु खाराज्य- 
वाक्ये राजशब्दस्य ब्राह्मणादिसाधारणत्वात्रयाणामपि वणानां कैत पूर्वपक्षे, सिद्धान्ते तु क्षल्िरिय- 
स्थेवेति फरभेदः । यद्यपि स्वाराज्यवाक्य एव राजकाब्दाथनिरूपणं करतु राक्यम्‌, तथाप्यभ्याय- 
संगतये प्रयोगभेदव्युत्पादनायावेष्टिवा्योद्‌ाह रणमिति दिक्‌ । इयवेष्ट यधिकरणम्‌ ॥ 


: वसन्ते जाह्यणोऽधिमादधीतः ' ग्रीष्मे राजन्यः ` ‹ शरदि वैद्यः ` ‹ वर्षासु रथकारः ` 

इतयव कि माधाने कमणि ब्राह्यणादिनिमित्त वसन्तादिविधिः, उत ब्राह्यणादिवसन्तादिविशिष्टमाधानं 
३. आधान विधेय - विधीयत इति संरायः । तत्र॒ (यदि ब्राह्यणो यजेत इद्यादौ ब्राह्मणादी- 
लधिकरणम्‌ । नामप्राप्नतया राजसूयिकावेष्िप्रयोगे गुणविधौ निमित्तत्वासंभवेन तद्विशि- 
भ्रयोगान्तरविधिसभवेऽपि प्रकृते आहवनीयादिसपेश्चक्रतुविष्याक्षेपरभ्याधाने ब्राह्मणादीनां प्राप्रानां 
निमित्तत्वसंभवेनाधाने ब्राद्यणादिनिमित्ते वसन्तादिविधिर्यज्यते । नन्वाधानस्यान्यतोऽप्राप्रत्वात्कथं 
तस्मिन््राद्यणादिश्रवणस्य निमित्ताथत्वम्‌ ; न च क्रतुविधितस्तदाक्षेपः संभवति, आधानविधाबाहवनी- 
यादिराब्दश्रवणाभाविन तस्य क्रतुविध्यपेक्षिताहवनीयादिसाधकत्वे प्रमाणाभावादिति चेन्न । ‹ नक्तं 
गाह पदयमादधातिः अर्धोदिते सूये आहवनीयमादधाति › इवयादिवाक्येष्वाधानस्याह वनीयादेश्च 





1. सम्राजाखण्डदे शविशेषस्य--घ, ङ. 2. कमान्तरतया--क, ख, ग, घ, ऊ. 


सू. ४.] द्वितीयाध्याये तृतीयः पाद. । २०३ 


साध्यसाधनभावावगमात्‌ । यद्यपि तानि वाक्यानि गुणविधायकान्यव न व्वाधानविधायकानि 
तथापि 'गाहैपलयम्‌' इयादिद्ितीयया साध्यत्वानुवादिन्या आधानस्य तत्साधनत्वावगमसंभवः । 
यद्वा ‹य एवं विद्वानभरिमाधत्त ` इति सामान्यतः सवेवणोनामाधानविधायकमिति प्राप्राधाने जाद्य- 
णादिनिमित्ते वसन्तादिविधेः । इति प्राप्रे, सिद्धान्तयति-- 


आधानेऽस्वैरोषत्वात्‌ ॥ ४ ॥ 


आधाने विषये वसन्तादिवाक्यं ब्राह्यणादिवसन्तादिवेरिष्टाधानप्रापकम्‌ , न तु प्राप्नाधाने 
निमित्तसंयोगेन काठ्विशेषवबोधकम्‌। कुतः। अस्वेरोषत्वात्‌ आधानस्य सवेक्रत्वथेतया विधेरश्रवणात्‌॥ 
आधानविधिसद्धावे हि "आदधीत इदयार्मनेपदबखादाधानसाध्याभ्नीनां कवैगामित्वप्रतीया स्वीयाधान- 
साध्यत्वं छभ्यते। आक्षिपपक्षे तु “कृत्तिकास्व्निमाद धीत, "वसन्ते ब्राह्मणोऽभ्निमादधीतः' इलयादिगुणवाक्ये- 
ष्वात्मनेपदस्यानुवादलेनाविवश्षिततया करतुविधिभिराधानमात्राक्षेपेऽपि तस्य स्कतंव्यवे प्रमाणाभावा- 
त्परानुष्ठिताधाननिष्पन्नाप्नीनां कयादिना संपादनं स्यादिति कथं नियमेन क्रतुबिधिभिराधानस्य प्रापि: । 
एवं चाधानस्य तदुदेशेन नैभित्तिकगुणस्य च विधौ वाक्यभेदप्रसङ्गद्भाह्यणादिवसन्तादिविशिष्टाधान- 
विधिः । तथा च वसन्तादियुक्तप्रयक्षविधो जाग्रति ‹ य एवं विद्धानभ्निमाधत्ते' इयस्य वतैमानापदेशस्य 
विधितल्रकस्पनङ्ेशोऽपि नानुभवितव्यो मवति । न चैवमपि वसन्तादिवाक्येष्वाहवनीयादिशब्दाभावा- 
दाधानोखनाम्रीनां कथं क्रत्व्थता स्यादिति वाच्यम्‌ । वसन्तादिवाक्येष्वाहवनीयादिय्रहणाभावेऽपि 
८ नक्तं गार्हपलयम्‌ ` इदयादिगुणवाक्येषु गादहैपयादीनां द्वितीयया आधानसाभ्यलाुवादबरेन वसन्ता- 
दिवाक्येऽभिशब्दस्य गा्हपयादिपरस्े पयैवसानस्योक्ततवादिदयन्यत्र विस्तरः । प्रयोजनं पूर्वपक्ष 
ब्राह्मणादिश्रवणस्य निमित्तार्थत्वच्छर्रस्याप्याधानम्‌ , सिद्धान्ते तु जाह्यणादिवाक्यानामेव विधायक- 
त्वाच्छरदरस्य परथगाधानविध्यमावान्नाधानमिति । न च बाद्मणादिश्रवणस्य निमित्ताथेत्वेऽपि 
शुद्रस्योपनयनाभवेन विद्याभावादेव नाधानमिति वाच्यम्‌ । समानजातीयस्वेन / वसन्ते 
बराह्मणसुपनयीतः इत्यादिवाक्यानामपि पूर्वपक्षे निमित्ताथत्वेन श दरस्ाप्युपनयनसत्त्वेन विद्यासत्त्वादि- 
ति दिक्‌ । याक्लिकास्तु ब्ाद्यणादिश्रवणं निभित्ताथमेवेति मन्यन्ते । युक्तं चैतत्‌ । तथाहि--तेत्तिरी- 
यके ८ अग्रय आधातव्याः ` इत्यस््याधानविधिः । तथा वाजसनेयकेऽपि संभरणकाण्डे द्वितीयाध्याये 
घ्नन्ति ह वा एतद्ज्ञम्‌ इति दितीयत्राह्णे ८ ते ह देवा अग्न्याधेयं ददुः ' इत्युपक्रम्य ^ अग्नीना- 
दधीत ' इयाधानविधिः श्रूयते । षष्ठस्य तृतीये “ पुनराधेयमोदनवत्‌ ` ` द्रव्योतत्तेवोभियोः स्यात्‌ ' 
इयत्र भाष्यवार्तिकतन्त्रल्नेषु च वक्ष्यते । ततश्चाधानस्य प्राप्रत्वान्न वबसन्तादिवाक्येषु तस्य विधानं 
संभवति । अतो ब्राह्यणादिश्रवणमन्यतः ्राप्रे आधाने निमित्तसंयोगाथेमित्येव युक्तम्‌ । किच क्रतु- 
विधीनां कऋयसंपादितान्यदीयाहवनीयादिभिरपि शान्ताकाद्कस्वात्तेराधानस्य नाश्षेपसंभव इल्यप्ययुक्तम्‌ , 


२०४ अध्व्रमीमांसाकुतूह्‌ ख््रत्तौ [अधि. ३२--४. 


"यदि वान्यस्याभ्निषु यजेत यदि वान्योऽस्याञ्चिषु यजेत अभ्रये पथिक्रते पुरोडाशमष्राकपारं निर्वपेत्‌ ' 
इति प्रायध्ित्तविधानदिवान्यदीयाभ्नीनामप्राप्नेः अभ्रियागे प्रायथित्तविधानाच्च । ‹ अहं खदस्मि मदसि 
स्वमेतत्‌ , ममासि योनिस्तव योनिरस्मि, ममैव सन्वह हव्यान्यग्ने" इयाधानोत्पन्नाग्न्युपस्थानमन्त्रव- 
णेन ^ अन्तवे्नीजन्यं जातवेदसम्‌ , अध्वराणां जनयथः पुरोगाम्‌, आरोहतं दश्चत शक्ररीर्मम, 
ऋतेनाप्न आयुषा वचसा सह, ज्योग्जीवन्त उन्तरामुत्तरां समाम्‌, दशमं पूर्णमासं यज्ञं 
यथा यजे › इ्यरण्यादानमन्त्रवर्णेन चास्मीयाग्नीनामेव कऋत्वर्भतावगमाच । किच यदयस्मिन्ने- 
वाधिकरणेऽन्यदीयाग्नीनां तुषु व्युदासः क्रियेत, तर्हिं षष्ठस्य षष्टे ° विहारस्य प्रभुत्वादनग्नीना- 
मपि स्यात्‌' इयधिकरणस्यानुन्मेषः स्यात्‌ । तवर हि सत्रेष्वनाहिताग्नीनामप्यन्यदीयाभिभिरधिकारं 
पूवपश्षयित्वा खीयाधाननिष्पन्नाश्निसाध्यत्वात्कर्मणामन्यदीयाभ्िभिस्तस्य नाधिकार इति सिद्धान्तयि- 
ष्यते । ` अस्मिन्नधिकरणेऽन्यदीयाभ्रीनां करतुषु व्युदासे निश्चिते सति तादृशपूर्वपक्षो न कथचिदुन्मे- 
षमहेति । तस्मादच्र ब्राह्मणादिग्रहण निमित्ताथभिव्येव युक्तम्‌ । पूर्ैपक्षसिद्धान्तावपि विपर्ययेण प्रवर्व- 
नीयौ । प्राप्र आधाने वसन्तादिवाक्यानि गुणविधायकान्येव, “अम्रीनाद्‌धीतः इलयविशेषेण विहितस्य 
तस्य सनेवणेसाधारणत्वादिति सूत्रयोजनापि सुपपादा । न चैवं राद्रस्याप्याधानं राङ्कयम्‌ ; ' अध्वराणां 
जनयथः पुरोगाम्‌ "दद्म पू्णंमासं यज्ञं यथा यजञै' इत्यादिमन्त्रवणैत आधानस्य यज्ञा्थत्वावगमात्‌ , 
^ तस्माच्छद्रो यज्ञेऽनवक्ल्छ्तः ' इति तस्य यज्ञनिषेधात्‌, शद्रस्याध्ययनविभ्यभावात्‌, ‹न स्त्र्ुद्रौ 
वेदमधीयाताम्‌ ` इति तस्य विद्याप्रतिषेधाञ्चेति षष्ठेऽपरु द्राधिकरणे स्पष्टं भविष्यतीयास्तां तावत्‌ । 
वृत्तमधिकरणम्‌।। 


द्रोपूणंमासो प्रकृयामनन्ति * दाक्षायणयज्ञेन सुवरीकामो यज्ञेत ' ‹ साकंप्रस्थायीयेन 
यजेत ॒पञ्युकामः ` ‹ सक्रमयज्ञेन प्रजाकाम ` इति । तव ॒कर्मान्तरबिधिर्गणविधिर्वेति सहाये 
पूवेपक्चयति- 


् * (के 
अयनेषु चोदनान्तरं संज्ञोपबन्धात्‌ ॥ ५ ॥ 


अयनेष्विति दाक्षायणश्ञब्देकदेशग्रहणम्‌ । छत्रिन्यायेन साकप्रस्थायोयाद्युपठक्षणमिति 
बहुबचनापपत्तः । दाक्षायणयज्ञादेवाक्यषु चोदनान्तरम्‌ । चोद्यते विधीयत इति कर्मणि ल्युट्‌ | 
. दक्षायणादीना वसन्तादुवाक्वष्वाघधानासवाच्र कमान्तर विधयसिति यावत्‌ । कुतः । सज्ञा- 
गुणताधिकरणम्‌ । पबन्धात्‌ संजञान्तरोपवन्धबलात्‌ । एकस्य चानेकसज्ञान्थक्येन ग्रकृत- 

कर्मणि संज्ञान्तरसमावेशचासंमवात्‌ “अथष ज्योतिः" इत्यादाविव कर्मान्तरविधानमेव युक्तम्‌ \ 


क ण क का भ न ~~ 

ताता मता ताना १०००५ 


1. तस्मिन्नधिकरणे-ख, ग 


चू. ५---९.] द्वितीयाध्याये तृतीयः पाद" । २०५ 
अभ्यासादपि कमभेद इयाह- 


अय॒ुणा च कमचोदना ॥ ६ ॥ 


° दाक्षायणयज्ञेन यजेत ' इलयादिचोदना अगुणा गुणोपबन्धरहिता, दाक्षायणादिश्चब्दस्य 
कस्मिश्चिद्रुणेऽप्रसिद्धत्वात्‌ । अतः ° दघ्रेन्द्रियकामस्य-' इलत्रेव फलाय गुणविधानासंभवात्कमेचो- 
दनैषा पुनर्विधानम्‌ । ततश्चाभ्यासात्कमभेद इ्युक्त भवति ॥ 


ननु प्रकृतकर्मणि फठविधानमेवास्तियत आद-- 
समाप्तं च फठे वाक्यम्‌ ॥ ७ ॥ 


दाक्षायणादिवाक्यं खगोदिफटठे समाप्तम्‌ । न हि कमोदिरोन ब्रीह्यादिवत्फछस्य विधानं 
संभवति । तस्मिन्नुस्पादनीये उपायोपदेश एव पयेवसन्नं भवति, तस्यालुपदेयत्वात्‌ । ततश्च भावा- 
थौधिकरणे धात्वथखेव फर्करणताया निश्धितसाद्वुणस्य ततन विधातुमश्चक्यत्वात्परिरोषाद्‌ व्यं कमम 
विधातन्यमिति सिद्धः कमेभेदः । इति प्राप्ते, सिद्धान्तयति-- 


विकारो वा प्रकरणात्‌ ॥ ८ ॥ 


वाशब्द एवार्थे । दरोपूणैमासकमेणि विकारः अवस्थाविशेषः अत्र फलाय विधीयते, न 
तु कर्मान्तरम्‌ । दषू्णैमासयोरवस्थारूपाद्धिकारात्फटं न कमान्तरा दित्युक्त भवति । कुतः । भ्रकर- 
णात्‌ कर्मान्तरत्वे प्रकरणविच्छेदप्रसङ्गात्‌ ।॥ अयमाशयः । लोकतः प्रसिद्यभवेऽपि ८ दे पो्णमा- 
स्यौ द्वे अमावास्ये यजेत ` इति वाक्यात्‌ "सह्‌ कुम्भीभिरभिकामं जुहोति ` इति वाक्याच्च पौणंमास्य- 
मावास्यावृत्तिलक्षणः कुम्भीभिः सहभ्रस्थानटढक्षणश्च गुण. प्रसिद्धः । ततश्च द्षस्योत्साहिनो यज- 
मानस्येमे दाक्षा ये रविजः तेषामयनमावृत्तिः, तत्कठैकद्वि प्रयोग इति यावत्‌ । अभेद विवक्षया 
च यज्ञसामानाधिकरण्यम्‌ ; साकंभ्रस्थायः सहप्रस्थानम्‌ , तत्सबन्धी साकप्रस्थायीय इति चावयव- 
व्युत्पत्त्या वाक्यान्तरप्रसिद्धावरृत्तिसहप्रस्थानटक्षणगुणविशिष्टवचनदाक्षायणयज्ञादिराब्देन ‹ छोदि- 
तोष्णीषा ऋविजः--- इदयत्रेवोपसजनगुणस्य विधानं नानुपपन्नम्‌ । एवं च ‹ दघ्रेन्द्रियकामस्य-- 
इद्यत्रेवात्र फलाय गुणविधिरेव, न तुद्धिदादिवत्कमोन्वरम्‌ । 


दाक्षायणयज्ञविषये इतोऽप्येवभियाह- 


लिङ्गदशनाञ् ॥ ९ ॥ 


२०६ अध्वरमीमांसाकुतूहलब्त्तौ [अधि. ४--५. 


८ लितं वर्षाणि द्पूर्णमासाभ्यां यजेत यदि दाश्ायणयज्ञी स्यात्‌ पच्चदश वा वषांणि 
यजेत तर्ेवं संपद्यते" इति लिंदातं वर्षाणि ददपूर्णमासयाजिनो यावती दशेपूणंमासभ्रयोगसंख्या 
तावस्संख्याकद्चपूणैमासप्रयोगसंपन्ति पच्चदशवार्षिकदक्षायणयक्ञिनो दयति । तदेतत्कमान्तरत्व 
विरुष्यते ¦ न हि दाक्चायणयज्ञस्य कर्मान्तरत्वे तदीयपच्दशवर्षसंपन्नसंख्यया तिशद्रषरग्धसंख्या- 
कदपूर्णमासम्रयोगसंपत्तिवणनमुपपद्ते । अतोऽपि न कमोन्तरम्‌ ॥ 


यदुक्तं संज्ञाभेदात्क्ममेद इति तव्राह-- 


गुणात्संज्ञोपबन्धः ॥ १० ॥ 


दशपूर्णमासयोरुपन्नयोरावृ्यादिगुणनिबन्धना संयम्‌ । उत्पत्तिरिष्टैव च संज्ञा कमभे- 
दिका, प्रकृतकर्मण्यसंभवन्ती च । न चेयसुरपत्तिशिष्टा नापि प्रङृतक्मण्यसंभवन्ती, ‹अथेष ज्योतिः 
इत्यादिवसकरणचिच्छेदेन प्रकमस्याभावात्‌ स्वा्रितगुणवातवेन प्रकृतकमेणि संभवा ॥ 


यदुक्तं फराय कमैनिधान एव फटविधः पयैवसानाततत्रः कमेण एव भावाथोधिकरण- 
न्यायेन फलाय विधभ्यवदयंभावाद्रुणस्याविधेयत्वात्कमेभेद इति, तत्राह-- 


समाभिरविशिषा ॥ ११ ॥ 


यथा कर्मणः फठमिति भावाथीधिकरणे साधितं तथेव ' फलश्रुतेस्तु कर्म॑स्यात्फरस्य 
कमैयोगित्वात्‌ › “ अतुल्यत्वात्तु बाक्ययोगणे तस्य प्रतीयेत इतीन्द्रियकामाधिकरणे गुणादपि 
फठस्य साधिततवेन फलाय गुणविधानेऽपि फरविधेः पयैवसानस्याविशिष्टत्वान्न क्मेणः पुनवि- 
धानमत्रेति भावः। अतो गुणविधिः ।। अल * अयनेषु ` इति बहुवचनो पपत्तये संक्रमवाक्यमप्युदाहतं 
भाष्ये । तथत्रकचिच्छाखायामन्वेषणीयम्‌ । ततैव च संकमशब्दस्य गुणविशेषपरत्वे वाक्यशेषश्वा- 
न्वेषणीयः । प्रयोजनं पूर्वपक्षे दाक्षायणयज्ञं कुर्वाणेन दरोपूणैमासावपि कर्तव्यौ, सिद्धान्ते तु न कर्तै- 
व्याविति । तदेतदपरे न क्षमन्ते । न हि दशैपूणंमासयोः संनिधौ दक्षायणयज्ञादिविधिः, येन तत्र 
गुणविधानं स्यात्‌ । कौषीतकन्राह्यणे हि तृतीयेऽध्याये दशेपूणेमासावनुक्रम्य चतुर्थेऽध्याये “ अनुनि- 
बौप्यया वै देवाः ' इवयादिना पूण॑मासे दे च संस्थिते वैख्धमादिलयं च यागं विधाय ‹ अथातोऽभ्यु- 
दितायाः' इद्याहिनाभ्युदितेष्टं विधाय “अथातोऽभ्युदृष्टायाः' इयादिनाभ्युदृष्टेष्टिं च विधाय (अथातो 
दाक्षायणयज्ञस्य दाक्षायणयज्ञनेष्यन्फास्युन्यां पौणमास्यां प्रयुङ्क्ते" इत्यादिना दाक्षायणयज्ञमनुक्रभ्य 





1. पर्यवसानादत्र--क, घ, ङ. 


सू १०--१२) द्वितीयाध्याये तृतीय पाद्‌ २०७ 


अथात साक्प्रस्थायीयस्य ` ‹ अथातो मन्यघनस्य ` ‹ अथातस्तुरायणस्य ` " अथात आग्रयणस्य › 
‹ अथातच्चातुमांस्यानाम्‌ ' इलयादिना बहूनि कर्माण्यनुक्रान्तानि । तत्राथकव्देन प्रकरणविच्छेदात्‌ 
 अथेष ज्योति ' इत्यादिवदुत्पत्तिनिष्टसज्ञान्तरकत्वास्रङतकर्मणि सज्ञान्तरस्य समावेङासभ वा 
कमोन्तरत्वमेव युक्तम्‌ ¡ नापि दाक्षायणशब्दो दरपू्णमासयोरावृत्तिगुणयोगाद्रितुमर्हति । न हि 
दक्षस्यमे दाक्षा रत्विज ; तत्कवकमयनमाबृत्तिरियवयवव्युत्पादनमुचित येन वाङ्यान्तरभरसिद्धगुण- 
परत्व स्यात्‌ । ‹दक्षो ह वै पावैतिरेतेन यज्ञेनषा सवौन्कामानवापः ‹८स वै दक्षो नाम तद्यदनेन 
सोऽयजत तस्मादाक्षायणयज्ञ इटयाख्या ` इति कौषीतकवाजसनेयकयोरन्ययैव निवैचनावगते । 
किच दाक्षायणश्चब्दस्यावरृत्तिगुणपरत्वे तन्मात्रस्य फलाय विधानापत्तौ ' पौर्णमास्वानैन्द्र सानाय्यम्‌ 
‹मत्रावस्ण्यामिक्षयामावास्याया यजेत ' इत्यादिगुणाना फङाथंत्वाुपपात्ति । अतो दाक्षायणशब्दस्य 
गुणविधिपरत्वासभवात्कमोन्तरत्वमेव युक्तम्‌ । एव इतपथन्राद्यणेऽपि हव्यवाहकाण्डे ददपुणैमासबनु- 
कम्य सभरणकाण्डे आधान पुनराधानमन्निदोच्र चासुक्रम्य दाक्षायणयज्ञोऽलुक्रान्त । तथा च प्रकरणवि- 
न्छेद्‌ात्क्मान्तरत्वमेव युक्तम्‌! यद्यपि तेत्तिरीयादिङ्ाखाया दशेपूणेमासम्रकरणे द क्षायणा दिवाक्यं श्रुत- 
म्‌ , तथापि दाक्षायणादिशब्द्स्य गुणपरत्वमुक्तरीलयाचुपपन्नमि ति कमोन्तरत्वमेव युक्तम्‌ । अधिकरण तु 
गवामयनप्रकरणस्थोत्वगिणामयनादिविषय योञ्यभिलयास्ता तावत्‌ ¦ इति दाक्षायणयज्ञाधिकरणम्‌ ॥ 


दशपूणैमासयो श्रूयते ‹ ईैषामालभते ' “ चतुरो सुष्टीश्चिवेपति इति । इषा शकटावयव- 

द्ारविक्ेष । आटम्भन स्पङनम्‌ । नि्वैपण प्रथक्रणम्‌ । मुष्टीन्‌ युष्टिपरिमितान्त्रहीन्‌ । तथा 

५ द्रग्यदेवतायुक्ताना स्यचिदपि प्रकरणमनारभ्य श्रूयते ^ वायन्य प्रेतमालभेत भूतिकाम 

यागान्तरता- ‹ सौर्य चर्‌ नि्ैपेद्रह्यवच सकाम › इति । किमत्र वायव्यवाक्ये सौ- 

धिकरणम्‌ । येवाक्ये च दा्ेपुणेमासिकालम्भनिवोपानुवादेन तत्व चरुश्च गुणो 

विधीयते, उत कमौन्तरभूतौ भूतिन्रह्मवचैसफटौ बायुसूयैदेवलयश्चेतत्वचरुगुणकावारस्भनिबौपौ याव- 
दु्तौ विधीयेते, कि वा उक्तगुणरूबिरिष्टौ यागो विधीयेते इति सशये पूवेपक्ष्यति- 








वशाञ्दो वैषम्ये । दर्ंपूर्णमासप्रकरणपष्तिषु दाक्षायणादिवाक्येषु कमेण सनिदित- 
त्वात्तदाशरिय फङाय गुणविधिरिति युक्तम्‌ । इह तु अप्रकरणे कस्यचिदपि प्रकरणमनारभ्य श्रते 
वायव्यादिवाक्ये प्रकरणादाश्रयाटाभे सति कराय गुणविभ्यसभवादीषासस्कार आरम्भो व्रीहियव- 
सस्कारो निर्वापश्च श्रेतत्वचरुलक्षणगुणविधानायानूयेते, न तु गुणफल्विशिष्टमपू्वैमाखम्भन निवे- 
पणं च विधीयते । ऊत । अकर्मशब्दत्वात्‌ वायन्यादिवाक्ये आरभतिनिवेपलोरपूवोखम्भनिवाष- 





२०८ अध्वरमीमांसाकुवृहवृत्तो [अषि. ५. 


कसराब्दत्वाभावात्‌ । विरिष्टविधानायेश्चया गुणविधानायालुवाद त्वस्यैव युक्तत्वादिति भावः । अ- 
क्सक्ब्दत्वादियस्य वायन्यादिवाक्ये आमतिनिवैपलयोयौगवाचकत्वाभावादिलयप्यथंः । ततश्च 
यागविधिरयन्ताप्रसक्त इति भावः ॥ न च प्राप्राङम्भनिवौपानुबदेन वायुसूयेदेवतयोः श्वेतत्वच- 
रुगुणयोश्च विधाने वाक्यभेद इति वाच्यम्‌ । न हि ४ वायञ्यम्‌ ` ‹ सौयेम्‌' इति च देवताविधिः; 
कितु ' सर्वे ओषधिवनस्पतयोऽन्न प्राणश्रतोऽन्नादाः ' इति श्रुतौ प्राणश्चेतां वनस्पतिभोक्वृत्वावगमा- 
तेन संबन्येन बनस्पतिसंबन्धिनि प्राणे वायौ देवतात्वोपचारेण ईषायामेव वायग्याब्दोऽनुवादः । 
' सौयैम्‌ ` इति च आग्रेयपुरोडारीयव्रीहियवद्रव्यस्य तेजोदेवयत्वसामान्यादनुवाद इति न वाक्य- 
मेदः । अतो दाशैपूणेमासिकाङम्भनिवौपावनूद्य गुणविधिः । न च दद्षेपूणमासकमेणः पुरोडाज्ञा- 
्यदधिपयो द्रन्यावरुद्धत्वात्तत्र चरुविधानमनुपपन्नमिति वाच्यम्‌ । अत ॒एवानुपपत्त्या चरुशब्दो 
ङक्षणया स्थारीवचनम्‌ , सप्तम्यर्थे च द्वितीया । खाल्यां निवेपेदियर्थः ¦ न च ‹ शूर्पे निवपति इति 
विरोधः, शूर्पे स्थास्यामियवियेधात्‌। न च केवख्गुणंविधौ फरूपदानन्वयः, गुणसंबन्धस्य फरुसंबन्धस्य 
च विधौ वाक्यभेदात्‌ अनारभ्याञ्नातत्वेन प्रकरणादाश्रयखाभाभावेन फलाय गुणविध्यजुपपत्तेश्चेति 
वाच्यम्‌ । भूतिब्रह्मवचैसपदयोः ‹ स्वेभ्यः कामेभ्यो दशेपूणैमासौ ' इति स्व॑कामा्थदहोपूणेमासफलै- 
कदेरालुवादत्वात्‌ । तस्मादादीपृणमासिकारम्भनिवोपानुवादेन श्चेतत्रचरुगुणदिधिः । 


तमिमं पूवेपक्षं निराङ्वेन्पूवेपक्षान्तरसुद्धावयति-- 


यावदुक्तं वा कमणः श्युतिमूखत्वात्‌ ॥ १३ ॥ 


वाशब्दः पूर्वपक्षग्याडत्तो । दादीपू्णमासिकारम्भनिर्वापाजुवादेन केवख्गुणविधिरिययु- 
क्तम्‌ । किंत्वाछम्भान्तरं निवेपणान्तरं च गुणफटविशिष्टं विधीयते । फरूपदयोनियवच्छरुतयोर्देवताप- 
दयो संभवत्प्रयोजनकयो. पाक्षिकानथकालुबादत्वस्यान्याय्यत्वात्‌ । किंच रेके ऽप्यारम्मनि् पयो; 
सत्त्वाहाहपूणेमासिकयोरेव तयो; कथं प्रतीतिः । न चानारभ्याधीतत्वेन प्रकृतिगाभित्वालखतीतिरिति 
वाच्यम्‌ । अव्यभिचरितक्रतुसंबन्धिष्वेवानारभ्याधीताना प्रकृतिगामित्वाभ्युपगमात्‌ ; अन्यथा ‹ तस्मा- 
तसुवर्ण हिरण्यं भायेम्‌ ' इत्यादिविधेरपि प्रकृतिगाभित्वापातात्‌ । एतेन वैदिककमैत्वसामान्याहैदि- 
ककमंसबन्ध्याङम्भाद्यनुवादेन गुणविधिरियपि निरस्तम्‌, दहिरण्यभरणादिष्वतिप्रसङ्गात्‌ । ननु गुण- 
फठविरिष्टारम्भनं निबैपण च कमान्तरं चेक्िप्रकृतिकं तदियत आह-- याबदुक्तमिति । दर्विहदो- 
मादिवदपूवैमिदम्‌ । तत यत्किचिच्छरतद्रम्यं वायवे संकर्प्य भूतिकामेन स्मष्टव्यम्‌ , चरुश्च सूयौय 
संकल्प्य बद्यवचैसकामेन निवेप्रम्य इति रुभ्यते । नयु द्रव्यदेवतासंबन्धाद्यागः कुतोऽत्र न कर्प्यत 
इत्यत आह-- कमेण: श्रुतिमूरत्वादिति । कर्मणो यागस्य रब्दैकगम्यत्वाहव्यदेवतासंबन्धमात्रेण 


सू. १२- १५. द्वितीयाध्यये त्रतीयः पाद. । २०९ 


कल्पयितुमराक्यत्वादियर्थः । न चैवम्‌ ' आग्नेयोऽष्टाकपारो भवति ` इलयत्र कथं यागकल्पनभिति 

वाच्यम्‌ । वैषम्यात्‌ । आच्नेयादिवाक्ये हि पुरुषव्यापारं विना विष्यनुपपत्तेः पुरुषज्यापारपेश्षायां 

पदान्तराथैद्रव्यदेवतासंबन्धोपस्थितयागरूप एव कस्पयितुं न्याय्य इलयश्रुतस्यापि यागस्य विधियु- 

ज्यते । इह त्वाखम्भनिवौपयोः पुरुषन्यापारयोः श्रुतत्वात्तत एव विध्युपपत्तरश्रुतयागविधिनोभ्युपेयः । 

तस्माद्याबदुक्तावारम्भनि वीप गुणफर्विशिष्ठौ वायव्यसौयैवाक्ययोर्विधीयेते इति पूवैः पक्षः ॥ 
सिद्धान्तयति-- 


-यजिस्तु द्रव्यफरभोक्तसंयोगादेतेषां कमेसंबन्धात्‌ ॥ १४ ॥ 


तुशब्दोऽवधारणे । द्रग्यग्रहणं देवताया अग्युपलक्षणम्‌ । बवायव्यादिवाक्ये यजिरेव 
विधीयते, नालम्भनादि । कतः । द्रव्यफरमोक्तृसंयोगात्‌ । ‹वायन्यम्‌ ' इयादितद्धितान्तसचब्देन 
दरज्यदेवतासंबन्धस्य ' भूतिकामः › इत्यादिपदेन फकसंबन्धख तत्कामभाोक्तृसंबन्धस्य च अवगमादि- 
सथः । नु द्रव्यदेवतादिसबन्धानां कथं यागकत्पकत्वमियत आह-- एतेषामिति । द्रन्यदेव- 
ताफकभोक्तुणां कमेणा यागेन अविनाभावात्‌ ॥ ‹वायज्यम्‌ ' इति देवतातद्धितेन हि देवतात्वेन 
वायुसंबन्धो द्रन्यस्य प्रतीत. । यज्यमानहविरुदे यत्वं च देवतात्वम्‌ । तच्च सूयायुदेशेन द्रव्यया- 
गादेव भवति, नान्यथा । एवं च वायव्यादिवाक्येषु श्रुतप्राय एव याग इति भवति तद्विधिः । 
तब द्रव्यदेवतासंयोग एव यागस्याक्षेपकः । फकसंयोगो भोक्तसंयोगश्च फटस्य तत्कामनायाञ्रा- 
भावे स्वकीयद्रव्यं यजमानः किमिति यजेदिति यागस्य निवांहकतयोपात्त इति न तत्राभिनिवे- 
व्यम्‌ । अत्र ‹ आरभेत ‹ निवपेत्‌" इति धात्वर्थो न विवक्षितः । ` श्वेतद्रन्यकवायुदेवताकयागेन 
भूतिं कुर्यात्‌ ‹ चरद्रम्यकसू्ैदेवताकयागेन ब्रह्मवचैसं कुयोत्‌' इयथः । धातुभ्यां तु चोदकादथौद्रा 
प्राप्रं स्पर्शनं परथकरणं चानुद्यते । न चास्मिन्पक्ष आखमतेनिवैपतेश्चानथेक्यम्‌ , पृवेपक्षे तु देवता- 
पदस्येति को विरोष इति वाच्यम । बविधिप्रयययोगार्थं धातुपादानस्यावदयंभावेन साथेक्यात्‌ । 
इतोऽप्येवभियाह- 


लिङ्गद दीनाच ॥ १५ ॥ 


‹ सोमारौद्रं चरं निर्ैपेत्‌ ` इति प्रकृ "परिभिते याजयेत्‌" इति परिभ्रयणविधिपरे वाद्ये यागा- 
नुवाददद्नादपि शिङ्गाटरूव्यदेवतासंवन्धस्य यागा्षेपकलत्वमनुभिमीमदहे इति । वृत्तमिदमधिकरणम्‌ ॥ 
‹ पयसाभिदोत्ं जुदोति इति विदितस्य पयसो दोहनविषये ‹ वत्समारभेत ' ' वत्स- 

मुपखजति ' 'प्राचीमावबरूय गां दोग्धि " ' दुह्यमानां गामनुमन्त्रयते ` इयादि श्चतम्‌ । उपद्जति 

मकृसमीपं प्रापयति । तत्र ' बत्समारभेत , इति कि यागविधिः उत संस्पशेनमात्रविधिरिति 
द. बल्सालम्भादीनां संशयः । तत्र ‹ वायव्यं ओतमारभेत ' इल्यत्रैव यागविधिरिति ब्रूमः । न च 


सस्कारता- देवतासंयोगाभावात्कथमिह यागविधिरिति वाच्यम्‌ । वत्सालम्भोऽयं 
धिकरणम्‌ । यजिमत्कम भवितुमर्हति, प्राणिद्रव्यकारम्भव्वात््‌ ; वायव्यवाक्यावगता- 


छम्भवदियनुमानेन यागविधित्वाभध्यवसाये सति प्राणिद्रज्यकत्वसामान्येनाभ्रीषोमीयविध्यन्तप्राभ्या 
देवताराभस्योपपादयितुं श्चक्यत्वादिति प्राप्रे, सिद्धान्तयति- 


विदाये प्रायद दनात्‌ ॥ ९६ ॥ 


यागविधिवषी स्पर्चनमालविधिर्वेति सये स्पश्च॑नमान्नरविधिरियेव युक्तम्‌ । कतः । भ्राय- 
दशनात्‌ भ्रायेषु बहुषु उपसजैनावरसैनानुमन्त्रणादियावदुक्तकमेस्वाकम्भनस्य पाठात्‌ , सामान्यतो- 
दृ्टा्ुमानस्य च बैदिकार्थागोचरत्वात्‌ , ८ अध्वयमारभेत' इत्यादौ प्राणिदरन्यकमेत्वेऽपि स्पशेनमाला- 
भिधानेन व्यभिचाराच्चात्राखभतेः स्परनमाचा्थेकत्वम्‌ । न चैवं सति ' वत्समुपसजति ' इत्युपसजे- 
नविधानादेवार्थसिद्धत्वादाम्भनविधिर्व्यथं इति वाच्यम्‌ । न ह्यत्र स्पदोनमात्रं विधीयते येन 
तदरैयर्भ्यं स्यात्‌ , किंतु चाटूकरणात्मकस्परौनविशेषरक्षणसम्कारः । म च नावच्यं प्राप्तः । गोभस्ल- 
बनातिङये चोपयुञ्यत इति न वेयथ्येम ॥ 


इतोऽपष्येवमिलयाह- 


अ्थवादोपपत्तेदच ॥ १७ ॥ 


८ वत्सनिकान्ता हि पञ्चवः` इति भेनुप्रस्वनाथेवत्सोपचारात्मकारम्भविधेरथवादः । 
वत्सा नितरां कान्ताः भिया येषामिति विग्रहः । स चायमथवादो बत्सस्पशेनमात्रविधावेवोपपद्यते 
न तु यागविधो, यागे सति तस्य संज्ञपनप्रसङ्गात्‌ । तथा च यस्मादसौ मातुः प्रियो वत्सस्तस्मा- 
त्स्ञपनाथैमाकूभ्य इत्यसगतं स्यात्‌, मारणे अग्रीतिप्रसङ्गात्‌ । चाद्रकरणात्मकस्पहौनविधौ 
तु वल्सभ्रिया माता चादकृतेन वस्सेन संयुज्यमाना स्नेहासपरस्नविष्यतीत्युपपद्यते । तस्मादत्र स्पश्- 

¢ क वप्‌ $ © की [ष्‌ 
नमान्नरविधिः, न यागविधिः । प्रयोजनं पूवेपक्षे अभिहत्राङ्गतया्रीषोमदेवताकवत्सद्रव्यकयागोऽ- 
नुष्ठेयः, सिद्धान्ते तु वत्सचाद्ररकरणमात्रमिति । वृत्तमधिकरणम्‌ ॥ 


अघ्नौ श्रूयते ‹ चरमुपदधाति ` ‹ बरृहस्पतेवां एतदज्नं यन्नीवाराः ' इति । तन्न कि चरोरू- 

पधानमान्नं यावदुक्तं बिधीयते, उतोपधानयुक्तो यागो विधीयत इति संशयः । तन्न ° वत्समारमेत ' 
७. ज्ेवारचरोराधाना- इयत्र देवतासंयोगामावेन यागविध्यसंभवेऽपि प्रृते वाक्यशेषतो देवता- 
ताधिकरणम्‌। सखाभाद्यागविधिरस्तु । यद्यपि वाक्यशेषे देवतात्वेन बृहस्पतेश्चरुसंबन्धो न 


> कनि 

श्रुतः, तथापि ` ब्रहस्पतेरज्नम्‌ ` इति संबन्धश्रवणादेवतात्व कल्प्यते । यदि हि नेवारचरौ ब्रहस्पतिरदे- 
वता न भवेत्तदा कथं बृहस्पतेर्नीवारा अन्नं भवेयुः । तैत्तिरीयके ‹ बादैस्पलयो भवति ` इति तद्धिते- 
नापि स्पष्टमेव चरोर्देवतासंबन्धः श्रुत. । किच उपधानमात्रविधौ चरोरुपधानसस्छृतस्य भूतभा- 
व्युपयोगाभावेन संस्कायंत्वरूपकमेत्वासंभवाहितीयाश्रुतिरतुपपन्ना स्यात्‌ । यागनिधिपक्षे तु तस्य 
यागस्यैकदेवताकत्वौषधद्रव्यकत्वादिसामान्येनाप्नेयविष्यन्तप्राप्रौ चोदकप्राप्रस्विष्टकृद्‌ादिप्रतिपत्तिवा- 
धेनोपधान चरो. प्रतिपत्तित्वेन विधीयत इति न द्वितीयानुपपत्तिः । तस्मादुपधानप्रतिपत्तिकमंयु- 
क्तो बहस्पतिदेवलयचसद्रव्यकयागो विधीयत्ते इति प्राप्रे, सिद्धान्तयति- 


संयुक्तस्त्वथंशाब्देन तदर्थः श्रुतिसंयोगात्‌ ॥ १८ ॥ 


अथे: कायेसुपधानम्‌ । तद्वाचकशब्देन उपदधातिना चरू "संयुक्त. । अतः सः तदर्थः 
उपधानरूपकायांथे एव भवति । उपधानसंस्का्यैस्यापि चरोरुपधानाथेत्वमाथिकसाधनत्वाभिप्रायम्‌ः, 
चरोरुपधानमात्रस्यैव श्रवणात्‌ ॥ तन्मां यावदुक्तं विधीयते, न तु याग इत्युक्तं भवति । 
ननु वाक्यशेषतो देवतावरमे सति याग. कुतो न करप्यत इत्यत आह--श्रुतिसंयोगादिति । वाक्यशेषे 
तावन्नीवरेष्वेव ब्रहस्पतिः श्र॒तः, न चरौ । स च स्वरूपेणैव, न तु देवतात्वेन । तत्र यदि विध्युदेश्चस्य 
देवताकाह्ु स्यात्तदा तद्रखान्नीवारब्दस्य तद्िकारलक्षणामाश्रियाश्रुतश्चरुसंबन्धो देवतात्वं च बृहस्पतेः 
कर्प्यते । इह च विध्युदेशस्योपधानमात्नविधायकत्वेनोपपन्नतया न देवतपेक्षासि, चरोरूपधानस्य च 
देवताविरहात्‌। अतः कथं वाक्यशेषाच्चरोदवतासंबन्धलाभः। चरूपधान तु प्रकरणादगन्यङ्गम्‌ । तदङ्गत्वं 
चाहवनीयाधारस्थण्डिङनिष्प्यर्थतया वाच्यम्‌ ¦ उपधानस्य स्थण्डिखनिष्पत््यर्थत्वमुपधेयचरद्रारेव, 
न साक्षात्‌ । ततश्चोपधानलक्षणसस्कारबिधिबरूदिवोपधयस्य चरोरप्युपधानसाध्यस्थण्डिरनिष्पत्तौ 
विनियोगकत्पनादुपधानविधेरयम्थं संपद्यते ‹ उपधानसंस्छरृतेन चरुणा स्थण्डिरं निष्पादयेत्‌ › 
इति । एवं च अनेनैव वचनेन चरोरपि भिनियोगात्संस्कायैत्वं संभवतीति द्वितीयाप्युपपद्यते । 
८ बाहंस्पत्यो भवति ` इति वाक्यमपि प्राग्दीग्यतीयेष्वर्थेष्वपयादिषु विहितण्यप्रययान्तत्वेन विशिष्य 
देवताथेत्वे विध्युदेशाकाह्रक्षणप्रमाणामावाद्यथाकथंचिन्नीयमानमपि न दुष्यति । तस्मादु पधानमात्र- 
विधिरिति । वत्तमिदमधिकरणम्‌ ॥ 


‹ तवां पाल्लीवतमाङभेत ` इति प्रकृयामनन्ति ‹ पयेभ्मिक्ृतं पान्नीवत मुरछजति ` इति । 
तत्र संशयः किमिह यागान्तरविधिः, उत त्वाष्टूवाक्यविहिते कर्मणि पयेन्निकर णान्वाङ्गकङापविधि- 


1. सयुक्तः तदथः अत.-- क. 2. अमिप्रायगमम्‌-ख. 

रिति । तत्र 'चरमुपदधातिः इलयत्र ‹ बृहस्पतेर्वा एतदन्नम्‌ ` इति वाक्यशेषस्य देवतासमपेकत्वाभावेन 
८. पालनीबतस्य पयभि- यागान्तरविध्यसंभवेऽपि प्रकृते विधावेव 'पा्लीवतम्‌' इति तद्धितान्तेन देवता- 
करणगुणकत्वा- संबन्धावगमाद्यागान्तरविधि. संभवति । ° उत्स्रजति ` इति प्रययप्रतिपाद्य- 
धिकरणम्‌ । विषे ‹ पाल्ीवतम्‌ ` इयतैव संनिधानादन्वयः, न तु ‹ पयभ्निकृतम्‌ ' इवयव । 
ततश्च वायव्यवाक्यवद्रव्यदेवतासंबन्धाक्षिप्रयागविधिः । प्रकृयंश उस्पूवैकसजिधातुयांगविधिवरादु- 
त्सर्गस्य प्राप्रः प्रययानुप्रहमात्राथः। पयभिकृतशब्दश्च चोदकम्राप्तपयंभ्निकरणादुवादः। एवं च "पानी- 
वतयागेन कुर्यात्‌ ` इत्येव वाक्याथ इति न वाक्यभेदः । न च त्वाष्टूवाक्ये पानीवताब्द्ादुप- 
स्थितस्यैव यागस्य पयैग्निररृतवाक्ये पाल्लीवतशब्देन प्रत्यभिज्ञानात्कथं यागान्तरविधिरिति वाच्यम्‌ । 
तवा्टुवाक्ये हि पल्ीवांस्तवष्टा देवतात्वेन निदिरयते, अन्यथा व्वष्टूपद्वैयथ्यत्‌ । पयैभि- 
कृतवाक्ये तु पल्लीवानेव निर्दिश्यत इति कथं तेन त्वाष्वाक्यविहितयागप्रयभिज्ञासभवः । 
किच, त्वा्रवाक्यविहिते कर्मणि पयेभ्निङृतवाक्येन कि विधीयते; कि पयेभ्निकरणम्‌ , 
उतोत्सर्गः, अथवा पर्यभ्निकृत्वोत्छजतीपि क्रमः, कि वा पयप्निकरणान्ताङ्गकरापः । नाद्यः, 
चोद्‌कत एव॒ पयैभ्रिकरणस्य प्राप्रत्वात्‌ । न द्ितीयः, देवतोदेदयकद्रव्ययागात्मकयागविधा- 
यकत्वाष्रवाक्यादेव यागरूपस्योस्सर्गस्य सिद्धत्वात्प्य्निकृतशब्दवेयथ्योच पयैभ्निकरणविरिष्टपाल्ी- 
वतोदेशेनोस्सर्मविधौ च विरिष्टस्यैवोदेशयत्वापत्त्या वाक्यभेदात्‌ । न तृतीयः, पयेग्भिकृत्बोत्छजतीति 
ऋमस्यापि चोदकत एव प्राप्रे: । न चतुः, पर्यभ्रिकरणान्ताङ्गकलापस्यापि चोद्कत एव प्रापे: । 
उन्तराङ्गपरिसंख्याने च तरैदोष्यापत्तेः । एवं च पू्वकमौणि विधेयाखामादपि ‹ गुणश्चापूवंसयोगे ` 
इति गुणाधिकरणन्यायेन यागान्तरविधिपरमेव पयेभिकरृतवाक्यमिति प्राप, सिद्धान्तयति-- 


पालीवते तु 'पूवैव्वादपच्छेदः ॥ १९॥ 


तुशब्द. पूर्वपक्षव्याघ्त्तौ । पाल्लीवते “ पयेभिकृतं पालीवतम्‌ ` इति वाक्ये कमौन्तरवैधिर्न 
भवति, कितु पूर्वैवत्वात्‌ प्रस्यभिज्ञायमानपूवैकमेवत्त्वात्‌ । पूर्वैकमेण्येव पर्यभ्निकरणान्ताङ्गकराप- 
विधानेनोत्तराङ्गानामपच्छेदः निवृत्तिभवति ॥ अयमाशयः । त्वाष्टूवाक्ये तावत्‌ ‹ व्वाषटूम्‌ ' ‹ पाल्नी- 
वतम्‌ इति च तद्धितान्तपदं प्रत्येकमेव देवतात्वं गमयति, न त्वत्राभ्रीषोमीयादिवत्समासोस्पन्नेनै- 
केन तद्धितेन त्वष्टुः पल्लीवतश्च देवतात्वावगमः; येन व्यासक्तं देवतात्वं स्यात्‌ । न च प्रत्येकं देव- 
तात्वे विकर्पः स्यादिति वाच्यम्‌ । एकेनैव वाक्येन युगपदुभयोरविहितत्वेन एकक्रियावरीकृततया 
अन्योन्यनियमराभात्‌ । न हि ब्रीहियवादिषिधाविवात्र वाक्यभेदोऽस्ति । ततश्च यथा देवदन्तयज्ञ- 


त 

1. पूर्वत्वादवच्छेदः । 


तू. १९--२०.] द्वितीयाध्यये तृतीय पाद । २१३ 


दत्तयोमोता देवदन्तमातेति यज्ञदत्तमातेति च प्रथरन्यपदिद्यते एव त्वष्टपल्लीवतोयागः ‹ पाल्नीवतः 
इयपि पएथग्व्यपदेरामहैतीति पयेभ्िकृतवाक्ये पाल्लीवतश्चब्देन त्वाष्टूवाक्यविहितयागप्रत्यमिज्ञानसं- 
भवान्न कमौन्तरविधानं युक्तमाश्रयितुम्‌ ¦ ततश्च ‹ पाल्लीवतम्‌ ` इत्यस्यानुवादत्वात्‌ ‹ उत्छजति 
इति बविधिप्रययस्य ' पयैभ्रिकृतम्‌ ` इत्यत्रैवान्वय । तथा च ‹ पान्नीवतम्‌ ` इत्यनेन उत्सर्‌- 
जिना च प्रकृयंशेन पाल्लीवतयागमनूद्य प्रययांश्ेन पयेभ्रिकरणान्ताङ्गकटरापश्चोदकप्राप्तोऽप्युत्त- 
राङ्गपरिसंख्यानाय विधीयते । अप्राप्रपरिसंख्यात्वाच्च न वेदोष्यम्‌ । चोदकम्रवृततेः प्रागेव हि पय- 
भ्िकरणान्ताङ्गकलापविधिः प्रवते । ततश्च तेनैव पयैभ्निकरणान्ताङ्गकलापेन शान्ताकाद्ुत्वात्पान्नी- 
वतयागोऽयं नातिदेश्चमपेक्षते । यथा गृहमेधीययागः “ आज्यभागौ यजति ` इति चोद्कात्पमागेव 
प्रवृत्तविधिना क्लप्नाज्यभागाभ्यां निराकाह्रो नातिदेश्चमपेश्षते तद्रत्‌ । एवं चोत्तराङ्गकरापस्याथोदेवा- 
प्रापसतन्निवरत्तौ विधेर्व्यापाराभावान्न तैदोष्यम्‌ । न चैवमपि पर्यभ्निकरणमान्नविधिरेव स्यात्‌ न तु 
तदन्ताङ्गकरापविधिः ‹ शंय्वन्ता प्रायणीया संतिष्ठते ' इल्यादिवदन्तरब्दाभावादिति वाच्यम्‌ । 
अन्तरब्दाभावेऽपि पर्यभ्निकृतशब्दबखादेव तदन्ताज्गानां प्रतीतेः । पर्यभ्िकृतरब्दो हि भूतकालाथ- 
कक्तप्रययान्तः कमसाधनः प्राक्ृतपर्यभ्निकरणावस्थापन्नतावचन. । न हि पूवोङ्गष्वकृतेष्वियमवस्था 
संपद्यत इति तदन्तताङाभः । न च पाल्लीवतविरिष्टोत्सगौनुवादेन तदन्ताङ्गकरपविधौ विशिष्टो- 
देशाद्वाक्यभेदः, उत्सर्ममात्रालुवादेन तद्धिधावतिप्रसङ्ग इति वाच्यम्‌ । उत्छ॒जतिमा्रस्येवोदेश्यसम- 
वकते विशिषटोदेरादोषानवकाश्चात्‌ , संनिधानाच् प्रक्ृतस्येवोदेश्च इति नातिप्रसङ्गः । यद्यपि नव- 
मोपान्याधिकरणे ‹ पर्यभिक्ृतानारण्याुत्सजति ` इयत प्रज्ञाते! प्रकृेतकमेणि पयेभ्रिकरणान्ताङ्खक- 
छापविधिः सिद्धान्तंयिष्यते, तथापि प्रयभिन्नास्ति नास्तीदयधिकविचारार्थमिदमधिकरणमिलयपोनर- 
क्त्यमिति । वृत्तमधिकरणम्‌ ॥ 


¦ योऽदाभ्य गृहीत्वा सोमाय यजते इति °योद्युं गृह्णाति ` इति चानारभ्य श्रुतम्‌ । 
त्च संशयः कि ज्योतिष्टोमे ग्रहणविधियौगान्तरविधिर्वेति । त्न ° पयैभ्निकरृतं पाल्नीवतम्‌-- ` इति 
९. अदाम्यादीना वाक्ये पा्नीवतङ्ब्देन पूवेकमेणः प्रयभिज्ञानात्तत्र गुणविधावप्यनारभ्या- 


प्रहनामता- धीतत्वेनात्र प्रयभिज्ञाविरहादययागान्तरविधिरेव स्यात्‌ । किंच संकल्पादयुप- 
धिकरणम्‌ । योगाभवेनाधदाभ्यश्ब्दयो्॑हणसंस्कारनामधेयत्वानहेतया अहणव्यतिरिक्त- 


मेवंसंज्ञकं यागान्तरमेव वाक्यद्वयेऽपि विधेयम्‌ । यद्यप्यदाभ्यवाक्ये “यजते ' इलयेव श्रुतं न तु 
रूपम्‌ अं्युवाक्ये तु ‹ गृह्णाति " इत्येव श्रुतं न तु यजिरपि, तथापि ज्योतिष्टोमे ‹ देन्द्रवायवं गृहणाति ' 
इदयादाविव गृहातिशब्ददकीनादंड्ुवाक्येऽपि विधेयं कम अ्योतिष्टोम्रकृतिकमिति निश्चिते सति 

1 प्रतिज्ञाते--ग. 


२१४ अध्वरमीमांसाकुतृह्बत्तौ [अधि. ९ 


तदीयद्रव्यदवताङाभाद्यागत्वाभ्यवसायः । यथा आघारवाक्ये आधारसंज्ञककमेमात्रे विहिते ‹ इत 
इन्द्र॒ ऊर्ध्वो अध्वरः ` इति मन्त्रवणौत्‌ “ चतुर्गृहीतं वा एतत्‌ इति वाक्यशेषाज्च द्रव्यदेवताराभा- 
द्यागत्वाध्यवसायः, तद्देव अदाभ्यवाक्येऽपि ‹ यजते ` इति सामान्यरूपेण देवतावगमेऽपि इन्द्रवा- 
युत्वादिविशेषाध्यवसायः । गृहातिस्तु चोदकप्राप्राजुवादः । तस्मादंश्दाभ्यसंज्ञकयागान्तरयोवि- 
धिरिति प्राप्रे, सिद्धान्तयति- 


अद्रग्यत्वात्केवरे कमेशेषः स्यात्‌ ॥ २० ॥ 


द्रव्यशब्देन द्रन्यदेवतासंबन्धो क्ष्यते । केव अरूपे गृह्णातौ श्रूयमाणे कर्मणः ज्योति- 
्टोमस्य अङ्गभूतं प्रहणे विधेयं स्यात्‌ । अदाभ्यनामकोडुनामकरच श्रहणसंस्कार एवात्र विधीयते, 
न तु यागान्तरविधानमित्युक्तं भवति । कुतः कैवल्यम्‌ । अद्रव्यत्वात्‌ द्रव्यदेवताराहियात्‌॥। अयमा- 
शयः । संस्कारकमेणो नामानहत्वे ह्युभयत्रापि यागविधिभवेत्‌ । न तु तदस्ति, सामानाधिकरण्यतः 
प्रतीयमानस्य प्रहणसंस्कारनामधेयत्वस्य दृष्टप्रयोजनाभावमात्रेण परित्यक्तुमञुचितत्वात्‌ तन्नामकतया 
ज्ञानमभ्युदयकारीति कस्पयितुं शक्यत्वात्‌ अंज्ुवाक्ये यजेरश्रुतत्वेन अदाभ्यवाक्ये यजेव्य॑वहित- 
स्वेन तन्नामधेयत्वासंभवाज्च । तस्मादंश्दाभ्यनामकम्रहणसंस्कारावेवात्र विधीयेते, न तु यागान्तरे । 
एवं चां्चुवाक्ये प्रथमं तत्संज्ञकक्ममात्रविधौ तस्य च ज्योतिष्टमविकरतित्वकस्पनया ततो रूपलाभे 
सति पश्चाद्यागत्वाध्यवसायः, अद्‌ाभ्यवाक्येऽपि प्रथमे स।मान्येन देवतात्वावगमे पञ्यात्तद्धिशेषाध्य- 
वसाय इति छेशोऽपि नानुभवितन्यो मवति । आघारवाक्ये तु मन्रव्णाद्राक्यशेषाञ्च द्रव्यदेवता- 
लाभाद्युक्तं यागरूपत्वम्‌ । न च ्राह्यविरोषापरिज्ञानासखयोजनाभावाञ्च प्रहणविधिरप्यनुपपन्न इति 
वाच्यम्‌ । ज्योतिष्टोमान्यभिचरितगृह्णातिशब्दोपस्थितज्योतिष्टोमाङ्गत्वे सति तल्लापि संनिपातिते 
सलयारादुपकारकत्वस्यान्याय्यतया संनिपातित्वस्य च सोमसंस्कारद्वारेव वक्तव्यत्रेन संस्कार्यसोमा- 
ख्य्राह्यद्रग्यङाभात्कतुपकारलक्षणम्रयोजनङामाच्च । नतु ८ आज्यं गृहणाति ' ‹ चतुर्जहां गृह्णाति 
इति दशेपूणमासयोरपि गृहतेदशनान्न ततो भ्योतिष्टोमाङ्गतालाभ इति वाच्यम्‌ । तैत्तिरी- 
यके षष्ठकाण्डे षष्ठप्रपाठके ‹ देवा वे यद्यज्ञेऽकुर्वत ' ‹ देवा तर प्रवाहुम््रहानगृह्णत ` इत्यनुवाकयोः ज्यो- 
तिष्टोमप्रकरणगतयोः पुनराम्नातत्वेन ज्योतिष्टोमाङ्गतासंभवाददाभ्यवाक्ये ‹ यजते ` इति यजिः प्रक- 
रणप्राप्नञ्योतिष्टोमस्यानुवादः । एवं च यजिना प्रकृतयागमनूद्य॒तदुत्तरप्रययेन रेवतीवारबन्तीय- 
पूवैपश्चन्यायेन गृहीत्वाशब्वाथेसंकरान्तविधिराक्तिना म्रहणसंस्कारविधिरिति स्थितम्‌ । अत्रेदं वक्त- 
व्यम्‌ । तैत्तिरीयक अदाभ्यमधिकरय (उपनद्धस्य गृह्धाति ‹ अनभिषुतस्य गृह्णाति इति द्रव्यं 
श्रुतम्‌ । ° योऽदाभ्यं गृहीत्वा सोमाय यजते ' इत्र सोमस्य देवतात्वं चलुर््यावगतमिति द्रन्यदेव- 
तासंबन्धाश्चिप्तयागविधि. संभवति । तथांशचुविधिमधिृय तैत्तिरीयके ‹ सकृदभिषुतख् गृह्णाति ` इति 


सू. २०. द्वितीयाध्यये तृतीयः पादः | २१५५ 


द्रव्यं श्रुतम्‌ । तथा वामदेव्यमिति साम । ‹ तद्वा अस्यायतनं मनसा गायमानो गृह्णाति इति 
विहितवामदेव्यसामाधारभूतया (कया न्त्रः ' इत्य॒चा प्राजापलयया ° उपयाम गृहीतोऽसि प्रजाप- 
तये स्वेति गृह्णाति ` ‹ प्रजापतये त्वा स्वाहेति जुहोतिः इटयादिबोधायनादिपटितमन्त्रवर्णेन च देवता 
खछभ्यत इति तत्रापि यागविधिरेव युक्तः । तथा च प्रस्तरप्रहरणवत्खिष्टकृददाधारवन्ां घद्‌ाभ्ययोरपि 
ग्रहणसंस्काररूपत्वं यागरूपत्वं च युक्तम्‌ । अधिकरणस्य तु ‹ यल्यञ्रयो गृह्यन्ते ' इल्यनारभ्य श्रुतं 
तैत्तिरीयकवाक्यं विषयः । तवापि " प्रातःसवनिकाभिषवाय होतृचमसीयाभिरद्धिः उपसिक्तं संतृप्र 
राजानं दशया व्यृह्याभिखशति वायुरासि प्राणो नामेति दशभिः ` इति द्रव्यदेवतासंबन्धलाभो न 
राङ्यः । न ह्यत्र देवता चोद्यते, तद्धितचतुरभ्योर भावात्‌ । मन््रवणेस्तु न स्वतो देवतां विधातुं 
क्षमः; कितु यत्र यजतिजुहोयादिश्चब्दतो देवतोदेश्यकद्रन्ययागासकयागावगमस्तत्रैव देवताविशेष- 
कर्पनाय प्रभवति । तत्र हि सामान्यरूपेणावगताया अपि देवताया विरिष्यावगम आकाह्रुषते । 
तत्र तद्धितचतुर््योः सन््वे तत एवावगमः । तदुभयाभवे तु मन्त्रवणोत्तदवगमः । न द्यत्र यजतिः 
श्रूयते, जुहोतिवां अन्यो वा यागवचनः कश्चिच्छब्दः । तस्मान्नात्र मन््रवणेतो देवताखाभः । तदेतत्‌ 
८ पुरोडाद्यकपाखेन तुषानपास्यति ' इति कालयायनसूत्रव्यांख्यावसरे ककंभाष्ये व्यक्तमुपपादितम्‌ । 
आधारशब्दस्तु क्षारणश्िरस्कयागात्मकदोमे वतेत इति तल्मख्याधेकरणेऽबोचाम । अतस्तत्र मान्त्रव- 
णिकदेवताखाभ इति युक्तम्‌ । अत एव शतपथन्राह्यणे ८ तं वा एतमभ्निमेन्धिषत, तस्मिननेते प्रथमे 
आहुती जुहोति ' इयुपक्रम्य ‹ सुबेण तमाघारयति ` ‹ सरुचा तमाधारयति ` इल्यादि श्रुतम्‌ । अत 
एव च पूर्वाधारे खाहाकारनिषेधोऽपि तन्न श्रूयमाणोऽथेवान्भवति, क्षारणमात्रविधौ देवतोदेशयक- 
द्रव्यलयागात्मकयागाभावेन स्वाहाकारस्याप्रा्या तप्रतिषेधानथक्यात्‌ ° स्वाहा देवहविदौने ` इति 
कोशाद्यनुसारेण स्वाहाशब्दस्य यागविषयकत्वावगमात्‌ । आधारं प्रकृ " इत इन्द्र इति जुहोति ' 
इत्येव कात्यायनः । न चेवं सत्याघारदाब्देन प्रथममाधार संज्ञककभेमात्नेऽवगते वाक्यशेषमन्त्रव- 
णौभ्यां देवतावगतौ सयां पश्चात्तस्य यागत्वाध्यवसाय इति कथं वार्षिकोद्धोषः, होमत्वेनैव तस्य 
प्रथममवगमादिति वाच्यम्‌ । आघारपदेन कथचिद्धोमविशेष इयेतावन्मात्रावगमे सति "तस्य विश- 
षस्य चतुगदीताज्येकदेशत्वेनेन्द्रत्वेन च द्रव्यदेवताज्ञानाभावे प्यवसानाभावाद्वाक्यशेषमन्त्रव्णाभ्यां 
तथा पर्यवसानमियभिप्रायकत्वात्‌ । यथा चैतत्तथा आधाराग्निहोत्राधिकरणे निरूपितमस्माभिः ! 
तस्मात्‌ ° यस्परुञ्रयो गृह्यन्ते ' इति वाक्यमिहोदाहरणम्‌ । ` संतृप्ं राजानम्‌' इयन्यभिचरित- 
४उयौतिष्टौमिकाङ्गसंवख्नाञ्ज्योतिष्टोमाङ्गता प्रिग्रहाणाम्‌ । एवम्‌ ्राणग्रहान्गृहणाति' इत्यप्युदाहरणम्‌ । 
त्ग हि ‹ संवृ्रस्य राज्ञो नवनवांश्ूलयंपुरोभुव इति प्राणशरन्मन्तरैः भरतिदिक्षं ज्यूह्य प्राचीदिशामि- 
लयपानश्रन्मन्तरैः अत्यहति ` इति प्रयोगः । तत्र ^ प्रायणीये चोदनीये च गृह्यन्ते ' ‹ दक्षमेऽदन्यृन्ते" 





1. तस्य चदुर्यदयीत...--क. 2. ज्योतिषटोम--क, ग, ङ. 


२१६ अध्वरमी्मांसाकुतुहल्कृत्तो [अधि- ९--१०. 


इति च वचनास्राणग्रहाणां द्वादहाहिकप्रायणीयादि्ुत्याविशेषार्थता । '“ ज्योतिष्टोमे वा गृहीयाद- 
गदो हैव भवति ` इति शाखान्तरम्‌ । बोधायनादिसूत्रेऽप्येवमिलास्तां तावत्‌ । इटं घदाभ्याधिकरणम्‌ 


य एवं विद्धानम्नि चिते" इलयत्र किं यावदुक्तमग्निसंस्कारात्मकं चयनं विधीयते, 
उताग्निसंज्ञकयागान्तरं विधीयते, कि वा ज्योतिष्टोमादौ गुणविधिरिति सशय, पूवेपक्षयति- 


आभिस्तु छखिङ्ददौनात्कतुशब्दः पतीयेत ॥ २९ ॥ 


तुशब्दः अंश्वदाभ्ययोरदेषम्यं द्ोतयन्प्रथमवृतीयो पक्षौ निराचष्टे । अंश्वदाभ्ययोरनार- 
भ्यपहितयोरपि प्रकरणे पुन.पाठाज्ज्योतिष्टोमाङ्गता । न चेदं वाक्यं ज्योतिष्टोमप्रकरणे पठथते । 
१०. अश्चिवयनस्य अतो न तत्र गुणविधिः । वैय्ध्यच्च न स्वतन्बसंस्कारविधिः । न च “ऋ- 
सस्कारता- प्रोयेव ` इत्याथवादिकषरश्रवणास्स्वातन्त्रयं शङ्कयम्‌ , फरवत्तवे संस्कारक- 
धिकरणम्‌ । मैत्वस्थैवाजुपपत्तेः । तदेवं तुाब्देन प्रथमकृतीयपक्षौ निराकृलय ॒द्वितीयप- 
क्षमवरम्बते--अभ्रिः कतुशब्द इति । अभिः अभ्निराब्दः क्रतुशब्दः यागवाचकः प्रतीयेत, ८अम्नि 
चिनुते इत्यस्य हि अभिसंज्ञकयागं कुयांदियथैः । एवं च ‹ आश्रि चिनुते ' इत्यस्य चयनविधायक- 
त्वाभावात्‌ ‹ इष्टकाभिराभ्नि चिनोति ` इति वाक्यभिष्टकाविशिष्टचयनविधायकं संपद्यते । तच्च ॒प्रक- 
रणात्‌ ‹अभ्नि चिनुते" इति वाक्यविहितयागाङ्गमिति तद्वाक्यप्राप्रचयनस्य चिञ्म्धावुरुबादः । 
नलु यजिरन्न न श्रूयते । तथा च॒ यजिसामानाधिकरण्याभावादभभिश्चब्दस्य कथं यागनामत्वभिलयत 
आह-लिङ्गदशेनादिति। ° अगमः स्तोत्रम्‌ अभेः राखं, षड़पसदोऽत्र.` इति ज्योतिष्टोमयागाङ्गस्तोत्र- 
शसखरादिदशेनादगनर्यागात्मकत्वमध्यवसीयते । किच ‹ अथातोऽभिमभिष्टोमेनानुयजन्ति तमुक्थ्येन तं 
षोडशिना तमतिरात्रेण तं द्विरात्रेण" इद्यादीनि ‹ तमेक दशरात्रेण ' इयन्तानि चतुदेरा वाक्यानि 
श्रतानि । ‹ तमुक्थ्येन ` इत्यादिषु ' अनुयजन्ति ' इयजुषञ्यते । तत्राययानि चत्वारि वाक्यान्यभ्भिना- 
मकख यागस्य संस्थाविधिपराणि । ‹ अभ्रे यजन्तीति यत्तदभिष्टोमसंस्थेन ` इत्यादिवचनव्यक्तिः । 
८ तं द्विरात्रेण ` इलयादीनि तु तस्यैव यागस्य कारूविधिपराणि । ‹ अभि यजन्तीति यत्तहिरात्रेण 
द्वाभ्यां रात्निभ्याम्‌ ' इत्यादिवचनव्यक्तिः । एतेषु सर्वेषु वाक्येषु (अर्चि यजन्ति ' इलयनुवादेऽभि. 
ब्दस्य सामानाधिकरण्यादुत्पत्तावभ्नि्चव्दस्य यागनामत्वाध्यवसायः । ° अभ्निम्‌ ` इति द्वितीया वु 
‹ अभ्रिदयोत्रम' इत्यादिवदुपपाय्या । आहवनीयायभ्रिसाध्यत्वादभ्भिशब्दख तस्रख्यन्यायेन नामधेयत्व- 
म्‌ । अनुञचब्द्श्च ‹ एष वा च प्रथमो यज्ञो यज्ञानां य एतेनानिष्वाथान्येन यजेत ' इत्यादिवाक्याव- 
गताग्निष्टोमानन्तयेस्याचुबादकः । तस्मादग्न्यास्ययागविधिः ॥ 


इति प्राप्ते, सिद्धान्तयति-- 


सू. २१-२२.. द्वितीयाध्याये त्रतीय पाद । २१७ 


द्रव्यं वा स्याच्चोदनायास्तद थेत्वात्‌ ॥ २२॥ 

वाशब्द एवार्थे । ‹ अञ्चि चियुते ` इत्यत्र अग्निश्चब्दस्य द्रव्य उवखनात्मकमेवाभिधेयं 
स्यान्न तु यागः, अग्निजिब्द्स्य उ्वर्नेऽत्यन्तरूढस्य यागवचनताया अयुक्तत्वान्‌ । अत उद्धिदादिवि- 
यौगिकत्वाभावः{येन्नाभ्निहोत्रश्येनादिवद्वाक्यभेदतसप्रख्यतद्रयपदेशत्वाभावाञज्च न यागनामधेयत्वमग्नि- 
शब्दस्य युक्तमाश्रयितुम्‌ । नन्वाहवनीयादिग्राप्त्या तत्प्रख्यन्यायेनाग्निराब्दस्य यागनामत्वमुक्तमिति 
तत्राह-- चोदनायास्तदथेतादिति । ' अग्नि चिनुते ` इत्यादि वाक्यस्य ज्वलनरूपद्रव्याथेत्वात्‌।। न हि 
अग्नि चिनुते ` इति वाक्ये अथिविधिरिष्यते, येनाहवनीयादिप्रापकशाश्चादेव बिधित्सितगुणप्राप्या 
नामत्वं स्यात्‌ । कितु प्रसिद्धाग्निराब्द्‌वाच्यञ्वलनानुवादेन तस्य चयनसस्कारो विधीयते । ‹ चय- 
नेन स्थण्डिरं निष्पाद्य तत्राथिस्थापनमुखेन कतुमुषड्कयोत्‌ ` इति । अतो नात्र तस्रख्यन्यायावतारः। 
तथा च यागविधेरभावात्‌ ` अग्निष्टोमेनायुयजन्ति  इत्यादिवाक्यानि न संस्थादिविधिपराणि, कितु 
तस्यैव चयनसंस्कारस्य तथाविधक्रतुसबन्धंविधिपराणि । न च तेषु वाक्येषु केवराग्निशब्दश्रव- 
णात्कथं तत. संस्कारस्य क्रतुसबन्धविधिरिति वाच्यम्‌ । एषु हि वाक्येष्वग्निङाब्दः प्रकरणाचयनसं- 
स्कृते उवखने वतेते । ‹ अनुरछक्षणे ` इ्यनोः कमेप्रचचनीयस्वह्टितीया । लक्षणत्वं च तत्र हेतुत्वम्‌ । 
‹ परापि हेतौतृतीया बाध्यते इति वैयाकरणाः । तथा च ‹ स्थण्डिनिष्पत्तिप्रणाडिकया चयन- 
संस्कृतेनाग्निनाग्निष्टोमादीन्कु्यीन्‌ ` इति फलितमिति चयनसंस्कारस्य क्रतुसंबन्धलखाभ । एवं 
चाग्निष्टोमादिवाक्येष्वग्निराब्दस्य यजिसामानाधिकरण्यमप्युक्त निरस्तम्‌ , अग्निशब्दस्य वैयधि- 

करण्येनैवान्वयस्योपपादितत्वात्‌ । तस्माञ्ज्योतिष्टोमादिषु गुणविधिः ॥ 


लिङ्कदशनं विघटयति- 


"तस्सयोगात्कतुस्तदाख्यः स्यात्तेन धमविधानानि ॥ २३ ॥ 


८ अग्ने. स्तोत्रम इल्यादिवाक्येषु कतुः यागः तदाख्यः अग्निशब्दभ्रतिपा्यः स्यात्‌ | 
कुतः । तत्संयोगातत तेन मुख्यविधया अग्निशब्दार्थेन ज्वरनेन चयनसंस्छृतेन संयोगात्‌ । प्रणाडिकया 
तच्रागिनिशब्दः कतुक्चक इति यावत्‌ । तेन कारणेन तस्य अग्निसंयुक्तक्रतोरेव तानि वाक्यानि 
षडपसत्कत्वादिधर्मविधायकानि संपद्यन्ते, तत्रागया अग्निशब्दः कतुलक्षकः । इह तुक्तरी्या सयां 
गतौ ज्वलनवचनस्वमेव युक्तम्‌ । ‹ अग्नि प्रोश्चति ' ° अग्निमधिरोहति' इत्यादौ त्वग्निशष्दो ज्वलना- 
धारे क्षणिक. । ‹ बह्मवादिनो वदन्ति, यन्मरदा चाद्धिञ्धाग्निश्चीयतेऽथ कस्मादग्निरूच्यत इति, 
यच्छन्दोभिभिनोति, अग्नयो तै छन्दांसि, तस्मादग्निरूच्यते' इत्यादिवाक्यशेषास्तु तत्र तात्पयेग्ा- 
हका इत्यन्यदेतत्‌ इति । इत्तमधिकरणम्‌ ॥ 


य भस ल 


1. ऋतुसयोगात्‌ . 
%६ 

२१८ मध्वरमीमांसकुतहलबृत्तो [अधि. ११. 


वृत्तो गुणविचारः । इदानीं प्रकरणान्तरं प्रस्तूयते । कुण्डपायिनामयनं प्रकृ ताण्डक- 
ब्राह्मणे श्रयते (ते मासं दीक्षिता भवन्ति, ते मासि सोम कीणन्ति, तेषां दरादशोपसदः; उपस- 
११. मासाभ्ेदोच्नादीना द्व्वारेत्वा साममुपनद्य मासम गनहाल जुहति मास दशेपूणेमासाभ्यां 
कत्वन्तरताधिकरणम्‌ ! यजन्ते, मासं तरश्वदेवेन, मासं वरुणप्रवासैः, मासं साकमेधैः, मासं 
शुनासीरीयेण ' इद्यादि । तत्र ‹ मासमग्निहोत्रं जुहति ` इ्यादिषु वाक्येषु संशयः कि नियाग्नि- 
होत्रादिषु मासगुणविधिः, उत॒ कमौन्तरविधिरिति । तत्रापनिहोत्रादिकमेणः  अभ्निदोबं जुदयोति' 
इयादिव।क्यप्राप्रतेनाविधेयत्वात्तदलुवादेन मासविधिः । न च नैयमिकाभिदोघ्रादिकमेणोऽसंनिदि- 
तत्वेनानुपस्थितत्वा्कथं तत्र मासगुणविधिरिति वाच्यम्‌ । असंनिहितस्यापि नाश्नोपस्थितिसंभवात्‌ । 
न च मासस्य पुरुषकलया संपादयितुमशक्यत्वेनालुपादेयस्य कथं विधिरिति वाच्यम्‌ । न छत्र 
कमेदेशेन मसो बिधीयते, कितु ‹ यो मासस्तत्रामिदोत्रादि कुयौत्‌ ` इयेव मामोदेरोन कमेविधिः । 
तस्य च विधेरप्राप्तपक्षपातितया कमेदिशेन मासविधौ प्॑वसानम्‌ । एवं च मासस्यैव विधेयत्वा- 
त्कर्मेणो विधानाभावान्न कर्मभेदः । विहितस्य विधानमेव हि कमभेदप्रयोजकमभि्युक्तं शब्दान्तराधि- 
करणे, न तु यथाकथंचित्पुनरूपादानमात्रम्‌ । तस्मान्नियाभ्नहोत्रायदुवादेन मासगुणविधिरिति 
प्राप्रे, सिद्धान्तयति-- 


प्रकरणान्तरे प्रयोजनान्यतम्‌ ॥ २४ ॥ 


नियस्याभिहोत्रादिकमेण प्रकरणादन्यत्कुण्डपायिनामयनस्य प्रकरणं प्रकरणान्तरम्‌ । 
तत पठ्यमाने मासाथहोत्रादिवाक्ये प्रयोजनान्यत्वम्‌ । प्रयुज्यते अनुष्ठीयत इति प्रयोजनं कम । 
तस्य अन्यत्वम्‌ , अप्रकृताभिधानात्कमौन्तरत्वमियथेः । असंनिहितत्वादथिहोत्रादिशब्देनैयमिकाभचि- 
होत्रादिक्मेण उपस्थियभवेन तदनुवादेन मासगुणविष्यसंभवात्‌ मासविरिष्टममिहोत्रादि संज्ञकं 
कर्मान्तरमेव मासाथिहोत्रादि वाक्येषु विधेयभिव्युक्तं भवति । न चासंनिहितस्याप्यग्निहोत्रादिकमंणो 
नाश्नोपस्थितिसंभवात्तदनुवादेन मासगुणविधिसंभव इति वाच्यम्‌ । एव सति प्राप्रकमेण्यनेकगुण- 
विधौ वाक्यभेदप्रसङ्गात्‌ । यदि हि केवलो मासगुण श्रूयेत तदा भवेत्तस्य विधिः । “ उपसद्विः्धरित्वा 
मासमश्निहोत्रं जहति ' इयादि भ्रूयते। न चाभिहोत्रादिकमेण्युपसदः सभवन्ति । अत उपसदस्तदा- 
नन्तं मासश्चेति त्रयं विधेयमिति भवेदाक्यमेदः । तथा च नाग्नोपस्थितमपि निलयाभनिदोत्रादिकमं 
परियञ्य कर्मान्तरमेवैषु वाक्येषु विधेयम्‌। न च (उपसद्धिरित्वा-- इयस्य "“ तेषां हादश्ोपसदः, 
सोममुपनह्य मासमभिहोत्रं जुहति ` इति पाटग्राप्रोपसदानन्तयौलुवाद्कतयोपपत्तेवौक्यभेदाप्रसङ्गा- 
दस्तु प्रसिद्धाभ्निहोवकमेणि गुणविधिरिति बाच्यम्‌ । पाठो ह्याकाह्ितमेव क्रमं प्रापयितुमीष्टे न 

1. तेषां दादद्योपसदः समुपनद्य सोमं मासमभिदोत जुहुति-- क, ख, ग, घ, 

त्वनाकाद्धितमपि । एकम्रयोगवचनपरिगरृहीताङ्गानामेव हि ऊमाकाह्ूा भवति, तेषामित्थभावाकाह्ूया 
युगपदुपनिपातात् । न च म्रसिद्धाग्निहोत्रादिकमेण' कुण्डपायिनामयनस्य चाङ्गाद्धिभावोऽस्ति, येन 
तेषाम्‌ ‹ कुण्डपायिनामयनमुपयन्ति ` इ्येकश्रयोगवचनपरिगृहीतत्वाक्तम आकाह्ुथेत । ‹ दीश्चितो न 
ददाति न जुहोति न पचतिः इति सोमक्रतुमध्ये पुरुषाथेदहोमप्रतिषेधेन प्रसिद्धाग्निदोत्रादिकर्मणस्त- 
तरैबोपनिपाताभावाच । एवं च काम्येष्ठीनाभिवान्र पाठस्य कमप्रापकत्वासंभवेन ˆ उपसद्विश्वरि- 
त्वा--- इयस्य पाठगप्राप्रकमालुवादकलत्वानुपपन््योपसद सदानन्तयं मासश्चेति त्रयमपि बिधेयभिति 
खीकायैमिति भवेदेव वाक्यभेद । एतेन (दीक्षितो न जुहोतिः इति प्रतिषिद्धस्य प्रसि- 
द्वाग्निहोबरादिक्मेणः प्रतिप्रसवरूपेण वा सत्रैकदेशत्वेन वा विधिरिति प्रत्युक्तम्‌, उक्तरीया 
प्राप्रक्मण्यनेकगुणविधानासंभवेन प्रनिप्रसवायोगात्‌ सत्रसंबन्धस्योपसदादीनां च प्रसिद्धकमीणि 
विधौ वाक्यभेदापत््या सत्रेकदेरत्वेन विध्यनुपपत्तेश्च । तस्मादत्र कमीौन्तरविधानमिति भष्यालु- 
सारी पन्थाः । तमिमं प्रकारं भङ्क्त्वा प्रकारान्तरमुसेक्षितं वार्तिके । तद्यथा--अप्रकृतामिधाना- 
त्मकं प्रकरणान्तरं न प्रथक्दाव्दान्तरादिवत्कमेमेदकोपाधि., प्रसिद्धाच्निदोत्रादिक्मण्यसंभवत उप- 
सदादिगुणादेव कर्मभेदसिद्धेः । ननु, अत्राप्रकृताभिधानापरपयौयास्रकरणान्तरादेव कर्मभेदो 
न तु गुणात्‌, अप्रकृताभिधानं हि प्रागनवगताग्निहोत्रादिकमाभिधानम्‌ ; तच प्रसिद्धाग्निहोबादिक- 
मैण्यसंभवत उपसदादिगुणादध्यवसीयते, तथा च कमेभेदावगमकम्रकरणान्तरस्यात्मरामे उपक्षीण- 
त्वाद्ुणस्य नात्र कमेभेदकत्वम्‌ इति चेन्न । एवं सति (वाजिभ्यो वाजिनम्‌ ' इयत्राप्यप्रकृताभिधाना- 
देव कर्मभेदापत्तौ गुणस्य कर्मभेदकत्वाुपपत्तिप्रसङ्गात्‌ › पूवेकमासंयोगिनो बवाजिनगुणस्याप्रकृतामि- 
धानस्वरूपलाभ एवोपक्षीणत्वात्‌। किं बहुना, शब्दान्तराभ्याससंज्ञानामपि विधेरप्रकृतविषयत्वबोधन 
एवोपयोगः । अभ्रकरृताभिधानाञ्च कर्मभेद इति वक्तुं शक्यतया सवैर प्रकरणान्तरमेव भेदक स्यात्‌ । 
राब्दान्तरादीनां शेषाणां प्रकरणान्तरेण दोषिणा अविनाभावात्‌। न हि चब्दान्तरादीनां परस्परपरिहा- 
रेणेव प्रकरणान्तरपरिहारेण कचिद्र्वनं संभवति । तथा च तैः सह प्रकरणान्तरस्य कथं परथक्परिगणनं 
स्यात्‌ । न हि प्रधानस्योपसजनभूतैः सह परिगणनसुचितम्‌ । किच ‹ उपसद्धिः्रित्वा-- ` इयस्य 
संनिहिताभिहोत्रवाक्यान्वयेन शान्ताकाद्ुत्वात्‌ निराकाद्त्वाज्च दशेपूणैमासादिवाक्यानां न तेषु तस्या- 
न्वयः । एवं च दरशपूर्णमासादिवाक्येषूपसदां तदानन्त्यस्य चाविधानान्मासमात्रस्यैव गुणस्य विधा- 
नाद्वाक्यमेदाभावेन नाभ्रोपस्थितस्य प्रसिद्धददपूणंमासादिकमेणः परियागाभिधानं प्रकरणान्तरं तत्र 
नास्तीति कर्मभेदो न स्यात्‌ । तस्माद वाक्यभेदग्रयुक्तमप्रकृताभिधानं न कर्मभेदभ्रयोजकम्‌ । किंतु 
शब्दान्तरादिवदप्रकृताभिधानापादकं कि्चिन्निरूपणीयम्‌ । तन्त प्रकरणविच्छेदापरपयायं पूवैकमौसं- 
निधानमेव । तथाहि । बिच््छिन्नप्रकरणं क द्वेधा उपादेययुक्तमनुपादेययुक्तं च । तत्र ‹ यदाहवनीये 
जुहति ` इत्यादावुपादेयस्थके आहवनीयादिगुणस्य होमे प्रसक्ते संपादयितुं शक्यत्वेनोपादेयतया 

होमोदेशेन विधानसंभवेन विशिष्टविधिगोरवभीलया कर्मण उदे इयत्वावदयंभाव दूरस्थस्यापि होमस्य 
सिद्धवन्निदशाबरेनाभिष्यानादिना कथंचिद्रद्धो विपरिवृत्ति संपाद्य ‹यो दोमः स आहवनीये ` इयेवं 
गुणविधिसंभवः । अनुपादेयगुणस्तु पञ्चधा ‹ देशः कारो निमित्तं च फलं संस्कायेमेव च । इति 
मीमांसकाः प्राहुरयुपादेयपञ्चकम्‌ ` इति। तदिह मासस्याग्निहोवादिकमेणि प्रसक्ते संपाद यितुमश्शक्य- 
तया दध्यादिवदानयनादिक्रियाविशिष्टलेनानुष्ठेयतया चालुपादेयस्याग्निहोत्रादिक्मोदिदोन प्व 
सानगलयापि विधानासंभवेन ८यो मासस्तत्राग्निदोत्रादि कयौत्‌` इयेवं मासालुवादेनाग्निहोत्रादि- 
कर्मण एव भवाथीधिकरणन्यायेन बिधेयतया विहितस्य विधानान्यथानुपपत्ते. प्राप्रवनिदेशाभावेन 
प्रप्रकरणपाठेन च पूर्वकमेप्रयभिज्ञाविरहाच सिभ्यति कर्मभेदः । ‹पौणेमास्यां यजेत ' “सायं 
जुहोतिः श्रातजहोति' इयादौ कालोदेशेन कर्मविधावपि न कमौन्तरत्वमिति “संनि घौ त्वविभागात्‌ 
इयधिकरणेऽनुपदमेव वक्ष्याम. । तत्र, मासस्यानुपादेयत्वेऽपि तत्र कर्मणोऽनुष्ठेयतामात्रेण कथेचिद्धि- 
धिसंस्पशचात्‌ परोदेराप्रवृत्तकृतिव्याप्यत्रक्षणपारा््यांसमकशेषत्वरूपमङ्गत्वमुपपायम्‌ । ननु, मासाग्नि- 
होत्रादिवाक्येषु प्रसिद्धाग्निदोत्रादिकमेणः संनिधिक्रतम्रयभिज्ञाविरहेऽपि नामधेयक्ृता तस्रलयभि- 
ज्ञास्ति, न च नाश्ना तष्टिपरितृत्तावपि तत्रानुपादेयस्य सिच्यसंभवादिपरिवृत्तिरपरयोजिकेति वाच्यम्‌ , 
प्रसिद्धाग्निहोलादिकर्मणि मासबिभ्यसंभवेऽपि तस्येव कर्मणो नाञ्ना विपरिवतंमानस्य कुण्डपायिना- 
मयनैकदेशत्वेन विधिसंभवादिति चेन्न ¦ प्रसिद्धािहोत्रादिकर्मणः कुण्डपायिनामयनेकदे शत्वेन विधाने- 
ऽप्यग्निहोत्रादिश्चव्दस्य धात्व्थमाच्रनामथेयतया तेन भावनाया उपस्िलयभावेन तद्भदस्यापरिहायेत्वात्‌। 
किंच “मासं जुहति' इदयाख्यातवर्तिना धतुना खरसतो लिङ्गसख्यान्वयानहं साध्यत्वरूपेण कमौन्तरम- 
भिधीयत इलयग्निो्ादिनान्नापि साध्यरूपेणेव तदभिधेयम्‌ . नान्न आख्यातपरतन्त्रत्वात्‌ । अतः कथं 
मासाग्निहोत्रादिवाक्ये अग्निहोत्रादिनाम्ना प्रसिद्धस्य कमेण उपस्थितिः । अस्तु वात्र नाम्ना सिद्धरू- 
वेणोपस्थितिः ; तथाप्याख्यातेन साध्यत्वेन प्रतीतस्य प्रसिद्धहोमस्य कथं तनोपस्थितिः । नच नान्न 
तद्रूपोपस्थिलभावेऽपि नैयमिकाग्निहोत्रादिशब्दो यद्रुपवाचकस्तद्रुपविपरि््तिररत्विति वाच्यम्‌ । 
विध्यर्थ हि प्रसिद्धाभिहोत्रादिकर्मणो विपरिव्रत्तिरिहोच्यते । विधिश्च सिद्धरूपस्य नाग्नोपस्थाप्यस्य न 
संभवति, भावा्थाधिकरणे धात्वथैविधिविषयाकारसमपेण धातुनैव न तु नाभ्रेति प्रतिपादनात्‌ । ततश्च 
सिद्धरूपस्य नाश्ना विपरिवृत्तिरिहानुपयुक्तैवेति न प्रसिद्धाग्निहोत्रादिकर्मेणः कुण्डपायिनामयनैकदेश- 
त्वेन विधिसंभवः। एवं च बिध्यनहौनुपादेयगुणश्रवणेन कमेणो विधेयतया सिद्धवन्िदेशाभावेन तद्धि- 
परिवृ््यभावात्मके पूर्वकमोसंनिधानापरपयाये प्रकरणान्तरे सति मासाग्निहोलादि विधेर्रकृतविषय- 
तया प्रयोजनान्यत्वं कर्मभेदः सिध्यतीति सूत्रयोजना । न चैवमप्यनुपादेयशुणनिबन्धनत्वात्कमे भेदस्य 
गुणात्कर्मभेद एव पर्यवस्यतीति वाच्यम्‌ । विधीयमानो हि गुण" पू्ेकमेण्यसंभवन्कमे भिनत्ति । 
न चान्न मासगुणो विधानमर्हति, अतुपादेयत्वात्‌ । एवम (सरस्वत्या दक्षिणे तीरे आम्रेयोऽष्टाकपा- 


सू. २४--२५.] द्वितीयाध्याये तृतीयः पाद । २२१ 


लः पुराडाशः ` इवयादिदेशसंयुक्ते ‹ सत्रायागृये विश्वजिता यजत ` इट्यादिनिमित्तसंयुक्ते च वाक्ये 
द्रष्टव्यम्‌| प्रयोजनं--पूवेपक्षे प्रसिद्धाभरिदोत्रादिषु यावञ्जीवादिकारैमौसस्य विकस्पः, कुण्डपायिनाम- 
यनेऽग्निहोबाद्यननुष्ठानं च, सिद्धान्ते तु तदुभयाभाव इव्यादह्यम्‌ । विस्तरस्तू्ावचो वातिकादावलु- 
संधेय. इति । प्रकरणान्तराधिकरणम्‌ ॥ 


तदेवं देशकारनिमित्तफएङसंस्कार्येष्वनुपादेयषु देशकारनिमित्ताना कर्मभेदकत्वं प्रतिपा- 
दितम्‌ । इदानी फलसंस्कायेयोः कमेभेदकत्वं प्रतिपादयितुभिद्मारभ्यते । अनारभ्य किचिच्छयते 
१२ अभियादिकाम्ये- °आप्नेयमष्टाकपालं निर्पेदुकामः ` ‹अग्नीषोमीयमेकादशकपाकं नि्ैषद्- 
श्यधिकरणम्‌ । द्यवचेसकामः' देन्द्राग्नमेकादराकपारं निवेपेसप्रजाकाम.' इति । रुक्‌ तेजः 
तत्कामो रुक्ताम. । तथा अश्वमेधे श्रूयते ` त्रैधातवीया दीक्षणीया ` इति । दीक्षणीयाकायैयजमा- 
नसंस्कारकारिणीलयथेः । तत्र संशयः, कि प्रकृतेष्वाग्नेयादिषु रुगादिफलं कामयितव्यमिति विधीयते 
काम्यत्रैधातवीयया संस्कार्योऽशमेधयजमान इति च, उत फटे संस्कर्ये च कर्मान्तरविधिरिति । 
तत्र काठ्देशनिमित्तानां सिद्धानामेव म्रहणादनुपादेयत्वं युक्तम्‌ , फरसंस्कायेयोस्तु पुरुषप्रयलसंपा- 
द्यतयोपदियत्वमेव, कामनामुखेन फरस्यापि पुरुषप्रवरृत्तिविषयत्वसंभवात्‌ । शक्यते च दोपूणेमा- 
सस्थेनापि रुगादिफङं कामयितुम्‌ , काम्यत्रेधातवीयाप्रयोगणाप्यश्चमेध यजमानः संस्कतम्‌ । अतः 
फलसंस्काययोरूपादेयत्वादिह्‌ न कमन्तरत्वमिति प्राप्रे, सिद्धान्तयति-- 


फट "चाकमसंनिधो ॥ २५ ॥ 


चशब्दः संस्कार्यं समुञ्िनोति । प्रकृताग्नेयादिकमेणः काम्यत्रेधातबीयाकर्मणश्च प्रकरणा- 
दन्यत्र श्रूयमाणं फं संस्कायं चानुपादेयत्वात्कमेभेदकमेव ॥ अयमाशयः । कामनामुखेन फटस्य 
प्रबृत्तिविषयत्वस्वीकारे विधिवखात्कामना संपाद्या स्यात्‌ । न च विधितः कामना संपाद्यते, कितु 
'स्वरससिद्धैव सा । ततश्च स्वारसिककामनामुखेन रुङस्य विध्यधीनप्रदृत्तिविषयत्वासं भवेनोपदेय- 
त्वासभवादुदश्यत्वमेवेति तदुदेशेन कर्मैव विधेयम्‌ । न चोदेश्यत्वेऽपि फटस्य कार्देशयोरिवागि- 
माधिकरणे वक्ष्यमाणरीलया विधेयत्वे कि न स्यादिति वाच्यम्‌ । देक्चकाट्यो. सिद्धवत्काररूपोदेह्य- 
त्ववतोः कर्मणोऽनुष्टेयतया तयोरपि तद्धिशिष्टवेषेण विध्यधीनप्रबृत्तिविषयतया विधेयत्वोपयत्तावपि 
फरस्य स्वारसिकम्रवृत्तिविषयत्वटक्षणप्रयोजनत्वरूपेणोदे र्यस्य विधेयत्वे विधीय मानप्रवृत्तिविषयत्वा- 
पच्या स्वारसिकप्रवृत्तिविषयत्वरूपप्रयोजनत्वव्याघातात्‌ । एवं संस्कायेस्यापि विध्यन्तरसिद्धस्य 
फर्वदुदेदयतया तद्वदेव प्रधानत्वात्तद्रथाघातप्रसङ्गान्न विधेयत्वम्‌ । एतेन निमित्तस्यापि विधेयत्वं 


1 2 1 


| खत. सिद्धैव सा--क, खरसतः सिद्धैव सा-- ङ. ~ च कर्मसेनिधौ. 


२२२ अध्वरमीमांसाकुतृहलबृ्तो [अधि- १२--१४. 


व्याख्यातम्‌ , तस्य विधेयत्वेऽङ्कत्वापत्त्या निमित्तत्वन्याधातात्‌ । यत्स्वयमनङ्गभूतमेव कमप्बृत्ति 
लक्षयति तदेव हि कर्मणो निमित्तामित्युच्यते । तस्माद्ापि करममैमेद इलयास्तां तावत्‌ । प्रयोजनं-- 
पूर्वपक्षे रुगादिफला्थ न प्रथक्प्रयोगः, कितु गुणफठ्वदरशेपूणमासम्रयोगेणेव तत्सिद्धिः , सिद्धान्ते तु 
कर्मान्तरत्वार्प्रथक्प्रयोग. इति । वृत्तमधिकरणम्‌ ॥ 


अथ देशकारनिमित्तफछसंस्का्याणां संनिधौ प्रस्युदाहरणानि प्रदशेयितुमारभ्यते । दशे- 
पूणमासयेरदेकारनिमित्तफर्पराणि श्रूयन्ते '्समे दशचपूणैमासाभ्यां यजेत' 'पोणैमास्यां पोणेमास्या 
१२. अवेष््ायफल- यजेत ‹ यावज्जीवं दशचपूर्णमासाभ्यां यजेत ' , दशेपूणेमासाभ्यां स्वगैकामो 
कत्वाधिकरणम्‌ । यजेत ` इति, तथा ‹ खिष्टक्रतं यजति ` इति विदहितस्विष्टकृद्यागस्य संस्काये- 
परम्‌ ‹ शेषास्स्विष्टकरेते समवद्यति इति । तत्र संरय कि देशाद्यनुपादेयसंबन्धात्कमंभेदः) उत 
प्रकृतमेव कमे देादिषु विधीयत इति । अलुपादेयसंबन्धव्चापूवैवत्कमौन्तरत्वं देशादेरुदेश्यत्वेन 
कमणो विधेयत्वावदयंभावात्‌ । न हि कर्मणो देशादेश्चत्युभयोरप्युदेइयत्व संभवः । अतः क्मेणोऽ- 
वर्यं विधेयत्वाद्धिहितस्य च विधानायोगाद्धवति कमंभेदः । एवं च क्मभेदेऽनुपादेयसंबन्ध एव 
प्रयोजको न त्वसंनिधानमपीति प्राप्रे, सिद्धान्तयति-- 


संनिधो त्वविभागात्फछार्थे न पुनःश्रुतिः ॥ २६ ॥ 


तुशब्दः पूर्वपक्षव्याघ्रत्तौ । संनिधौ द्चपूणमास्मदिकर्मसनिधो पठ्यमानेषु समादिवाक्येषु 
न कमोन्यत्वम्‌ । कुतः । अविभागात्‌ अरकृतकर्मात्मकतया प्रयभिज्ञानात्‌ 1 क्मसंनिधौ सति तस्मिन्नेव 
कभेणि बुद्धौ विपरिवर्तमाने धातोरसंनिधिस्थर इव सखरसतः क्मौन्तरग्रतिपादकत्वाभावे सति, 
प्रकृतकर्मात्मकतयैव प्रयभिज्ञाबखान्न कर्मभेद इत्युक्तं भवति। न चानुपादेयस्य देरकाखादेरविध्यनरहैत्वे 
कर्मण एव विधानावश्यं भावेन विहितस्य विधानानुपपत्या विधिसमभिव्याहारेण धातोः कमान्त- 
रपरत्वमेव स्वरसतो वाच्यमिति कथं प्रकृतकर्मणः म्रत्यभिज्ञानभिति वाच्यम्‌ । समादिवाक्येषु हि 
देशदेरनुपदेयस्य विध्यनहैतयोदेद्यतवात्कर्मण उपादेयत्वमेव रुभ्यते एकस्योदेदयतेऽन्यस्योपादे- 
यत्वनियमात्‌ ; न तु विधेयत्वमपि । न चोपादेयस्य बिधेयत्वनियमोऽस्ति । प्राधान्येन निर्देशयत्वं 
ह्युदेदयत्वम्‌ ›, पारतन्त्येण निर्दहयत्वं चोपादेयत्वम्‌ । अप्राप्रगोधनं विधिः, प्राप्रबोधनमनुबादः । एवं 
चे(पादेयमपि देशादौ क्म प्राप्तमेव संनिधिवशात्तादरूप्येण प्रयमिज्ञायत इयनुवाद्यम्‌ । अतः कमणः 
युनर्विधानाभावान्न कमेमेदः । न च कर्मणोऽनुबाच्त्वादेश्ा्दनां चोदेश्यत्वात्कस्यापि बिधियोग्य- 
स्याभावात्समादिवाक्यमनथेकमेव स्यादिति वाच्यम्‌ | देशादेः कर्मसंबन्धविधानार्भत्वात्‌ । देशदेहि न 
फलवतस्वारसिकम्रब्रत्तिविषयत्वलक्षणप्रयोजनत्वरूपेण प्राधान्येनोदेश्यत्वम्‌ , कितु निर्देशगतस्वावन्च्य- 


सू. २६--२७.] द्वितीयाध्याये तृतीयः पाद* | २२३ 


मात्रेण । ततश्च दध्यादेरानयनादिक्रियाविशिष्टतया' यथालु्ेयत्वं तथा देशदेनोनुष्टेयत्वमिति ताव- 
न्मात्रेण तस्य “स्वतन्तनिर्देशे सलयपि फल्वस्स्वारसिकम्वृत्तिविषयत्वरूपप्रयोजनत्वासकोदेश्यत्वस्य 
विधेयत्वविरोधिनोऽभावेन सबन्धसुखेन विधिसभवान्न समादिवाक्यवैयथ्यम्‌ । नन्वेवमपि देदाका- 
ख्योरेव विधेयत्वे रभ्यत, निमित्तफलसंस्कार्याणां तु निभित्तत्वादिन्याघातप्रसङ्गेन विधेयत्वाभावस्य 
पूतरस्मिन्नधिकरणे प्रतिपादिततया निमित्तादिवाक्येषु कमण एव विधानस्य वाच्यतया कर्मभेदः 
स्यादिलययत आह्‌-- फलार्थे न पुनःश्रुतिरिति । फख््रहणमुपलक्षणम्‌ । फलनिभित्तसस्कायैवाक्येषु 
यदाग्नेयादिवाक्योस्पन्नानां कर्मणाम्‌ ‹ ख्िष्टकृत यजति" इत्युत्पन्नस्य च फलादिसंबन्धग्रतिपादनार्थं 
पुनःश्रवणं तन्न कमेभेदं प्रयोजयितुं मते, उत्पत्तिविधिभेदस्यैव कर्मभेदभ्रयोजकत्वात्‌ ¦ अप्रवृत्त- 
कमखरूपप्रवतेनं हयुत्पत्ति. । न चैकस्य कर्मणोऽनेकवाक्यतोऽम्रचृत्तम्रवर्वनं संभवतीव्युरपन्तिविधिभेदः 
दाक्तोवि कमं भेत्तुम्‌ । निमित्तादिवाक्यं तु उत्पत्तिवाक्यतः कर्तव्यत्वमत्रेणावगतानां कस्मिन्निमित्त 
कस्मिन्फङे कि संस्कायेमिति विधिविशेषपेकश्वाणां कमणां निमित्तसंयोगादिप्रतिपादनाय पुनविधान- 
परत्वादुत्पन्नविधिरिति न कर्मभेदः । एतेन देराकाटवाक्ययोः कमेविधिख्ीकारेऽप्युखन्नकमेणः 
प्रयोगविधानार्थतवान्नात्रापि कमैभेदप्रसक्तेरियप्युक्तं भवति । यथा चैतत्तथैकादशस्य द्वितीयाय 
स्फुटीभविष्यति । इयांस्तु विरेषः-- निभित्तादिवाक्येषु कमेणो विधेयत्वमेव , देशकाख्वाक्ययोस्तु 
कर्मस्वरूपोत्पत्तिविषयेऽनुबाद्यत्वम्‌ , प्रयोगविषये विधेयत्वम्‌ , विषयभेदाच्च न तयोर्विरोध इति । 
+न चैवं सति मासाग्निहोत्रादिवाक्यमपि प्रयोगविधिः न तु उत्पत्तिविधिरिति तत्रापि कमेभेदो न स्यादि- 
ति वाच्यम्‌ | तस्य प्रयोगविधिस्वेऽप्युत्पत्तिविधित्वस्यापि सत्त्वात्‌ भ्रयोगस्योतपत््यपेश्त्वेन सनिहितोत्प- 
स्यभावे प्रयोगविधेरेब उत्पत्तावपि व्यापारात्‌ , यथा आग्नेयादिवाक्यं द्रन्यदेवतासबन्ध तदपेक्षितं 
यागं च बिधत्ते तद्वत्‌ । समादिवाक्यं तु प्रयोगविधिसंनिहिताग्नेयादिवाक्यैरुत्यत्तेछौमान्न तत्र 
व्याप्रियते ; यथा रेन्द्रवायवादिवाक्यानि ' सोमेन यजेत इति संनिहितयागङखाभल्न यागाबेधावपि 
व्याप्रियन्ते तद्वत्‌ । प्रयोजनं पूर्वपक्षे समादिवाक्येषु कर्मौन्तरविधौ प्रतिवाक्यमेकं कम, सिद्धान्ते 


तु सर्वनैकमेवेति स्पष्टमेवेति । वृत्तमधिकरणम्‌ ॥ 


तैत्तिरीयके द्वितीयकाण्डे दश्पू्ण॑मासव्राह्यणे षष्ठप्रपाठके ^ प्रजापतिदेवेभ्यो यज्ञान्व्या- 
दिशत्‌' इयनुवाके ‹ अङ्गिरसो वा इत उत्तमाः सुव रोकमायन्‌ ` इत्युपक्रम्य 'यदाग्नेयोऽष्टाकपा- 
रोऽमावास्यायां च पौणमास्यां चाच्युतो भवति " इति काङद्यसंयुक्तमेकं वाक्यं श्रुतम्‌ । सांनाय्यं 
पौणमास्यां नास्ति । अग्नीषोमीयपुरोडारोऽमावाखायां नास्ति । आग्नेयः पुरोडाशश्च उभयस्मादपि 


1 1 {1 नोने 
०० म ० जज जुन ॥ 1/1 ॥ [ ० 1 


1. क्रियाविषयतया --ख. 2. सातन्व्यनिर्देशे--स, ग. 3. कस्म फलाय--क, ग. 
4. न चैवमपि--ख. 

कारान्न च्यवत इयच्युत. । तथा तत्रैव ब्राह्मणे पञ्चमप्रपाठके ‹ इन्द्र वृत्र जघ्निवांसम्‌ ` इत्यनुवाके 

१४. अभियद्विरक्ते * यद्‌ाग्नेयोऽष्टाकपाटोऽमावास्यायां भवति ' इयेककाटसंयुक्तं वाक्यान्तरं 

स्तुत्य्थता- श्रुतम्‌ । तन्न संशय, किं काछद्रययुक्तविहिताग्नेययागाद्यागान्तरं विधीयते, 
धिकरणम्‌ । उत स एव यागोऽनृद्यत इति । तत्र पृवेपक्षयति-- 


आभ्नेयस्तुक्तहेवुत्वादभ्यासेन भरतीयेत ॥ २७ ॥ 


तुशब्दः पूवाधिकरणसिद्धान्तोपमर्देन प्रवृत्ति सूचयति । अनन्याथा पुनःश्रति. कमेभे- 
दिका, निमित्तादिवाक्यषु च पुनःश्रुतिर्भिमित्तसंयोगादिप्रापणा्थीति न कममभेदिकेति युक्तम्‌ । इह तु 
पुनःश्ुतिरनन्याथौ । ततश्च ‹ एकस्यैव पुनःश्रुतिरविशेषादनथंकं हि स्यात्‌' इत्यभ्यासाधिकरण- 
न्यायेन क्मेभेदः सिध्यति । न चैककालयुक्तवाक्यमनुवादः, विनिगमनाविरहात्‌ । ननु, कालद्र- 
ययुक्तवाक्यस्य नाद्ुवादकत्वमवकर्पते ; एककाटसंयुक्तवाक्यविहिताभ्रेययागानुवादकत्वं हि तस्य 
वक्तव्यम ; तञ्च न भवति, उत्पत्तिशिष्टामावास्यायुक्तकमेणः कालद्यसंयुक्ततयानुवादानुपपत्तेः; न च 
तस्य पौणंमासीकारषिषये विधित्वाभिति वक्तु शक्यम्‌, उत्पत्तिरिष्टामावाखाविरोधात्‌; अत एक- 
कालयुक्तवाक्यमेवानुवाद्‌ `, कारद्रययुक्तवाक्य तु विधिरिलयस्ति विनिगमकमिति चेत्‌ । काटद्रययुक्त- 
वाक्ये हि नैक एवाग्नेययाग. येन एककालयुक्तवाक्यो्पन्नाग्नेययागस्य कालद्रययुक्तवाक्यमनुवादकं 
न भवेत्‌ । यागद्भय हि तच्र काकभेद्त्प्रतीयते । तत्र चैककारवाक्योत्पन्नामावास्याकायुक्त आभे- 
ययागोऽनूद्यते , पौणैमासीकालयुक्ताग्नययागान्तरं च विधीयत इति विशेषाभावेनान्यतरवाक्यस्या- 
नुबादत्वनिधारणामावादुभयोरपि विधायकत्वे पुनर्बिधानात्कमंभेदः । ततश्चाम्रेययागस्यामावास्यायाम 
अभ्यासः आच्रत्तिः प्रतीयेत । अमावाखायां द्विराम्नेयः प्रयुज्यत इति यावत्‌ । 


तमिमं पूैपक्षं प्रोडिवादेन निराकरोति- 
अविभागात्तु कमणो द्िरुक्तो न विधीयेत ॥ २८ ॥ 


तुशब्द उक्तानरासे । समिदादिवाक्येषु प्रयक्षयजिपुनः श्रवणात्‌ भेदकत्वम्‌ । इह तु 
द्रज्यदेवतासंबन्धाद्यागोऽनुमातन्यः । प्रयक्षश्रतं च द्रव्यदेवतं वाक्यद्वयेऽपि न भिद्यते । कुतः । 
अविभागात्‌ एकत्वेन प्रयभिज्ञानात्‌ । अतो द्विःपटितेन वाक्येनान्यतरेणाग्नेयो यागो विधीयेत । 
उभयोवौक्ययोरमाबास्याकालयुक्तकमेविधायकत्वे विकल्पः । एकं वाक्यमेकं पुरुष प्रत्यमावास्यायुक्त- 
कमणो विधायकम्‌ › अन्यज्चान्यं प्रति तस्यैव विधायकमिति यावत्‌ । अथवा बिनिगमनाविरहा- 


जा जक 


1. सति पुनः-- क. 3. कर्मेणा दविरुक्तेन विधीयते, 


सू, २७--२९.] द्वितीयाध्याये तृतीयः पाद । २२५९ 


दाक्यद्वयेनाप्येकमेव कमे युगपद्िधीयत इति व्याख्येयम्‌ । न चान्यतरवाक्यस्यानथेक्यं शङ्कयम्‌ , 
कमेभेदाश्रयणपिक्षया आनयेक्याश्रयणस्याभ्यदितत्वात्‌ । यद्यपि वेदे 'मात्रामात्रस्याप्यानथैक्याभ्युष- 
गमो न युक्तः, तथापि प्रौदिवादोऽयम्‌ । 


परमाथत. सिद्धान्तमाद- 


अन्याथो वा पुनःश्रुतिः ॥ २९ ॥ 


वाश्चब्दोऽधोङ्गीकारे । ‹अविभागाक्कर्मणः' इति कर्मकत्वसुक्तमङ्गीकुर्मः, ` द्विरुक्तेन तु 
विधीयेत ' इदयानथेक्यमुक्तं नाङ्गीक्ुमंः । नयु पुनःश्रवणस्य का गतिरियत आदह-- अन्यार्थेति । 
अमावास्यायां केवरखाग्निदेवलयोऽष्टाकपालः प्रशस्तः किमुतेन्द्रसहिताग्निदेवत्य एकादशकपार इयैन्द्रा- 
ग्नप्ररंसापरमेककाटसंयुक्तवाक्ये आग्नेययागस्य पुनःश्रवणम्‌ , ‹ स एतमेन्द्राग्नमेकादशकपालममा- 
वास्यायामपदयत्‌ ` इल्युपक्रमात्‌ । एवं चैन्द्राग्नविध्येकवाक्यतया त्परश॑सार्थं केवङामावास्यावाक्य- 
मेवायुवाद इति विशेषम्रहणाद्विधिपुनःभ्रवणाभावाञ्च नाभ्यासन्यायावतारः । तस्माद्मावास्यायामपि 
सकृदेवाग्नेययागस्य प्रयोग इति सिद्धम्‌ ॥ 


~ क 


इति द्वितीयाध्याये वतीयः पादः ॥ 

चतुथः पादः ॥ 


------ एने) <-> ~ -- 


निर्मभ्य निगमसिन्धून्विविघन्यायाभिधानमन्थानेः । 
धर्मसुधासुद्धरते भूयो मुनये नमोऽस्तु जेमिनये ॥ 


तदेवं कमैभेदे विचारिते तत्मसङ्कासरयोगमेदो ऽस्मिन्पादे प्राधान्येनाभिधीयते । 
: यावज्ीवमभ्निहोत्रं जुति ‹ यावज्जीवं दरोपूणैमासाभ्यां यजेत ' इलयत्र किम्‌ “ अन्भि- 
दोत्रं जुहुयास्स्वर्गकाम. ` ‹ दशेपूणैमासाभ्यां स्वभैकामो यजेत ` इति विदहितकाम्यप्रयोगस्येकस्य 
१ यावन्नीविकाभचिहोला- यावस्जीवकारमभ्यासो विधीयते, उत जीवने निमित्ते अग्निहोत्रस्य दशेपूणै- 
धिकरणम्‌ । मासयोश्च बहूनां प्रयोगाणां स्वगेकामवाक्यविदहितादन्येषां विधिरिति 
संशये, पूवैपक्षयति- 


यावजीषिकोऽभ्यासः कमधम॑ः प्रकरणात्‌ ॥ १ ॥ 


कमेराब्दः प्रयोगवाची । स्वगकामवाक्यविहितोऽयं काम्यः प्रयोगः । तस्य धर्मः शेष- 
भूतः कारः; यावज्ीविकः यावज्जीववाक्यगम्यो भवति । काम्यप्रयोगाङ्गतया यावल्नीवकारो 
विधीयते, न तु जीवने निमित्ते प्रयोगान्तरबिधिरिति यावत्‌ । कुतः । प्रकरणात्‌ । एवं हि भ्रकर- 
णमलुगृहीतं भवति । यद्यपि प्रकृतकमेण एव जीवने निमित्ते विधानात्पक्षान्तरेऽपि न प्रकरणवाधः, 
तथापि भ्रकरणमच्र नाधिकाररूपं विवक्षितम्‌ , किवित्थंभावाकाह्ारक्षणे विवक्षितम्‌ । तच्च कमं 
धमेमपेक्षमाण जीवने निमित्ते पुरुषार्थतया प्रयोगान्तरविधौ बाधितं स्यात्‌ । ननु कास्यग्रयोगस्थैकस्य 
यावञ्नीवकारे कतुमशक्यत्वासयोगबहुत्वमापतितमिलयत आह-- अभ्यास इति । यावजीवकाल- 
विधो हि तत्सामभ्यौदेकस्यैव काम्यप्रयोगस्याभ्यासः पयैवस्यति, यथा ‹ सोमेन यजेत ` इत्युत्पन्न- 
स्यैव यागस्य रेन्द्रवायवादिवाक्येषु प्रहणसस्कारविधिपरेषु द्रव्यदेवतासंबन्धभेदादभ्यासस्तदत्‌ । 
तस्माद्यावजीवकालकोऽभ्यस्तरूप एक एव काम्यप्रयोग इति फरतीति पूर्वः पक्षः ॥ 


सिद्धान्तयति- 


कलुवा श्रुतिसंयोगात्‌ ॥ २ ॥ 


सू. १--२.] द्वितीयाध्याय चतुथः पाद्‌ । २२७ 


वाकब्द्‌ एवार्थं । ‹ धमेः ` इत्यनुवर्तते । एकस्येव काम्यप्रयोगस्य यावस्नीवकारूमभ्यासो 
नात्र विधीयते , कितु जीवने निमित्ते नियमेन भिन्न. प्रयोगः पुरुषधमेतया विधीयते । कुतः । श्रति- 
सयोगात्‌ एवं सत्येव यावज्जीवपदस्य यजेश्च मुख्यव्ृत्तिकत्वसभवात्‌ ।॥ कमैधमैत्वे हि ° यावति 
विन्दजीवोः ` इति सूत्रविहितणयुस्प्रययान्तस्य ‹ अव्ययकरृतो भावे भवन्ति ` इति जीवन क्रियावाचिनः 
काटे छक्षणा स्यात्‌, एकस्या यागक्रियाया यावल्जीवकाटसबन्धानुपपत््या यजिनाप्यभ्यासो रक्ष 
णीयः स्यात्‌ । न च यथा ‹ पौर्णमास्यां पौणैमास्या यजेत ` इति विहितकाेकदेशे सकृदनुष्ठानेनापि 
साखा्थसिद्धि , तथा यावञ्नीवकालेकदेशे सञ्दनुष्ठानेनापि राखार्थसिद्धिसंभवान्नाभ्यासरक्षणेति 
वाच्यम्‌ । अपो्णैमासीन्यावरत्यथौ चोदनेति युक्ता तत्र सङ्दनुघ्ठानेन शखाथेसिदधिः । इह तु 
चोदना अजीवनकाख्व्यावृत््यथी न भवति, तद्‌! कमंणोऽनुष्ठानस्याप्रसक्तेः । कितु समस्तजीवनका- 
ग्रहणार्थेव चोदनयभ्यासरक्षणा दुरा । तत्र ‹ यावति विन्दजीवोः ` इति णमुल्विधायके सूत्रम्‌ । 
तत्र ° समानकठैैकयोः पूवैकाङे " इयनुवतेते ‹ णमुट्‌ ' इति च । यावल्युपपदे समानकटैकयोः क्रिययो- 
मैध्ये पूर्वकाखिकक्रियावृततेविन्दतेजीवतेश्च णसुस्स्यादियथेः । जीवतेश्च प्राणधारणमथेः । प्राण 
उच्छासः नासाबहिनिगैतो वायुविशेषः । तस्य धारणं नासिकया अन्तराकषेणम्‌ । ^ अब्ययचतो 
भवे--" इति वचनाण्णमुखन्तस्यापि जीवनक्रिया अथः । पौवौपर्यं समानकटैकत्वं च द्योत्यम्‌ | 
यावच्छब्दो जीवनं सामस्त्येन विदिनष्ि। तच्च जीवनम्‌ ‹ समानकठैकयो. ` इति क्रिया- 
न्तरसंबन्धे विहितेन णमुत्प्रययेन होमाद्यन्वयितया प्रतीयते । स च संबन्धो यदि जीव- 
नस्य दोमादिक्रियायाश्चाङ्गाङ्िभावादि. स्यात्‌ तर्हिं सर्वेष्वपि जीवनेष्ववशयं होतव्यभियथे- 
स्यासिद्धेयीवच्छब्दाथेस्य प्राप्यभावादनुवादो नावकस्पेत । नापि विधातुं श्चक्यते, जीवनाना- 
मयुगपत्काखकत्वेन तत्सामस्यस्य कमेणि विधानासंभवात्‌ । ततश्च यथा भावलक्षणे विहिता 
सप्रमी भावं प्रति लक्षणत्वं निमित्तत्वे सति घटते नान्यथेयथोन्निमित्तत्वेऽवतिष्ठते, तथा यावच्छ- 
ब्दबरादेव संबन्धसामान्यवाची णसुर्प्रययो निमित्तनेमित्तिकभावेऽवतिष्ठत इति जीवनस्य तावन्नि- 
भित्तत्वम्‌ । एवं च जीवने निमित्तेऽभ्िहोत्रं प्रयोक्तव्यं दशेपूणंमासौ प्रयोक्तव्याचिय्थः सिद्धः । 
नैमित्तिकश्चायं प्रयोगः ' धर्मेण पापमपनुदति इति श्रुतपापक्षयार्थः । “ अङ्घवेन्विहितं कमं 
निन्दितं च समाचरन्‌ । प्रसजंश्चन्द्रियार्थेषु नरः पतनमृच्छति ` ‹ विहितस्यानवुष्ठानान्निन्दितस्य 
च सेवनात्‌ । अनिग्रहाचरन्द्रियाणां नर. पतनश्च्छति ` इति स्मरतिसिद्धस्याकरणम्रयुक्तमरयवायस्य 
परिहारस्त्वालुषङ्किकः । नरकेषु पतव्यनेनेति पतनं पापम्‌ । ऋच्छति प्राप्नोति । अत्र विदहिताकर- 
णजन्यप्रयवायप्रागमावपरिपाखनं नियकमणां फरमिति केचित्‌ । तन्न । प्रयवायो हि न कमे- 
मा्नातिक्रमात्‌ , कितु विहितकमौतिक्रमात्‌ , ¦ अङ्कवेन्विहितं कमे--' इति वचनात्‌ । ततश्च सिद्ध 
विधौ विदितकर्मातिक्रमासखलयवायावगमः, अवगतस्य प्रयवायस्य परिहाराय च विधिरियन्योन्या- 


२२८ अध्वरमीमासाकुतूहल्बृत्तौ [अधि. २. 


श्रयः । अतः पापक्षय एव करम्‌ । तच्च पापमिह जन्मनि जन्मान्तरे च संचितम्‌, " पूवी 
संध्यां जपंस्तिषठननेशमेनो व्यपोहति ' ' कषाये कमेभिः पके ' ' धर्मेण पापमपनुदति ` इयादिश्रुति- 
स्यतिभ्यः । न च निमित्तोदेश्ेन पापक्षयरूपफरोदेदोन च कथं कमेविधिः, वाक्यभेद्प्रसङ्गादिति 
वाच्यम्‌ । न ह्येकमेवं वाक्यं निमित्ते फटे च कमं विधत्ते, कितु यावज्ीववाक्य निमित्ते कमे 
विधत्ते, अन्यश्च श्रुताथौपत्तिकस्पितं वाक्यं फटे विधत्त इत्यदोषः । न चैवमप्युदेश्यद्वय एकस्य 
विधिर्विरुध्यत इति वाच्यम्‌ । न हि इयोरकरूपमुदेरयत्वमस्ि । निमित्तस्य हि `सिद्धवत्काररूपमुरे- 
इयत्वम्‌, पापक्षयस्य तु खारसिकप्रवृत्तिविषयत्वात्मकभ्रयोजनत्वरूपम्‌ । न द्येवंविधयोरदेशययोः 
फरनिमित्तयोरेकत्र विरोधोऽस्ति । यदि हि निमित्तमपि कठ्वत्कमजन्यं स्यात्‌ तदा इयोरप्येकप- 
कारसंबन्धाद्धिरोधः स्यात्‌ । प्रत्युत निमित्ते कमं क्रियमाणं कि प्रयोजनमिति सुतरामपेश्षते, निमि- 
तेऽवदयकर्तव्यताया चैष्फल्ये सलयनुपपत्ते. । अतश्च निमित्तबरेनापेक््यमाणं फटं कथं तेन विरुद्धं 
स्यात्‌ । ननु, निसित्तव्वमुपरक्षणत्वं ज्ञापकत्वं व्याप्यत्वरूपम्‌ ; व्याप्निश्च यदा यदा जीवनं तदा 
तदा कमेत्येवंरूपा, अन्यथा कमणि कदाचिल्जीवनसंबन्धस्यावजनीयत्वेन तत्परतिपादनानर्थक्यात्‌ , 
तथा च व्याप्त्या निमित्ते कमेण आवश्यकत्वरूपनियमो ऽथौद्रम्यते, अनावश्यकत्वे निमित्ते सलयपि 
कद्ाचित्कर्मणोऽकरणे निमित्तत्वव्याघातान्‌, एवं च तख ॒फरा्थत्वे फलटेच्छायामसलयामननुष्ठाने 
सति निमित्तत्वं व्याहन्येत, इति चेत्‌ । न हि काम्यत्वनैमित्तिकत्वयोः सखरूपेण विरोधोऽस्ति । 
फटेच्छायाः कादाचित्कत्वमेव हि तद्विरोधे बीजम्‌ । प्रकृते च न पापक्षयस्य ए्कद्ाचित्कस्यचि- 
द्प्यनिच्छास्ति, दुःखाधायकपापनिचृत्तेः सवेद्ाभिरषणीयत्वात्‌ । न च येन पापं नेवाचर्यते तस्य 
न तदिच्छेति वक्तुं रक्यम्‌ ; इह जन्मन्यनाचरणेऽप्यनादिजन्मान्तरप्रवाहारजितपापराशेक्षयेच्छाया 
अवजैनीयत्वात्‌ । न च ब्रह्मखोकान्तविरक्तस्य मुसुक्षोने तदिच्छेति वाच्यम्‌ । सुसुष्वुणापि पाप- 
्षयस्यावश्यमभिरूषणीयत्वात्‌ । न द्येतज्जन्मनि जन्मान्तरेषु चार्जितेषु नरकप्रापकेषु सत्सु मोक्षः 
संभवतीति भवति पापक्षयः "फलम्‌ , धविर क्तस्य कमानधिकारात्‌ , ‹ यदहरेव विरजेत्तदहरेव प्रव्रजेत्‌” 
इति श्रुतेः ‹ तावत्कमोणि कुवीत न निर्विद्येत यावता ` इत्यादिस्मृतेश्च । तत्र क्रिमिकीटभावाद्या- 
धायकं पापान्तरं प्रयवायरूपं नित्यकमांकरणादुत्पद्यत इति भ्रतिस्मृतिभ्यो गम्यते । तत्र ज्ञानकमे- 
मागैपरिश्रष्टानधिकृतय ‹य एतौ पन्थानो न विदुस्ते कीटपतङ्गाः ` इद्यादिः श्रुतिः एतद्यो न 
विजानाति मागेद्वितयमात्मनः । दंदञ्युकः पतङ्गो वा कीटो वा जायते भुवम्‌ । अङुवेन्विहितं कमं ` 
इत्यादिस्मरतिश्च । तत्परिहारो नियकमेणामानुषक्किकं करमिति षष्ठस्य ठकृतीये सर्वराक्त्यधिकरणे 





पो 7 





1 सिद्धवत्कारनिर्देशरूपम्‌--कः, घ, ङ. 2 कादाचित्कस्य कचिदपि-- क, ख, ग, घ. 3 सम- 
वतीति पापक्षयः--कः, घ) ङ. 4 फलविरक्तस्य--ख, ग. 5 विरक्तस्येत्यादिः स्मृतेश्चव्यन्तो मन्थः 
ङः पुस्तके नास्ति. 


सू. २--४.] द्वितीयाध्याय चतुथे: पादं । २२९ 


इष्टीकावारतिकतन्बरल्नयोः स्पष्टम्‌ । एवं च जीवने निमित्ते कर्मणः पापक्षयार्थतया विधौ नियमाऽ- 
प्यथसिद्धः । ° कठैधर्मो नियमश्चोयते ` इति माष्यादिभ्न्थस्याप्ययमेवाश्चयः । जीवनं च सायग्रातः 
पौणैमास्यादिकारावच्छिननं निमित्तमिति षष्ठस्य द्वितीये `“ तेषामोत्पत्तिकत्वात्‌-- इत्यधिकरणे 
स्पष्टीभविष्यतीदयास्तां तावत्‌ । 


इतोऽपि कतधमं इदयाह- 


छिङ्गद शना कर्मधर्मे' हि परकमेण नियम्येत 
'तलानथंकमन्यस्स्यात्‌ ॥ ३॥ 


 अग्रये पथिकृते पुरोडाशमष्टाकपारं निवैपेयो दरीपूर्णमासयाजी सन्नमावास्यां वा पौणै- 
मासी वातिपादयेत्‌: इति दशपूणंमासयोः स्वकालातिक्रमे प्रायशध्ित्तस्य पाथिक्ृतेष्टेर्विधानादपि 
िङ्गान्न कमेधमेः । यः दशपूणेमासयाजी । ˆ करणे यजः ` इति भूते णिनिः । ताभ्याभिष्टवान्सन्न- 
मावास्यां पौणेमासीं बा क्म अतिपादयेत्‌ स्वकाखालसच्यावयेत्‌ स पाथिकृतीमिष्टि कुर्यादिति तदथः । 
कथमिदं लिङ्गदरंनमियत आह--कर्मधर्म हीति । काम्यप्रयोगस्य रोषतया यावल्नीवनकाठे विधी- 
यमाने प्रक्रमेण प्रक्रान्तेन यावल्नीवनकारेन काम्यग्रयोगो नियम्येत । ‹ यम उपरमे । समाप्येत । 
एवं च कमैधमैपक्षे यावज्ञीवमभ्यस्तरूपस्येकस्य प्रयोगस्य फराथेतया मध्ये समाप्यभावेन जीवन- 
दशायां न कोऽपि ददपू्ण॑मासाभ्यामिष्टवान्भवतीति यावज्नीवनकारोत्तरमेव दृरश॑पूणैमासयाजीति 
वक्तव्यम्‌ । यथा देन्द्रवायवादियज्यभ्यासे कत्ल निवत्ते सति सोमयाजीति तदत्‌ । तथाविधस्य च 
दरशपूर्णमासयाजिनस्तत्र तस्मि जीवने समाप्रे सति अन्यत्‌ स्वकालातिक्रमग्रायश्चित्ततया पाथिक्तेष्टि- 
विधानम्‌ अनर्थकम्‌ असंगताथेकं स्यात्‌ । यावजीवनकाटेन समाप्रद्पूणमासकर्मणो दद्पणमास- 
याजिनो दरशपूणंमाखातिपत्तिर्हिं स्काखातिक्रमात्मा न यावज्ञीवनकारमध्ये वन्तु शक्या, तदा दक्षै 
पणेमासकमेणः समाप्त्यभावात्‌ , नापि जीवनोत्तरकारे, तस्य॒ सखकारत्वाभावात्‌ तदानी कठुयैज- 
मानस्याभावेन प्रायथित्तविध्यसांगव्याज्च । कठधर्मत्वे च यावल्जीवनकालो न कर्माङ्गम्‌ । पौणमा- 
स्यादिकाखावच्छिन्नजीवनभेदाञ्च नैमित्तिकः प्रयोगो भिद्यत इति प्रतिमासं द्ञपू्णमासप्रयोगस्य 
समाप्रत्वाज्ीवदशायामेवः दशपूणैमासयाजीति व्यपदेशः संभवतीति तं प्रति प्रयोगस्य पौ्णमास्या- 
दिस्वकारातिपत्तावुत्तरकाठे प्रायध्ित्तविधानं समसं भवति ॥ 


इतोऽप्येवमिलयाह-- 
'उयपवर्गं च दशयति कारश्चेत्कभमेदः स्यात्‌ ॥ ४ ॥ 


¡1 धर्मोहि. 2 तल्नानुष्टेयम्‌. ‡3. जीवदसायामेव-- क, ख, ग; घ. -. अपवर्मम्‌. 








२३० अध्वरमीमासाकुतृहरब्रत्तौ [अधि. १-- २. 


दर्ेपूणमासाभ्याभिष्ठा सोमेन यजेत ` इति सोमास्ाग्दहपूणेमासयोः समाप्नि दशयति । 
यदि हि यावल्ीवनकाठः क्रोष स्यात्तं दरीपूणमासप्रयोगमध्य एव सोम. कतव्य इति प्रका- 
न्तस्य दहीपूणभासकर्मणः मेदः नाश स्यात्‌ , ८वि वा॒एतख `यज्ञरिछद्यते यस्य यज्ञे प्रततेऽन्य- 
तन्त्रं प्रतायतेऽन्तरन्यामिष्टिं निर्वपन्ति ' इ्यादिददीनात्‌ । न हि दद्पूणमासप्रयोगं समाप्य सोमोऽ- 
नुष्ठातुं शक्यते, यावञ्जीवनकाङेनैव तस्य समाप्यत्वात्तदुत्तरं च यजमानस्याभावात्‌ । कवैध्मतवे तु 
प्रतिमासं दयपूणंमासप्रयोगस्य समाप्तत्वान्नाय दोषो भवति ॥ 


इतोऽप्येवमिलयाह- 
अनित्यत्वात्त नेवं स्यात्‌ ॥ ५॥ 


तुराब्दश्वाथेऽन्वाचये । यदि च यावल्जीवनकाकः क्मेधमेः स्यात्तं ' जरामयै वा 
एतत्सत्रं यदभिहोन्नं दश्चपूर्णमासौ च जस्या ह वा एष एताभ्यां निञुच्यते मृत्युना च ` इत्येवम- 
भिहोत्रस्य दरशपूणमासयोश्च जरामयंखवचनं जरामरणमोचनाथैलवचनं च संगताथक न स्यात्‌ । 
जरया वयोहान्या मर्य समाप्यं न तु स्वेच्छयेति जरामयेम्‌ अवर्यानुष्ठेयम्‌ । ‹ह ` " वैः इति 
निपाताववधारणे । एष. अभिहोत्रस्य दर्शपूणंमासयोश्च कतौ जरया मृत्युना चावश्यं मुच्यते इति 
तदर्थः । कर्मधर्मे हि वचनमिदं विरुध्यते । कुत । अनित्यत्वात्‌ । काम्यप्रयोगधर्भं हि. यावञ्जीवन- 
के विधीयमनि नियप्रयोगस्याछामात्‌ काम्यप्रयोगस्य चानित्यत्वादवक्षयानुष्ठेयत्वरूपजरामयेत्व- 
वचनविरोध, काम्यप्रयोगस्यानियस्रगंमात्राथेत्वेन जरामरणनिवृत्तिफरुकस्ववचनविरोधश्च । 
अनिलयत्वादिलस्य निलयाभिरूषणीयफलरहितत्वादित्यप्यथः । सिद्धान्ते तु नेमित्तिकप्रयोगस्य 
पापक्षया्ैत्वाच्छरीरारम्भकपापाभावाल्नरामरणनिवृत्त्यथेत्वसुपपद्ते । न च ‹ सर्वेभ्यः कामेभ्यो 
द्रौपूणमासो' इत्यादिवाक्याज्रामरणनिबृत्तिफरकत्वस्यापि सत्वेन तदनुवाद्‌ उपपद्यत इति वाच्यम्‌ । 
एवं सति ‹ ह बै ' इति निधौरणानुपपत्तेः । (जरामरणनिमोचनावधारणवचनं नियमपक्ष उपपद्यते ' 
इति भाष्यस्याप्ययमेवाशयः ॥ 


इतोऽप्येवमियाह- 
विरोधश्चापि पूवैवत्‌ ॥ ६ ॥ 


यावल्ीवनकालाभ्यासे कर्मधर्मतया विधीयमाने स विङृतिष्वप्यतिदिश्येत । तथा सतिं 
मधं प्रङ्रल् ‹ यदि नि्ैपेदन्बेव निवपेत्‌ ' इति वचनं व्यर्थं सद्विरुध्येत; ^ प्रजापतिः पुरुषमस्जत ' 

1 यक्च ऋध्यते-ख, ग. 


सू. ४--८ ] द्वितीयाध्याये चतुथः पादः । २३१ 


इस्युपक्रम्य तेत्तिरीयकेऽञनिदो्रदशौपूर्णमासपञ्युबन्धादीनां केषांचिदेव नियतया परिगणनं च विर- 
ध्येत । तथा च विरोधोऽयमपि पूववत्‌ जरामरणनिर्मोकवत्‌ कठैधर्मो यावल्जीविकः प्रयोगनियम 
इयवगमयति । तस्य च पुरुषाथस्य नातिदेश इति वक््यतेऽष्टमस्याये ‹ कर्मणस्त्वप्रव्तित्वात्फलनियम- 
कतैसमुदायस्यानन्वयस्तद्रन्धनत्वात्‌ ` इदन्न ॥ 


नन्वेवमग्निहोत्रस्य दशेपूणेमासयोश्च नियत्वसिद्धावपि ज्योतिष्टोमादिषु का गति", तत्र 
यावज्जीववाक्याभावादिलयत आह- 


`कतुंस्तु धममनियमात्काटशाखं "निमित्तार्थं स्यात्‌ ॥ ७ ॥ 


तुराव्द॒राङ्कानिवृत्तौ । नेयं शङ्का । कुतः । कतौ धमेनियमात ` स्वगकामो ज्यो- 
तिष्टोमेन यजेत ` इति विहितकाम्यप्रयोगादन्यस्य प्रयोगस्य ञ्योतिष्टोमादौ पुरषार्थतया निय- 
मेन विधानात्‌ । कतः । यतः ‹ वसन्ते वसन्ते अ्योतिषा यजेत ` इति काटशाखं वीप्सा- 
युक्तं वसन्तस्य निमित्तताबोधनार्थ भवति । न चेदं वाक्य काम्यग्रयोगविषयं भवितुमहेति, 
" वसन्ते ज्योतिषा यजेत" इलयेतावतेव तत्सिद्धौ वीप्सावैय्यात्‌ यावत्कामं वसन्तस्याङ्गताया- 
सावतैव सिद्धेः। अतो नेयभिकभ्रयोगपरमेव वीप्सायुक्तं वसन्तवाक्यम॒ । तस्य हि प्रयोगस्य 
वीप्सावञ्चादयावद्रसन्तं प्रयोगः सिद्धः । वीप्सा हि व्याप्निः । सा च ‹यदा वसन्तस्तदा ज्योतिष्टो- 
मप्रयोगः' इत्येवंरूपा वसन्तस्य निमित्तत्व एव सभवत्ति नान्यथेति तस्य निमित्तत्वे वीप्सायुक्तव- 
सन्तशाखं पयैवस्यति। एवं च सप्रमी निमित्तार्थं ‹ भिन्ने जुहोति ` इत्यादिवत्‌ द्विर्वचनं तात्पयेग्राह- 
कमिति सिद्धो ज्योतिष्टोमस्य नैमित्तिकः प्रयोग. । एवमाप्रयणादिनियकरमेस्वप्यह्यम्‌ । प्रयोजनं-- 
पूर्वपक्षे कामनावत एवाभ्निहोत्रादिकमेणः प्रयोगः, सोऽपि यावज्ीवमग्यस्त एव कामायावकस्पते ; 
सिद्धान्ते तु कामनारहितस्यापि पापक्षयाथैः प्रयोगो नियत्त; काम्यस्तु प्रयोगः सङ्त्कृत एव 
फराय कस्पत इति । वृत्तं यावज्जीवाधिकरणम्‌ ॥ 


तदेवमुक्तेषु षटसु भेदकारणेषु शब्दान्तराभ्याससंख्यासज्ञागुणग्रकरणान्तरेषु कानिचिद्‌- 

धिकानि मेदकारणानि शाखान्तर बिहितकमैस्वाश्ङ्कथ निराकलमिदमार भ्यते । सन्ति शाखाभेदाः 

२ सर्वालाप्रययेक- ‹ काठकम्‌ ` ' शाकलम्‌  ‹वैप्पङादम्‌' तैत्तिरीयम्‌ ' ‹काण्वम्‌ ` ° साध्यं 

कर्म॑ताधिकरणम्‌ । दिनम्‌ › ‹ कारापम्‌ ` इत्यादयः । तत्न कि प्रतिक्चाखं कमे भिद्यते, उत 
एकमेवेति संशये पूवेपश्चयति- 


णात त जाताना = -+------ ~~~ -=----- 


1. कर्तुस्वु नियमात्‌ 2 निमित्तम्‌. 


२३२ अध्वरमीमासाकुतूहख्व्तो [अधि. २. 


नामरूपधर्मविरोषपुनरुक्तिनिन्दाक्तिसमासिवचनः- 
प्रायथित्तान्याथददौनाच्छाखान्तरे 
कर्मभेदः स्यात्‌ ॥ ८ ॥ 


विश्चेष्चब्दो नामादिषु निषु संबध्यते । शाखाविरषेषु विहितस्य कमणो नामविशेषा- 
दिना भेद. स्यात्‌ । तथाहि-- “ काटकाभिहोत्रम्‌ ` ‹ काटापाभिहो्नम्‌ ' इयादि सन्ञाभेदादभि- 
होत्रादिकम भिद्यते । रूपराब्देन गुण उच्यते । ° वपया प्रचया्रीषोमीयमेकादशकपारम्‌ ' इत्ये- 
कस्यां शाखायाम्‌ ' द्वादशकपालम्‌ ` इत्यन्यस्यामिति गुणभेदः । धर्मविशेषः अध्ययनधमभेदः । 
कारीरेष्टिमन्बनाह्मणम्‌ ° मारुतमसि ` इत्याद्यधीयानास्तत्तिरीयासतावद्धोधायनसूल्ञालुसारिणः ' भूमो 
भोजनम्‌? इत्याद्याचरन्ति; बोधायनीयेभ्योऽन्ये तु खशाखागतमिदमेवाधीयाना न तदाचरन्ति । 
तमि धर्मविशेषमेकैव कारीरेष्टिः केषांचिदाकाह्वति नेतरेषामिति न संभवति । अतः कमभेद: । 
यद्यपि गुणपयीय एवायं धर्मविशेषः, तथापि हविधैर्मोऽन्तरङ्गो गुणः पूरसुपात्तः । अयं तु इतिक- 
वैज्यतास्थानीयो बहिरङ्ग इत्यपौनरुक्त्यम्‌ । पुनरक्तिरभ्यासः । एकमेवाभिहोत्रादिकमे सवेत्र 
ज्ञालाखाश्नायत इति पुनसक्या कम भिद्यते । यदि हि सर्व॑शाखास्वेकं कमे तद्येकस्यां शाखायां 
विहितस्य शाखान्तरे पुनमैचनमनर्थकं स्यात्‌ । अतः कमभेद" । एवसुदितहोमप्रस्तावे कचिच्छाखाया- 
मुदितहोमो निन्यते `" प्रातः भ्रातरनृत ते वदन्ति पुरोदयाल्चुहति येऽन्निहोत्रम्‌ । दिवा 
कीत्य॑मदिवा कीर्तयन्तः सूर्यो ज्योतिस तदा ज्योतिरेषाम ' इति । अनुदिते सूर्ये ‹ सूर्यो 
ज्योतिर्ज्योति. सूयय स्वाहा ` इत्यभिधानमचतं संपद्यत इयथः । अन्यस्यां तु शखायामनु- 
दितदोमप्रस्तावे उदितहोमो निन्यते “ यदुदिते सूर्ये प्रातजँहुयात्‌ , यथातिथये प्रद्रुताय श्ूल्याया- 
वसथायाहार्यं॒हरन्ति, तादृगेव तत्‌" इति । अस्यार्थः-- '"अभ्रि बा वादियः सायं प्रवि- 
शतिः ‹ उद्यन्त वा वादिलयमग्निरनुसमायेहति इति पूर्वमुक्तम्‌ । अतो यजमानस्य गृहे सूर्योऽग्नि 
प्रविष्टो रात्रौ वसति । उद्यानन्तरमग्नि विहाय गच्छति । ततश्च यथा अतिथये प्रद्रुताय वैमुख्येन 
गृहात्मस्थिताय आहाथैम्‌ उपहरेव्यमन्नम्‌ । ' सूल्याय ` ‹ आवसथाय ` इति चतुर््यो सप्तम्यर्थे । 
अतिथिवाभते शल्ये गृहे हरन्ति, तादृगेव तद्भवति, यदुदिते हूयत इति । सेयञुदितानुदितहोमनिन्दा 
कर्मभेद एवोपपद्यते, न तु तदेकत्वे । तस्मात्कमेभेदः । तथा अनन्ताञ्ु क्ञाखाखवनन्तानामङ्गानामु- 
पदिष्टानामेकस्मिन्कर्मण्युपसंहारस्यानुष्ठानस्य चाङाक्यत्वात्‌ अशक्यार्थोपदेश्चकतया अप्रामाण्यापाता- 
दपि कर्मभेदः । तथा त्रायणीयद्ाखायामग्निचयनमन्त्रसमाम्नाये अन्वारोहय नाम खण्डिलारोह- 
णमन्रविरोषा अन्ते पल्यन्ते । कचिच्छाखायां न ते मन्वा: सन्ति । तत्राध्येतारो याक्ञिकाश्चेस्थं 

1. शाखान्तरेषु. 


सू. ८.] द्वितीयाध्याये चतुथं पाद्‌ । २३३ 


ज्यपदिशन्ति-- अन्वारोहेषु मेत्रायणीयानामभ्निः समाप्यते, इतरेषां त्वन्यत्र समाप्यते नान्वारोहे- 
ष्विति। तदेतत्कमभेद एवोपपद्यते । न हयेकस्यैवाभिकरमेण उभयव समापिवचनमुपपयते ¦ तस्मादपि 
कमभेद । तथा “ यस्याभिहोत्रमहुत सूर्योऽभ्युदियात्‌ ' इ्यादिनोदितहोमे प्रायश्चित्त विहितम्‌ , तथा 
अनुदितदयोमेऽपि । तदिद्‌ प्रायश्ित्तविधानं कर्मैकस्वे सति नोपपद्यत इति कमभेद ! एतेन पूर्वो- 
दाहृतनिन्दावाक्ययोविकल्पपरत्वमपि परवयुक्त भवति । विकस्पे सति ह्युभयथाप्यवैगुण्यास्रायधित्त- 
दयविधानमप्यनथेकं स्यात्‌ । दश्यते चोभयथा प्रायश्चित्तविधानादरैगुण्यम्‌। न चैतत्कमैकत्व उपपद्यत 
इति कमेभेदः । एवं च निन्दयाप्यपोनरक्टं वेदितव्यम्‌ , वैकस्पिकत्वशङ्कानिराकरणार्थत्वात्‌ । 
तथा अन्याथेदरोनादपि भवति कमैभदः । अन्यद्िधातुं प्रवृत्तेषु वाक्येषु अन्यस्मिननर्थे लिङ्गदर्श- 
नमन्याथेदशेनम्‌ । तच्चात्र पथ्चविधं परिहारसूत्रवशादुदाह्ियते । कचिच्छाखायां द्वादश्चाहसतर 
श्रूयते यदि पुरा दिदीक्षाणा एतमेव ब्ृहत्सामानसुपेयुरूपेतं ह्येषां रथंतरम्‌ अथ यद्यदिदीक्षाणा रथं- 
तरसामानसुपेयुः ` इति । यदि पुरा पूवे दिदीक्षाणा दीक्षितवन्त- कृतप्रथमसोमाः स्यु. तदा एतमे- 
वातिराच्रं ब्रहत्सामानसुपेयुः । हि यस्मात्कारणान्‌ प्रथमसोमे रथंतरमेभिः प्रयुक्तम्‌ । यदि तु अदि- 
दीक्षाणाः अकृतप्रथमसोमास्तदा र्थतरसामानसुपेयुः, ‹ न रथंतरसामानमकरत्वा बहत्सामानमारेत्‌ ' 
इति नियमादियथः । तदिदमनिष्टप्रथमसोमानामपि द्ादराहसन्रवचनं प्रतिशाखं कर्मभेदमवगम- 
यति । न हि कर्मँकत्वे सयेतदुपपदयते, ताण्डकशाखायाम्‌ {एष वा व प्रथमो यज्ञो यज्ञानाम्‌ ' 
इति ज्योतिष्टोमस्य सवेयज्ञेभ्यः प्राथस्यविधानात्‌ कर्मके सर्वदाखासु ज्योतिष्टोमप्राथम्यनियमात्‌ । 
प्रतिश्चाखं कमेभेदे तु ताण्डकवचनेन तच्छाखास्थञ्योतिष्टोमस्य प्राथम्यनियमे सलयपि एतच्छाखा- 
स्थज्योतिष्टोमस्य तदनियमान्न विरोध इति कर्मभेदः । तथा तैत्तिरीयके यूपैकादशिनीविषये 
भ्रयते ° यत्पक्चसंमितां मिनुयात्कनीया ५ सं यज्ञक्रतुुपेयात्पापीयस्यस्यात्मन. प्रजा स्यात्‌ , बेदि- 
संमितां मिनोति अयाया समेव यज्ञक्रतुमुपैति नास्यात्मनः पापीयसी प्रजा भवति ` इति । 
अस्याथः-- प्रकृतिभूतोऽभिस्तावत्पक्ष्याक्ृतिकः, “ वयसां वा एष प्रतिमया चीयत ` ‹ व्याममात्नौ 
पक्षौ च पुच्छं च भवतिः “ अरन्निना पक्षो द्राघीया < सौ भवतः" इत्यादिश्रवणात्‌ । व्याममा्नौ 
पुरुषमात्रौ, ‹ पच्चारनिः पुरुषो व्यामश्च ` इति बोधायनादयः । यदि पक्चसंमितां पक्षायामभ्रमाणां 
यूपैकादशिनी मिनुयाद्बटेषु निखन्यात्‌ । पक्षायामप्रमाणं समश्चो दशधा विभज्य मध्ये अभ्निषठयूपं 
पाश्ेयोः पञ्च पञ्ेत्येकादशयूपावलि मिनुयादिति यावतत्‌ । यद्वा पक्षाभ्यां यावन्तं प्रदेश्चमभिव्यौ- 
प्रोति तावलरमाणां मिनुयात्‌ । अप्नेस्तियक्प्रमाणं शातधा विभज्य मध्ये एकं पाश्वंयोः पञ्च पश्बेत्ये- 
कादरायूपावं भिनुयात्‌ । तदा कनीयांसं स्वल्पतरं यज्ञक्रतु प्राप्नुयात्‌ । किच अस्य पक्षसंमितां 
यूपेकाद शिनीं कुबौणस्य यजमानस्य प्रजा पुत्नपौलादिः पापीयसी दरिद्रतमा स्यात्‌ । अतो वेदि- 
` 1. प्षसमिताया बेदिसमितायाश्र-च,ङ, = 

२३४ अध्वरमीमां साकुतृहख्वृत्तौ [अधि. २. 


समितां मिनोति । आभिकवेदिपूर्वाधतिर्यक्प्रमाणं समश्चो दशधा विभज्य मध्ये एकं यूपं पाश्वयोः 
पश्च पश्वेत्येकादशयूपाव्ं निखनति । एवं सति ‹अयायांसमेव ` इत्यादि स्पष्टम्‌ । तदियं पक्ष- 
समितां युपेकाददिनी कदाचित्माप्तां निन्दित्वा वेदिसंमितायाः स्तुतिः प्रतिक्चाखं कमेभेद्मवगमयति । 
कर्मकत्वे श्येतदनुपपन्न स्यात्‌ । शाखान्तर हि यूयैकाद िनीमधिषृत्य श्रूयते ° रथाक्षान्तयला युपा- 
वटा भवन्ति इति। ‹ अक्षश्चतुःशतम्‌ ` इति श्रति । चतुरधिकं शतमङ्कख्य इयथः । ` पश्चसंमितायां 
वेदिसंभितायां च यूपावटान्तराकम्रमाणं त्वस्पतरम्‌ । एवं च शाखान्तरे यूपेकादरिन्यां रथाक्षान्तरा- 
रवचने जाग्रति वेदिसंमिताया अप्राप्रतवात्स्तुतिः कथमुपप्येत । न चौदुम्बराधिकरणन्यायेन स्तुखा 
तद्धिधानमन्ुमीयत इति वाच्यम्‌ । विरोधिनि रथाक्षान्तराख्वचने प्रयक्षे जाग्रति तदनुमानाच॒न्मे- 
षात्‌ । सयपि तदुन्मेषे पश्षसंमितानिन्दाया अनुपपत्तेः । निन्दया हि न पक्षसंभिताविधिः प्रकल्प- 
यितुं शाक्यते नापि तन्निषेधः, रथाक्षान्तराखुवचने सति तत्र पक्चसंमिताया अप्रसक्तेः । प्रतिश्ञाखं कमे- 
भेदे तु रथाक्षान्तरार्वचनं तच्छाखास्थयूयैकाद शिनीविषयत्वाच्छाखान्तरे स्तुया वेदिसंभिताविधि- 
कर्पनं न विरुणद्धि । नापि कदाचिसराप्राया पक्षसंमिताया अप्रसक्तिमास जयति यतस्तच्निन्दा नोष- 
पद्येत । तस्मादपि कर्मभेद" । तथा कचिच्छाखायां ज्योतिष्टोमातिरात्रे श्रुयते ‹ दे संस्तुतानां विराजो- 
ऽतिरिच्येतेः इति, शाखान्तरे ` तिखः सस्तुतानां विराजोऽतिरिच्यन्ते ` इति । सम्यक्‌ स्तुतं 
स्तुतिः यास ताः संस्तुताः स्तोत्रीया ऋचः । विराडिति एकमनेकं वा दक दशविशतित्रिरादादिरूप- 
मुच्यते, ‹ दशाश्चरा विराट्‌ ` इति दशनान्‌ । तदिद्‌ प्रतिक्ाखं कमभेद एवोपपद्यते । न द्येकस्मि- 
न्क्मणि दयोस्तिखणां चातिरेकः सभवति । तस्मात्कमेभेदः । तथा सारस्वते सत्रे श्रूयते 


भ 


४ये पुरोडाशिनस्त उपवसन्ति" ये सांनाय्यिनस्ते बत्सान्धास्यन्ति ' इति । ये यजमानाः 
पुरोडादिन. अनिष्टप्रथमसोमतया रेन्द्राम्रपुरोडाशकदरष्टिमन्तः, ‹ नासोमयाजी संनयेत्‌” 
: एन्द्र एकाददयकपाखोऽमावास्यायामसंनयत्. ' इति तेषां तद्धिधानात्‌, ते पुरोडारिन उप- 
वसन्ति । असंनयत उपवसथदिने वत्सापाकरणादि यत्कतैव्यम्‌ ` म्राम्येभ्य उपवसति ` इलयन्तं 
तन्न कु्बेन्ति । ये तु यजमाना इष्टप्रथमसोमाः सांनाय्यिनः, ‹ सोमयाजी संनयेत्‌ इति तेषां तद्धि- 
धानात्‌ ; ते वत्सान्धारयन्ति अपाङ्कवेन्ति माठरसका्च न गमयन्ति दोहाय । तदेवमनिष्टप्रथमसोमाना- 
मपि सारस्वतसबददनं प्रतिश्ाखं कमेभेदमवगमयति । कर्भेकत्वे हि ताण्डके व्योतिष्टोम- 
प्राथम्यवचनेन इष्प्रथमसोमानामेव सारस्वतसच्राधिकारे सति सर्वेषां सांनाय्यित्वात्‌ “ये पुरो- 
डाश्चिनः' इति नावकल्पेत । यद्यपि “ये पुरा दिदीक्षाणाः ' इलयन्यार्थदरनेन गताथैमिदम्‌ , 
तथापि प्रकरणान्तरेण परिहारस्य व््यमाणत्वात्परथगुपादानम्‌ । तथा उपहव्ये ‹ अग्निष्टोमो रथतर- 

1. सस्करृताना--क, ~. सस्कृताः- क, 


सू. ८--९.। द्वितीयाध्याये चतुथ. पाद्‌. | २३५ 


सामा, अश्च इयावो दक्षिणा इलयकस्यां शाखायाम्‌ , ' उपहव्य उक्थ्यो बृहत्सामा, अश्च श्वेतो 
दक्षिणा इयन्यस्याम्‌ । उपहव्यो नाम॒ सोमयागविद्धेषः । अत्र साखाद्वयविहितस्योपहग्यसैकले 
बह द्रथतरप्रष्ठयोविकल्पः स्यात्‌ । तस्य च प्रकृतित एव प्राप्रत्ात्पुन्विधानमनर्थकम्‌ । कर्मभेदे तु 
प्रकृतिप्राप्तविकल्पस्य तत्तच्छाखास्थोपहव्ये व्यवस्थासिद्धथथं पुनवेचनमिति प्रतिश्ाखं कर्मभेद 
एव युक्त ॥ 


सिद्धान्तयति- 


एकं वा संयोगरूपचोदनाख्याविरोषात्‌ ॥ ९ ॥ 


वादाब्द एवार्थे । सवोस्वपि साखास्वेकमेव कमः प्रत्येतव्यम्‌, न तु कर्मभेदः । कुत. । 
सयोगरूपचोदनाख्याविशेषात्‌ ‹ स्वगंकामो ज्योतिष्टोमेन इति फरसंयोगस्य सोमरसेन्द्रवाय्वादि- 
द्रव्यदेवतास्वरूपस्य ' यजेत ` इति धात्वथाीनुरक्तमावनास्मिकायाश्चोदनाया व्योतिष्टोमादिसमाख्या- 
याश्च समैत्राविरोषान्‌ ।। तदेभि. कारणे प्रयभिज्ञानात्सवौसु शाखास्वेकमेव कम, यथा ताण्डके 
पच्चविशत्राह्यणे षड्विरात्राहयणे च ज्योतिष्टोमद्रादश्चाहौ पुनराम्रातो न भिद्येते यथा वा तैत्तिरीयके 
प्रथमकाण्डेऽष्टमप्रभे प्रथमाष्टके च षष्ठसप्रमाष्टमप्रभनेषु ' अनुमत्यै पुरोडाक्लमष्टाकपाटं निर्वपति ' 
इत्यादिना आलुमतादिकमोणि राजसूयिकान्यनुक्रान्तानि न भिद्यन्ते तद्रत्‌ । न च प्रकरणान्तर- 
वच्छाखान्तरेषु परस्परासंनिधानं मेदहेतुरिति वाच्यम्‌ । असंनिधान हि तदानी बुद्धावपरिवर्तेनम्‌ । 
तच्च प्रतियोग्यनुयोगिनोज्ञौतयोरेव भेदबुद्धि जनयितुमीष्टे । येन हि प्रदेशान्तरे किचित्कम गृहीतं 
भवति स एब तत्सदशमन्यत्रोपभमानस्ततोऽन्यदिति शक्तोयध्यवसातुम्‌ । शाखान्तरे पुनरन्यशा- 
खागतञ्योतिष्टोमाद्यनवबोधादपूवंवदुच्यमानेषु न मेदनुद्धिजायते । न च योऽनेकशाखाध्यायी तस्य 
प्रतिद्चाखं क्मेभेदबुद्धि स्यादिति वाच्यम्‌ । एकस्यानेकलाखाध्ययन।मावात्‌ । खाध्यायव्वं हि प्रति- 
व्यक्ति गोत्वादिवस्मतिशाखं समवैति । ततश्च ‹ अधीतेन खाध्यायेनेष्टं भावयेत्‌ ` इय्थपयवसन्नखाध्या- 
यविधौ स्ाध्यायस्योपादेयतया तद्रतेकत्वस्य पद्वेकत्ववत्‌ पित्रादि परंपरागतत्वरूपस्वत्वस्य समासान्त- 
रीतस्याश्चाभिधान्यामश्चवच्च विवक्षितत्वादेकशाखभ्यायिना शाखान्तराध्ययनं नावश्यमनुसतेव्यम्‌ । 
न चैव वेदान्तरस्याप्यभ्ययन न प्रसञ्यत इति वाच्यम्‌ । ' बेदानधीदय वेदौ वा › इदययादिवचनान्तरेण 
तदुपपत्तेः । किच यजुर्वेदे समाश्रातद्रन्यदेवतारूपयुक्तञ्योतिष्टोमादिकमेणः ऋरग्बेदे याञ्यातुवाक्यादि- 
गुणमात्रं सामवेदे च स्तोत्रादिगुणमात्रं विधीयते । अत. साका्त्वादवेदान्तराणामतुल्यकायेत्वात्समुचचयो 
युज्यते । शाखान्तरेषु तु नैवं संभवति । सवौसु छष्वयुशाखासु दशेपूणेमासन्योतिष्टोमादीनि द्रव्य- 

1. ज्योतिषशटोमादिकमणि--क 


२३६ अध्वरमीमासाकुतूहख्व्तौ [अधि २ 


देवतारूपवन्ति तान्येवान्योन्यनिरपेश्चाणि विधीयन्त इति शाखान्तराणां तुस्यकायत्वाद्विकरप । 
अतो नैकस्यानेकशाखाध्ययनसमव । उक्त च वातिके ` स्वाध्यायग्रहणेनैका शाखा हि परि- 
गृह्यते । एका्थाना विकस्पश्च कर्मेकल्वे भविष्यति ' इति । तदिद्‌ सूत्रकार एवानुपद्‌ वक््यति } तदेव 
भेदकारणाभावादमेदग्रयभिज्ञानाचच सवेशाखास्वक कर्मेति सिद्धम्‌ । 


अथ पूवेपक्चोक्तहेतून्मतिक्षिपन्नाश्ना कमभेद तावनिराचष्टे-- 
न नास्ना स्यादचोदनाभिधानत्वात्‌ ॥ १० ॥ 


न नान्ना कमभेद स्यात्‌ । कुत । अचोदनामिधानत्वात्‌ , चोदना कर्मोत्पत्तिवाक्यम्‌ , 
तद्रतमभिधान नामधेय चोद्नाभिधानम्‌ , अतदरूपत्वात्काठकादिनाग्न इदयथं । ‹ सज्ञा चोत्पत्तिस- 
योगात्‌ ' इदयधिकरणे उत्पत्तिवाक्यगता सज्ञा कर्म भिनत्तीत्युक्तम्‌ । काठकादिसज्ञाश्च नोत्पत्तिगता 
इति न तत कमभेद प्रसञ्यते । यद्वा, चोद्यत इति चोदना कम, तदभिधानत्वाभावात्काठकादि- 
शब्दस्येयथं । मन्थनाञ्न एव सताऽस्य छक्षणया कर्मणि प्रयोग । न च वैपरीदय शङयम्‌, 
काठकादिशब्दस्याग्रिहोव इव दशपृणेमासादिकर्मस्वपि प्रयोगदरनेनानेकार्थशक्यापातात्‌ अग्िहो- 
तरमात्रवाचकसवे कमाौन्तरेषु रुक्षितछक्षणापाताच ॥ 


इतोऽपि काठटकादिसज्ञाया न कर्स॑मेदकत्वसिलयाह - 


४ { 
सर्वेषां चेककरम्यं' स्यात्‌ ॥ ११ ॥ 
चशब्दाऽन्वाचये । सर्वेषामप्यभनिहोत्रदशेपू्णमासादिकर्मणा काठकादिसन्ञाया अविशिष्ट- 
स्वेन भदहेतो सज्ञाभेदस्यामवेन मेदो न स्यान ॥ 
इतोऽप्येवमिलयाह्‌-- 


क्रतकं चाभिधानम्‌ ॥ १२ ॥ 


चशब्द उक्तसमुच्चये । ‹ तेन प्रोक्तम्‌ ` इति तद्धितप्रययान्तकाठकादिनामयेय प्रवचन- 
निमित्तत्वात्‌ कृतकम्‌ इदानीतनम्‌ । केमौणि त्वनादिवेदसिद्धत्वादनादीनि । न हि तानीदानीतन- 
संज्ञावश्ाद्धेद महेन्ति । न हि प्रवचनात्‌ प्राङ्न भेद॒पश्चाद्रेद इति युज्यते । तस्मादपि न काटका- 
दिनाञ्रा कमभेद ॥ 

रूपभद प्रयाह- 


1 सर्वेषा चैककम्यौत्‌ 


सू. ९-१६. द्वितीयाध्याये चतुथं- पाद्‌ । २३७ 


एकत्वेऽपि परम्‌ ॥ १३ ॥ 
पर नामानन्तरोक्तं कपाटसंख्यात्मकरूपान्यत्व कर्मण एकत्वेऽपि वचनाद्रीहियवादि- 
वद्धिकस्पनोपपद्यते । न चोत्पत्तिशिष्टत्रात्कथं विकल्प इति वाच्यम्‌ ¦ उभयोरपि संख्ययोरुतपत्ति- 
शिष्टत्वाविशेषात्‌ ॥ 


वमंविदहोषं प्रयाह- 
विव्यायां धर्मशाख्रम्‌ ॥ १४ ॥ 


भूमिभोजनादित्रतादेशक धर्मशाखं विद्यायां कारीरीष्टिमन्तजाह्मणाध्ययनविषये प्रवृत्तम्‌ । 
अताऽध्ययनाङ्घमेव तत्‌ न तु कमधमेः, श्रुयादिषट्‌प्रमाणागोचरत्वात्‌ । अतो न तत कर्मभेदः ॥ 
पुनर्क्ति प्रयाह-- 


आग्नेयवत्पुनवंचनम्‌ ॥ १५ ॥ 
: यदाग्नेयो ऽष्टाकपारोऽमावास्यायां भवति ` 'इति पुनवेचनमेन्द्राग्नस्तुय्थतेनानन्यग- 
तिकत्वाभावान्न कमेभेदकमिव्युकतं पृवैपादान्ते । एवं शाखान्तरे विहितस्य सेतिकर्वैव्य वाकस्य ज्यो- 
तिष्टोमादिकमेणः साखान्तरे पुनवेचन न कमे भिनत्तीदयथंः ॥ 


नन्वत्र विधेयान्तराभावान्नाथवादत्वमिति पुनवैचने कम॑ भिन्ादियखरसादुक्तं परिहा- 
रसुपेक्ष्य पुनवेचनमेवात्र नेयाह--- 


अद्विवैचनं वा श्रुतिसंयोगाविरोषात्‌ ॥ १६॥ 


वाराब्द एवार्थे । पुनवचनं तावत्युनःश्रवणसयुक्तमेव कमेमेदमवगमयति, न स्वरूप- 
सत्‌ । शाखान्तरेषु च पुनवचनं नैव तथाविधं भवितुमर्हति, एकस्य पुरुषस्यानेकश्चाखाश्रवणाभा- 
वात्‌ । ननु मेधाविनस्तत्संभव इयत आह--श्रतिसयोगाविशेषादिति । श्ाखान्तरश्रवणसंयोगस्येक- 
शाखाश्रवणसंयोगाद्वि्ेषाभावादिवयर्थः । कठो हि काटकमभनिोत्र श्रत्वा तेत्तिरीयकमभभिहोत्नं शण्व- 
न्नपि सखराखयैव प्रतिपन्नत्वात्तेत्तिरीयान्प्रत्येव बोधकमिदं तेत्तिरीयश्ञाखागतमभिहोत्रवाक्यमिति 
कल्पयन्न पुनःश्रुति मन्यते । एवं तेत्तिरीयादिरपि काठकादिवचन न पुनःश्रति मन्यते इति सर्वोऽपि 
जनः शाखान्तर ण्वन्नप्यश्चुतमेव मन्यते इत्यपौनरक्त्यम्‌ ॥ 

नन्वेकस्यानेकश्चाखाश्रवणाभावः कुत इयत आह -- 


= ^ ~~~ 0 "~ 

1 इति पूर्ववचनम्‌-क, ख, ग, घ, ङ, च. 2. द्विवैचन-- क, ख,ग, घ, ङ, च. :. अश्चति... 


॥ 


२३८ अध्वरमीमासाकुतृहख्वृक्तौ [अधि. २. 


वाक्यासमवायात्‌ ॥ १७ ॥ 


खाध्यायविधेरुक्तरीलया एकशाखाध्ययनविधिपरत्वादेकस्यनेकशाखाध्ययनाभावादेकस्मि- 
पुरुषे शाखान्तरवाक्यस्यासमवायान्न तच्छरूवणसंभव इत्यपुनर्वैचनमियथेः । इदं तु सूत्रं भाष्ये 
परि्रष्टमिति वातिककृतः ॥ 


नन्वेकस्या एव शाखाया अध्ययनविधौ शाखान्तरानथेक्यमिति तदध्ययनमपि प्राप्तमिति 
पौनरुक्यं दुवारमिलयत आह- 


अथासंनिधेश्च ॥ १८ ॥ 


चशब्द उक्तससुञ्चये । एकमेव पुरुषं॑म्रयनेकशाखागतस्याथेस्यासंनिषेः पुरुषविशेषा- 
न्रयेव संनिभम शाखान्तराणामानर्धक्यभियर्थः । यथा एकश्चाखागतं कमे पुरुषान्तरेषु पुनःश्रूय- 
माणमपि प्रतिपत्तृभेदान्न पुनरुक्तम्‌ , एवं साखान्तरेष्वपीति भाव. ॥ 


इतोऽपि न पौनरक्यमियाह-- 


न चैकं प्रति शिष्यते ॥ १९ ॥ 


चशब्द उक्तसमुच्ये । अग्निहोत्रादिकं प्रतिश्चाख नेकमेव पुरुषं प्रति शिष्यत, 
६ [क 1 ® 1. | >9 ६4 | + ४ न >, # तिष्ठते 
शासु अनुरिष्ठौ ', विधीयते , "कित्वथिमातं प्रति सर्वशाखासु विधीयमानमेकमेकं पुरुषसुपतिषठते । 
तत्र एकस्यानेकश्चाखाश्रवणास्पुनर्वचनतः प्रतिश्ाखं कर्मभेदे एकार्थत्वात्समुञ्चयानुपपत्तौ विकर्प 
आश्रयितव्य. स्यात्‌ । तद्वरं प्रयमिज्ञानतः कर्भेक्ये सति शाखानामेव पुरुषन्यवस्थया तदाश्रयण- 
भियेकस्यानेकश्चाखाभ्ययनाभवादपुनरुक्तता ॥ 


इतोऽपि न पुनरुक्तिरियाद- 
समािवच् संपरेश्चा ॥ २० ॥ 


चशब्द्‌ उक्तसमुञ्चये । स्वाथिको वतिः ‹ निलयवदान्नातम्‌ ` इत्यादिवत्‌ । भैत्रायणीया- 
स्तावदन्वारोहमन्त्रान्तेऽमेः समाति व्यपदिशन्ति ‹ अत्रास्माकमग्निः समाप्यते ` इति । एकस्याने- 
ककशाखाश्रवणतः प्रतिश्चाखं कर्मभेदे सति यावदेव येषां समाश्रात तावदेव तेषां समाप्यत इयत्र 

1 किंत्वथमा्-क, ख,ग, च, क. 


सू. १७--२२.) दितीयाध्याये चतुथे" पादः । २३९ 


‹ अस्माकम्‌ ' इति न ब्रूयुः । तथा चैकस्यैवागनेरत्रास्माकं समापिरन्यषामन्यत्रेवयुकतिसामश्स्यात्‌ एक- 
५ * 
स्यानेकशाखाश्रवणतः पुनरुक्त च तदनुपपत्तेः पुरुषन्यवस्थयैव तदाश्रयणं युक्तमिति न पुनसक्तिः ॥ 


तदेवं षड्भिः सूजैः पुनशक्ति परिय निन्दादित्रयं प्रयाइ-- 
एकतेऽपि पराणि ॥ २१ ॥ 


पुनसक्त्यनन्तरमयुकान्तानि निन्दाशक्तिसमाप्रिवचनानि कर्मकत्वेऽप्युपपदयन्ते । तथाहि- 
८ उदिते जुहोति ` अयुदिते जुहोति इत्यग्निहो्रकाटो विधीयेते । तत्रैकनिन्दा अन्यं स्तोतुं प्रव्त 
त्यविरोधः । न च बिकस्पाश्रयणप्रसङ्गात्कमभदाश्रयणमेव युक्तमिति वाच्यम्‌ । प्रतिराखं भिन्न 
योरपि कमंणोः फर प्रति विकस्पाश्रयणस्याविदिष्टत्वात्‌ । अचाक्तिस्तु "एकञश्चाखागतानेकब्राह्यणविहि- 
ताङ्गकरपोपसंहारेऽप्यविश्िष्टा । यो द्येकशाखागताङ्गकखापविधीनुपसंहतुं शक्युयाच्छक्रोत्यसौ सर्वा- 
खपि शाखास्वङ्गविधीयुपसंहतेम्‌ । न हि सवोसु शाखासु सर्वेऽङ्कविधय उपसंहतेव्या येनाराक्यता 
स्यात्‌ , स्वाध्यायाभ्ययनतः सवौस्वपी तरशाखास्वधिकविधीनामेवोपसहायैत्वात्‌ । अधिकविधयथ्चै- 
कराखातोऽपि हीनपरिमाणा एव भवन्तीति नाराक्यता । मलयामपि शक्ती शाखान्तरगताधिकवि- 
धीनामुपसंहार एेच्छिक एव न तवावदइयकः, शाखान्तराध्ययनानिदयत्वस्य प्रतिपादितत्वात्‌ , कचि- 
च्छाखासु तेषामनाभ्नानबराच्च , अन्यथा अङ्गान्तरविधीनामिवाधिकविधीनामपि सवेशाखास्वाम्नाना- 
पत्ते. । मेव्ायणीयानामन्वारोहेषु समाप्निवचन च तच्छाखाविहिताङ्गकरूपसमाक्यभिप्रायेणेति 
सूत्रकार एव स्पष्टमुपपाद यिष्यति ॥ 


अथ यदुक्तमुदितहोमेऽनुदितहोमे च प्रायश्चिन्तविधानञुभयथाप्यवेगुण्यादनर्थकभिति तत- 
रिहतैमयुभाषते- 


प्रायशित्तं निमित्तेन ॥ २२॥ 


अनुदितकारूमतिक्रम्योदितदोमे उदितकारूमप्राप्यानुदितदहोमे च प्रायश्ित्तविधानं कमे- 
मेदमवगमयतीति यदुक्तं तत्परिहतेव्यभियथेः ॥ 


परिहरति- 
प्रक्रमाद्रा नियोगेन ॥ २३ ॥ 


वाशब्द एवार्थे । नियोगेन तरैकस्पिकानां पदार्थानां प्रयोगादावेकतरानिधरिणेनेव ्रयोगस्व 








त शण न श 


1. निन्दाशक्तिसमापिवचनानि इत्यधथिकमन्यत् इदयते. 2 एकदाखागतानेकविधिविदित-- क, ध, ङ, 





२४० अध्वरमीमांसाकुतूहक्वृत्तौ [अधि. २. 


प्रकमादुदिते होष्यामीति निर्धार्य प्रक्रान्ते ऽग्निहो्रप्रयोगे उद्यात्ागेवानुष्ठिते सति दोषः ¡ एव- 
मनुदिते होष्यामीति भ्रकम्योदितहोमभ्रयोगेऽपि । अत उभयथापि प्रायश्चित्तविधा्नं कर्येकतवेऽप्युप- 
पद्यते । अन्नोदितानुदितकाख्योरन्यतरकाङं भ्रति प्रयोगमादौ निधाय प्रयोगप्रक्रमः न तु सवप्रयोगा- 
दावेव सक्रत्तन्निधौरणम , ° यदि वैखृधं निधैपेदन्वेवे निवपेत्‌" इतिवदन्र वचनाभावात्‌ । भरत्युत् 
वाजसनेयके चातुमौस्येषु साकमेधयपर्मणि ‹ आनीकवते #डिने च साकं सूर्येणोद्यता निवेपति ' इति 
सू्योदयका छक कर्मेणि भ्रातरम्रदोलपूर्वोत्तरकालिकल्वयेरेच्छिकविकल्पाजुवादो दस्यते “अथ प्रात- 
रहते हुते वाश्चिहोत्रे इतरथा कामयेत ` इति । कत्पकाराणामप्ययमेवार्थोऽनुमतः । आपस्तम्बसया- 
बाढकालयायनादौ हि दाक्षायणयज्ञख दद्ीपूणैमासाभ्यामादिविकल्प उक्तः ‹ सोऽयं दशोपूणेमासयोः 
परकमे विकल्पोऽनेन दशषपूणमासाभ्यां वा यजेत ` इलयादिना । तथा वैमृधविषयेऽपि " तख यथाकामी 
परकमे भ्रकमान्तु नियम्यते ' इत्यादिना आदिविकसूप उक्त । धूतेस्वामिभाष्ये च ‹ पुनः पुनः प्रकम- 
नियमवचनायन्न प्रकमनियमवचन ततैव प्रकमनियमो नान्यत्र, तेनाग्निदहोत्रादौ द्रव्यकारादीनां न 
प्रकरमनियमः' इरयुक्तम्‌ ' होमकाः सकस्पयितव्यः कर्मादौ ' इति च! तस्मादुदितानुदितकाख्योने प्रक्र- 
मनियमः । यत्तु ‹ यत्र शाख्गतिर्भिन्ना सर्वैकरमसु भारत । उदितेऽनुदिते चैव होमभेदो यथा भवेत्‌ 
तस्मिन्कुरक्रमायातमाचारं त्वाचरे दधः । स गरीयान्महावाहो सवेशाखोदितादपि इति सुमन्तुवचन 
दाक्षिणायस्मृतिनिबन्धन उदाहृतं तस्पराचीननिबन्धनेषु काप्यदशेनादुपेक्ल्यम्‌ ; स्वकुखाचारप्राशास्त्यपरं 
चा, ‹ स गरीयान ` इति लिङ्गादि त्यन्यदेतत्‌ ॥ 


४ एकत्वेऽपि पराणि ` इति सूत्रे ‹ पराणि ` इति बहुवचनेन सामान्यतः परिहायत्वेनोप- 
किप, सिहावरोकनन्यायेन तदुपपादयति-- 


समाभिः पू्वैवत्वाद्यथाजञाते पतीयेत ॥ २४ ॥ 


्ैत्रायणीयानामन्वारोहेष्वग्निसमाप्रिवचनं यथाज्ञाते यावत्पदाथेजातं तच्छाखायामाञ्नात 
वद्धिषयतया प्रतीयेत । कुत. । पूर्वैव्वात्‌ शब्दप्रयोगस्य तात्पयंपूवकेत्वात्‌। तार्प्यं चात्र समाप्निव- 
चनस्याग्नावसमापते प्रयुज्यमानस्य तच्छाखाविददितपदाथजातसमाप्निपरत्वमिति' निधिम इति कर्म 
कल्ेऽपि न विरोधः, आध्वयैवे प्रयोगे समघ्रे * ज्योतिष्टोमः समाप्नरः` इति यथा । ˆ समापिवच्च 
संभ्रेक्षा ` इत्यत्र कर्मकत्वे रिङ्गमुपपादितम , इह तु क्के विरोधः परिहृत इयपोनसक्यम्‌ ॥ 


यदुक्तम्‌ ‹ यद्यदिदीक्षाणाः-- इलयनिष्टप्रथमसोमानां द्वादशे दशनं प्रतिश्ाखं अ्योति- 
छटोमभेदमवगमयति, कर्मेकत्वे ताण्डकावगत्त्योतिष्टोममप्राथम्यविरोधात्‌ , कर्मभेदे तु॒ताण्डकावगत- 

तु. २३--२६.] द्वितीयाध्याये चतुथे पाद, । २५४१ 
ञ्योतिष्टोमप्राथस्यवचनस्येतच्छास्वास्थञ्यो तिष्टोमविषयत्वाभावान्न विरोध इति तत्राह-- 


लिङ्गमविरिष्टं सवेदोषत्वान्न हि तत्र कमेचोदना तस्मादा 
शाहस्याहारव्यपदेशः स्यात्‌ ॥ २५ ॥ 


यदेतत्कमंभेदे छिङ्गत्वेनोपन्यस्त द्वादश्चाहेऽनिष्टप्रथमसोमदशेनं तत्कर्मैकत्वेऽप्यविरिष्टम । 
कुत. । स्व॑रोषत्वात्‌ ताण्डकगतव्योतिष्टोमभ्राथम्यवचनख सवशाखास्थज्योतिष्टोमविषयत्वात्‌ । हि 
यस्मात्कारणात्‌ तत्र ताण्डके ज्योतिष्टोमकर्मेणः न चोदना उत्पत्तिनाँस्ति, येन ` तत्रयञ्योतिष्टोममा- 
त्रचिषयं प्राथम्यवचनं स्यात्‌ । तस्मात्‌ कमैमेदपक्षेऽप्यनिष्टप्रथमसोमानां इदा दक्षेनस्य चिरो- 
धान्‌ ‹ यद्यदिदीक्षाणाः--' इति वाक्ये अदिदीक्षाणशब्दे द्वादशाहस्य आहारव्यपदेश्चः अनुष्ठानस्य 
व्यपदेल म्यात्‌ । ' द्वादशहिनादिदीक्षाणा ` इति व्याख्येयमिति यावत्‌ । तथा च नेतत्कर्मैभेदे 
छिङ्गमिति मावः ॥ 


एवं प्रथममन्याथदरशनं परिहटय द्वितीय निराचष्टे 


द्रव्ये वा अचोदितत्वादिधीनामव्यवस्था स्यान्निर्देशाद्वधवतिष्ठेत 
तस्मान्नियानुवादः स्यात्‌ ॥ २६ ॥ 


वाराब्द संभावनाया । कर्मैकत्वे सति द्रव्ये अग्नौ वेदिसंमिताया अचोदितत्वात्पक्षसं- 
मितावेदिसंमितारथाक्षान्तराङ विधीनां ऋमेणाथिकस्तुतिकर्प्यश्रौतानां तत्तच्छाखिनः प्रति अब्यवस्था 
ल्यवस्थाया अभावः स्यात्‌ संभाव्येत । ततश्च रथाक्षान्तरार्वाक्येन °पक्षसंमितावेदिसंमितयोबोधे सति 
पश्चसंमिता कथं निन्धेत , कथ वा स्तुला वेदिसंमिताविधिरुन्रीयेत । नैवमस्ति, वेदिसंभिताया अग्नौ 
श्रततेन तस्या रथाक्चान्तराखवाक्येनानारभ्याधीतेन सामान्यविषयेण बाधायागात्‌ । ननु रथाक्षान्त- 
राख्वाक्यस्य कावकाड इयत आह- निर्देशादिति । अन7रिनाचत्य सवेस्तामाादक्रता यूपैकादशिनीनि- 
देशाद्रथाक्षान्तरालवाक्यं तच व्यवतिष्ठेत । ततश्च साग्निचिलयानग्निचित्यक्रतुमेदेन यूपकादचिन्यामेक- 
स्यामेव बेदिसमितात्वस्य रथाक्षान्तरारत्वस्य चोपपत्तेने विरोधः । नन्वेवमपि पश्षसमभितानिन्दायाः 
का गतिरित्यत आह- तस्मादिति । वेदिसमितारथाश्चान्तराख्याोर्िंहितत्वारपक्षसंमेताया नेत्यानुवाद्‌ 





¡1 तत्र ज्योति... -क,ख,ग,घ) डः, च. 2. च. >. पक्षसमितावेदिसमिता च बाधिता 
सती कथ निन्येत-- ख, ग॒पक्षसमिता वदिसमिता सति कथ निन्येत-- क, ध, ड, च. [उमावपीमो 
पाठाबस्वरसाविति पाठान्तरं प्रकरूषय योजितम्‌ | 

यूपावटा. स्यु., वेदिपूर्वार्थं समं विभज्य पक्चसमितां वाग्नौ ` इति । पश्चसंमिताविधि शाखान्तरे 


छ इति तदभिप्रायः ॥ 


तृतीयमन्यार्थदशेनं प्रत्याह-- 


विहितघ्रतिषेधात्पक्षेऽतिरेकः स्यात्‌ ॥ २७ ॥ 


¦ अतिरात्रे षोडशिनं गृह्णाति इति विहितं षोडरिप्रहणम नातिरात्रे षोडशिनं 
गृह्णाति इति प्रतिषिध्यते । तन्न प्रहणपक्षे चत्वारि रातानि त्रिष्टिशच स्तोत्रीया इति तिसख्णां ददा- 
काद्तिरेक-, अग्रहणपक्षे चत्वारि शतानि द्विचस्वारिश्च स्तोन्रीया इति दयोरतिरेकं इति न 
विरोधः ॥ 


चतुर्थं प्रयाह-- 
सारस्वते विभरतिषेधाव्देति स्यात्‌ ॥ २८ ॥ 


सारस्वतसत्रस्य ज्योतिष्टोमपूर्वैकत्वात्करृतसोमस्य च दशे सांनास्यविधानात्तत्न ये 
पुरोडादिनः ' इलैन्द्रासपुरोडाश्चकदरशोष्टिमतां देनं विरुद्धमिति यच्छब्दो यदेति व्याख्येयं स्यात्‌ । 
एवं च यदा पौर्णमाद्यां पुरोडारिनस्तदोपवसन्ति यदामावास्यायां सांनाय्यिनस्तद्‌ा वत्सानपाङ्वेन्ती- 
लयर्थलाभान्न कर्मैक्येऽपि विरोधः ॥ 
पज्चमं निराकतुमनुवदति- 
1 र 
हव्येऽप्रतिप्रसवः ॥ २९ ॥ 
अनथकः प्रतिप्रसव, अग्रतिप्रसव हव्ये उपहव्ये रथतरब्रहत्साम्नो शखाद्ययविहितयो, 
प्रकृतितः भ्राप्तत्वास्पुनर्विधानमनथैकम्‌ । कमेमेदे तु तत्तच्छाखास्थोपहव्ये व्यवस्थया तत्तत्सिद्ध् 
पुन्ैचनमिति यदुक्तं तत्परिहतेन्यमिलयथे. ॥ 
परिहरति-- 
गुणाथा वा पुनःश्चुतिः ॥ ३० ॥ 
@ [९ ४५ । भ 4 धीये भ 
वारार्डदः शङ्ानिवृत्तो । नात्र शाखाद्वये रथंतरब्रहत्सामनी विधीयेते, येन कर्मकत्वे पुनर्वि- 
धानमन्ैक स्यात्‌ । कितु प्रकृतितो विकस्पेन प्राप्रयोस्तयोः पुनःश्रुति गुणाथो सस्थादक्षिणागुण- 


~~~ ~ = ~+ 
[1 1 0 1 2. र 





` श 





] उपहव्येप्रतिप्रसव. 


च 


सू, २७--३३. द्वितीयाध्याये चतुथे. पाद. । २४३ 


विधानाथां । यदि रथंतरसामा तदा अथिष्टोमसस्थ ; तच्च. इयावश्च दक्षिणा, यदि ब्रहत्साम 
तदोक्थ्यसंस्थ., तत्राश्चः अतश्च दक्षिणेति न विरोध ॥ 
तदेवं कमेभेदसाधकानि लिङ्गानि निरस्य कर्भेक्यसाधकं लिङ्गं दर्शयति-- 


प्रत्ययं चापि दशयति ॥ ३१ ॥ 


चापीति निपातसमुदाय उक्तममु्चये । सवोस्वपि शाखास्वेकस्येव प्रययं विधानं दशै- 
यति वेद्‌. । मैत्रायणीयज्चाखायां प्रयाजा नोत्पन्ना: । तत्र राखान्तरोतन्नान्प्रयाजानधिक्रत्य धर्मो 
विधीयते ‹ ऋतवो वै प्रयाजाः समानत्र तिष्ठता होतव्या- ' इति । समानत्र एकत्र । तथा कवि- 
च्छाखायाम्‌ † कुटरुरसि ` इयरमादानमन्त्रो नान्नात. । तत्र “कुक्कुटोऽसीयङमानमादत्ते कुटरुरसी- 
ति वा? इति मन्त्रोऽङमादाने विनियुज्यते । तदेतत्सवेश्ाखास्वेकं कर्मेति दर्शयति । तस्मात्सर्वशा- 
खाप्रत्ययमेकं कमे || 


भत्र रशङ्ते- 


वा श्रुतिसंयोगादिधिप्रथ क त्वमेकेकः $ ] 
अपिवा क्त्वमेकेकस्यां 
$ ठयवतिष्ठेत 
शाखायां उ ॥ ३२ ॥ 
अपि वेति निपातसमरुदाया नेलर्थे ¦ न कर्मेक्यम्‌ | कि तदहि । एकैकस्यां शाखायां 
प्रतिश्ाखे विधीयमानानां कमणा प्रथक्त्वं भिन्नत्वं व्यवतिष्ठेत निशितं भवेत्‌ । कुतः । श्रुतिसं- 
योगात्‌ क्रमकारुपरिमाणानां प्रतिशाखं श्रुतिबोधितत्वात्‌ । कर्मक्ये च दाखान्तरविध्युपसंहारे 
सति तेषां बाध. स्यात्‌ । ^ कमसंयोगात्‌' इति पाठान्तरम्‌ । तत्र॒ कमग्रहणं कारूपरिमाणयोरप्यु- 
पलक्षणम्‌ ॥ 


परिहरति-- 


विरोधिना व्वसंयोगददेककम्ये तव्संथोगा- 
दिधीनां सवेप्रलययः ॥ २३ ॥ 


तुनेयर्थे विधीनामिलत्रान्वेति । सर्व॑श्ाखास्वैककर्म्ये सत्यप्येकशाखागतानां विधीनां 
विधीयमानपदार्थानां क्रमकारूपरिमाण न राखान्तरगतेन पदाथेजातेन बाध्यते । कुत. । विरो- 


~~ ------~~-^~- # 1 

1. .. एकस्या. 2 विरोधिना तु .-मवंकमप्रत्ययः स्यात्‌ 

धिना असंयोगात्‌ । नहि ऊऋमकाटपरिमाण शाखान्तरीयपदार्थेर्विंरध्यत, क्रमकरारपरिमाणस्य 
पद्मथान्प्रति गुणत्वात्‌ । प्रदयुत तदेव तै प्राधान्याद्राध्यत । तथा च तस्सयोगात्‌ शाखान्तरीय- 
पदाथानां समवेशसंभवात्‌ सर्वप्रत्यय. स्वासु जाखासु कर्मोकत्वप्रत्यय प्रामाणिक, न तु 
कर्मभेदः । ननु शिष्टाकोपाधिकरणे आचमनादय स्मासैपदाथौ श्रौतक्रमकालर्परिमाणैनन बाभ्यन्त 
इति व्यवस्थापितम्‌, तब स्मता अपि चेन्न बाधिताः किमिति श्रौतास्तैबाधिष्यन्त इति तेनैव 
गताःथैमिति चेत्सत्यम्‌ । अत्रैव स विचारः सूत्रकृता कण्ठरवेण कृत इति शिष्टाकोपाधिकरण 
विषयान्तर एव योजित्ते वातिके । तदेवं सवेराखासु तदेवेदमिति प्रत्यसिज्ञानाद्धेदकस्य राब्दान्त- 
रा्दानामन्यतमस्याभावात्सर्व्षाखाम्रत्ययमेकं क्म । तदुक्तम्‌ ‹ तस्मात्तदवेति मतन कम भिन्न 
कथचितप्रतिशाखमिष्टम । न कारणं सप्रममस्ति चान्यदेवं यथोक्तेव तु मेदसिद्धि ॥ ` इति ॥ 


इति श्रीमत्सततसततन्यमानग्येनक्रूमपोडारर थचक्राकागाद्यनेकगुणविराजमानमहािविठसितप्रौदढापरिमि 
तमहाध्वरस्य ब्रीगाहजिदारभनितुक्रोजिनोासल्चोरुमदीमहेन्द्रामाग्यधुरधरस्य श्रीमत आनन्दगाय 
विद्स्सावैमोमस्य पच्चपुरुष्रीपोष्येण तद व्वर्युणा बाल्य एव तद्यानिवर्तितापरिमितमहाभि- 
विज॒म्मितवाजपेयसव्रष्ठाप्तो्यामादिवरि्ठिसोममससनर्पितच् तमखग्रमुखवरहिसुनेन श्री 
महदिववाजपेययाजिसुतेन अन्नपू्णागभंजातेन अपारपदवाक्यप्रमाणपाग- 
वारपारीणाग्रजन्मविश्वेश्वरवाजपेययाजिता रन्धविव्यावेगनेन वासु- 


= (~ (~ 


देवदीक्षितविदुषा विरचिताया जेमिनिस्रव्याख्यायाम्‌ 
अध्वरमीमांसाङुतृहख्वृत्तौ 
हितीयाऽध्यायः ॥ 





